।। श्री ।। 
शेषसमुच्चयः। 

ब्रह्मार्कवैश्रवणकृष्णसरस्वतीश्री- 
गौर्यग्रजा ददतु काच्यपि मातरो मे। 
क्षेत्राधिपोऽथ रुरुजिद्गिरिशादिरूपा- 
णीन्द्रादयोऽपि नमतेभिमतं प्रसन्नाः ।। १।। 


श्रीमद्‌ गुरून्‌ गणेशं ब्रह्मादीर्दवताश्च नत्वाथ | 
शेषसमुच्चयविषयां विमृशामि यथामति व्याख्याम्‌ । | 


अत्र खलु ग्रन्थकृत्‌ सप्तविधतन्त्रप्रतिपादकात्‌ तन्त्रसमुच्चयाख्याद्‌ 
ग्रनथादवशिष्टानि ब्रह्मादिविषयाणि तन्त्राणि समुच्ित्य प्रतिपादयितुमिच्छन्नादौ 
तदविघ्नपरिसमाप्त्यादिप्रयोजनाय ता एव देवता उदिश्याशिषं प्रार्थयते - 
ब्रहमारकेत्यादिना । एता ब्रह्माद्या देवता नमते नमनं कुर्वाणाय मे मद्यं प्रसन्ना 
अभिमतमिष्टं ददतु । कास्ता देवता इत्याह ~ ब्रह्मार्कवैश्रवणकृष्णसरस्वती- 
श्रीगौर्यग्रजाः, ब्रह्मा प्रसिद्धः, अर्कः सूर्यः, वैश्रवणस्स एव, कृष्णो गोशालास्थः 
कृष्णः, सरस्वतीश्री गौर्याः प्रसिद्धाः, अग्रा ज्येष्ठा, काठी भद्रकाठी, मातरो 
वीरभव्रगणपतिसहिताः प्रसिद्धा एव, क्षैत्राधिपः क्षेत्रपालः, अपिशब्दः 
समुच्चयार्थः । अथ रुरुजिद्गिरिशादिरूपाणि । रुरुजिदिति रुरुनाम्नो दैत्यस्य 

हन्त्री भद्रकाठी, गिरिशः शिवः, आदिशब्देन तत्रत्या मातरः क्षेत्रपालश्च 
तद्रूपाणि दैवतानि। इन्द्रादयः स्वप्राधान्येन स्थापनीया लोकपालाः। 
अपिशब्दोऽत्रापि समुच्चयार्थः । अत्र ब्रह्मादिक्षेत्रपालान्तानां तन्त्राणि षड्भिः 
पटलैरभिधाय सप्तमादिपटलैरुरुजिदादीनां तन्त्राणि वक्ष्यामीति मध्यस्थ- 
स्याथशब्दस्यार्थः | 


गुरून्‌ प्रणम्याथ गुरोनिदेशा- 

देषां प्रतिष्ठाद्यभिधीयतेऽथ । 

स्वतन्त्रके साङ्गनिरङ्गभिन्ने 
बह्वेकवेरेऽपि विशेषयुक्तम्‌ ।। २।। 


चिकीर्षितं प्रतिजानीते - गरूनिति। अथ अभिमतप्रार्थनानन्तरमेव गुखुन्‌ 
प्रणम्य । गुरोर्निदेशाद्‌ गुरोरनुन्ञा प्राप्य । एषां ब्रह्मादीनाम्‌ । स्वतन्त्रके स्वप्राधान्येन 
स्थापनीये । साङ्गनिरङ्गभित्रे साङ्गादिभेदन च स्थापनीय । स्वतन्त्रसाङ्गादिभैदं 
तूत्तरत्र वक्ष्यति । वह्वेकवेरे ऽपि वहूवेरे एकवेरेऽपि । विशेषयुक्तं यथा भवति 
तथा, प्रतिष्ठादि प्रतिष्ठापरूजादिकमभिधीयते, अस्माभिरिति शेषः| 


योऽयं तन्त्रसमुच्चयो गुरुकृतो यत्तन्त्रसारग्रहात्‌ 

तच्छिष्टागमसारसङ्ग्रहतयेहारभ्यमाणे ततः । 

ग्राह्यं शेषसमुच्चये सुकुशलै सामान्यकर्माखिलं 
योऽजाद्येषु विशेष एष निखिलः सुव्यक्तम्रोच्यते ।। ३।। 


अस्य ग्रन्थस्य तन्त्रसमुच्चयशेषत्वेन शेषसमुच्चयत्वं प्रतिपादयति - 
योग्यमिति । यत्तन्त्रसारग्रहाद्‌ येषां तन्त्रप्रतिपादकानामागमानां सारं गृहीत्वा | 
गुरुकृतः अस्मद्गुरुभिर्विरचितोऽयं यस्तन्त्रसमुच्चयः | तच्छिष्टागमसारसङ्ग्रहतया 
तेभ्यस्तन्त्रसमुच्चयमूलभूतेभ्य आगमेभ्योऽवशिष्टेभ्य आगमेभ्यः सारसङ्ग्रह- 
त्वेनारभ्यमाणे इह  शेषसमुच्चये ततस्तस्मादेव तन्त्रसमुच्चायात्‌ सुकुशलैः 
साधकैरखिलं सामान्यकर्म ग्राह्यं स्यात्‌ । अत्र पुनरजाद्यषु ब्रह्मादिषु यो विशेष 

एष निखिलः सुव्यक्तं सुतरां स्पष्ट यथा भवति तथाऽस्माभिरुच्यते। 
स्नातः स्वे सदने विशोधिततले स्नातान्‌ गुरं मूर्तिपां- 
श्चाथ प्राग्वदनान्‌ पुरो गणपति सम्पूज्य संवन्य तान्‌ । 
पाद्यादीनथ मूलमूर्तिमनुभिः सम्पूज्य कर्तेशवि- 
श्येतेस्तानभिपूज्य भुक्तवत आचान्तान्‌ वृणीतानतः ।। ४ ।। 
तत्रादौ गुरुवरणं संगृह्णाति - स्नात इति । अथ कर्ता स्नातो भूत्वा स्वे 
सदने विशोधिततले कृतस्थलशुद्धौ भूभागे स्नातान्‌ गुरु मूर्तिपांश्च प्राग्वदनानास्य 
उपवेश्य | पुरोभागे गणपति दीपं च सम्पूज्य तान्‌ संवन्द्य स्वस्येशदिशि 
मूलमूर्तिमनुभिः पाद्यादीनि संसाध्य एतैः पाद्यादिभिरेतैर्मन्तरैश्च तानभिपूज्य 
भुक्तवतः कृतभोजनानाचान्तांस्तान्‌ ततोऽर््यदानानन्तरं वृणीत । 


मया संपूजितेरत्र दक्षिणाभिश्च तोषितेः। 
क्रियतां ब्रह्मायागो मे प्रार्थयामि प्रसीदत ।। ५।। 


स्वस्वदोःसमवलम्बने वद- 
न्त्वां तथेति त इति स्वयंभुवि । 
स्वस्वनामभिदुरो वृतौ मनुः 
स्यात्‌ परेष्वखिलमन्यदुक्तवत्‌ ।। ६।। 
ब्रह्मणि वरणमन्त्रं पठति - मयेति । ते गुरुमूतिपाः स्वस्वदोः समवलम्बने 
ओं तथेति वदन्तु । स्वयंभुवि ब्रह्मणीति वृतौ मनुः स्यात्‌ । परेषु सूर्यादिषु 
स्वस्वनामभिदुरः (क्रियतां सूर्ययागो मे इत्यादिनामभेदयुक्तः । अन्यदखिलं 
कर्मोक्तवदेव । 
इह प्रमोदधात्रादिमनवोऽजारुणादिषु । 
मूर्तीनां वेदराश्यादिसङ्ख्या ्राह्यास्तु मूर्तिपाः ।। ७।। 


इह वरणे । आजारुणादिषु ब्रह्मसूर्यादिषु । मूर्तीनां, प्रमोदधात्रादिमनवः 

ब्रह्मणि प्रमोदादयः सूर्य धात्रादयश्चोत्तरत्र वक्ष्यमाणाः । अन्येषु स्वस्वयोग्या 
मूर्तिपा वेदराश्यादिसंख्याश्चत्वारो वा दादश वाऽष्टौ वा ग्राह्याः | 


स गुरुश्च समूर्तिपालकर्ता 
सुपरीक्ष्य स्ववधार्य सद्गुणाढयाम्‌। 
धरणीं द्ुहिणारुणादियोग्यां 
निशि गृह्णीत विशेषविच्छुभायाम्‌ ।। ८ ।। 
भूपरिग्रहं संगृह्णाति - स गुरुरिति । समूर्तिपालकर्ता मूर्तिपैः कर्त्रा च 
सहितः संवृतो विशैषविद्‌ गुरूः सुपरीक्ष्य सुतरां परितो विलोक्य सद गुणाढ्यां 
दुहिणारुणादियोग्यां ब्रह्मसूर्यादीनां योग्यां धरणीमवधार्य शुभायां निशि गृह्णीत । 
देवान्तरस्थित्यनपेक्षयैव 
यत्राजितादेरथवाप्यजादेः । 
स्थितिः प्रकल्प्यायतनं तदेतत्‌ 
स्वतन्त्रकं स्यात्‌ तदपेश्तमन्यत्‌ ।। ९।। 


तत्रैकस्य बहूनां वा भूपरिग्रहेऽङ्गाङ्गिभेदेन विभागभेदमाह - देवान्तरेति । 
अनितादेस्तन्त्रसमुच्चयोक्तविष्ण्वादेरथवा इदहोक्ताजादेरपि देवस्य देवान्तर- 
स्थित्यनपेक्षयैव यत्र स्थितिः प्रकल्प्या तदेतदायतनं स्वतन्त्रकं स्यात्‌; अन्यत्‌ 
साङ्गनिरङ्गादि वक्ष्यमाणं तत्तदपेक्षं देवान्तरस्थित्यपेक्षमेव । 
मध्येऽजः स्वपदे धनेशतरणी प्रागीशमध्येऽथ मा- 
शर्वाणीरवयो यमेन््रदिशि गोशालेन्दुरक्षोग्निषु। 
काली दण्डधराशरेन्दुषु जनन्यो वाग्विधौ ग्रामपु- 
यदि क्षेत्रप ईश्वरेन्द्रशशिषु ज्येष्ठानिलाब्धीशयोः ।। १०।। 


तत्र ब्रह्मादीनां स्थाननियममाह - मध्येऽज इति । तत्र ग्रामपुर्यादौ मध्ये 
अजः स्यात्‌ । धनेशतरणी स्वपदे वैश्रवणः उत्तरे भागे सूर्यः पूर्वभागे 

माशर्वाणीरवयः क्रमात्‌ प्रागीशमध्येषु । तत्र श्रीः प्राग्भागे उमा ईशदिशि सूर्या 
मध्ये । प्रागुक्तप्राग्भागाद्‌ विकल्पेन यमेन्द्रदिशि गोशाला । काली इन्दुरक्षोऽग्निषु | 
जनन्यो दण्डधराशरेन्दुषु यमनिर् तिसोमेषु । वाकृसरस्वती विधौ ब्रह्मस्थाने । 
त्रप ईश्वरेन्द्रशशिषु, अनिलाव्धीशयोः ज्येष्ठा च स्यात्‌| 


स्नात्वा तत्र कृतासनः स्वमनुविन्यासादि कृत्वा गुरु- 

भूतान्नेन तु देवताभ्य इति मध्याशासु दत्त्वा बलिम्‌। 

स्वाचान्तः सकलीकृतास्त्रकृतरक्षात्माथ मध्ये स्थितो 
भूतानीत्यपवासयेदिह वसद्‌ विज्ञाप्य भूतादिकम्‌ ।। ११। 


तं परिग्रहक्रियाक्रममाह - स्नात्वेति । गुरूः स्नात्वा तत्र स्थले कृतासनो 
भूत्वा स्वमनुविन्यासादि कृत्वा भूतान्चेन भूतकूरसहितेन हविषा मध्याशासु 
मध्येऽष्टासु दिक्षु च देवताभ्य इत्यादिना मन्त्रेण बलि दत्वा स्वाचान्तः 
सकलीकृतास्त्रकृतरक्षात्मा सकलीकृत्यास्त्रेण कृतात्मरक्षौ भूत्वा मध्ये स्थितो 
भूतानीति मन्त्रमुच्वरच्निह वसद्‌ भूतादिकं विज्ञाप्यापवासयेत्‌ वियोजयेत्‌ । 
देवताभ्यः पितुभ्योऽथ भूतेभ्यः सह जङ्गमैः । 
एतत्स्थाननिवासिभ्यः प्रयच्छामि बलिं नमः ।। १२।। 


भूतानि राक्षसा वापि येऽच्न तिष्ठन्ति केचन । 
ते सर्वे व्यपगच्छन्तु स्थानं कुर्या स्वयंभुवः ।। १३।। 


गृह्यते यद्यदर्थं भूस्तत्तत्पदमिहोच्नयेत्‌। 
ग्राह्यो वैश्रवणे त्वत्र धनदस्येत्ययं मनुः ।। १४।। 


तत्र प्रस्तुतमन्त्रहमयं पठति ~ देवताभ्य इति, भूतानीति च । इह यद्यदर्थं 
यां यां देवतां विषयीकृत्य भूर्गृह्यते स्वयंभुव इत्यस्य स्थाने तत्ततूपदं तस्यास्तस्या 
देवतायाः पदमु्येत्‌ ऊहयेत्‌ । स्थानं कुर्यामहं रवेरित्यादीत्यर्थः । वैश्रवणे 
त्वत्र भूतानीति मन्त्रस्य स्थाने धनदस्येत्ययं मनुर््राह्यः । 

धनदस्य करिष्येऽत्र वेश्म युष्मदनुज्ञया । 
व्यपगच्छन्तु यूयं तत्‌ स्थानमन्यदितो नमः ।। १५।। 


तन्मन्त्रं पठति - धनदस्येति। 


शस्त्रेरथास्त्रमहितेरपहाय गुल्मा- 
दस्त्रेण दिक्षु मिनुयात्‌ परितोऽत्र शङ्कून्‌। 
सूत्रं च तददिगुणवेष्टनकृत्‌ प्रसार्य 
रक्षां चरेत्‌ परिगरृहीतवसुन्धरायाः ।। १६।। 

अथास्त्रमहितैः श्तररस्त्रेण गुल्मादि गुल्मवृक्षादिकमपहाय त्यक्त्वा मिनुयात्‌ 
स्वेष्टं मानं कल्पयेत्‌ । पुनरत्र परितौऽष्टासु दिक्षु शङ्कून्‌ कृत्वा तद्दिगुण- 
वेष्टनकृत्‌ शङ्कौ शङ्कौ दिगुणवेष्टनकृद्‌ भूत्वा सूत्रं च प्रसार्य परिगृहति- 
वसुन्धरायाः परिगृहीताया भूमे रक्षां चरेत्‌ । 

स्नातस्तदेवतात्माभिनववृषयुगादयेस्तिधा पञ्चधा वा 
कृष्ट्वा मूलेन तत्रावपतु शुभदिने सर्वधान्यानि मन्त्री। 
सिञ्चेत्‌ कुर्यात्‌ समन्ताद्‌ वृतिमथ फलितेष्वेषु गोब्राह्मणेभ्यो 
दद्यात्‌ तान्येकरात्रं व्यहसमुत पशवः स्वैरमत्रावसेयुः ।। १७।। 

अथ मन्त्री कर्मसु मन्त्रयोगकुशलो गुरुः शुभदिने स्नातस्तदेवतात्मा 
भूत्वाऽभिनववृषयुगादैर्नवैः कर्षणसाधनैः सह मूलेन त्रिधा पञ्चधा वा कृष्ट्वा 
तत्र मूलेन सर्वधान्यान्यावपतु सिञ्चेच्च । समन्ताद्‌ वृतिमपि कुर्यात्‌| अथैषु 
धान्येषु फलितेषु तानि गोत्राह्मणेभ्यो दद्यात्‌ । एकरात्रं द्विरात्रं वा पशवोऽत्र 
स्वैरमावसेयुः । आवासं कारयेयुरिस्यर्थः 

खात्वा कर्तवशादुत स्थलवशात्‌ तां शोभनेऽलि क्षमा- 

मन्तर्मण्डलमत्र मृद्भिरुपलैः पादोनमापूर्य च। 
वेद्यामीशविशीष्टवास्तुरिह तु स्थानाद्याभिन्ञो गुरु- 

न्यस्याधारशिलादि गर्तमवशिष्टं पूरयेद्‌ यत्नतः ।। १८।। 


पुनः शोभनेऽहनि कर्तृवशात्‌ पुरुषप्रमाणम्‌ । उत स्थलवशात्‌ जलान्तमश्मान्तं 
वा अन्तर्मण्डलम्‌ अष्टमूर्तिस्थानपर्यन्ताम्‌ | तां क्षमां खात्वा मृद्भिरुपलैश्च 
पादोनमापूरयात्र वेद्यामीशदिशीष्टवास्तुर्भूत्वा इह तु स्थानाद्यभिज्ञ आधारशिला- 
निधिकलशादीनां स्थानप्रमाणविधानादि जानन्‌ गुरुराधारशिलादि न्यस्यावशिष्टं 
गर्तं यत्नतः पूरयेत्‌ । 
प्रागाधारशिलां ततो निधिघटं त्वाधारशक्त्यास्पदं 
पश्चात्‌ कच्छपमक्षराव्जनिलयं मन्त्री प्रतिष्ठापयेत्‌। 


विष्नेशापयिति विधाय यमदिग्दार्यग्रतः स्वस्तिके 
देवेज्यामथ योगनालमुपदध्यादेवमच्र क्रमः ।। १९।। 


अत्र क्रमं दर्शयति ~ प्रागिति। पूर्वमाधारशिलां पुनराधारशक्तैराश्रयं 
निधिकलशं पश्चादक्षराब्ननिलयं पूनितलिपिपङ्कजमव्ननिलयं यस्य तत्‌, 
कच्छपं च प्रतिष्टापयेत्‌ । मन्त्रीति तत्र प्राप्तान्‌ मन्त्रान्‌ जानच्नित्यर्थः । पुनर्यमदिशि 
विघ्नेशपूजामग्रतः स्वस्तिके देवेज्यां च विधायाथ योगनालमुपदध्यात्‌ । अत्र 
एवमिति तन्त्रसमुच्चयोक्त एव क्रियाक्रम इत्यर्थः | 

तत्र स्थलेऽथ सुदृढ सुदुढोपपीठ- 
युक्तेऽपि वा निशि विधानविदिष्टवास्तुः । 
दवास्थानतो गुरुरुदण्विनिधाय वल्नि- 
मिष्ट्वेष्टकाकलशमारभतां च होमम्‌ ।! २०।। 


इष्टकानिधानमाह - तत्रेति । तत्र स्थले सुदृढोपपीटयुक्तं (पीठेति ?) 
उपपीटयोगे सत्युपपीटस्योपर्येवेष्टकानां स्थानमित्यर्थः । तत्रापि निशि 
विधानविदिष्टवास्तुर्गुरर्ढास्थानतो भविष्यद्‌द्वारादुदग्भागे वलिं विनिधायेष्टकाः 
कलशं चेष्ट्वा होमं चारभताम्‌। 

पक्वात्‌ प्राङ्मूलवर्णे रविधनदमुखेषूपरि ब्रह्मलक्ष्मी- 
कृष्णेष्वन्येषु पञ्चोपनिषदणुभिराज्यं जुहोत्वत्र पक्वम्‌ । 
पत्युर्मूलेन मातृष्विह तु च समिदादीनि तारेण गाय- 
त्यान्येष्वाज्यं ततः प्राक्‌ तदणुभिरजपूर्वेषु पश्चात्‌ परेषु ।। 
२१।। 
अत्र होमे रविधनदमुखेषु शिवपक्षीयेषु पक्वात्‌ प्रा मूलवर्णैः ब्रह्मलक्ष्मीकृष्णेषु 
विष्णुपक्षीयेषु पक्ववादुपरि मूलवर्णैः अन्येषु शिवपक्षीयेष्वत्र पक्वानन्तरं, 
पञ्चोपनिषदणुभिरप्याज्यं जुहोतु । मातृषु पत्युर्वीरभद्रस्य मूलेनान्येषु 
स्वस्वपक्वोक्तमन्त्रेण च पक्वं जुहोतु । इह तु मातृषु समिदादीनि चतुर्दव्याणि 
तारेणान्येषु गायत््या च जुहोतु । अजपूर्वषु विष्णुपक्षीयेषु ततश्चतु्व्यहोमात्‌ 
प्राक्‌ तदणुभिः प्रणवव्याहृत्यादिभिः “भूराद्याः पृथगेव लौकपतयः” 
इत्यादितन्त्रसमुच्चयश्लोकोक्तमन्तरैः परेषु शिवपक्षीयेषु चतुर््व्यहोमतः पश्चाच्च 
तैराज्यं जुहोतु । 
तारव्याहृतिपूर्वकास्तदणवो विष्णुदिता विश्वसुक्‌ 
श्रीकृष्णेषु शिवोदिताः स्युरितरेष्विच्छादयः शक्तयः । 
काल्यामष्ट भवेयुराभिरिह होमोऽष्टाष्टसङ्ख्यं ततो 
होमान्ते गुरुरिष्टकादिषु चरेत्‌ सम्पातपातादिकम्‌ ।। २२।। 
तत्र विश्वसृकृश्चीकृष्णेषु विष्णुपक्षीयेषु तारव्याहृतिपूर्वका विष्णूदितास्तदणवः 
स्युः । इतरेषु शिवपक्षीयेषु शिवोदिताश्च तदणवः स्युः । काक्यामिच्छादयः 
पूजापटले वक्ष्यमाणा अष्ट शक्तयस्तदणवो भवेयुः । इह कान्यामाभिः 
शक्तिभिरष्टाष्टसंख्यं परृथगष्टेष्टकार्थं होमः स्यात्‌ । ततो होमान्ते गुरुरिष्टकादिषु 
सम्पातपातादिकं चरेत्‌ । 


प्रागुदगादिगृहमुखद्वारावामप्रदेश एतासाम्‌ । 
न्यासो मूलेन स्याद्‌ विधानताष्ठयुगयोगिना गौर्याम्‌ ।। २३।। 

प्रागुदगादिगृहमुखद्मारा वामप्रदेशे प्रागुदगादिभूतस्य प्रासादमुखद्वारस्य 
दक्षिणप्रदेशे वामेतरद्वारशाखामूल इत्यर्थः । तत्र एतासामिष्टकानां विधानतो 
मूलेन न्यासः स्यात्‌। गौर्या ठयुगयोगिना स्वाहास्तेन मूलेन । 


काल्यामिच्छादष्टभिरथ तद्गतं कलशसलिलैः । 
सिक्त्वाथ धान्यमृद्भिर्विद्ान्‌ परिपूर्य रक्षतु च ।। २४।। 
काल्यामिच्छादिभिरष्टभिः शक्तिभि स्थापनं स्यात्‌। अथ तद्‌ गर्त 
कलशसलिलैः सिक्त्वाऽथ धान्यमृद्भिः परिपूर्य रक्षतु । विद्वानिति 
जलावर्तपरीक्षितेत्यर्थः | 
निशान्तरे गर्भनिधित्सयोक्तव- 
दुतं चरेत्‌ प्राक्‌ परिधानतो गुरुः । 
स्वभाजने दक्षिणतः सुसंस्कृते 
विधानवित्‌ तदद्रविणानि विन्यसेत्‌ ।! २५।। 
अथ गुरुरन्यस्मिन्‌ मुहूर्तं गर्भनिधित्सया गर्भाधानमिच्छन्‌ उक्तवद्‌ 
यथोक्तप्रकारेण हृतं चरेत्‌ । तत्र परिधानतः प्राग्‌ अग्नेरदक्षिणतः सुसंस्कृते 
स्वभाजने गर्भपात्रे विधानवित्‌ सामान्यविधानज्ञो द्रविणानि विन्यसेत्‌ | 
शेवानि सूर्यधनदादिषु वैष्णवानि 
श्रीकृष्णधातुषु निजं निजमायुधं च। 
न्यस्य स्वमूलमनुभिः परिपूज्य चाधि- 
वास्याथ पक्वचरमं तनुयात्‌ पुरावत्‌ ।। २६।। 
तत्र सूर्यधनदादिषु शैवानि श्रीकृष्णधातृषु वैष्णवानि द्रव्याणि सर्वेषु निजं 
निजमायुधं च स्वमूलमनुभिर्न्यस्य परिपूज्याधिवास्याथ पक्वचरमं होमं पुरोवत्‌ 
तनुयात्‌ | 


हरिवदजरमाकृष्णेषु शेषेषु कुर्याद्‌ 

हरवदिह घृतद्रव्याहुतीः किन्तु मूलम्‌ । 
निजनिजमभिधानं चाथ काल्यां तु सर्गि- 
ईवनमिह मनोन्मन्याष्टकृत्वो विधेयम्‌ ।। २७।। 

इह अजरमाकृष्णेषु हरिवत्‌ । शेषेषु हरवच्च । घृतप्रव्याहुतीः घृतहोमं 
चतुर्रव्यहोमं च कुर्यात्‌| किन्तु तत्राभिधानं निजनिजं मूलं स्यात्‌। काव्यां 
त्विह होमे मनोन्मन्याऽष्टकृत्वः सपिर्हवनं विधेयं स्यात्‌| 

शोधयित्वेष्टकामध्यगर्तं शक्ति निजोचिताम्‌। 

सन्निधाप्य न्यसेद्‌ गर्भं मन्त्रज्ञोऽवहितो गुरुः ।। २८।। 

पुनरिष्टकामध्यगर्तं शोधयित्वा निजनिजोचितां शक्ति सिधाप्य 
मन्त्रज्ञो ऽवहितो गुरुर्गर्भं न्यसेत्‌। 

सर्वभूतधरे! कान्ते! पर्वतस्तनमण्डिते।! 
समुद्रपरिधाने! त्वं देवि! गर्भं समाश्रय ।। २९।। 
तन्मन्त्रं पठति - सर्वभूतधर इति । 
गौर्या मनुर्निजं मूलं भद्रकाल्यां मनोन्मनी 

देवं च तं तमत्रेष्टवा रक्षां कुर्यािजास्त्रतः ।। ३०।। 

गौर्या निजं मूलं भद्रकाल्यां मनोन्मनी च मनुः स्यात्‌। पुनरत्र तं तं 
देवमिष्ट्वा निजास्त्रतो रक्षां कुर्यात्‌ 

प्रासादं कारयेत्‌ वृत्तं तुर्यश्रं वा यथोचितम्‌ । 
चतुरश्रायतं मातुष्वथ वृत्तायतं तु वा।। ३१।। 

तत्र वृत्तं चतुरश्र वा यथोचितं प्रासादं कारयेत्‌ । मातृषु तु चतुरश्रायतं 

वृत्तायतं वा प्रासादं कारयेत्‌| 


बिम्बान्यात्तगृहोचितान्युत गृहाण्येवात्तविम्बोचिता- 

न्येषां स्युर्नरधर्मणो भवतु वा भार्या विलासिन्यपि। 
चामुण्डा प्रथमाथवास्तु चरमेवाथापि वा मध्यमा 
वीरो वापि तयान्वितोऽथ नवसु स्यात्‌ सोऽथ वान्यैव वा ।। 
३२।। 


अथैषां देवानामात्तगृहोचितानि पूर्वं प्रासादं प्रकल्प्य तद्योग्यानि विम्बानि 
स्युः, उत आत्तविम्बोचितानि पूर्वं विम्बं प्रकल्प्य तद्योग्यानि गृहाणि स्युः| 
नरधर्मणो वैश्रवणस्य “विलासिनी” नाम भार्या भवतु वा। मातृषु प्रथमा 
चामुण्डाऽस्तु वा। अथवा सा चरमैवास्तु। अथापि वा सा मध्यमैवास्तु। 
नवसु मध्ये तया(न्वितः) चामुण्डयाऽन्वितौ वीरो वीरभद्र एव स्वात्‌ । अथवा 
स वीरभद्र एव स्यात्‌ । अन्या चामुण्डैव वा स्यात्‌ 


अथाधिवासवासराद्‌ गुरुः पुरोऽघ्नि सप्तमे । 
गिरीशदिक्प्रकल्पिते गृहेऽङ्कुरार्पणं चरेत्‌।। ३३।। 


अथ गुरुरधिवासवासरात्‌ पुरः सप्तमेऽलि गिरीशदिव्प्रकल्पिते ईशकोणगते 
गृहे ऽङ्कुरार्पणं चरेत्‌ 
स्नात्वाचम्य वितानदीपलसिते सम्मृष्टलिष्ते गुरुः 
स्वासीनोऽङ्कुरमण्डपे स्वमनुविन्यासादि कृत्वाग्रतः । 
विघ्नेशं परिपूज्य शोधिततलेऽस््रक्षालितालङ्कृता 
न्यस्येत्‌ षोडश पालिकाः पदचतुर्वगत्मिके क्षेत्रके । । ३४।। 


तक्क्रियाक्रममाह - स्नात्वेति । गुरुः स्नात्वाऽऽचम्य वितानदीपलसिते 
संमृष्टलिप्तेऽङ्कुरमण्डपे स्वासीनः स्वमनुविन्यासादि कृत्वाऽग्रतो विघ्नेशं 
परिपूज्य शोधिततले कृतस्थलशुद्धौ पदचतुर्वर्गात्मके षोडशकोष्ठके 
कषेत्रकेऽस्रक्षालितालङ्कृताः षोडशपालिका न्यस्येत्‌ । 


बीजान्यस््रनिजाणुवास्तनजशुव्धानि न्यसोचरिष्कृतिं 

प्राङ्नान्दीमुखकर्म मूर्तिपयुतः पुण्याहमप्याचरेत्‌। 
पीठेज्यामनु पालिकासु तनुयाद्‌ बीजेष्वथो धारणां 
विष्णुं सोममपि क्रमेण परिपूज्याथावपेन्मूलतः । । ३५।। 
उस्त्रनिजाणुवाःस्तनजशुद्धानि अस्त्रेण निजाणुना च क्रमेण वारा क्षीरेण 
च शुद्धानि बीजानि पुरतो न्यसेत्‌ । प्राक्‌ पर्वं निष्कृति प्रायश्चित्तं नान्दी मुखकर्म 
च पुनर्मुत्तिपयुतः पुण्याहमप्याचरेत्‌। पीठेज्यामनु पीरपूजानन्तरं पालिकासु 
बीजेषु च धारणास्तनुयात्‌। अथो विष्णुं सोममपि क्रमेण परिपूज्याथ 
स्वस्वमूलेनावपेत्‌। 
मूलेनैव समुक्ष्य गन्धरजनीतोयेः समावाह्य च 
स्नाने प्रोक्ष्य समर्च्य साधु सुपटेनाच्छाद्य रक्षेदपि । 
कुर्याद्‌ रात्रिषु दिक्षु तद्ग्रहबलि नित्यं त्रिसन्ध्यासु पी- 
ठेज्याविष्णुशशीष्टिसेकनिजमन्त्रेज्याविधि चाचरेत्‌।। ३६।। 
गन्धरजनीतोयैर्मूलेनैव समुक्ष्यावाह्य (च) स्नानेऽपि प्रोक्ष्य साधु समर्च्य 
सुपटेनाच्छाद्य रक्षेद्‌ अपि। रात्रिषु नित्यं दिक्षु तदुग्रहबलि सत्सम्बन्धिनां 
ग्रहाणां बलि च कुर्यात्‌ । त्रिसन्ध्यासु पीटेन्याविष्णुशशीष्टिसेकनिजमन््ेज्याविधि 
पीठपूजां विष्णुसोमयोः पूजनं सेचनं निजमन्त्रेण पूजां चाचरेत्‌ । 
शालियवा राजितिला माषकुलुत्थाः स्युराठकीशिम्बाः । 
बीजानि श्यामककङ्गवः पुनर्मुद्गराजमाषाश्च । । ३७।। 


ब्रह्मश्रीकृष्णेषु दविषडन्येषु द्विपञ्च वियवान्त्यानि। 
विश्यामकान्तिमानि तु काल्यां रात्रिग्रहा हरिहरोक्ताः स्युः ।। 
३४ (1 
बरह्मश्रीकृष्णेषु द्विषड्‌ दादश वीजानित्याह ~ शालीति । वैष्णवानीत्यर्थः । 
अन्येषु वियवान्त्यानि विगतं यवमन्त्यं राजमाषं च येषु तानि । द्विपञ्च दश 

स्युः । काव्यां विश्यामकान्तिमानि श्यामकमन्त्यं राजमाषं च रहितं येषु तानि 
द्विपञ्च । रात्रिग्रहाः हरिहरोक्ताः ब्रह्मादिषु हर्यक्ताः सूर्यादिषु हरोक्ताश्च स्युः । 
ध्वजं चाग्रे समुत्थाप्य त्रिसन्ध्यासु समर्चयेत्‌ । 
प्रातः कर्मदिने दद्याद्‌ बीजाङ्कुरबलि बुधः। ३९।। 
अग्रे ध्वजं च समुत्थाप्य त्रिसन्धासु समर्चयेत्‌ । बुधः कर्मदिने 
प्रातर्वीजाङ्कुरबलि दद्यात्‌ 
नरिरात्रनलवासधीस्तदुचितेऽघ्नि सायाह्नके 
स्वमन्त्रकृतविग्रहो गणपतिं प्रपूज्याग्रतः । 
प्रसाध्य मधुमद्‌ धृतं स्थपतिशायिता्चदशो 
समुत्रयतु कर्म तत्‌ स्थपतिरप्यवस्येच्चिजम्‌ ।। ४०।। 


स्थपतेर्यजमानेन गृहीत्वार्चां समर्पिताम्‌। 
तारेणाचार्य आलोक्य गृहीत्वास्त्रेण शोधयेत्‌ ।। ४१।। 


विम्बपरिग्रहक्रियाक्रममाह - त्रिरात्रेति । त्रिरात्रजलवासधीः त्रिरात्रं जलवासं 
कर्तुं कृतबुद्धिर्गुरुस्तदुचितेऽसलनि सायाल्नकाले स्वमन्त्रकृतविग्रहो भूत्वाऽग्रतो 
गणपति प्रपूज्य मधुमद्‌ घृतं प्रसाध्य स्थपतिशायितार्चादृशौ शिल्पिना शायितस्य 
विम्बस्य नेच्रहमयं रयं वा समुच्नयतु उन्मीलयतु । स्थपतिरपि निजं कर्मावस्येत्‌ 
समापयेत्‌ । ततो जयमानेन स्थपतेर्गृहीतां समर्पितामचमिाचार्य आलोक्य 
गृहीत्वाऽस्रेण शोधयेत्‌ । 


नवार्चा वीरविघ्नेशमातृणामवलोक्य तु। 
प्राङ्नमोस्त्ित्युपस्थाय गृहीत्वा शोधयेत्‌ क्रमात्‌ ।। ४२।। 
वीरविघ्नेशमातृणां नवसङ्ख्या अर्चाः प्रागबलोक्य नमोऽस्त्विति 
मन्त्रेणोपस्थाय गृहीत्वा क्रमाच्छोधयेत्‌। 

नमोऽस्तु लोकमातुभ्यो भूतमातुभ्य एव च। 
आकाशमातरो दिव्यास्तथान्या लोकमातरः ।। ४३।। 
यानि बिम्बानि क्लृप्तानि युष्मद्‌भक्तैर्यथाबलम्‌ । 
यूयं तान्यनुगह्णीध्वं संस्थापनविधर्नमः । । ४४।। 
ब्रह्मण्यब्दर्भगोबालघुतमासूरवारिभिः। 
धनदे तोयसर्पिस्त्वग्दर्भमृद्दारिभिः क्रमात्‌।। ४५।। 
कृष्णे च शोधयेत्‌ स्पिर्जलदर्भत्वगम्बुभिः । 
लक्षम्यामम्बुघुतत्वङ्मृदर्भगन्धजलैरपि ।। ४६।। 
गौर्या जलाज्यदर्भेश्च गौबालैर्गन्धवारिभिः। 
अब्दर्भगव्येर्ज्येष्ठायां मृद्धेममणिगन्धकेः । । ४७।। 
मध्वाज्याव्वल्कदभैर्मृदुदकाभ्यां च मातुषु। 
शेषेष्वाज्यमधुत्वङ्मृद्‌भस्मचूर्णेः सगन्धकेः ।। ४८।। 
तद्‌ बिम्बं वस्त्रयुग्मेन गन्धपुष्पाक्षतादिना। 
अलङ्कृत्यास्त्रमन्त्रेण विद्वान्‌ नीराजनं चरेत्‌ ।। ४९।। 

उपस्थानमन्त्रं पटति - नमोऽस्त्विति । शोधनद्रव्याणि क्रमेण पठति - 
ब्रह्मणीति । शोधनानन्तरं विदान्‌ तद्विम्बं वस्त्रयुग्मेन गन्धाक्षतादिभिरलङ्कृत्या- 
स्त्रमन्त्रेण नीराजनं चरेत्‌। 
प्राकृबिम्बशुदधिकलशस्नपनादुमाश्री- 
श्रीदवाजशौरिषु विलोचनकर्म कुर्यात्‌। 
काल्यां तु तदिधिघटरस्नपनात्‌ परेषु 
बिम्बग्रहे तु परिशोधित एव बिम्ब ।। ५०।। 


पुनर्नयनोन्मीलनस्य कालभेदमाह - प्रागिति। उमाश्रीश्रीदाजशौरिषु 

गौरीश्रीवैश्रवणव्रह्मकृष्णेषु विम्बशुद्धिकलशस्तपनात्‌ प्राग्विलोचनकर्म कुर्यात्‌| 
काल्यां तु तदिधिघटस्नपनात्‌ विम्बशुद्धिकलशै ब्रह्मकलशस्नापनात्‌ प्राक्‌ 
परेषु विम्बग्रहे तु बिम्बे परिशोधित एव कुर्यात्‌। 
गन्धाद्यलङ्कृतिकृदाज्यमधु प्रगृह्य 
सूच्या सुवर्णचषकान्मधुमन्त्रजप्तम्‌ । 
नेत्रेण यक्षगिरिजादिषु मूलतः श्री- 
मात्रादिषुन्मिषितयेदमुनाक्षि तदित्‌ ।। ५१।। 


नैत्रील्लेखनप्रकारमाह - गन्धादीति | तद्वित्‌ तन्त्रसमुच्चयोक्तविधानज्ञो 
गुरुर्गन्धाद्यलङ्कृतिकृद्‌ भूत्वा सुवर्णचषकात्‌ सूच्या मधुमन्त्रजप्तमाज्यमधु 
प्रगृह्यामुना यक्षगिरिजादिषु वैश्रवणगौर्यादिषु नेत्रेण मन्त्रेण श्रीमात्रादिषु 
मूलतश्चाक्षि नेत्रह्यं नेत्रत्रयं वौन्मिषितयेत्‌ उन्मिषितं कुर्यात्‌| । 

हिरण्यगर्भो ग्रहणेऽथ चित्रं मन्त्रोऽक्षिकर्मण्यजकृष्णयोः स्यात्‌ । 
मूलेन संवेश्य सुरक्ष्य मालाणुना दृगुन्मीलनमग्रजायाम्‌ ।। 
५२।। 

अजकृष्णयोराज्यमधुग्रहणे “हिरण्यगर्भो' मन्त्रः । अथाक्षिकर्मणि “चित्र 
देवानामि'ति मन्त्रः स्यात्‌। अग्रजायां मूलेन संवेश्य निद्रां प्रापय्य सुरक्ष्य 
मालामनुना दृगुन्मीलनं स्यात्‌। 

“ओं नमो भगवति सर्वकामप्रसाधिन्य- 
मृतोद्‌भवे कलिपल्नि नमोनमः” । 


मूलेनाक्ष्णोरशेषेषु शेषेणापूर्य दक्पटम्‌ । 
हृत्वा गामग्रगां सद्यो वशयेत्‌ सास्य दक्षिणा ।! ५३।। 


मालामन्त्र पठति - ओं नम इत्यादि । अशेषेषु देवेषु शेषेण मूलेना्ष्णोरापूर्य 
दृक्पटं हृत्वा सद्य एवाग्रगां गां दर्शयेत्‌ । साऽस्य गुरो्दक्षिणा च स्यात्‌| 

ततः सूर्यादिषु त्वेतत्‌ कार्य नीराजनादिकम्‌। 
कृत्वावाहनपाद्यादि गौर्यादिष्वभिषेचनम्‌ ।। ५४।। 
ततः सूर्यादिषु तदानीं नत्रोल्लेखनयोग्येषु एततरत्रोल्लेखनं कृत्वा नीराजनादिकं 
कार्यम्‌ । गौर्यादिषु एतत्‌ कृत्वाऽऽवाहनपाद्याद्यभिषेचनं कार्यम्‌ | 
इह त्वलङ्कृते श्रीदशौयोर्बध्नातु कौतुकम्‌ । 
बिम्बे स्वास्त्रेण शेषेषु जलवाससमुद्धृतौ ।। ५५।। 
कोतुकवन्धनकालभेदमाह - इह त्विति । इह तु श्रीदशोर्यो र्वश्रवणकृष्ण- 
योरलङ्कृते विम्ब स्वास्त्रेण कौतुकं बध्नातु । शेषेषु * तूदवासरामुद्धृतौ 
जलाधिवासादुद्धारानन्तरम्‌। 
स्वगायत्यन्वितं मूलं मन्त्रोऽजे देवकीसुते । 
जितन्तसंयुताष्टार्णः श्रयादौ चक्रादिरिष्यते ।। ५६।। 
अजे कौतुकवन्धने स्वगायत्रयन्वितं मूलमन्त्रः । देवकीसुते कृष्णे 
नितंतसंयुतोऽष्टार्णः । श्रयादौ चक्रादिर्मन्त्र इष्यते | 
स्थित्वा प्रार्थ्य नमस्त इत्यणुयुजा दभग्रगभव्जिलिः 
क्षौमल्िप्तसमुक्तसर्षपसुवर्णेर्जस्वलं कोतुकम्‌। 
ऊर्णसूत्रसितं सुवर्त्य परिजप्य स्वाणुना सप्तधा 
साङ्गुष्ठोपकनिष्ठिकाङ्गुलियुजा बध्नातु बाहूत्तमे ।। ५७।। 
कौतुकवन्धनप्रकारं तु तन्त्रसमुच्चयोक्तश्लोकेनाह - स्थित्वेति । स तु 
श्लोको ऽस्माभिस्तत्र व्याख्यातः | 


नमस्तेऽ्चे सुरेशानि प्रतीके विश्वकर्मणः । 





* (जलवासः' इति मूले दृश्यते । 

प्रभाविताशेषजगव्यात्रि तुभ्यं नमो नमः ।। ५८ ।। 
त्वयि सम्पूजयामीशं स्वयम्भुवमनामयम्‌ । 
रहिता योनिदोषेस्त्वमृचियुक्ता सदा भव ।। ५९।। 
दिवाकरादिपदभाक्‌ स्यात्‌ सूर्यादावयं मनुः । 
पर्र्धियोर्मनागभेदो गौर्यामस्मिन्‌ मनौ भवेत्‌ ।। ६०।। 


उपस्थानमन्त्रयुग्मं पठति - नमस्त इति । अयं मनुः सूर्यादौ स्वयम्भुवमित्यत्र 
दिवाकारादिपदभाग्‌ भवेत्‌ । गौर्यामस्मिन्‌ मनौ पद्यदयस्य पर्वर्धयोर्मनाग्‌ ईषद्‌ 
भेदो भवेत्‌| 


नमस्तेऽ्च सुरेशानि विश्वावासेऽसुरारिणि!। 
त्वयि सम्पूजयामीशे माया विश्वाल्मिकासुमाम्‌ ।। ६१।। 


तत्पूर्वार्घटयं पठति - नमस्त इति। 


नीत्वा जलाशयतटं प्रतिमां तदम्भः 
संशोध्य पूजयतु वल्निमयं तु बिम्बम्‌ । 
सम्भावयेच्च फलकोपरि पीठमिष्ट्वा 
बिम्बं निवेश्य परिरक्षतु मन्तरिवर्यः ।। ६२।। 


पुनर्जलाशयतटं प्रतिमा नीत्वा तदम्भः संशोध्य वरुणमावाह्य पूजयतु । 
विम्बं तु वह्निमयं सम्भावयेच्च फलकोपरि पीठमिष्ट्वा विम्बं निवेश्य मन्त्रिवर्यो 
यथोक्तप्रकारेण रक्षतु । 
ततस्तार्तीयिऽघ्नि स्थपतिकरमुक्तं सुरगृहं 
गृहीत्वा तद्‌ बाह्ये स्वपव उपविश्याशरदिशि। 
दिनान्ते तन्मन्त्रन्यसनगणपत्यर्चनगुणा- 
दिसंस्कारान्‌ दानं च चरतु पशो रलितगृहः ।! ६३।। 

प्रासादशुद्धिं संगृहाति - ततस्तार्तीय इति । ततस्तस्मात्‌ ता्तीयेऽल्नि 
स्थपतिकरमुक्तं यजमानेन शिल्पिकराद्‌ गृहीत्वा दत्तं सुरगृहं गृहीत्वा दिनान्ते 
काले तद्वाह्याशरदिशि निरक्रतिभागे स्वपदे स्वस्थानउपविश्य तन्मन्त्रन्यसनगण- 
पत्यर्चनगुणादिसंस्कारान्‌ स्वस्य सकलीकरणं गणपतिपूजां तन्तुकुशस्रगादि- 
संस्कारं च कृत्वा पशोदनिं चरतु । 
गुणसखगभ्यां धाम्नः परिकलनकृच्छोधयतु तत्‌- 
क्रमनज्ञो मुष्ट्याचर्यजतु शुचि दिश्यस्रकलशम्‌ । 
सकृ्राक्षोघ्नं स्वास्त्रमसकृदिहावर्त्य कुसुमा- 
स्त्रमोक्षं कुर्वीताखिलमनलसालान्तमपि च ।। ६४।। 
ततो रक्षितगृहो भूत्वा तालव्रयादिभिः प्रासादं संरक्ष्य गुणस्रगभ्यां घाम्नः 
परिकलनकृद्‌ भूत्वा तत््रमज्ञः प्रासादशुद्धिक्रमं जानन्‌ मुष्ट्याद्याद्यैः शोधयतु। 
शुचिदिश्यग्निकोणेऽस्त्रकलशं यजतु च । इह सकृद्‌ राक्षोघ्नमसकृदस्त्रं चा्र्त्य 
कुसुमास्त्रमोक्षमनलसालान्तमग्निप्राकारपर्यन्तमखिलमपि कुर्वीत च। 
सर्वर वैष्णवी ज्ञेया मुष्टिः श्रीकृष्णधातृषु । 
गौर्या दर्भशलाकाभिः काल्यां चान्येषु शाम्भवी ।। ६५।। 
श्रीकृष्णधातृषु सर्वत्र स्थलशोधने वैष्णवी मुष्टिर्ञय । गौर्या दर्भशलाकाभिः, 
काठ्यामन्येषु च शाम्भवी शैवी मुष्टिः । 
निश्यग्निदिशि राक्षोघ्नं श्रीकृष्णाजेषु वैष्णवम्‌ । 
होमं शेवं तु शेषेषु कुर्यावस्त्रं निजं निजम्‌ ।। ६६।। 
निश्यग्निदिशि श्रीकृष्णाजेषु वैष्णवं, शेषेषु शैवं च राक्षोघ्नं होमं कुर्यात्‌। 
अस्त्रं तु निजं निजं स्यात्‌। 
वास्तुहोमं शिवदिशि कुर्याद्‌ दिकलशान्वितम्‌। 
सूर्यादिष्वपि दुर्गाः स्युर्मूलं दूर्वास्वजादिषु ।। ६७।। 

शिवदिशि दििकलशान्वितं वास्तुहोमं च कुर्यात्‌ । वास्तुहोमे सूर्यादिष्वपि 
“पञ्च दुर्गाः” स्यु । अजादिषु दूर्वाहोमे स्वमेव तु मूलं स्यात्‌। 

काल्यां स्वस्त्यणुभिश्च प्राग्‌ व्याहतिभ्योऽष्टभिः क्रमात्‌ । 

हृल्लेखा हंफडन्ता स्याद्‌ राक्षोध्नेऽस्त्रमुदीरितम्‌ ।! ६८।। 

काल्यां व्याहृतिभ्यः प्रागष्टभिः स्वस्त्यणुभिः क्रमादाज्यहौमश्च स्यात्‌| 

अस्यां भद्रकान्यां हंफडन्ता हृल्लेखा राक्षोघ्नहोमेऽस्त्रमुदीरितम्‌। 
कुर्याद्‌ वास्तुबलिं शेवं ब्रह्मादिषु तु वैष्णवम्‌ । 

विनियोज्य घटौ त्वन्ते रक्षां पुण्याहकृच्चरेत्‌ ।। ६९।। 

सर्वेषु शैवं ब्रह्मादिषु तु वैष्णवं च वास्तुबलिं कुर्यात्‌ । पुनरन्तर्धटौ 
वास्तुकलशौ विनियोज्य पुण्याहकरृद्‌ रक्षां चरेत्‌ । 

अथ बिम्बशुद्धिकलशं शिवदिशि कृतमण्डपे गुरुः शुद्धे । 

पूजयतु पञ्चकैर्वा नवकैर्वा भेदितं बुधो नवभिः ।। ७०।। 

विम्बशुदधिकलशपूरणमाहः - अथ इति । अथ शिवदिशि कृते शुद्धे 

मण्डपे बुधो गुरुर्नवभिः पञ्चकैर्वा नवकैर्वा भेदितं विम्बशुद्धिकलशं पूजयतु । 
प्रागादिखण्डगतमध्यघटेष्वशेषे 
द्रव्याणि विन्यसतु मध्यगमध्यमे च। 
मन्त्री प्रदक्षिणतयोपघटेषु तेषां 
शुद्धाम्बु चेति तु नवद्रविणक्रमः स्यात्‌ ।। ७१।। 

अशेषे प्रागादिखण्डगतमध्यघटेषु मध्यगमध्यमे च मन्त्री परणमन्त्रज्ञः 
प्रदक्षिणतया द्रव्याणि विन्यसतु । तेषामुपघटेषु शुद्धाम्बु च, इति नवद्रविणक्रमः 
स्यात्‌ । 


प्रागादिषु क्रमत एव वहिस्तथान्त- 

लक्ष्यां दिशासु विदिशासु बहिस्तु काल्याम्‌। 
स्वीयक्रमेण नवकानि नवापि तुल्य- 
द्रव्याणि मातृषु न शुखजलं तथेह ।। ७२।। 


सप्तदशद्रव्ये लक्षम्यामन्तस्तथाऽन्तवर्हिश्च प्रागादिषु क्रमत एव स्यात्‌| 
काल्यामन्तर्बहिश्च दिशासु विदिशासु च मातृषु स्वीयक्रमेण नव नवकान्यपि 
तुल्यद्रविणानि । तथेह शुद्धजलं न स्यात्‌ 


मृद्वारि पत्रसलिलं क्वथितं च पञ्च 
गव्यानि गन्धसलिलं च पितामहे स्युः । 
क्वाथाम्बुपुण्यजनराज्यथ पञ्चगव्यं 
व्यस्तं समस्तमपि मृज्जलगन्धवारि ।। ७३।। 


क्रमेण द्रव्याणि पठति - मृह्ारीति । पितामहे ब्रह्मणि मृद्ारि पत्रसलिलं 
कथितं पथक्‌ पञ्चगव्यानि गन्धसलिलं च स्युः । एवं सर्वत्र द्रष्टव्यम्‌| 
पुण्यजनरानि वैश्रवणे । 
गव्यानि पञ्च बसुदेवसुताद्विपुत्यो- 
मृत्क्वाथरत्नजलगन्धजलं च भूयः । 
गव्यं पृथक्‌ सहकषायमृदसम्बु लक्ष्म्यां 
रत्नाम्बु चाथ बहिरष्टसु गन्धतोयम्‌ ।। ७४।। 
वसुदेवसुताद्रिपुत्रयोः कृष्णे गौर्या च | लक्ष्यां सप्तदशद्रव्ये गोमूत्रादिरत्न- 
जलान्तानि नव द्रव्याणि मध्यादीशान्तं बहिरष्टसु गन्धतोयं च स्युः| 
गव्यं पृथक्‌ सह च पत्रकमग्रजायां 
गन्धान्वितामलकवारि हिरण्यवारि। 


मुत्साकषायमपि मातुषु पञ्चगव्यं 
व्यस्तं समस्तमथ गन्धजलं च विद्वान्‌ ।। ७५।। 

ज्येष्ठादिषु नवद्रव्याण्याहः - गव्यमिति । 
मूलेन रत्नमपि गन्धमशेषमन्त- 
व्यस्तानि मातृमनुभिश्च ततो नृभागे। 
काल्यां समृत्क्वथितकोषधिपुष्पतेलं 
गव्याज्यगोलमपि भैरवनामभिश्च ।। ७६।। 


काव्यां सप्तदशद्रव्यमाह - मूलेनेति । कान्यां अन्तः ब्रह्मकलशे मूलेनाशेषं 
रत्नमशेषं गन्धं च ततो दैविके मातृमनुभिर्व्यस्तानि रत्नानि गन्धानि च; 
नृभागे भैरवनामभिः मृत्क्वथिताद्यष्टकं च। 
शेषेषु तु क्वथितकं पशुमूत्रगव्य- 
क्षीराणि भस्म दधि मृत्‌ कुशगन्धवारि। 
कृत्वासनोष्टिघटसंस्करणादि सर्वं 
न्यासक्रमादिह तथा द्रविणप्रयोगः ।। ७७।। 
शेषेषु सूर्यादिषु कथितपशुपूत्रादि नव द्रव्याणि स्यु । आसनेष्टिघटसंस्करणादि 
सर्वं कृत्वा न्यासक्रमाद्‌ द्रविणप्रयोगः स्यात्‌| 
नदीतटाभ्यां वल्मीकात्‌ कुलीरावासतो विधौ । 
क्षेत्राद्‌ गजविषाणाच्च ग्राह्या वेद्याच्च मृत्तिकाः ।। ७८।। 


ब्रह्मश्रीचम्पकाशोकनीपाम्रबकुलार्जुनाः 
क्षीरिणश्च वटाश्वत्थपक्षोदुभ्बरशाखिनः ।। ७९ ।। 


पत्रमेषामिह ग्राह्यं कमलक्षीरिणां तु वा। 
सेव्यार्त्यम्बुजटास्रायोमुरशीतेस्तु गन्धकम्‌ ।। ८०।। 


मृदादिसङ्घातद्रव्याणि क्रमेण प्रथक्‌ पृथगाहः - नदीतराभ्यामित्यादिभिः | 
विधौ ब्रह्माणि । 

वेद्या नद्यास्तथा क्षेत्रात्‌ पर्वताद्‌ वृषश्रङ्गतः। 
वराहगजदन्ताभ्यां वाष्णये त्वाहरेन्मृदः ।। ८१।। 


क्षीरित्वग्भिः कषायोऽत्र गन्धो ब्राह्मोऽत्र रत्नकम्‌। 
व्रं मौक्तिकवैटूर्यपद्मरागप्रवाव्कम्‌ ।। ८२।। 


वार्ष्णेये कृष्णे मृदादि पटति - वेद्या इति । अत्र कृष्णे ब्राह्मः ब्रह्मणि 
प्रोक्तो गन्धः वच्रादिपज्चकं रत्नकम्‌। 
वेद्या नद्यास्तथा तीर्थाद्‌ वल्मीकाद्‌ वृषश्रुङ्गतः। 
वराहगजदन्ताभ्यामपि गौर्या मृदो हरेत्‌ ।। ८३।। 
पलाशखदिरक्षीरिशमीत्वग्भिः कषायकम्‌ ।। ८३१, 


गौर्या मृदादि पठति - वेद्या नद्या इति । उमाध्रियोर्गन्धाष्टकमाह - 
चन्दनेति । रोहित्‌ कुड्कुमम्‌। 
व्रं मौक्तिकवैटुर्यशङ्खस्फटिकपुष्यकम्‌ । 
चन्द्रकान्तं महानीलं रत्नानि ब्रह्मरागकम्‌ ।। ८ ४५. 
चन्दनागरुकर्पुरमांसीरोचनरोहितः। 
कचूरं वानरं चैव गन्धाष्टकमुमाश्रियोः ।। ८५ ५/. 
शमीपलाशखदिरविल्वाश्वत्थविकङ्कतेः । 
सोदुम्बरवरैश्चेव लक्ष्म्यां क्वाथो विधीयते ।। ८६ = 
वल्मीकाद्‌ वृषश्रुङ्गाच्च सुकरान्मुषिकालयात्‌ । 
क्षेत्रात्‌ तीर्ान्मुदोऽत्रागन्यायतनात्‌ पर्वतादपि ।। ८७१/. 


मणि मुक्ताफलं चेव वैदूर्य नीलमेव च। 
पद्मरागं प्रवालं च रत्नं वज्रं हरिन्मणिः ।। ८८१. 

वच्रं मौक्तिकमाणिक्यशङ्खस्फटिकपुष्यकम्‌ । 
गोमेदकं मरतकं काल्यां रत्नाष्टकं भवेत्‌ ।। ८९१/. ।। 


रक्तचन्दनकाश्मीररोचनाकपिमांसिकाः। 
चोरागुरू च गन्धाः स्युरभिषेके तदर्चने ।। ९०१/.।। 


वल्मीकवृषश्रृङ्कोत्था नादेयी च समुद्रजा । 
आखुसूकरसम्भूता खलजा वेदिजा मृदः ।। ९११/.।। 


शिरीषास्त्रशमीपर्णक्षीरिणां तु कषायकम्‌ ।। ९२।। 


सहा च सहदेवी च सदाभ्रा कृताञ्जलिः । 
श्रीदेवी विष्णुपर्णीं च दर्वौषधय रेन्क्रयपि ।। ९३।। 


जातिस्त्रीमल्लिकाकुन्दनन्द्यावतव्निचम्पकैः । 
युथिकासहितं पुष्पमथवा बकुलान्वितम्‌ ।। ९४।। 


मयूराश्वत्थपनसशिरी षाग्रवटोद्‌भवेैः । 
पलाशोदुम्बरयुतेः शेषेषु स्यात्‌ कषायकम्‌ ।। ९५।। 


वल्मीकचत्वरगिरिनदीतीर्थाग्निवेश्मजाः । 
वृषकुञ्चरश्रुङ्गोत्था मृदो गन्धास्त्वजोदिताः ।। ९६ ।। 


मणिर्मुक्ता मरतकमिन््रनीलगतः परम्‌ 
वचं वैदूर्यकं पुष्यं गोमेदं रतनमीरितम्‌ ।। ९७।। 


कषायत्वक्करीषाणां दग्धं भस्मात्र कीर्तितम्‌ । 
बिम्बग्रहेऽपि तच्छु्धावेत एव मृदादयः ।। ९८।। 


काल्यां रत्नादिकमाह ~ वज्रं मौक्तिकेति । पर्णं पलाशम्‌ । शेषेषु सूर्यादिषु 

कषायादिकमाह - * मधुकेति । शेषेषु गन्धास्त्वजोदिताः ब्रह्मण्युक्ताः । सर्वत्र 
विम्बग्रहे तच्छुद्धौ विम्बशुद्धौ एत एव मृदादयः स्युः | 
कलशपुरणपूजनकृद्‌ गुरुः 
स्वमनुना हुतकृद्‌ दहनेऽर्चिते। 
द्रविणकुम्भसमर्पिततद्घृतः 
प्रतिजपेत्‌ परिरक्षतु चास्त्रतः ।। ९९।। 
कलशपूरणपूजनकृद्‌ गुरुरर्चिते दहने स्वमनुना स्वस्वमूलमन्त्रेण हुतकृद्‌ 
भूत्वा द्रविणकुम्भसमर्पितं घृतं तत्सम्पातद्रविणकुम्भेषु संस्पृश्य स्वस्वमन्त्रान्‌ 
प्रतिजपेत्‌। अस्त्रतः परिरक्षतु च। 


इति शेषसमुच्चये प्रथमः पटलः | 





+ 'मयूराश्चत्थ' इत्येव मूले पठितम्‌| किन्तु 'मधुकाश्चत्थ' इत्यपि घ 
मातृ, य. मूलमात्रायां दृश्यते । | 

अथ दितीयः पटलः। 


अथाधिवासदिवसे प्रासादस्याग्रतः कृतम्‌ । 
पूर्वाह्न विधिवत्‌ स्नातः संस्कुर्यान्मण्डपं गुरुः ।। १।। 
मण्डपसंस्कारं विधत्ते - अथेति। अथ अधिवासदिवसे पूर्वाह्ने काले 
गुरुः स्वयं स्नातः प्रासादस्याग्रतः कृतं मण्डपं विधिवत्‌ संस्कुर्यात्‌ 
ज्येष्ठायां मण्डपस्त्यश्रस्तरिद्राः स्वालयसम्मुखः । 
शालाकारः समचतुरश्रो वा जननीषु सः ।। २।। 


तत्र ज्येष्ठायां त्रयश्रस्त्ह्वाः कोणत्रयद्वारत्रययुक्तः स्वालयसम्मुखः 
स्वप्रासादाभिमुखो मण्डपः स्यात्‌| जननीषु शालाकारौ वा समचतुरश्रो वा स 
मण्डपः स्यात्‌ । 
स्वाचान्तो मण्डपान्त्नि तिदिशि निषद्यात्मयागान्तमाधा- 
येष्ट्वा विष्नाधिराजं सुभृतपरिकरो धेनुदोऽपास्तरक्षाः । 
तन्तुखग्भ्यां समन्तात्‌ कलयतु मनुवित्‌ संस्कृते खात इष्ट्वा 
पीठं शुद्धान्‌ क्रमन्ञो न्यसतु सुमहितास्तोरणांश्च ध्वजांश्च 
|| ३।। 


ततुत्रियाक्रममाह - स्वाचान्त इति । स्वाचान्तो मण्डपान्तनि क तिदिशि 
निषद्यात्मयागान्तमाधाय विघ्नाधिराजम्‌ इष्ट्वा सुभृतपरिकरो यथोक्तप्रकारेण 

परिगृहीततन्तुकुशस्रगादियुक्तः धेनुदः कृतपशुदानोऽपास्तरक्षा उत्सारितरक्षो- 
भूतादिको मनुवित्‌ तत्तदुक्तमन्त्रज्ञः तन्तुस्गभ्यां समन्तात्‌ कलयतु । सुसंस्कृते 
अस्त्रेण कृतखननादिके खाते गतं शुद्धान्‌ क्षाकनादिभिर्धारणाभिश्च शोधितान्‌ 
क्रमज्ञः प्रागादिक्रमं तौरणादिक्रमं च जानन्‌ सुमहितास्तोरणान्‌ ध्वजांश्च न्यसतु | 

स्युर्बोध्युदुम्बरवटा विधिकृष्णमासु 

प्लक्षश्च गुह्यकपतौ स उदुम्बरश्च । 

बोधिर्वटश्च वटबोधिविभेदतोऽमी 

शेषेषु तोरणकृते तरवो दिशासु ।। ४।। 


तोरणे दारुनियममाह - स्युरिति । विधिकरष्णमासु वोध्युदुम्बरवटाः प्लक्षश्च 
दिशासु तोरणकृते तोरणनिर्माणाय तरवः स्युः । गृह्यकपतौ वैश्रवणे, सः 
प्लक्ष उदुम्बरो वोधिर्वटश्च स्युः । शेषेषु अमी वैश्रवणोक्ता वटवोधिविभेदतो 
वटाश्चत्थक्रमेण तरवः स्युः। 
ध्वजानां वेणुरष्टासु दिक्षु काल्यां वशस्वपि। 
वाण्यां चतसृषु दौ ज्येष्ठायां तिसुषु त्रयः ।। ५।। 
सरवेष्वष्टासु दिक्षु ध्वजानां वेणुस्तरुः स्यात्‌| कान्यां दशस्वपि दिक्षु, 
वाण्यां चतसृषु दिक्षु दौ दरौ स्याताम्‌ । ज्येष्ठायां तिसृषु दिक्षु त्रयो ध्वजाः 
स्युः| 
स्वादयः शोभनो भद्रः कर्महोत्रोऽजकृष्णयोः । 
प्रभूतो विमलः सारः समाराध्यश्च भास्वति ।। ६।। 
पूजार्थं तोरणदेवता आहः - स्वादय इति । अजकृष्णयोर्वष्णवाः सुशोभनाद्या 
इत्यर्थः । भास्वति सूर्ये प्रभूतादयः। 
प्रणवस्त्वेव वेदात्मा ज्येष्ठाधनदमातुषु । 
पुष्करश्चाथ पूर्णश्च वाण्यामानन्दनन्दनौ ।। ७।। 

ज्येष्ठाधनद मातृषु वेदात्मा प्रणवस्त्वेव । तत्र ज्येष्ठायाम्‌ आं ऋग्वेदात्मने 
नम इत्यादयस्त्रयः । धनदे मातृषु च ओम्‌ अथर्वात्मने नम इत्यनेन सहेत्यर्थः | 
वाण्यां पुष्करादयः । 
भारती पार्वती लक्ष्म्यां तोरणेष्वैन््र्यथो शची । 
अद्भुतो विकृतो गौर्या भीमश्च क्षोभणस्ततः ।। ८।। 


काल्यां निवृत्तिः प्रतिष्ठा विद्या शान्तिर्यथाक्रमम्‌। 
शमो विभूतिः सुबलश्चारोगः केत्रपालके ।। ९।। 


वेदादिभिः स्थापनं स्याज्ज्येष्ठाश्रीश्रीदमातृषु । 
तोरणानां परेषु स्वैरेवाधिपतिनामभिः ।। १०।। 


लक्ष्म्यां भारत्यादयः, गौर्यामद्भुतादयः, कान्यां निवृत््यादयः, क्षेत्रपालके 
शमादयः, ज्येष्ठाश्रीदमातृषु वेदादिभिरग्निमीठ इत्यादिभिस्तोरणानां स्थापनं 
स्यात्‌। परेषु स्वैः स्वैरधिपतिनामभिः स्यात्‌। 
कुमुदकुमुदाक्षकावजनन्दजयोः पुण्डरीकवामनकौ । 
अथ शङ्कुकर्णसर्वाधिकनेत्रौ सुमुखसुप्रतिष्ठितकौ ।। ११।। 
इन्द्रो वज्री यमो दण्डी वरुणः पाश्यपि क्रमात्‌। 
कुबेरश्च गदी दिक्षु सरस्वत्याममी दिशः ।। १२।। 
कुन्दी कुमुदिनी गौर्या विद्युन्माली च भीषणी । 
कलुषी घोषणी चाथ करवीराक्षिरेवती ।। १३।। 
हेतुकस्त्रिपुरान्तश्च साग्निवेतालजिद्वकौ । 
कालक्षोऽथ कराल (श्च ? श्चाप्ये ) कपाद्‌ भीमरूपकः ।! १४।। 
अलोहः शाङ्करे काल्यामष्टकोशश्च ने ते । 
शेषेष्विन्द्रादयोऽष्टौ च स्थापनेज्ये स्वनामतः ।। १५।। 

ध्वजदेवताः पठति - कुमुदेति। अजनन्दजयोर्ब्रह्मकरृष्णयोः कुमुदाद्या 
वैष्णवा एव । सरस्वत्यामिन्द्रवज्यादयो दारेषु द्विशः स्युः, गौर्या कुन्द्यादयः; 
काव्यां हेतुकादयो दश, तत्र हेतुकक्षेत्रपालाय नम इत्यादिक्षेत्रपालशब्दान्ता 
ऊह्याः । शेषेष्विन्द्रादयः स्युः । एषु सर्वेषु स्वस्वनामतः स्थापनेज्ये भवतः| 
ज्येष्ठा कली तथाग्रयायां कलिपत्नी केतुदेवतास्ताश्च । 
प्राग्दारे प्रागाद्या मण्डपकेऽन्यत्र याम्यपक्षाद्याः ।। १६।। 
 उग्यायां ज्येष्ठायां ज्येष्ठा कली कलिपत्नी च केतुदेवताः; ताश्च प्राग्रे 
मण्डपके प्रागाद्याः, अन्यत्र प्रत्यग्ढारे याम्यपक्षाद्या दक्षिणपारश्चद्याः। 
इष्ट्वा क्रमात्‌ तोरणदेवताभ्यो ध्वजाधिपेभ्यश्च बलिं विकीर्य । 
ततः समाचम्य समेत्य चान्तः समाचरेद्‌ दारघटार्चनाद्यम्‌ ।। 
१७।। 


इष्ट्वा क्रमादिति | तन्त्रसमुच्चयोक्तश्लौक एव । 
हौ दौ हारघटावेकेकं तोरणघटं च पूजयतु । 
हार्घटपूरणमत्राजशौयोर्निजाष्टवणर्णिः ।। १८।। 


दारकलशप्रूजामाह - द्वौ ाविति। सर्वेषु द्वौ द्वौ हारघटौ। एकैकं 
तोरणघटं च पूनयतु । ` अत्राजशौर्योः निजाष्टवर्णर्णिः ओं तत्‌ सन्नमो ब्रह्मणे, 
ओं क्लीं गोविन्दाय नमः इत्यष्टवर्णयोरष्टभिरक्षरैदर्धिरपूरणं स्यात्‌। 
पूर्णश्च पुष्करश्चाजे कृष्णे चानन्दनन्दनौ । 
वीरसेनः सुषेणश्च सम्भवः प्रभवोऽपि च ।। १९।। 





१. “ज्येष्टा कलिरग्यायां कलिपत्नी' इति भाषाव्याख्यायुते संस्कारणे 
मूलपाटौ दृश्यते । 
२. 'अजशौयोर्निजनिजाष्टवर्णार्णिः' इति स्यान्मूलपाटः | । 

परत्युषश्च प्रभासश्च प्रद्योतो द्योतनः क्रमात्‌। 
दण्डी च पिङ्गलश्चण्डस्तीव्रश्वापि दिवाकरे ।! २०।। 


मेधा प्रज्ञा प्रभा चैव विद्या चाप्यथ धीर्धृतिः। 
सरस्वत्यां स्मृतिर्बुद्िरदारकुम्भाधिदेवताः ।। २१।। 
विभूतिरुत्रतिरथ हष्टिरुत्करष्टिरेव च। 
धृतिः क्षमा क्रमाल्लक्ष्म्यां सन्तुष्टिः पुष्टिरित्यपि ।। २२।। 
पालनी प्लावनी चेव क्षमा शान्तिस्ततः परा। 
आनन्दी भेरवी गौर्यामद्भुती विकृतिः क्रमात्‌ ।। २३।। 
सुन्दरी सुमुखी काल्यां विरूपा विमला ततः । 
अन्तकी वन्दनी दवे पुरन्दरी पुष्पमर्दिनी ।। २४।। 
चण्डेशी प्रादियुता क्रोधा च क्रोधवदना च। 
सोम्या मातृषु सुमुखी भद्रा च पुनः सुभद्रा च ।। २५।। 
क्षेत्रपे हेतुकाद्यष्टावितरेषु च लोकपाः । 
स्युरिन््राग्न्यादयो दौ हावित्युक्ता दारकुम्भगाः ।। २६।। 
अने कृष्णे च पर्णपुष्कराद्या विष्णृक्ता एव द्वारकलशदेवताः । दिवाकरे 
प्त्युषादयः; सरस्वत्यां मेधादयः; लक्ष्यां विभूत्याद्याः; गौर्यां पालिन्याद्याः; 
काव्यां सुन्दर्याद्या; मातुषु चण्डश्याद्याः प्रादियुताः । प्रचण्डेति | कषेत्रपे हेतुकाद्यष्टौ, 
इतरेषु इन्द्राग्याद्या लोकपा दिश्षु द्रौ द्रौ भवतः, इति ह्वारकुम्भगा देवता 
रक्ताः । 
इन्द्रो यमश्च वरुणः सोमश्च ब्रह्मकृष्णयोः । 
पूज्यास्तोरणकुम्भेषु लक्ष्म्यामपि तथा भवेत्‌ ।। २७।। 


तोरणकलशस्था देवताः पठति - इन्द्र इत्यादि । ब्रह्मकृष्णयोरिन्द्रय- 

माद्याश्चत्वारः लक्ष्यमपि तथा भवेत्‌ । 


सहस्रवीची विमला शतधारा प्रमोदिनी । 
पार्वत्यां भद्रकाच््यां च सूर्यादिष्वपि तद्‌ भवेत्‌ ।! २८।। 


पार्वत्यां भद्रकाल्यां च सहस्रवीच्यादयः, सूर्यादिष्वपि तथा भवेत्‌ 
कुम्भी निकुम्भिनी वच्रभीषणा तरङ्गिणी च जननीषु । 
क्ेत्रपतौ च शमाद्यास्तोरणघटदेवताः प्रोक्ताः ।। २९।। 
जननीषु कुम्भ्याद्याः क्षत्रपतौ च शमाद्याः | 
चण्डीं च चण्डनादां च प्रधानद्ारपालयोः । 
ज्येष्ठायां पूजयेद्‌ दास्थे प्राग्‌ दारकलशार्चनात्‌ ।। ३०।। 


ज्येष्ठायां दारकलशार्चनात्‌ प्राक्‌ प्रधानदारपालयोः प्रधान हारस्य ढयोः 
शाखयोश्चण्डीं चण्डनादां च प्रूनयेत्‌ । अस्या हारद्वयेप्येवमेव । 
अस्यास्तोरणकुम्भेषु ज्येष्ठाद्या एव देवताः । 
प्रागुक्तक्रमतः पूज्यास्तोरणेष्वप्ययं क्रमः ।। ३१।। 
अस्या ज्येष्ठायाः तोरणकुम्भेषु ज्येष्ठाद्या एव । तत्र तोरणेष्वप्ययमेव 
देवताक्रमः। 
मुष्टठ्यादिभिः साधु विशोध्य भूमि 
कुम्भेशमभ्यर्हतु वर्धनीं च। 
कुम्भेशभाङ्मातुषु वीरभद्र 
एकप्रतिष्ठा यदि यः स एकः ।। ३२।। 


स्थलशुद्ध्यादिकमाहः - मुष्ट्यादिभिरिति । मातृषु वीरभद्रः कुम्भेशभाक्‌ 





9. "दयोः" इत्यपि मूलपादे दृश्यते | 

स्यात्‌ । एकप्रतिष्ठा यदि आसामेकस्य एव प्रतिष्ठा क्रियते यदियो वीरभद्रः 
स एक स्याद्‌ । 
ततो गुरुः शु्चरे स्वकुण्डे मन्त्रभावितः। 
जनयेदनलं वीरभद्रात्मा स तु मातृषु ।। ३३।। 

अग्निजननं विधत्ते तत इति । ततो गुरुः शुद्धचरे स्थलशुद्धावेव पूर्वं 
शोधिते स्वकुण्डे मन्त्रभावितो भूत्वा अनलं जनयेत्‌ । मातृषु स गुरुवीरभव्रात्मा 
भूत्यैव | 

कुण्डे शोषादि कृत्वायतनविनिहिते विष्टरे पीठमिष्ट्वा 

शाक्ति सम्भाव्य शुद्धार्चितदसुनसमाधाय सम्पाद्य सिद्धे । 

सर्पिष्याराधितेऽग्नौ चरतु निजनिजोक्तक्रिया देवमावा- 

हेष्ट्वा सन्तर्प्य साङ्गावरणमपि धुतेनाथ सन्तोषयेश्च 

।। ३४।। 

तत्र क्रियाक्रममाहः - कुण्ड इति । पूर्वं कुण्डे शोषादि कृत्वा आयतनविनिहिते 
उल्लेखनानन्तरमायतने विष्टरं विनिधाय तत्र विष्टरे पीटमिष्ट्वा शक्ति सम्भाव्य 
शुद्धार्चितदमुनसं शोधितं पूजितं चाग्निमाधाय स्थापयित्वा संवन्द्य सिद्धे सर्पिषि 
सत्याराधितेऽग्नौ निजनिजोक्तक्रियाश्चरतु । देवमावादयेष्ट्वा साङ्गावरणं तं 
घृतेन सन्तर्प्य सन्तोष्य रक्षेत्‌ । 

गरभाधानाद्याः क्रियाः स्वाङ्गमन्त्रैः 
षट्‌ काल्यां सप्तेन्दिरायामथाष्टौ । 
शेषेष्वस्तरं शेषमन्त्रोऽखिलेषु 
ज्ञेयः कृष्णेष्टापि चाष्टार्णवर्णेः ।। ३५ ।। 





9. "सम्पाद्य ' इति मूले । 


32 शेषसमुच्चयः 





तत्र काल्यां स्वाङ्गमन्त्रैः ग्भाधानाद्याः षट्‌ क्रियाः स्युः । इन्दिरायां 
सप्त, शेषेष्वष्टौ । अथाखिलेष्वस्त्रं शैषमन्त्रः शेषितक्रियामन्त्रो ज्ञेयः । 
कृष्णेऽष्टार्णवर्णैरष्ट क्रियाः स्युः । 
कुम्भेशभ्रमणं कृत्वा तच्छेषार्चनकरद्‌ गुरुः । 
शय्यामपि निजे स्थाने समास्तीर्य समर्चयेत्‌ ।! ३६।। 
अथ गुरूः कुम्भेशभ्रमणं कृत्वा तच्छेषार्चनकृत्‌ कुम्भेशकर्कर्योः पुनरर्चनकृद्‌ 
भूत्वा निजे स्थाने शय्यामपि समास्तीर्य समर्चयेत्‌ । 
शय्येयं दक्षिणार्धे स्यात्‌ प्रत्यक्‌ प्राग्दारि मण्डपे । 
ग्राम्योदग्द्ारि पूवर्धिं मूलप्रासादसम्मुखी ।। ३७।। 
इयं शय्या प्रत्यकृप्राग्ढारि प्रत्यग्रा प्राग्रे च मण्डपे तस्य दक्षिणार्ध 
मूलप्रासादसम्मुखी स्यात्‌ । याम्योदग्ारि दक्षिणद्वारं उत्तरदारे च मण्डपे पूरवर्धि च| 
वीरादीनां पृथक्‌ शय्याः प्रतिष्ठाव्युत्रमात्तु ताः। 
शालाकारेऽथ तुर्यश्रे वीरपूजागतक्रमात्‌ ।। ३८ ।। 
शालाकारे च मण्डपे वीरादीनां प्रातिष्ठाव्यु्रमात्‌ प्रतिष्ठायाः प्रातिलोम्येन 
पृथक्‌ ताः शय्याः स्युः । चतुरश्र मण्डपे वीरपूजागतक्रमाद्‌ वीरभद्रस्य पूजायां 
प्राप्तेन क्रमेण स्युः| 
निद्राकुम्भां शिरःस्थाने मातृष्वपि समन्ततः । 
शय्यायां विष्टरं त्विष्ट्वा शक्तिमावाह्य पूजयेत्‌ ।। ३९।। 
मातुष्वपि प्रत्येकं समन्ततः शिरःस्थाने निद्राकुम्भं पूजयेत्‌ । सर्वेषु शय्यायां 
तु विष्टरमिष्ट्वा शक्तिमावाह्य पूजयेत्‌ । 
शिरःस्थाने निद्राकलशमपि विद्येशकलशान्‌ 
समन्ताद्‌ दिक्षवष्टौ न्यसतु चतुरस्त्वम्बरमणौ । 

क्रमाज्ज्येष्ठायां षोडश यजतु निद्राख्यमखिले 
स्वमूलेनान्यांश्चागमविदिह विद्येशमनुभिः ।! ४०।। 
आगमविद्‌ गुरूः शिरःस्थाने निद्राकलशमपि समन्तादष्टौ दिक्षु 
विद्येशकलशान्‌ न्यसतु । अम्बरमणौ सूर्ये चतुर एव; ज्येष्ठायां षोडश च 
न्यसतु । अखिले निद्राख्यं कलशं स्वमूलेन यजतु । अन्यान्‌ विद्येशमनुभिश्च 
यजतु । 
विष्णुमधुसुदनौ च त्रिविक्रमो वामनोऽष्टवर्णा्णियुताः । 
सश्रीधरो हषीकेशोऽपि विधौ पद्मनाभदामोदरकौ ।। ४१।। 
विधौ अष्टवर्णार्णयुताः स्वाष्टाक्षरमन्त्रस्याणैर्युता विष्ण्वाद्या विद्येश्वराः | 
ऋग्वेदाद्या रवौ श्रीदे माणिभद्रादयोऽजवत्‌। 
वाष्णये वाचि योगाद्या हैमवत्यां तु मातरः ।। ४२।। 
रवावृग्वेदाद्याश्चत्वारः; श्रीदे माणिभद्रादयः; वार्ष्णैये कष्णेऽजवत्‌ । वाचि 
सरस्वत्यां योगाद्याः; हैमवत्यां पार्वत्यां मातरः स्युः । 
श्रियि दुग्धं निद्राख्यं दधिघृतगव्यं च फलोदरत्नोदम्‌ । 
हेमोदगन्धतोयं यवोदमितरेषु मूलेन ।। ४३।। 


श्रियि निद्राख्ये कलशे दुग्धम्‌ । इतरेषु विद्येश्चरकलशेषु दधिघृताद्याष्टकं 
मूलेन परिपूर्य यजतु । 


कृष्णा विघ्ना च मूका च जम्भनी स्तम्भनी क्रमात्‌। 
महाधिया महाघोरा काठी च परमाङ्कुशा ।। ४४।। 


महामन्दी च मलिनी भूतिघ्नी दुर्मुखी पुनः । 
मन्दा शुभाशुभा चेमा ज्येष्ठायां पूर्वतः क्रमात्‌ । ४५।। 


ज्येष्ठायां विद्येश्चरकलशेषु कृष्णाद्याः षोडश पूर्वत आरभ्य क्रमात्‌ स्युः । 

भद्रकाल्यां वशिन्याद्या एन््याद्या जननीष्वपि। 
क्षेत्रपालेऽनलाद्याः स्युः परोक्ता विद्येश्वरा अमी ।। ४६।। 


भद्रकाज्यां वशिन्याद्याः; जननीष्वैन्क्याद्याः क्ेत्रपाले अनलाद्याश्च क्रमेण 
पठति | वशिन्याद्याः स्वस्वपूजोक्ता एव स्युः । 
एन्क्र्याग्नेयी च ग्राम्या च नैक ती वारुणी पुनः । 
वायवी शक्तयः सौम्या चैशानी पुनरष्टमी ।। ४७।। 


अनलश्चाग्निकेतुश्च कालो घण्डारवस्तथा । 
महाक्रोधः पिङ्गलाक्षः सप्तमः पिशिताशनः ।! ४८।। 


ऊर्ध्वकेशोऽष्टमः प्रोक्त इतरे प्रागुदीरिताः । 
वशिन्याद्याः स्वपुजोक्ताः शय्या त्वेवं प्रसाध्यताम्‌ ।। ४९।। 


मङ्गलान्यष्ट परितस्तथा मङ्गलपालिकाः। 
प्रदीपादीश्च विन्यस्य मण्डयेन्मण्डपोदरम्‌ ।। ५०।। 


वैष्णवं ब्रह्मकृष्णादिष्वैशं सूयग्रिजादिषु । 
क्षीरिभिर्लोहभेवैर्वा कल्प्यतामष्टमङ्गलम्‌ ।। ५१।। 


पीठखङ्गसुधाकुम्भकौशेयावर्शपुस्तकम्‌ । 
काल्यां सपुगताम्बुलमिक्षुदण्ड इति क्रमात्‌ ।। ५२।। 


एवं सर्वेषु शय्या प्रसाध्यताम्‌, अष्टमङ्गलादिविन्यासाय तन्त्रसमुच्चयोक्त- 
श्लोकमाहः - मङ्गलानीति । तत्र ब्रह्मकृष्णादिषु वैष्णवं, सूर्यग्रिजादिषु 
सू्यश्रवणादिष्वग्रजामात्रादिषु चैशं चाष्टमङ्गलं, क्षीरिवृक्षर्वा लोहभदैर्वा 
कल्प्यताम्‌ । अत्र कान्यां पीठखङ्गादीन्यष्टमङ्गलानि । अत्र कान्यां “भव्रपदो” 
क्तक्रमेणैवाष्टमङ्गलानि स्थापनीयानि; तथा भद्रपदे - 


“पीठं च दर्पणं खङ्गं कौशेयं च सुधाघटम्‌ | 

पुस्तकं चैक्षवं दण्डं ताम्बूलं पूगमिध्ितम्‌” इति । 
अथ गिरिशविशायां स्वस्तिके धान्यपीठे 
यजतु विनिहिते स्वां पीठिकां भद्रपीठे। 
अथ च सलिलतः सुदृधृत्य संक्षाल्य बिम्बं 
सकलितमिह नीत्वा तत््रमन्ञो निदध्यात्‌ ।। ५३ ।। 


विम्बानयनकर्मक्रममाह - अथेति । अथ तत््रमन्ञः विद्वान्‌ गुरु्िरिशदिशायां 
मण्डपस्येशानकोणस्थाल्पमण्डपे स्वस्तिके धान्यपीठे विनिहिते भद्रपीठे स्वां 
पीठिकां यजतु । अथ च जलाशयं गत्वा सलिलतो विम्बं सूद्धृत्य संक्षाल्य 
सकलितं कृत्वा इह अल्पमण्डपे नीत्वा भद्रपीठे निदध्यात्‌ । 
प्रासादसंमुखं तद्‌ भद्रं कर्णेभिरित्युपस्थाय । 
मूलेन घृताक्तं मासूरेणोदर्त्य शोधयेदद्भिः ।। ५४।। 
शकृत्कषायमृदर्भजलैर्लक्ष्म्यां सगोमयैः । 
मृत्त्वग्जलैरप्णयां काल्यां त्वङ्मृत्तिकाम्बुभिः ।। ५५।। 
ज्येष्ठायां मृज्जलक्वाथेर्दर्भमृत्वग्जलैः पुनः । 
शेषेषु च निजास्त्रेण शोधयेत्‌ कुशलो गुरुः ।। ५६ ।। 


लक्ष्यादिषु शोधनक्रममाह - शकृतिति शकृद्‌ गोमयं, अपर्णा गौरी 
निजास्त्रेणेति सर्वत्र सम्बध्यते | 


मूलेनावाह्याग्रनायामुमायां काल्यां च न्यासादि कृत्वाथ दत्वा । 
पाद्यादीनि स्नापयेत्‌ स्नापयित्वाथावाह्य न्यासादि कुर्यात्‌ परेषु ।। 
५७ || 
अथाग्रजाजामुमायां काव्यां च मूलेनावाह्य न्यासादि कृत्वा पाद्यादीनि 
दत्त्वा विम्बशुद्धिकलशैः स्नापयेत्‌। परेषु तैः स्नापयित्वाधावाह्य न्यासादि 

कुर्यात्‌। 
पुरणक्रममाश्रित्य स्यात्‌ सर्वेष्वभिषेचनम्‌ । 
काल्यां मृदादिभीरत्नागन्धाद्भिर्वेधसेन च ।। ५८।। 
सर्वेषु पूरणक्रममाध्रित्यभिषेचनं स्यात्‌ । कान्यां पूर्वं मृदादिभिर्मानुषगत- 
कलशैः पुनः रत्नगन्धाद्भिर्दैविकगतैः पुनर्वैधसेन ब्रह्मघटेन च स्नपनं स्यात्‌। 
षडणष्टार्णरव्यर्णाः स्वे मन्त्राः पञ्च च क्रमात्‌ । 
ब्रह्मणि स्वा च गायत्री दिङ्मध्यमनवः क्रमात्‌ ।। ५९।। 
ब्रह्मादीनां विम्बशुद्धिस्नपनमन्त्रानाह ~ षडर्णेति | ब्रह्मणि षडर्णाष्टर्ण- 
रव्यर्णाः । षडक्षराष्टाक्षरद्वादशाक्षराः स्वे पञ्च मन्त्राः पञ्च तत्त्वानि स्वा 
गायत्री च इति नव । दिङ्मध्यमनवः दिक्षु मध्ये च क्रमान्मन्त्राः स्युः । 
ऋतं च तुचमासत्येनोदयन्नद्यतृचं रवौ । 
पावमान्यः खषोत्काणुर्मुलमन्त्रं षडङ्गकम्‌ ।। ६०।। 
रवौ ऋतं च तृचं "ऋतं च सत्यं चे' त्यादि तृचमेको मन्त्रः । आसत्येन 
“उद्यसरद्य' तृचमेको मन्त्रः । पावमान्यः प्रसिद्धा एको मन्त्रः । खषोत्काणुर्मूलमन्त्रः 
षडङ्गकमेको मन्त्रः | 
सावित्राष्टाक्षरं चापि प्रागादिमनवः क्रमात्‌ । 
दशप्रणवगायत्री ब्रह्मकुम्भे विधीयते ।! ६१।। 
सावित्री तत्सवितुरिति सौरमष्टाक्षरं च एतद्‌ दयमप्येको मन्त्रः । अमी 
अष्ट क्रमात्‌ प्रागादिमनवः ब्रह्मकुम्भे दश प्रणवगायत्री विधीयते । 
धनदे त्वपनः शोशुचदिति सूक्तस्याष्टदिश्वृचोऽष्टौ स्युः । 
सूक्तं समस्तमन्तः स्वं मलं नवसु चान्ततो योज्यम्‌ ।! ६२।। 


धनदेऽष्टदिक्षु "अपनः शोशुचादि "ति सूक्तस्याष्टावृचः स्युः । अन्तर्ब्रह्मकलशे 

समस्तं सूक्तं, नवस्वपि मन्त्रेष्वन्ततः स्वं मूलं योज्यम्‌| 
स्वे मन्त्राः पञ्चगव्येषु भूतिर्घेनुश्च नन्दजे । 
विष्णुगायत्यथाष्टार्णो मध्यमे दादशाक्षरम्‌ ।। ६३।। 

नन्दजे पञ्चगव्येषु स्वे "तत्सावितुरित्यादयो मन्त्राः । पुनःरभूमिर्धनुः' 

पुनर्विष्णुगायत्री पुनरष्टार्णो मध्यमे द्वादशाक्षरश्च मन्त्राः | 
दिक्षु शान्त्यादिमनवो विदिक्षु हृदयादयः। 

भारत्यां शान्त्यतीतान्तः समूलाः पुरणक्रमात्‌ ।। ६४।। 

भारत्यां दिक्षु शान्त्यादयः शान्तिविद्याप्रतिष्ठानिवृत्तयः, विदिक्षु 
हृदयाद्याङ्गानि, अन्तः शान्त्यतीता च समूला एते पूरणक्रमान्मन्त्राः स्युः । 

रमायां पञ्च वारुण्यो गन्धोदेष्वितरेषु तु। 
अपनः शोशुचदिति सर्वं मुलसमन्वितम्‌ ।। ६५।। 

रमायां वदिष्ठेषु गन्धोदेषु "अवते हे" इत्यादि पञ्च वारुण्यः । इतरेषु 
गोमूत्रादिषु "अपनः शोशुचदि "ति अष्टभिः ऋभ्मिर्मध्ये समस्तसूक्तैः एतत्‌ सर्वं 
मूलसमन्वितं स्यात्‌ 

गौर्या गव्येषु मन्त्राः स्वे वारुण्यः पञ्च मृज्जले । 
पावमान्योऽथ वारुण्यः एवं तृत्तरयाोर्हयोः ।। ६६ ।। 

गौर्या गव्येषु स्वे मन्त्राः मृज्जले पञ्च वारुण्यः । अथ कषाये पावमान्य 

उत्तरयोः हयोः रत्नजलगन्धजलयोस्तु पञ्च वारुण्य एव । 
मूलं स्वीया च गायत्री दधिक्राव्णस्ततस्तृचः । 

आपो हीत्यवते हेडो हिरण्यवर्णा यजुर्विदाम्‌ ।। ६७।। 

ज्येष्ठायां पूर्वं मूलं ततः स्वीया गायत्री "दधिक्राव्णः! तत "आपो हिष्ठेति 
तृचम्‌ "अवते हेडः' "हिरण्यवर्णाः पुनर्यजुर्विदाम्‌। 

पावमानोऽनुवाकोऽथ प्रागादिमनवः क्रमात्‌ । 
मध्यमे स्वस्तिसूक्तं स्यात्‌ ज्येष्ठायां मुलसंयुतम्‌ ।। ६८।। 
पावमानोऽनुवाकः । काल्यां पूरणमन्त्रा एव स्युः । मातृषु स्वस्वमन्त्राः 
स्युः । क्षेत्रपालेऽपि स्वमन्त्र एव । इति विम्बशुद्धिरीरिता। 
काल्यां पूरणमन्त्राः स्युः स्वस्वमन्त्रास्तु मातुषु। 
स्वमन्त्रः क्षेत्रपालेऽपि बिम्बशुद्धिरितीरिता ।। ६९।। 
पितामहेऽर्घ्यादि ततः पवित्रं धुपप्रदीपाञ्जनरोचनाश्च । 


पुण्याहकृत्‌ पादुकचामराणि छत्रं च दद्यादथ वारिधाराम्‌ ।। 
७० ।। 


वस्त्रकुण्डलयुगोपवीतवमष्यिगन्धकुसुमाक्षतसखरजः । 
चामराञ्जनमथातपत्रकं रातु भास्वति वितानकध्वजम्‌ ।। 
७१।। 


वस्त्रदयोपवीतकगन्धप्रसवाक्षतस्रजो लक्ष्म्याम्‌ । 
परददातु रोचनाञ्जनवितानचामरयुगातपत्राणि ।। ७२।। 


पुण्याहकृत्‌ सिञ्चतु वारुणीभिः शेषाद्भिरिष्टवा वितरेद्‌ वितानम्‌। 
सचामरच्छत्रमयं पुरारनीराजयेत्‌ पञ्चसु दिषु गौर्याम्‌ ।। ७३।। 


अथ ब्रह्मादीनामुपहारदानक्रममाह - पितामह इति । रोचना गोरोचना । 
भास्वति वस्त्रकुण्डलादि रातु ददातु । लक्ष्म्यां वस्त्रहयादि प्रददातु । गौर्या पूर्वं 
पुण्याहकृद्‌ भूत्वा तच्छेषाद्भिरवारुणीभिः सिञ्चतु । पुनरिष्ट्वा वितानादि 
वितरेत्‌ । "अयं पुर' इत्याद्यैः पञ्चभिः पल्चासु दिक्षु नीराजयेत्‌। 
पाद्यादिभूषान्तमथाङ्गुलीयं दवे कुण्डले रातु जलादि यज्वा । 
दे पादुके यानमथातपत्रं परेषु दद्यादथ दर्पणं च ।। ७४।। 

परेषु पाद्यादिभूषान्तं नवकमधाङ्गुलीयं दे कुण्डले च रातु । अथ जलादि 
यज्वा भूत्वा पादुकादयादि दद्यात्‌ । 
दत्त्वार्ध्यमुत्तिष्ठमनुप्रजापी सूत्थाप्य मूलेन निधाय याने । 
प्रदक्षिणप्रक्रमतो नयेत तन्मण्डपं शाकुनकादिजाषी ।। ६५।। 


विम्बस्यानयनाय तन्त्रसमुच्चयोक्तं श्लोकं लिखतिः - दत््वार्ध्यमिति। 


दत्तवा दार्युपचारतोऽर्घ्यमवतार्यथ स्वमूलेन त- 
न्नीत्वान्तर्विनिधाय चाधिशयनं मूलेन सर्वेष्वपि । 
दत्त्वार्ध्यं क्रमविद्‌ विधाय निजमूलव्यापकार्णाङ्गवि- 
न्यासं स्वालयसंमुखं स्वमनुना शय्यातले शाययेत्‌ ।। ७६।। 


अन्तरानयनक्रममाह - दत्त्वा द्वारीति । सर्वेषु दार्युपचारतोऽर्घ्य दतत्वावतार्याथ 
स्वमूलेनान्तर्नीत्वा मूलेनाधिशयनं शयने विनिधायार््यं दत्त्वा क्रमवित्‌ तत्कर्मक्रमन्ञो 
गुरु्निजमूलव्यापकार्णाङ्गविन्यासं विधाय शय्यातले स्वमनुना स्वप्रासादाभिमुखं 
शाययेत्‌ । 


गुरः स्नाताचान्तो निशि समुपविश्योपशयनं 
कृतन्यासो गौर्यां शिवमनुयुगिष्टात्मगणपः । 
चितिं बिम्बाद्‌ धृत्वात्मनि हतधारादिः कृतधृति- 
श्चिति प्रत्य््यापि क्षितिचरमवर्णन्यसनकृत्‌ ।! ७७।। 


ध्यानाधिवासं संक्षिपति - गुरुरिति । गुरः स्नाताचान्तो भूत्वा निशिकाले 
उपशयनं शयनस्य समीपे उपविश्य कृतन्यासः कृतस्वसकलीकरणो गौर्या 
शिवमनुयुक्‌ शिवमन्त्रसकलीकरणयुक्तश्च भूत्वा शङ्खपूरणानन्तरं 
इष्टात्मगणपश्च भूत्वा विम्वार्पितं चैतन्यं धृत्वात्मनि संयोग्य हतधारादिभिः 
तत्त्वसंहारकृत्‌ कृतधृतिः कृतधारणश्च भूत्वा चिति प्रत्यर्प्य विम्ब योजयित्वा 
क्षितिचरमन्तत््वसूष्टिं कृत्वार्णन्यसनकृत्‌ लिपिन्यासकृद्‌ भूत्वा । 

मनूत्पत्ति कृत्वासननिजमनुन्यासमपि चा- 
चिते पीठे स्वावाहयतु तनुतत्वान्यथ मनुम्‌ । 
लिपिं तच्वार्णाङ्गाद्युत निजषडध्वादययपि बुधो 
न्यसेत्‌ पूजां बिम्बे चरतु च तथा मण्डल इह ।! ७८।। 
मनुत्पत्ति मन्त्रोदयप्राणायामादिं आसननिजमनुन्यासं पीटन्यासमूल- 
मन्त्रन्यासमपि कृत्वा चार्चिते पीठे तनुतत्त्वानि मूर्तितत्त्वानि अपिच मनुं 
मूलमनुं च, स्वावाहयतु । अथ बुधो लिपिं तत््वार्णाङ्गादि च न्यसेत्‌ । उत 
अथवा निजषडध्वाद्यपि न्यसेत्‌ । इह विम्ब मण्डले च पूजां चरतु 
अष्टलिङ्गोद्‌ भवे गौर्यां लक्ष्म्यां पद्मोदरे यजेत्‌ । 
कृष्णे चक्राम्बुजेऽजे वाग्धनदादिषु भद्रके ।। ७९।। 


लिङ्गाख्येऽष्टविकारवर्गपदवत्‌क्षेत्रेऽन्तरर्धेऽम्बुजं 

पीठाढयं बहिरस्य दिक्षु रचयेद्‌ दवारं पदेर्दादश। 

तत्कोणेषु चतुर्षु षोडशपदैः कुर्यात्‌ ततः स्वस्तिकं 
तन्मध्येऽष्टपदेश्चतुर्दिंशमथो लिङ्काकृतिं कल्पयेत्‌ ।। ८०।। 


मध्ये षोडशभिस्त्रिवृत्तसहितं पद्मं च तद्बाह्यतो 
राशिस्थानगताम्बुजानि परितः पङिक्तदटयेऽब्ध्युन्मितेः। 
कुर्यात्‌ पङ्क्तियुजाथ वीथिमभितो दारादिकं तद्बहिः 
सर्वं भद्रकवत्‌ विकारकृतियुककषेत्रेऽत्र पद्मोदरे ।। ८१।। 


पीठ ब्रह्मशिलान्वितं कृतजलावासान्तमुक्तक्रमात्‌ 
सिक्त्वा गान्धजलाभिपूर्णकलशैर्न्यस्येच्च शय्यान्तरे । 
संस्थाप्यैव यथास्थिति स्थपतिना गर्भालये गौरवे 
सिञ्चेद्‌ वारुणवार्भिरुक्तकलशेर्भूयोऽभिषिच्चेद्‌ गुरुः ।। ८२।। 

हामादिबीजपवनायमनादिक्लृष्त्या 
भूतानि पञ्च परमात्मनि संविलाप्य । 
शोषादिकं च सुविधाय धारवधीनि 
सृष्ट्वाथ तानि तनुयाल्लिपिभावनां च ।। ८३।। 


तत्तच्छक्त्युक्तबीजाहितपवननिरोधेन संपाद्य मान्त्रं 
भावं पीटीयमन्त्रान्‌ न्यसतु वितनुयात्‌ तत्र तत्पीठपूजाम्‌ । 
बीजेनावाह्य शक्ति सकलयतु यजेच्चाथ वेधःशिलायां 
सर्वे कृत्वैवमावाहयतु मपरतः कल्पवित्‌ पूजयेच्च ।। ८४।। 
तत्र गौर्या अष्टलिङ्गोद्भवे मण्डले यजेत्‌ । लक्ष्यां पद्मोदरे च कृष्णे 
चक्राम्बुजे, अजेऽपि चक्राम्बुजे वा । वागृधनदादिषु भद्रके च । पीटनपुंसकशिलयोः 
शोधनार्थमुक्तस्य "पीठ ब्रह्मशिलान्वितमि 'त्याद्यस्य किञ्चिद्‌ भेदयुक्तस्य 
श्लोकत्रयस्य तन्त्रसमुच्चये व्याख्यात एवार्थः । तत्र वेधश्शिलायां 
नपुंसकशिलायामेवं सर्वं कृत्वा कल्पवित्‌ मपरत आवाहयतु पूजयेच्च । 
बिम्बमिष्ट्वैवमाचार्यः पीठं ब्रह्मशिलामपि। 
वस्त्रैराच्छाद्य संरक्षेदस्त्रतालत्रयादिभिः ।। ८५।। 
एवमाचार्यो विम्बपीटं ब्रह्मशिलामपीष्ट्वा वस्त्रैराच्छाद्य अस्त्रतालत्रयादिभिः 
संरक्षेत्‌ । 
बिम्बग्रहेऽजकृष्णादौ कार्यं वेष्णववद्धुतम्‌ । 
शेववद्धनदाक्कादाविदानीं बिम्बपूर्तिदम्‌।। ८६।। 
गुरुः स्वकुण्डेऽग्निमुखं विधाय सर्गक्रमेणाखिलतत्तवमन्त्रैः । 
हुत्वा चतुर््रव्यहुतान्तमाज्यं संपातपातादि करोतु बिम्बे ।। 
८७ ।। 


अथ तत्त्वहोममाह - गुरुरिति । 

होमोऽयं पञ्चतत्त्व केवलैर्विधिवद्‌ भवेत्‌। 
स्वे स्वे तु कुण्डे वीरादिनवानां स्यादिदं हुतम्‌ ।। ८८ ।। 
अयं तत्त्वहोमः केवलैः पञ्चतत्त्व भवेत्‌ । वीरभद्रादिनवानांत्विदं हृतं 
स्वे स्वे कुण्डे स्यात्‌| 
अथाचार्यकुण्डात्‌ क्रमाद्धोममन््रः 
विहृत्याग्निमाधाय दिक्कुण्डकेषु 
स्वकुण्डे गुरु्मूर्तिपाः स्वस्वकुण्डे- 
ष्वधीवासहोमं विदध्युर्यथास्वम्‌ ।। ८९।। 
अधिवासहोमं प्रस्तौति - अथेति । अथ आचार्यकुण्डाद्धोममन्त्रैः क्रमादग्निं 
विहृत्य पूर्वादिदिक्कुण्डकेषु अग्निमाधाय गुरुः स्वकुण्डे मूर्तिपाः स्वस्वकुण्डेषु 
च यथास्वं स्वस्वविहितक्रमेण अधीवासहोमं विदध्युः । 
कृष्णाग्रजाजगिरिजासु चतुर्दिशासु 
शेषेष्वथाष्टसु रवीन्दिरयोर्िधापि । 
होमोऽथवा भवतु राशिदिशासु मूर्ति- 
पानां गुरोः स्वदिशि मात्रषु तु स्वदिक्षु ।। ९०।। 
तत्र कृष्णाग्रजाजगिरिजासु चतुरदिशासु शेषेष्वष्टसु चतसुषुदिशासु वा 
रवीन्दिरयोर्दिधापि चतसृषु अष्टासु वा दिशासु । अथवा राशिदिशासु राशिस्थानेषु 
वा मूर्तिपानां होमो भवतु । गुरोः स्वदिशि शिरःस्थाने च; मातृषु तु स्वस्वदिक्षु 
होमो भवतु | 
मूलेन पक्वमचलाब्धिजयोजिनार्णे- 
नान्येषु तेन जननीष्वितरेषु पूर्णाम्‌। 
मूलेन कुर्युरखिलेष्वपि होमक्लृप्ति- 
गुर्वीरितैव समिदादिषु चैव संख्या ।। ९१।। 

तत्र पक्वमचलाबव्धिजयोर्मूलेनान्येषु जिनार्णेन च कुर्युः । जननीषु तेन 
जिनार्णेन इतरेषु मूलेन च पूर्णा कुर्युः । अखिलेष्वपि होमक्लृप्तिः होमप्रकारः 
समिदादिषु द्रव्यसंख्या च गुर्वीरितैव । 
समिदाज्यहवींषि लाजराजी- 
श्चतुरास्ये सयवांस्तिलांश्च शालीन्‌ । 
सघृतान्‌ निगमादिभिर्निजाङ्गे- 
रथवा जुह्वतु दिक्षु मूलतोऽन्तः ।। ९२।। 


रवौ पलाशार्कसमिदृघुताच्न- 
लाजांस्तिलानक्षतसर्षपांश्च । 
ससर्वधान्यान्‌ सघृतान्‌ स्वमूले- 
नान्तर्बहिर्जुहस्वतु धातृपूर्वैः ।। ९३।। 


दिक्ष्वङ्गैरष्टहोमाश्चेत्‌ प्रत्युषादिभिरेव वा। 
बीजवापोदितान्येव सर्वधान्यानि भास्वति ।। ९४।। 


तन्त्रसमुच्चयोक्तान्येव द्रव्याणि मन्त्रांश्च पृथक्‌ पृथगाह समिदित्यादि | 
चतुरास्येऽन्तर्मूलतः तत्र चतुसृषु दिक्षु निगमादिभिः अग्निमीके, इषे त्वा, 
अग्न आयाहि, शंनो देवीरिति मन्त्रव निजाङ्नौर्हदयशशिरः शिखाकवचैर्वा 
समिदादिनवद्रव्याणि जुह्वतु । रवावन्तः स्वमूलेन बहिद्टदिशहोमपक्षे 
धातुपूर्वैरष्टहोमपक्षेऽङ्गैः पूर्वादिचतुर्दिक्ष्वस्त्ैरग्निनिक्रतिवाय्वीशानकोणेषु 
हदयशिखाकवचशिरोभिर्वा दारघरोक्तप्रत्युषादिभिर्वा चतुर्हौमपक्षे स्वस्वदिङ्मुखैः 
प्रत्युषादिभिश्च पलाशसमिदादिदशद्रव्याणि जुह्वतु भास्वति सर्वधान्यानि 
बीजवापोदितान्येव । 


धनदे समिदाज्यहविर्लाजतिलान्‌ जुहुयुरथ च शालियवान्‌। 
परितः शतमष्टयुतं मूलेन द्विगुणमन्तश्च ।। ९५।। 

धनदे मूलेन परितः समिदादिसर्वद्रव्याण्यष्टयुतं शतमन्तर्दिगुणं च जुहुयुः | 


समिधः स्वणसिनबिल्वखदिरजाः स्युर्दिंशासु विदिशासु 
साशोकशमीद्िजतरुरोहिणजा मध्यतस्तु पालाश्यः ।। ९६।। 


तत्र दिशासु स्र्णासनविल्वखदिरजाः । स्वर्ण (००) असनं (००७४) | 
विदिशासु अशोकशमीदिजतरुरोहिणजाश्च समिधः स्युः । मध्यतस्तु पालाश्यः 
स्युः| 
सूक्तेन सर्पिः पुरुषस्य हुत्वा 
समिदधुताच्नं शतमष्टयुक्तम्‌ । 
सर्वेऽपि सिद्धार्थतिलांश्च कृष्णे 
स्वपञ्चतत््वर्जुहुयुः क्रमेण ।। ९७।। 


कृष्णे सर्वेऽपि पुरुषस्य सूक्तेन सरपिरहत्वा पलाशसमिद्धृतान्न सिद्धार्थतिलाश्च 
अष्टयुक्तं शतं स्वपञ्चतत््ैः क्रमेण जुहुयुः । 
मूलेन मध्ये समिवाज्यमच्नं 
लाजांश्च योगादिभिरष्टदिशक्षु 
शालीन्‌ ससिद्धार्थकसर्षपांश्च 
वाण्यां तिलान्‌ जुह्वतु च क्रमेण ।। ९८।। 


वाण्यां मध्ये मूलेनाष्टदिक्षु पूजायामुक्ताभिर्योगादिभिः शक्तिभिः पलाशसमिदा- 
दयष्टद्रव्याणि क्रमेण जुह्वतु । 


वेदादिमन्त्रेस्समिदाज्यमन्नं 
लाजान्‌ यवान्‌ शालितिलान्‌ क्रमेण । 





9. 'खदिरजाः' इत्येव मूलेऽपि । किन्तु "खादिराः" इति पठनीयम्‌ । 
२. अनेन आरग्वधवृक्षो विवक्षितः । 

दिशासु जुह्वत्वथ मूलतोऽन्त- 
रङ्गोर्दिशास्वष्टसु चेद्‌ रमायाम्‌ ।। ९९।। 
रमायामन्तर्मूलतश्चतसृषु दिशासु चेद्‌ वेदादिमन्त्रैरष्टसु दिशासु चेदङ्गैश्च 
समिदादिसप्तद्रव्याणि जुह्वतु | 


श्रीब्रह्मखदिरप्लक्षपिपलीवटमार्गजाः 
शमीमय्यश्च समिधः प्रागाद्यासु यथाक्रमम्‌ ।। १००।। 


अष्टहोमपक्षे पूर्वाद्यष्टसु दिशासु यथाक्रमं श्रीब्रह्माद्या अष्ट समिधः स्युः | 


पालाश्यो राशिकुण्डेषु होम्या दादशशक्तिभिः 
श्रीवागीश्वयदिभिः स्युरिन्दिरायां यथाक्रमम्‌ ।। १०१।। 


इन्दिरायां दवादशहोमपक्षे मेषादिषु राशिकुण्डेषु श्रीवामीश्चर्यादिभिद्रदिश- 
शक्तिभिः पलाशसमिधः आज्यादिषङ्वीजद्रव्याणि च स्युः । 
मूलेन दशाख्याभिः सकृदाज्यं मुलतोऽष्टशतमपि गौर्याम्‌। 
हृल्लेखाद्यैः समिदाज्यहविस्तिलसर्षपांश्च तावज्जुहुयुः ।। 
१०२।। 
गौर्या मूलेन देव्यादि दशाख्याभिश्च सकृदाज्यं हुत्वा पुनर्मूलतो ऽष्टशत- 
मप्याज्यं हूत्वा हृल्लेखाद्यैः पञ्चभिः समिदादिपञ्चद्रव्याणि च तावत्‌ जुहूयुः । 
स्वाख्याभिर्ज्यष्ठायां केष्ठेत्युग्भिः स्वमूलतः समिधः । 
मध्याशासु फलीकरणतिलान्‌ सक्तुश्च मूर्तिभिर्जुहुयुः ।। 
१०३।। 
ज्येष्ठायां ज्येष्ठाकलिपल्न्यादि स्वाख्याभिः केष्ठानर इत्याद्याभिश्च घृतं 


हृत्वा मध्याशासु मध्ये चतसृष्वाशासु च फलीकरणानि तिलान्‌ सक्तुश्च त्रीणि 
द्रव्याणि मूर्तिभिर्यथोक्तसंख्यं जुहुयुः 


46 शेषसमुच्चयः 





ज्येष्ठायां मूर्तयस्तिस्रो भूर्लक्ष्म्ये भुव उग्रिये । 
क्रमात्स्वः कालकर्णिन्ये दिठान्ता द्रविणक्रमात्‌ ।। १०४।। 
मूर्तीराह - ज्येष्ठायामिति । भूर्लक्ष्यै भुवः श्रियः स्वः कालकर्णिन्यै एता 
द्विठान्ताः स्वाहान्ताः तिस्रो मूर्तयः स्युः| 
शमीपलाशबिल्वानां स्युरदिक्षु तिसुषु क्रमात्‌। 
समिधस्व्यश्रकुण्डेषु गुरुकुण्डे पलाशजाः ।। १०५।। 
तत्र तिसृषु दिक्षु त्यश्रकुण्डेषु शमीपलाशविल्वानां समिधः स्युः । व्यश्च 
गुरुकुण्डे पलाशजाश्च । 
काल्यां मूलेनान्तर्बह्योक्तान्येव नवमसक्तुनि । 
जुहुयात्‌ द्रव्याणि गुरू्िक्षु निजाङ्गैश्च मूर्तिधराः ।। १०६।। 
काल्यामन्तमूलेन गुरुर्दिक्ष्वष्टसु निजाङ्गैश्च मूर्तिधरा व्रीहिस्थान्येव 
गतसक्तूनि ब्राह्माणि ब्रह्मण्युक्तानि समिदादीनि नव द्रव्याणि जुहुयात्‌ । 
मातृषु निजनिजकुण्डे समिवाज्याच्नानि सक्तुलाजांश्च । 
शालीन्‌ राजितिलानपि जुहुयुर्वीरे गुरुः परेष्वितरे ।। १०७।। 
मातृषु वीरे वीरभद्रकुण्डे गुरुः परेष्वितरे मूर्तिधराश्च निजनिजकुण्डे 
समिदाज्यष्टद्रव्याणि स्वस्वमन्त्रर्जुहुयुः । 
वीरे बेल्व्यः समिधो ब्रह्मार्ककदम्बचलदलवटोत्थाः । 
काष्मर्यमार्गजा च मातृष्वौदुम्बर्य इभवदने ।। १०८ ।। 
वीरे वैल्व्यः मातृषु क्रमेण पलाशाद्याः इभवदने ओदुम्वर्यः समिधः स्युः | 
असिताङ्गभैरवादिभिरष्टसु दिक्षु स्वमूलतो मध्ये । 





9 . "ब्रह्मोक्तान्येव' इति मूलपाठे दृश्यते । व्याख्यानुसारी पाठे मृग्यः । | 

काल्युक्तद्रव्याणि तु दश जुहुयुः क्षेत्रपालेऽपि ।। १०९।। 


कषेत्रपालेऽसिताङ्गभैरवादिभिरष्टभिरष्टसु दिक्षु मध्ये स्वमूलतश्च 
काल्युक्तद्रव्यणि नव जुहूयुः | 


मध्ये पलाशस्य चतुर्दिंशासु 
स्वस्वक्रमात्‌ तोरणभूरुहाणाम्‌ । 
ब्रह्मादिषु स्युः समिधोऽथ यत्र 
नोक्ताः पलाशस्य तु तत्र च स्युः ।। ११०।। 


ब्रह्मादिषु सर्वेषु पञ्चहोमपक्षे मध्ये पलाशस्य चतुर्दिंशासु स्वस्वक्रमात्‌ 
स्थितानां तोरणभूरुहाणां समिधः स्युः । यत्र तु समिधो नोक्तास्तत्रापि पलाशाः 
स्युः | 
पलाशखदिराश्वत्थप्लक्षन्यग्रोधविल्वजाः । 
ओदुम्बर्यः स काष्मर्यः सूर्यादिष्वष्ट दिक्षु तु ।। १११।। 


सूर्यादिषु नवहोमपक्षे पलाशाद्यष्टसमिधो ऽष्टदिक्षु मध्ये पालाश्यश्च । 


तत्संपातेन स्पृशेदत्न बिम्बं 
पादाद्याकं पादहून्राभिवक्त्रे 
पृष्ठे के देहे च यक्षेऽथ लक्ष्म्यां 
पद्धस्ताङ्गुल्यास्यहत्पुष्ठकेषु ।। ११२।। 


अथ सकलेषु तत्तत्संपातेनात्र विम्ब पादाद्याकं पादादिमूर्धान्तं स्वस्वहोममन्त्रेण 
स्पृशेत्‌ । यक्षे वैश्रवणे पादादिसप्तस्थानेषु तत्तद्रव्यहोमानन्तरं तदा तदा क्रमेण 
स्पृशेत्‌ । अथ लक्ष्यां पद्ध स्ताङ्गुल्यादिषु पद्धस्ताङ्गुलिषु वदने कुक्षौ पृष्टे 
शिरसि स्कन्धे कस्यां च सप्तस्थानेषु तत्तद्‌ द्रव्यहोमानन्तरं तदा तदा गुरु्मूलेन 
वा पद्ममुद्रया संपातं स्पृशेत्‌ । तथा (रमाकल्पे" - 

“पद्धस्ताङ्गुलि वदनं कुक्षि प्रष्टं शिरस्तथा । 
स्कन्धं कटि तथैकैकं हृत्वा हृत्वा स्पृशेत्‌ क्रमात्‌ | 
सम्पाताज्ययुताम्भोजमुद्रया साधकः स्वयम्‌| 
मूलेन पक्वं पर्णा च स्पर्शनं चात्र कीर्तितम्‌ । | ” 
इति। 


भूराैर्जुहुयाद्‌ धृतं दधिपषयोमाध्वीः समस्तं गुरु- 
मूलेन त्वखिलेषु मातृषु तु पञ्च स्वाणुभिर्जुद्वतु । 
ज्येष्ठायां तु गुरुः पयोऽपि च घृतं मूलेन काल्यां स्वमू- 
लांशेः पञ्चभिरंशविद्‌ दधिमधुक्षीराज्यसर्वाणि च ।। ११३।। 
पुनः शान्तिहोमार्थमत्रैव गुरुरखिलेषु तु देवेषु भूराद्यैश्चतुभिर्घृतं 
दधिपयोमाध्वीः मूलेन समस्तं चाष्टशौ जुहृयात्‌ । मातृषु तु पञ्चद्रव्याणि 
स्वाणुभिः स्वस्वमन्त्रः ते सर्वे जुह्वतु । ज्येष्ठायां तु गुरुः पयोऽपि घृतं च 
मूलेन जुहुयात्‌ । काल्यामंशविद्‌ एं स्वाहा क्लीं स्वाहा सौः स्वाहा हीं स्वाहा ए 
क्लीं सौः हीं भद्रकाल्यै नमः स्वाहा इति पञ्चभिः स्वमूलांशैर्दधिमधुक्षीराज्यानि 
सर्वाणि च जुहुयात्‌ । 
पन्नाभिहच्छिरोदेहेष्वर्पयेत्‌ तत्तदन्ततः। 
सुवेणेवेह सम्पातं ज्येष्ठायां हदि मूर्धनि ।। ११४।। 
पुनः सर्वेषु तत्तद्धोमान्ततः सुवेणैव पत्नाभिहच्छिरस्सु देहे च इह शान्तिहोमे 
सम्पातमर्पयेत्‌ । ज्येष्टायां हृदि मूर्धनि च। 
पीठं स्वशक्त्या प्रणवेन वेधः- 
शिलां जिनार्णेन मणीश्च सर्पिः । 
हुत्वोक्तसंख्यं क्रमतः समर्प्य 
सम्पातसर्पिस्त्वधिवासयेच्च ।। ११५।। 

पुनः सर्वेषु स्वशक्त्या स्वस्वशक्तिवीजेन तन्त्रसमुच्चयोक्तसंख्यंसपिर्हुत्वा 
पीठ प्रणवेन हृत्वा वेधश्शिलां नपुंसकशिलां जिनार्णेन हृत्वा मणींश्च क्रमतः 
सम्पातसर्पिः समर्प्य स्वेधिवासयेत्‌ । रलत्नन्यासार्थ जिनार्णजनितसम्पातशेषं 
रक्षेच्च । 

हुत्वा निजाभिर्नवशक्तिभिश्च 
सर्वेषु संपातधृतं सुरक्षेत्‌। 
सर्वे ततः स्विष्टकृदादि हुत्वा 
होमं विधानेन समापयेयुः ।। ११६।। 

पुनः सर्वेषु निजार्भिनवशक्तिभिराज्यं यथोक्तसंख्यं हृत्वा सम्पातघृतं सुरक्षेत्‌ 

ततः सर्वे विधानेन स्विष्टकृदादि हृत्वा होमं समापयेयुः | 
गुरुरथ च दुग्धसि्धं निवेद्यमखिलेषु मूलमन्त्रेण । 

इष्ट्वा निवेद्य हुत्वा विप्रानुपभोज्य किरतु बलिम्‌ ।। ११७।। 

अथ गुरुरखिलेषु मूलमन्त्रेणेष्ट्वा दुग्धसिद्ध पायसं निवेद्यं हृत्वा स्वकुण्डं 
पूजाहोमं कृत्वा विप्रानुपभोज्य बलि किरतु । गुरुरित्यनेन अजकृष्णादिषु 
गोदोहनमप्युह्यम्‌ । 

बलिश्रीकृष्णविधिषु वेष्णवोऽन्येषु शाम्भवः । 
कार्यः स्वः स्वो बलिस्तु प्राङ्मातृषु स्वस्वसंनिधौ ।।११८।। 

श्रीकृष्णविधिषु वैष्णवा विष्णक्त एव वलिः कार्यः । अन्येषु शाम्भवः 
शिवोक्तं एव । मातृषु तु स्वस्वस्धिधौ स्वस्वस्थाने प्राग्भागे स्वः स्वो वलिः 
कार्यः | 

कुशगन्धाश्षतयुक्तं क्षरेयं रक्तगन्धकुसुमयुतम्‌ । 

गौलं हारि्राच्नं सर्वगन्धकुसुमान्वितं पिशितयुक्तम्‌ ।। ११९।। 

मातृणां बल्यन्नं सर्वान्नं भवति वीरभद्रस्य । 
फलपूपमिश्रितं स्याद्‌ विध्नस्य बलिक्रमो नित्यः ।। १२०।। 
मातृणां क्रमेण बलिद्रव्यमाह - कुशगन्धेति । एकैकं पदमेकैकत्र योज्यम्‌| 
पिशितयुतमिति । पिशितार्थं मोदकेन प्रतिनिधिरेव प्राश्यः । वलिक्रमो नित्य 
इति भूतबलिवदित्यर्यः | 
आचम्य नैवेद्यविसर्जना्यं 
सर्वत्र निर्वर्त्य समुक्तरीत्या । 
प्रसच्चपूजामपि संविधाय 
प्रजप्य मन्त्रान्‌ प्रकरोतु रक्षाम्‌ ।। १२१।। 


ततस्तन्त्रसमुच्चयोक्तश्लोकेन क्रियाशेषमाह - आचम्येति | 


रत्नादि शयने न्यस्य धारणाभिर्विशोध्य च। 
संपूज्य हुतमन्त्रेण सुधीराच्छाद्य रक्षतु ।। १२२।। 
ततो रत्नान्यप्यधिवासयेदित्याह ~ रत्नानीति । 
ततः प्रतिष्ठादिवसे स्नानाचामादिकृद्‌ गुरुः । 
प्रासादं परिशोध्येतदात्मनः स्थापनं चरेत्‌ ।। १२३।। 
ततः प्रतिष्टादिवसे विधेयं कर्माह - तत इति । एतदात्मनः प्रासादरूपस्य 
देवस्य स्थापनं चरेत्‌। 
कुष्णेऽजे च गृहाष्टदिश्षु परिहोमं वालुकास्थण्डिले- 
ष्वष्टाणश्षरपूर्णकुम्भयुतमादध्यु्नृसूक्तेन तु। 
हुत्वाज्यं शरतत्वभास्वदहिवर्णः स्वोक्तसंख्यं चतु- 
द्रव्यं राजितिलान्‌ धृतं च समवस्येयुर्हुतं मूर्तिपाः ।। १२४।। 


एवं शौर्यजयोर्विधाय परिहोमांस्ताम्रकुम्भं परं 

तत्संपातघटोदकेः समभिपूर्यष्टार्णवर्णेः क्रमात्‌। 
एेकीभूतचिति स्वमूलमनुना सङ्कल्प्य तस्मिन्‌ विभुं 
प्राच्यविष्ट्य नवांशुकेन करगुष्तं मण्डपान्तर्नयेत्‌ ।। १२५।। 
ब्रह्मकृष्णायोः परिहोममाह ~ कृष्ण इति । मूर्तिपाः कृष्णे अजे गृहाष्टदिक्षु 
वालुकास्यण्डिलेषु वालुकाविक्षिप्तेषु स्थण्डिलेषु अष्टार्णाक्षरपूर्णकुम्भयुतं 
स्वस्वाष्टाक्षरवर्णैः पूरितैः कलभशैर्युक्तं परिहोममादध्युः । नृसूक्तेन त्वाज्यं हुत्वा 
शरतत्त्वभास्वदहिवर्णैः पञ्चतत्तवै्ादशाक्षरेणाष्टाक्षरेण च सप्तभिर्मन्त्रेश्चतुर्रव्यं 
राजितिलान्‌ घृतं च सप्तद्रव्याणि स्वोक्तसंख्यम्‌ अष्टशतसंख्यं हृत्वा हृतं 
सभवस्येयुः । ततः किञ्चिदभेदयुक्ताद्यपादतन्त्रसमुच्वयोक्तश्लोकेनैतच्छेषमाह 
- 'कृष्णेऽजे च विधाय चेति। 
आचार्यो नववस्त्रधुग्‌ विधिवदाचम्यालयान्तर्निष- 
द्यात्मानं सकलं विभाव्य गणपं संपूज्य नान्दीमुखम्‌ । 
कृत्वा मूर्तिधरेः सहाचरितपुण्याहो वटे पीठमि- 
ष्ट्वात्रास्थाप्य विधेः शिलां प्रणवतः प्राथ्याथ रलत्नं न्यसेत्‌ ।। 
१२६।। 
अथ रलत्नन्यासात्‌ पूर्वं कर्तव्यं क्रियाकलापं संगृह्णाति - आचार्य इति । 
विधैः शिलां नपुंसकशिलां प्रणवत आस्थाप्य प्रार्थ्य अथ रत्नं न्यसेत्‌ । 
्रार्थनामन्त्रहमयं पठति । 
“त्वमेव परमा शक्तस्त्वमेवासनधारिका। 
देवाज्ञया त्वया देवि स्थातव्यमिह सर्वदा ।। 
स्थितं चराचरं यस्यां रत्नानां निधिरव्ययः। 
सा त्वं ब्रह्मशिलारूपा तिष्ठात्र धरणि ? स्थिरा । |" 





१. अयं प्रतीको नमुद्रिते मूले दृष्टं शक्यः। 

ज्येष्ठायां मणिधातुलोहमिह बीजान्तं कगौर्योस्तदा- 
द्येतत्स्यान्मणिलोहधातु धनदक्षेत्रेशवाक्पूषसु । 
मृद्गन्धं धनदेऽधिकं त्रिषु परेषु त्वौषधीबीजकं 
बीजोपान्तमजोक्तमेव जननीष्वन्येषु रत्नं परम्‌ ।। १२७।। 


अथ रत्नन्यासक्रममाह - ज्येष्ठायामिति । ज्येष्ठायां मणिधातुलोहं वीजान्तं 
स्यात्‌। कगौय्ब्रह्मोमयोः इह तदादि वीजादि एतन्मणिधातुलोहं स्यात्‌। 
धनदक्षेत्रेशवाकृपूषसु वैश्रवणक्षेत्रपालसरस्वतीसूर्येषु मणिलोहधातुतत्र धनदे 
मृद्‌ गन्धमधिकं स्यात्‌| परेषु त्रिषु क्षत्रशवाकृपूषसु आओषधीवीजकमधिकम्‌ | 
जननीष्वजोक्तं बीजोपान्तं यथा भवति तथा रत्नधातुवीजलोहक्रमादित्यर्थः। 
अन्येषु कृष्णश्रीभद्रकालीषु परं केवलं रत्नं वा । तत्र कृष्णश्चियोर्ैष्णवं वा, 
काल्यां वक्ष्यमाणं स्वीयं वेत्यर्थः | 

ज्येष्ठायां कुलिशं मुक्ताशङ्खस्फटिकपुष्यकम्‌ । 
नीलं चैव प्रावलं चाव्नरागं चेन्रनीलकम्‌ ।। १२८।। 


मनःशिलां हरितालमञ्जनं श्यामसीसके। 
सराष्ट्रं रोचनां चेव गैरिकं रसमेव च ।। १२९।। 
सुवर्णं रजतं ताम्रमायसं जपुसीसके । 
कासीसमारकूटं च हिरण्यं च यथाक्रमम्‌ ।। १३०।। 
व्रीहिप्रियङ्गुनिष्पावश्यामाकं वैणवं क्रमात्‌। 
गोधुमं च तिलं चैव मुद्गं सर्षपमेव च ।। १३१।। 
के यवत्रीहिनिष्पावप्रियङ्गुतिलमाषकान्‌। 
नीवाराश्च तथा शालीन्‌ सिद्धार्थं च यथाविधि ।। १३२।। 
वरं मौक्तिकवेदुर्य शंखं स्फटिकपुष्यकम्‌ । 
चन्द्रकान्तं चेन्द्रनीलं पद्मरागं च मध्यतः ।। १३३।। 

मनश्शिलां हरीतालमञ्जनं श्यामसीसके । 
सौराष्ट्री रोचनां चेव गैरिकं पारतं तथा ।। १३४।। 


सुवर्णं रजतं ताम्रमायसं त्रपु सीसकम्‌। 
सौवर्णं कच्छपं शङ्खं ब्रह्मस्थाने हिरण्यकम्‌ ।। १३५।। 
उत्तक्रमेण तानि द्रव्याणि प्रथक्‌ परथगाह - ज्येष्ठायामित्यादिभिः । ज्येष्टायां 
कुलिशादीनि नव रत्नानि, तत्र मनःशिलादीनि नव धातूनि, तत्र सुवर्णादीनि 
नव लोहानि, ब्रीह्यादीनि नव वीजानि। पुनः के ब्रह्माणि यवादीनि नव 
वीजानि । तत्र वच्रादीनि नव रत्नानि । मध्यतः पद्मरागम्‌ | अत्र सर्वत्र नवमं 
मध्य इत्यर्थः । तथा मनश्शिलादीनि नव धातूनि । तत्र सुवर्णादिलोह षट्कान्ते 
सौवर्णं सुवर्णमयं कच्छपं शङ्खं च ब्रह्मस्थाने मध्ये हिरण्यकं च स्यात्‌| 
अष्टमं वैणवं गौर्या महानीलं मणीष्वपि । 
मध्येऽव्नरागमेवास्य बीजेषु त्वष्टबीजकम्‌ ।। १३६।। 


पुलकं विद्रुमं चापि साञ्जनं श्यामसीसकम्‌। 
मनश्शिलां हरितालं गैरिकं पारतं तथा ।। १३७।। 
हिरण्यं रजतं ताम्रमायसं त्रपु सीसकम्‌। 
सुवर्णं तप्तहेमाढ्यमारकुटं त्विहाष्टमम्‌ ।। १३८।। 
शङ्खं चक्रं रुजां दण्डं खड्गं पाशं शरं तथा। 
पिनाकमपि सौवर्णान्येतानि त्विह मध्यतः ।। १३९।। 
पूर्वादिमध्यपर्यन्तं न्यासः सर्वेष्वपि स्मृतः । 
ज्येष्ठायां मध्यतः स्वास्त्रमष्टलोह्येव वेष्यते ।। १४०।। 
गौर्या ब्रह्मोक्तवीजेष्वष्टमं वैणवम्‌ । तत्र ब्रह्मक्तमणीष्वप्यष्टमं महानीलं 
मध्येऽव्नरागमेव । बीजेषु बीजकं मध्ये त्वष्टबीजक तत्र पुलकादीनि नव 

धातूनि तत्र हिरण्यादीनि लोहानि तप्तहेमाढ्यं सुवर्णं सप्तमं सौव्णदीनि 
शङ्खादीनि मध्यतश्च सर्वेष्वपि पूर्वादिमध्यपर्यन्तं क्रमादेव न्यासः । ज्येष्ठायां 
मध्यतः स्वास्त्रमष्टलोहि लोहाष्टकं वेष्यते । 
वचं मरतकं यक्षे पद्मरागं प्रवालकम्‌ । 
मुक्ता पुष्यमहानीलेन््रनीलं सूर्यकान्तकम्‌ ।। १४१।। 


सुवर्णं रजतं ताम्रमायसं जपुसीसके । 
आरकूटं च विदलं कास्यं मध्यादितः क्रमात्‌ ।। १४२।। 
गन्धकं च रसं चैव हरितालं मनःशिलाम्‌ । 
सौराष्ट्री माक्षिकरसौ गैरिकं च रसेन््रकम्‌ ।। १४३।। 


नद्याश्चोभयतस्तीरान्नागवल्मीकगोष्ठकात्‌। 
कषत्राद्ध्रदाच्च मृच्छैलाद्‌ वेदिमध्याच्च सागरात्‌ ।। १४४।। 
चन्दनं कुङ्कुमं लोध्रं वङ्गं जातीं च वानरम्‌ । 
अङ्कोलं कटुकं व्रं गन्धमेतच्च पूर्ववत्‌ ।! १४५।। 
यक्षे मध्यादितः क्रमाद्‌ वच्रादीनि नव रत्नानि सुवर्णादीनि नव लोहानि 
गन्धकादीनि नव धातूनि नद्युभयतीरादिभ्यो गृहीता नव मृदाः चन्दनादीनि 
नव गन्धानि । 
वच्रं चार्कमणि नीलं महानीलं च मौक्तिकम्‌ । 
पुष्यगारुडवेदूर्यपद्मरागाश्च भास्वति ।। १४६ ।। 


ताम्रायस्त्रपूरूप्याणि पित्तठ्टं कांस्यसीसके । 
देवलोहं सुवर्णं च मध्यान्तं पूर्ववत्यसेत्‌ ।। १४७।। 


तालं शिलां तोलिकां च माक्षिकं हेममाल्िकम्‌। 
गैरिकं गन्धकं चाभ्रं पारतं नवमं स्मृतम्‌ ।। १४८।। 

उशीरं जातिरक्ताख्यचन्वनागरुशारिबाः। 
उत्पलं चन्दनं कुष्ठं शङ्खपुष्पीं यथाक्रमम्‌ ।। १४९ ।। 
व्रीहिगोधूमकतिलमाषमुद्‌गयवानपि । 
श्यामाकान्‌ शालिसिष्धार्थान्‌ दिक्षु मध्ये च विन्यसेत्‌ ।। 
१५०।। 
भास्वति पर्वादिमध्यान्तं वज्रादीनि नव रत्नानि । तत्र ताम्रादीनि नव 
लोहानि तालादीनि नव धातूनि उशीरादिनवौषध्यः ब्रीह्यादिनववीजानि विन्यसेत्‌ । 


सूर्यवत्‌ क्ेत्रपे वाचि गौर्या वा शैवमेव वा । 
सूर्यादिषु चतुर्ष्वेषु श्रीशौर्योर्वा तु वैष्णवम्‌ ।। १५१।। 
कषेत्रपे वाचि च सूर्यवद्‌ विन्यसेत्‌। गौर्या वा विकल्पेन सूर्यवत्‌ । एषु 
सूर्यादिषु चतुर्षु । सूर्यकषेत्रपसरस्वतीगौरीषु शैवमेव वा | श्रीशार्यो वैष्णवमेव 
वा। बीजोपान्तमजोक्तमेव | 
व्रं मातृषु मुक्तां च पुष्यरागेन्द्रनीलकम्‌। 
स्फटिकं चाथ वैदूर्य मरतकं नीलमेव च ।। १५२।। 
मनःशिलां हरीतालं सौराष्ट्री विद्रुमं तथा । 
गोरोचनां प्रवालं चाप्यजञ्जनं माक्षिकं क्रमात्‌ ।! १५३।। 
शालीयवं सगोधुमं कङ्कुमाषतिलान्‌ क्रमात्‌ । 
दिक्षु नीवारनिष्पावान्‌ मध्येऽष्टावपि सर्वतः ।। १५४।। 
सुवर्णं रजतं ताम्रमायसं त्रपु मध्यतः । 
सौवर्णं वाहनं स्वं स्वमित्थं वा क्षेत्रपालके ।। १५५ ।। 
रत्नानि मातृभि्धतून्‌ भेरवैर्लोकपालकेः । 
बीजानीत्थं न्यसेत्काल्यां मध्ये लोहांश्च मूलतः ।। १५६।। 

रत्नानि सूर्यवद्‌ वाऽस्यां केवलान्येव विन्यसेत्‌ । 
कालीवद्वा क्षेत्रपाले मध्ये स्वं स्वं च वाहनम्‌ ।। १५७।। 
जननीष्वित्युक्तमाह - वच्रमिति। मातृषु व्ादीन्यष्ट रत्नानि 
मनशिशलादीन्यष्ट धातूनि शाल्यादीन्यष्ट वीजानि । मध्यैऽष्टावपि सर्वत 
इति - मध्ये एतत्रिकेऽपि अष्टकत्रयं च विन्यसेत्‌ । अत्र लोहे दिक्षु सुवर्णादीनि 
चत्वारि मध्ये सौवर्णं स्वं स्वं वाहनं च क्षत्रपालेपीति वा मातृवद्ा इत्यर्थः । 
काल्यां रत्नधातुबीजलोहसद्भावपक्षे मातृपूङ्तानि रत्नानि मातृभिर्भरवैः धातूनि 
लोकपालकः वीजानि इत्थं न्यसेत्‌ । मध्ये लोहांश्च मूलतो न्यसेत्‌। 
अस्यां काल्यां सूर्यवद्वा रत्नानि केवलान्येव विन्यसेत्‌ | क्षेत्रपाल कालीवद्वा | 
तत्र मध्ये तु स्वं स्वं वाहनं च। 
व्रं मौक्तिकवेटूर्य स्फटिकं पुष्यरागकम्‌। 
इन्द्रनीलं प्रवालं च शङ्खं कृष्णेऽन्नरागकम्‌ ।। १५८ ।। 
कृष्णे केवलरत्नपक्षे वादीनि नव रत्नानि । 
वज्रं मुक्ताफलं लक्ष्म्यां वैदूर्य नीलमेव च । 
पद्मरागं प्रवालं च पुष्यं मरतकं क्रमात्‌ ।। १५९।। 
लक्ष्यां वजमुक्ताफलादीन्यष्ट रत्नानि । यत्र मध्ये नोक्तं तव सर्वाणि 
मध्ये विन्यसेत्‌ । लक्ष्म्यां तु मध्ये हिरण्मयं कूर्म वृषं परथिवीं च। 
मध्ये सर्वाणि विन्यस्येद्‌ यत्र मध्ये न चोदितम्‌ । 
लक्ष्म्यां हिरण्मयं कूर्म वृषं च पृथिवीमपि ।। १६०।। 
दिक्पाणवो दिक्षु रवाविभार्णव्णास्तु कृष्णे निजमूलवर्णाः । 
स्युरग्रजायामितरेषु मूलं मध्येऽपि सर्वेषु हरौ त्विनार्णः ।। 
१६१।। 

एतेषां न्यासमन्त्रानाह दिक्पाणव इति । रवौ दिक्षु दिकृपाणवः 
दिकृपालमन्त्राः । कृष्णे दिक्षु इमार्णवर्णाः अष्टाक्षरमन्त्रस्य वर्णाः । अग्रजायां 
निजमूलवर्णाश्च स्युः । इतरेषु मूलमेव । सर्वेष्वपि मध्ये मूलं हरौ तु कृष्णे 
इनार्णः, द्वादशाक्षरमन्त्रः । 
पुनश्चतुर्दिक्षु मध्ये ज्येष्ठायां कनकं क्रमात्‌। 
पञ्चशक्त्यणुभिर्न्यस्यदस्यां रत्नानि हेम वा ।। १६२।। 
ओं हौ नमः सर्वलोकहदयाये स्वाहा ।। १।। 
ओं हुं नमः आत्मतेजसे स्वाहा ।। २।। 
ओं हू नमः धर्मतेजसे स्वाहा ।। ३।। 
ओं क्षल नमः सर्वहासाये स्वाहा ।। ४।। 
ओं कं नमः परमेशाय स्वाहा ।। ५।। 
ज्येष्ठायां पुनश्चतुर्दिङ्मध्ये चतसृषु दिक्षु मध्ये च पञ्चशक्त्यणुभिः 
क्रमात्‌ कनकं न्यस्येत्‌ । अस्यां रत्नानि (वा) । पञ्चशक्तिमन्त्रान्‌ लिखति - 
हौ नम इत्यादि । 


इति हुतमनुनाभिमृशेत्‌ प्रणवेनावाह्यार्चयेदथ च पीठम्‌। 
स्थापितपीठे शक्त्याऽऽवाह्य यजेदिह च पीठमथ रक्षेत्‌ ।। १६३।। 


हतमनुना होमोक्तमन्त्रेणाभिमृशेत्‌ स्पृशेत्‌ । पुनः प्रणवेनावाद्यर्चयेत्‌। 
अथ स्थापनीयं पीटमर्चयेच्च | पुनः स्थापितपीठे शक्त्यावाह्य यजेत्‌ । इह च 
प्रतिष्ठार्थं पीठं यजेच्च । अथ रक्षेच्च । 
बिम्बे तत्परिकुम्भसेचनकृदिष्ट्वा कर्मविन्मण्डला- 
वध्युद्ासनकर्करीकलशराण्‌ निद्राघटोद्धारणम्‌। 
शेषोदासनमङ्गकर्म च चरेन्नीराजनाघ्यर्पिणो- 
स्तिष्ठोत्थापनयापनानि परिगत्या स्वालयासादनम्‌ ।। १६४।। 

अथ विम्बानयनकर्मक्रममाह - विम्ब इति । कर्मवित्‌ तन्त्रसमुच्चयोक्तकर्मज्ञो 
गुरुः विम्बे तत्परिकुम्भसेचनकृत्‌ परिकुम्भशव्देन परिहोमवतोः परिहोमकलशसेचनं 
सर्वत्र विद्येश्चरकलशसेचनं चोच्यते । अन्येषु विद्येश्वरकलशसेचनमेव तत्‌ कृत्वा 
विम्बे मण्डले चेष्ट्वा मण्डलावध्युद्वासनकर्करीकलशराण्निद्राघरोद्धारणं 
तोरणादिमण्डलपर्यन्तस्योद्रासनं कर्कर्याः कुम्भेशस्य निद्राघरस्य च मूर्तिपरुद्धारणं 
पुनर्मङ्गलाङ्कु रादिशय्यापर्यन्तस्य शेषस्वोद्वासनं पुनः अङ्गकर्म विम्ब 
लयाङ्गकरणं पुननीराजनं अरध्यार्पिणमुत्तिष्ठव्रह्मण इत्युत्थापनं यापनं प्रादक्षिण्येन 
स्वस्वप्रासादासादनं चाचरेत्‌ । 


नीराजनं प्राग्वर्धन्या धाराथार्घ्यकरो गुरुः । 
बिम्बं निद्राघटः कुम्भेश्वरः कर्तेत्ययं क्रमः ।। १६५।। 


गमने क्रममाह - नीराजनमिति । प्राडनीराजनं तद्यापनमित्यर्थः । पुतनर्वर्घन्या 
धारा तत्पातनम्‌ | अथार्घ्यकरो गुरुः गच्छेत्‌ पुनर्विम्बं तत्प्रापणं पुननिद्राघटः 
तद्गमनं पुनः कुम्भेशस्तद्गमनं पुनः कर्ता च गच्छेत्‌ । अयं क्रमः स्यात्‌। 


दार्यध्यार्पणमन्तरास्पदपराग्‌ भद्रासने स्थापनं 
सद्योऽध्यर्पिणवर्धनीजलवृती तत्रास्य विध्नार्चनम्‌। 
कुर्वीताथ विधानवित्‌ परदशामन्त्राभिवाहान्‌ क्रमाद्‌ 
दानं कालविधापनं तदनु नीराज्य प्रतिष्ठापनम्‌ ।। १६६।। 


पुनस्तक्करियाशेषं सङ्गृह्णाति - द्वारीति । द्वारदेशे स्थित्वार््यर्पिणं 
पुनरन्तनीत्वास्पदपराग्भागे प्रतिष्ठास्थानस्य पृष्ठभागे भद्रासने स्थापनं 
सद्यस्तदानीमेवारघ्यर्पिणवर्धनीजलवृती अघ्यर्पिणं वर्धनीजलेनावरणं च पुनस्तत्रास्य 
उपविश्य विघ्नार्चनं गणपतिपूजनं पुनः परदशामन्त्राभिवाहान्‌ परावाहनमवस्था- 
वाहनं च मन्त्रावाहनं च । पुनर्ब्ह्मणेभ्यो दानं कालविधापनं मुहूर्तदानेन तत्परिग्रहं 
च तदनु नीराज्य प्रतिष्ठापनं च विधानविद्‌ गुरुः कुर्वीत | 

प्रणवो मूलरुद्धोऽत्र स्यात्‌ परावाहने मनुः । 
तद्र्णरुद्धप्रणवान्‌ वर्णस्थानेषु विन्यसेत्‌ ।। १६७।। 
परावाहनादिकं विवृणोति - प्रणव इति। अत्र परावाहने मूलरुद्धः 
प्रणवो मनुः । तदा मूलवर्णस्थानेषु तदवर्णरुद्धप्रणवान्‌ मूलाक्षरपुटितप्रणवान्‌ 
विन्यसेत्‌ । 
मूर्तयः स्युर्मूलरुच् अवस्थावाहनाणुषु। 
पञ्चभिव्यार्पयेद्‌ यद्वाऽथान्तिमौ तु हदि न्यसेत्‌ ।। १६८।। 
अवस्थावाहनाणुषु मूलमन्त्ररुद्धा स्वस्वपञ्चमूर्तयः स्युः । तच्यासे पञ्चभिरपि 
व्यापयेत्‌। यद्वा अथ त्रिभिर्व्याप्या अन्तिमौ तु मन्त्रौ हदि न्यसेत्‌। 
गायत्री स्वमनुश्च के ध्रुव इने वाकृक्षेत्रपालार्थदे 
मूलं तारनिरुद्धमेतदगजायां पञ्च तत्वानि च। 
कृष्णे वैष्णवसूक्तमूलमपरं लक्ष्म्यां प्रतिष्ठामनुः 
काल्यामों तु ययान्ततोऽग्रभुवि मूलं स्थापयाम्यन्ततः ।। 
१६९।। 


प्रतिष्ठामन्त्रं क्रमेणाह - गायत्रीति । के ब्रह्मणि गायत्री स्वमूलमनुश्च 
प्रतिष्टामनुः स्यात्‌ । इने धरुवः प्रणव वाकृक्षेत्रपालार्थदे सरस्वतीक्षत्रपालवैश्रवणेषु 
तारनिरुद्धं मूलम्‌। अगजायां गौयमितत्‌ तारपुटितमूलं पञ्च तत्त्वानि च 
कृष्णे वैष्णवसूक्तं मूलं लक्ष्यामपरं श्रीसूक्तं मूलं च काल्यां यया विश्चमिति 
मन्त्रान्तत ओं इति, अग्रभुवि ज्येष्ठायाम्‌ ओं स्थापयामिति मन्त्रान्ततो मूलं च 
मातृषु लग्ने स्ववीजमन्तरैस्तु स्थापयेत्‌ । "प्रतिमाः क्रमादि 'ति सिद्धान्तसारोक्तत्वात्‌ 
स्वस्ववीजमन्त्रा एव प्रतिष्ठामनुरिति द्रष्टव्यम्‌| 


“यया विश्वमिदं व्याप्तं शिववच्छिवमायया। 
सा त्वं नारायणी देवी स्थातव्यमिह सर्वदा।।'' 

“ओं स्थापयामि कलिपत्नी सर्वसिद्धिप्रदायिनीम्‌ । 
पद्मजापूर्वजां देवीमाद्याममृतसम्भवाम्‌ । । ” 
तारोपचारमूलानि त्रिः प्रतिष्ठामनुः सकृत्‌। 

मूलरुद्धेषुतत्त्वानि मूलमोमिति तत्रमः ।। १७०।। 
काल्यां ज्यैष्ठायां च मन्त्र पठति - ययेत्यादि । प्रतिष्ठामन्त्र 

विशेषयोजनक्रममाह - तारोपचारेति तारोपचारे मूलानि त्रिः त्रिकृत्वः उक्तः 
प्रतिष्ठामनुः सकृद्‌ । पुनर्मूलपुटितानि पञ्चतत्त्वानि मूलमोमिति च पठेत्‌ 
इति तत्रमः स्यात्‌। 

कुर्वीत श्ुवजापविश्वत उषस्थानाष्टबन्धस्वम- 

न्त्रावाहान्‌ कलशेशसुप्तिकलशासेकौ सजीवक्रियाम्‌ । 
स्थुलस्तुत्यभिवाहपूर्ववदुपस्थानस्वमन्त्राभिवा- 
हेज्यापायसतोषणानि पुनरङ्गन्यासनीराजनम्‌ ।। १७१।। 
अथ तच्छेषं कर्म सूत्रयति - कुवींतेति । ध्रुवजापविश्चत उपस्थानाष्टबन्ध- 
स्वमन्त्रवाहान्‌ ध्रुवसूक्तजापं विश्चतश्चक्षरित्युपस्थानमष्टबन्धनिक्षेपं स्वमन्त्रावाहनं 
च क्रमात्‌ कुर्वीत । कलशेशसुप्तिकलशासेकौ कुम्भेशाभिषेकं निद्राकलशाभिषेकं 
च | पुनः सजीवक्रियां जीवावाहनादिकं स्थूलस्तुत्यभिवाहपूर्वदुपस्थानस्वमन्त्रा- 
भिवाहेज्यापायसतोषणानि स्थूलावाहनं स्तोत्रावाहनं पूर्ववद्धि चतश्चक्षुरित्या- 
दयुपस्थानं स्वमन्त्रावाहनं पूजां पायसनिवेदनं प्रसन्नपूजां पुनरङ्गन्यासं नीराजनं 
च कुर्वीत । 
स्वाङ्गं स्वमूलं सखषोत्कहंसं 
हृद्येव देहे दशतारकांश्च । 
न्यस्येदुपस्थानविधेः पुरस्तात्‌ 
सूर्ये प्रतिष्ठासि वदेद्‌ रमायाम्‌ ।। १७२।। 

सूर्ये विशेषमाह - स्वाङ्गमिति । सूर्ये उपस्थानविधैः । पुरस्तात्‌ स्वाङ्गं 
स्वमूलं सखषोक्तहसं खपोत्कमन्त्रमजपां च हृदि न्यस्येत्‌ | देहे दशतारकां 
दशप्रणवगायत्रीं च न्यसेत्‌ । रमायामुपस्थानकाले प्रतिष्ठासि प्रतिष्टेत्यादिमन्तर 
च वदेत्‌। 


पीठार्चे निजशक्तिमूलमहिते कृत्वाऽम्वराद्युज्ज्वले 
विदांस्तद्िवरे सहेमासिकतापूर्णेऽथ शुद्धार्चितम्‌। 
संपाताजितमष्टबन्धमपि कृत्वा क्लृष्तनीराजनो 

बध्वा मन्त्यमुनाचरेद्‌ ध्रुवजपोमामेलनाङ्गादि च ।। १७३।। 


सूत्रितानि कर्माणि विवृण्वच्चष्टबन्धविधानमाह - पीटार्थं इति। 
प्रकृतिपुरुषयोर्विभागं विद्वान्‌ निजशक्तिमूलमहिते निजया शक्त्या निजेन मूलेन 
च पूजिते पीटार्चं अंवराद्युज्ज्वले वस्रमाल्यादिभिरलङ्कृते कृत्वा तद्विवरे 
नालविवरे सहेमसिकताभिः पूर्णे सति, अथाष्टबन्धं शुद्धार्चितं शोषणादिभिः 
शोधितं नवशक्तिभिर्चितं च संपातार्जितं संपातेन संस्पृष्टं च कृत्वा क्लप्तनीराजनो 
भूत्वा मन्त्री अष्टबन्धस्थापनमन्त्रज्ञोऽमुनाष्टवन्धेन वध्वा प्रुवजपोमामेलनाङ्गादि 
ध्रुवसूक्तजपं प्रणवेनामेलनमङ्गादीनि च चरेत्‌ 


नीराज्य तारादियुतौस्तरितत्तवै- 

रथाभिषिञ्चेत्‌ कलशेश्वरेण । 

व्यापय्य तारेण सुधीस्त्रितत्वा- 
दिन्यासकृत्‌ तं कुसुमेर्धिनोतु ।। १७४।। 


नीराज्य तारादियुतेरशेष- 
तत्तवैस्तु निद्राकलशेन बिम्बम्‌ । 
मूलावसानैरभिषिच्य चोमा 
व्यापय्य तत्वाद्यपि विन्यसेच्च ।। १७५।। 

अथ प्रणवोपचारादियुतस्त्रितत्त्वैः कुम्भेशाभिषेकं कुर्यादित्याह - नीराज्येति । 
तारोपचारादियुतैर्मूलावसानैरशेषैस्तत््वैर्निद्राकलशेनाभिषिच्य प्रणवेन व्यापय्य 
पञ्चतत्त्वन्यासादि कुर्यादित्याह - पुननींराज्येति । 
स्वर्ण न्यस्य तु बिम्बकेऽर्णकमलं हद्यात्महत्स्थेऽणुभि- 
जीवि त्यन्यतमेर्विभाव्य शरतत्तवैः शङ्खके श्वासतः। 
आधायास्य हृदङ्करन्ध्रसिरया प्रापय्य नीत्वा परं 
प्रत्यावर्त्यं तवङ्गजातमनुभिः स्वैन्यस्य मन््रयर्हतु ।। १७६।। 


ताररुद्धेन मूलेन स्थुलावाहनमाचरेत्‌। 
तेन व्याप्य षडध्वादिन्यासपुष्पाञ्ज्वलि चरेत्‌ ।। १७७।। 
कृष्णे स्याद्‌ वैष्णवं स्तोत्रं काल्यामुक्तं ययेत्यदः । 
ज्येष्ठायामृग्यजुरिति तथान्येष्वपि मृग्यताम्‌ ।। १७८ ।। 


“ऋग्यजुस्सामरूपाय स्थित्युत्पत्तिविनाशिने । 
देव्योऽयं स्थापयामीह कलिपल्नि! कलिपरिये! । । ” 


“यस्याः सिंहा रथे युक्ता व्याघ्री चाप्यनुगामिनी । 
तामिमां पुण्डरीकाक्षीं ज्येष्ठं देवीमावाहयामि '' । । 
पूर्ववद्‌ विश्वतश्चक्षुरित्युपस्थाय मन्त्रवित्‌। 
लोकानुग्रहहेत्वर्थमिति चाप्युपतिष्ठताम्‌ ।! १७९।। 

गुरूपदे शग्राह्यत्वाज्जीवावाहनविधि तिरोहितपदैराह - स्वर्णमिति। 
स्थूलावाहनादिकमाह - ताररुद्धेनेति । स्तोत्रावाहनमन्त्रमाह - कृष्ण इति । 
ज्येष्ठायाः स्तोत्रमन्त्रं पटति - ओमृग्यजुरित्यादि । उपस्थानमन्त्रमाह - पूर्ववदिति । 
पीठेज्यावाहनसकलना्ध्यादि साङ्गावृतीज्या- 
नेवेद्यान्नार्पणहूुतपरीवारक्लृष्त्यर्थनानि । 

इज्याशेषस्वमनुकरविन्याससम्मेलनानि 
व्याप्तिं रक्षां चरतु च ततो दारमावृत्य रक्षेत्‌ ।। १८०।। 
अथ पूर्वोक्तशेषं कर्म सूत्रयति - पीटेज्येति। पीठपूजामावाहनं 
सकलीकरणमर्घ्यादिदानमङ्गपरिवारैः सह पूजनं निवेदनं पूजाहोमं परिवारकल्पनं 
प्रार्थनं पूजाशेषं स्वमन्त्रकरविन्यासं चिच्चैत्यसंमेलनं तेजोव्याप्तिचिन्तनं रक्षां 
च क्रमाच्चरतु । ततो दारमावृत्य रक्षेच्च । 


कल्पनं परिवाराणामुत्सवेन क्रमेण तु। 
तदा सकृद्‌ बलि दद्याद्यावदित्यर्थनं ततः ।। १८१।। 


सूत्रितानि कर्माणि विवृण्वन्‌ परिवारकल्पनमाह - कल्पनं परिवाराणामिति। 
ओत्सवेन उत्सवेन वक्ष्यमाणेन क्रमेण परिवाराणां कल्पनं स्यात्‌ । तदा सकृद्‌ 
वलि तेषां दद्यात्‌ । ततो यावदत्रेत्यादिनाऽर्थना च स्यात्‌ | तन्मन्त्रं पटति - 
यावदव्रेति। 


“यावदत्र जगच्नाथो बिम्बमाश्रित्य तिष्ठति। 
तावदत्रैव रक्षार्थं यूयं तिष्ठत सर्वदा।।"' 
स्वहस्ते मण्डलं ध्यात्वा तत्र मन्त्रमयं विभुम्‌ । 
विभाव्य बिम्बमूर्ध्येतत्‌ न्यस्येत्स्वोक्तमनुन्‌ जपेत्‌ ।। १८२।। 
पुनः स्वस्वहस्ते स्वस्वमण्डलं ध्यात्वा तत्र मन्त्रमयं देवं विभाव्य एतद्धस्तं 
विम्बमूरध्नि न्यस्येत्‌ । स्वोक्तमन्त्रं जपेच्च । 
दिद्येकोद्‌भिदुरेषुततत्वमनुसंव्याप्त्यात्र चिन्मन्त्रवि- 
म्बार्च्चाविष्टरपीठिकायतनसंयोगं विभाव्य क्रमात्‌। 
ब्रह्माध्वेव्धचिताऽऽदिनोदवपरिव्याप्त्याऽभिपूर्याखिलं 
काण्डं तत्‌ परिकल्पयेदथ महासालात्मनाऽवस्थितम्‌ ।। १८३।। 


चिच्चैत्यसंमेलनप्रदर्शनाय तन्त्रसमुच्चयोक्तश्लोकमेवाह - दिद्येकेति। 

ततः कृत्वा लयाङ्गादि रक्षां कृत्वा निधाय तु। 
दीपमबान्धपुष्पादि द्वारं बध्नन्‌ वहर््रजेत्‌ ।। १८४ ।। 
ततौ लयाङ्गादि कृत्वा रक्षां च कृत्वा दीपमढगन्धपुष्पादि च निधाय 
दारं वध्नन्‌ वहिः व्रजेत्‌ 
नोद्घाटयेद्‌ दारमहस्त्रयेऽत्र 
कृत्वाऽग्रतः स्थण्डिलमादधीत । 
नित्यार्चनं स्वार्हहुतादियुक्तं 
संस्नाप्य तुर्येल्नि यजेच्च बिम्बे ।। १८५।। 


पुनस्तच्छेषत्वेन तन्त्रसमुच्चयश्लोकमाह - नौदघाटयोदिति । 


तत्रैव त्रिदिनेऽग्रिमादिबलिपीठानां दिशाहोमव- 
न्मातृणां सहतं तु वा निजपदे शेषाशिनः स्वास्पदे । 
कार्य स्थापनमग्रिमोरुबलिपीठस्याधिवासादिकं 
सर्व "तन्त्रसमुच्चये' निगदितं तत्‌ कर्म केतोरपि ।। १८६।। 


पुनश्चतुर्थदिवसादर्वाक्तनं कर्माह - तत्रैवेति | तत्रैव त्रिदिने अग्निमादिः 
वलिपीठानामिन्द्रादिदिकृपालवलिपीठानां दिशाहोमवद्‌ दिशाहोमसहितं यथा 
भवति तथा निजनिजपदे स्थापनं कार्यम्‌ । मावृणां च तथा कार्यम्‌ । शेषाशिनो 
निर्माल्यभोक्तुः सहतं वाऽन्यथा वा सास्पदं पीठेन सह स्थापनं कार्यम्‌ । 
पुनरग्रिमौरुबलिपीटस्याग्रतो महावलिपीटस्य के तौरप्यधिवासादिकम्‌ 
अधिवासादिसहितं स्थापनं कार्यम्‌ । तत्‌ सर्व कर्म तन्त्रसमुच्चये निगदितमेव 
स्यात्‌| 


इति शेषसमुच्चये द्वितीयः पटलः । | 

अथ तृतीयः पटलः । 


अथ प्रतिष्ठापितदेवताना- 
मासां सपर्याऽप्यभिधीयतेऽद्य । 
तत्रादितो मूलमनुन्‌ सहाङ्गैः 
षडध्वनो न्यासमपि ब्रवीमि ।। १।। 
अथ पूजाप्रतिपादनाय तृतीयपटलमारभते - अथेति । प्रतिष्ठापितदेवता- 
नामासां अद्य इदानीं सपर्याऽप्यभिधीयते । तत्र परूजाभिधाने आदितो मूलमनून्‌ 
अङ्गैः सह षडध्वनो न्यासमपि व्रवीमि । 
तारो नतिर्ब्रह्मणि नाम च स्वं 
चतुर्ध्युपेतं मनुरेष मूलम्‌ । 
तत्सन्नतेः प्राग्‌ यदि नागवर्ण- 
स्तत्सन्नमोऽन्तस्त्वयमर्कवर्णः ।। २।। 
तत्र ब्रह्मणि प्रथमं तारः ततो नतिः पुनश्चतुर्ध्यैकवचनोपेतं ब्रह्मणे इति 
स्वं नाम, एष मनुः मूलं भवति । नतेः प्राक्‌ तत्सदिति यदि भवति तदा 
नागवर्णोऽष्टाक्षरः । अयमष्टाक्षरस्तु तत्सन्नमो ऽन्तः अर्कवर्णो द्वादशाक्षरः । 
वर्णैः षडङ्गानि दृगन्तिमानि 
षडक्षरस्योदरपृष्ठवन्ति। 
अष्टाक्षरस्य दिषडक्षरस्य 
पदेः षडाख्यानि समुज्वलानि ।। ३।। 

षडक्षरस्य वणर गन्तिमानि षडङ्गानि अष्टाक्षरस्योद रपृष्टयुक्तानि 
द्विषडक्षरस्य पदैरनत्रान्तिमानि षडङ्गानि सर्वाणि तान्याख्याजातिसंयुक्तानि च 
भवन्ति । 
प्रजापतिकषिः पङ्क्तिश्छन्दो ब्रह्मा च देवता । 
षडर्णस्याथ गाय त्रीश्च्छन्द उत्तरयोर्मतम्‌ ।। ४।। 


षडक्षरस्य प्रनापत्यादयः ऋष्याद्याः; इतरयोस्तु गायत्रयेव छन्दो मतं 
स्यात्‌ । हां हीं सः स्यात्‌| 
तारो वियत्‌ सानलदीर्धबिन्दु- 
शक्तीरवौ सस्वपदं च डऽन्तम्‌। 
नतिश्च मूलं नववर्ण एषः 
भङ्क्त्वाऽऽहुरब्ध्यर्णमथाङ्गवर्णम्‌ ।। ५।। 


रवौ तारः सानलदीर्घविन्दुः रेफाकारविन्दु युतं वियत्‌ हामित्यर्थः। 
शक्तिर्भुवनेशी स इति स्वरूपं ङेन्तं स्वपदं रवये इति नतिर्नम इति नवार्णो 
मूलमन्त्रः । भङ्क्त्वा विभज्य ओं हां हीं सः इति अब्धिवर्णः चतुरक्षरमूलं, ओं 
रवये नम इत्यङ्गवर्णः मूलं च आहुरित्यनेन षडक्षरपूरणाच्च प्रणवादित्वं 
सूचितम्‌ । 
शक्तेः षडङ्गानि युगाक्षरस्य 
डऽन्तस्वनाम्ना सहितानि तानि। 
नवाक्षरस्याथ षडक्षरस्य 
स्वैरक्षरेर्बिन्दुयुतेः क्रमेण ।। ६।। 


युगाक्षरस्य चतुरक्षरस्य शक्तैः षडङ्गान्येवाड्गानि । नवाक्षरस्य इन्तस्वनाम्ना 
सहितानि ओं हां रवये हृदयाय नमः इत्यादीनि । तान्यङ्गानि षडक्षरस्य 
विन्दुयुतैः स्वैरक्षरैः क्रमात्‌ षडङ्गानि । 

ऋषिर्ब्रह्मा भृगुर्वा स्याद्‌ गायत्रीच्छन्द ईरितः । 
षडक्षरस्य पङ्क्तर्वा स्वयं सूर्यश्च देवता ।। ७।। 


ऋष्यादीन्याह - ऋषिरिति । षडक्षरस्य पङ्क्तिर्वा छन्दः | 


तारो निजादिर्धनदे सरेफ- 
स्तरिरुद्रविश्वस्वरविन्दुयुक्तः । 
बीजत्रयं स्या्निजनाम ऽन्तं 
नतिश्च मूलं दशवर्ण एषः ।। ८।। 
धनदे तारः पुनर्निजादिर्धकारः सरेफो रेफयुक्तः त्रिरुद्रविश्चस्वरविन्दुयुक्तः 
तृतीयेनैकादशेन त्रयोदशेन स्वरेण प्रत्येकं विन्दुना च युक्ताच्रिध्रे धरं इति 
बीजत्रयं पुनईन्तं निजनाम धनदायेति नतिश्च । एष दशवर्णों मूलम्‌ । 
पदैरस्य षडङ्गानि स्यादुषिर्नलकूवरः। 
छन्दो गायल्यथेतस्य धनदो देवता स्मृतः ।। ९।। 


ऋष्यादिकमाह - पदैरिति । 
कृष्णे धरुवः स्वनामाथ चतुर्थ्यन्तं नतिः क्रमात्‌। 
षडर्णोऽर्णैः षडङ्गानि सप्तार्णः कामबीजयुक्‌ ।। १०।। 
कृष्णे ध्रुवः । अथ चतुर्थ्यन्तं स्वनाम कृष्णायेति । पुनर्नतिः इति षडर्णः । 
अत्र अर्णैः षडङ्गानि ध्रुवानन्तरं क्लीमिति कामवीजयुगयमेव सप्तार्णः । 
नामेह गोविन्दपदं गोपीजनपदं तु वा। 
वल्लभान्तं नारदोऽस्य गायत्यृष्यादयः स्वयम्‌ ।। ११।। 


इह नाम कृष्णस्थाने गोविन्दपदं वा| तत्र ओं क्लीं गोविन्दाय नम 
इत्यष्टार्णः । करष्णस्थाने वल्लभान्तं गोपीजनपदं वा । ओं क्लीं गोपीजनवल्लभाय 
नम इति द्वादशार्ण इत्यर्थः । नारदाद्या ऋष्यादयः | 

स्वाख्या उन्ता सरस्वत्यां नतिर्मूलं षडक्षरेः। 
अङ्गानि कण्वो गायत्त्री स्वयमृष्यादयः क्रमात्‌ ।। १२।। 
सरस्वत्यां ङऽन्ता स्वाख्या नतिश्चमूलम्‌। ओं सरस्वत्यै नम इति। 
सकाराद्यैः षडक्षरैरङ्गानि कण्वादय ऋष्याद्याः | 
स्वाख्या बिन्दुमती बीजं बीजैस्त्वङ्गानि षड्च्छ्ियः। 
भृगुर्निचृच्छीकष्याद्याः सन्ति मूलान्तराण्यपि ।। १३।। 
श्रियो विन्दुमती स्वाख्या श्रीं नतिर्वीजं मूलं तस्य श्रामित्यादिदीर्धः षडङ्गानि 
तस्य भृग्वादय ऋष्याद्याः । तस्याः श्रियो मूलान्तराण्यपि सन्ति कमलवासिन्याद्याः | 
शक्तिर्मूलं षडङ्गानि दीर्धः शक्तेरषिभवित्‌। 
देवता भुवनाधीशा गौर्या गायत्यपीतरत्‌ ।। १४।। 


उमोमे प्रणवो देधा डेऽन्ता स्वाख्या नमोऽच्विता। 
पञ्चार्णोऽथ शिवाशब्वो नत्यादिरऽन्वितस्तथा ।। १५।। 
गौर्या शक्तिबीजं मूलं शक्त्याद्या ऋष्यादयः । तत्र उमोमे उमा ओं इति 
देघा प्रणवः स्यात्‌ । इन्ता नमोन्विता स्वाख्या "उमायै नम" इति, ओं हाम्‌ 
उमादेव्यै नम इत्यष्टाक्षरोऽपि मूलम्‌ । तथा "गौरीप्रश्ने" - 
“तारादिव्योम सानन्तं सविन्दू पञ्चमं पुनः । 
उद्धरेदायुतं क्ष्वेठमत्रिमेकारसंयुतम्‌ | | 
इनेरसंयुतं तोयं नमोऽन्तं मूलमीरितम्‌ |” 
इति । नत्यादिडन्वितशिवाशबव्दश्च तथा पञ्चार्णः । (नमः शिवायै" इत्यपि 
मूलमित्यर्थः । इत्येते प्रथङ्मूलमन्त्राः । 
ज्येष्ठायामनलोनतालवलसत्‌ खं बीजमूर्ध्वं ध्रुवा- 
ूर्ध्वं च प्रणतेश्चतुर्ध्युपगतं सर्वादिरिङ्गापवम्‌। 

मूलं स्याद्‌ वसुवर्णमर्णविहिताष्टाङ्गं कलिः स्यादृषि- 
गयत्त्री स्वयमप्युतेतरदिह स्वं नाम्नि मूलान्तरम्‌ ।। १६।। 


ज्येष्ठायां धरुवादूर्ध्वम्‌, अनलोनतालवलसत्‌खम्‌ अनलो रेफः ऊनता ऊकारः 
लवो विन्दु खं हकारः । हूमिति बीजमित्यर्थः । पुनः प्रणतेर्नमस्कारादूर्ध्व 
चतुर््युपगतं चतुर्थ्येकवचनसहितं सर्वादि सर्वशब्दादिभूतं रिङ्गापदम्‌ "ओं हूं 
नमः सर्वरिङ्गायै" इति वसुवर्णमूलं स्यात्‌ । अर्णविहिताष्टाङ्गं च स्यात्‌। 
कलिः ऋषिः स्यात्‌ । गायत्री छन्दः स्वयं ज्येष्टा चेतरत्‌ देवता च । इह नाम्नि 
स्वं ज्येष्ठापदं यदि तदा मूलान्तरम्‌। 
बालादिशक्ति निजनाम ऽन्तं 
नतिर्वशार्णस्त्विह भद्रकाल्याम्‌। 
शक्त्युत्थवी्धेर्निजभादिवर्णेः 
सहाङ्गषट्कं विदधीत चास्य ।। १७।। 
भ्रकाल्यां वालादिशक्तिः “ए क्लीं सौः हीम्‌' इति । उन्तं निजनाम 
भद्रकाल्ये इति, नतिश्च । एष दशार्णो मूलमन्त्रः । इह मन्त्रे शक्त्युत्थदीर्धैः हां 
हीमित्यादिभिर्निजभादिवर्णरनिजैर्भद्रकाल्यै नम इति षड्भिरक्षरैश्च सहाङ्गषट्कं 
विदधीत | 


शक्तेरिहोर्ध्व भमिति स्वबीजं 
न चास्ति बाला भ्रुववाच्नवार्णः । 
ऋष्यादयश्चेश्वरपङ्क्तिशक्ति- 
भेरव्य उक्ता मतिमद्भिरस्य ।। १८।। 


इह मन्त्रे शक्तेरू्ध्वं भमिति स्ववीजमस्तिचेत्‌ न च वाला स्यात्‌ । ध्रुववांश्च 
अयं नवार्णो मन्त्रः । अत्र मन्त्रहयस्येश्वरः पङ्क्तिः शक्तिभैरवी च ऋष्याद्या 
उक्ताः| 

तारं स्वबीजं नतिपश्चिमं तु 
स्वनाम ङेऽन्तं क्रमतः स्वमूलम्‌ । 
स्याद्‌ वीरभद्रादिषु वीर्घभाजा 
बीजेन चाङ्गानि पुनः षडेषाम्‌ ।। १९।। 


वीरभद्रादिषु मातृषु तारं स्वबीजं इन्तं नतिपश्चिमम्‌ स्वनामक्रमत' 
ओं वीरभद्राय नम' इत्यादि स्वस्वमूलं स्यात्‌ । एषां पुनर्दीर्घभाजास्वस्ववीजेन 
चाङ्गानि । 
वीरे गणेशे च निजादिवर्णो 
बीजं ध्ुवादिस्त्वथ विर्विषं दिः। 
नभश्चतुर्मात्रिषु विश्वभूमि- 
दुव्यरकेशविश्वाङ्गकलान्वितानि ।! २०।। 
वीरे गणेशे च निजादिवर्णः । वीं गं इति बीजम्‌ । अथ तु विः विकारः 
विषम्‌ मकारः द्विः हयोश्चतुर्मातृषु नभः हकारः एतानि वर्णानि क्रमाद्‌ 
विश्वभूमिदव्यर्केशविश्चाङ्गकलान्वितानि। विश्चं त्रयोदशी भूमिः प्रथमा द्विः 
द्वितीया अर्को द्वादशी ईश एकादशी विश्चं त्रयोदशी अङ्गं षष्ठि एताभिः 
कलाभिरन्वितानि व्योंमंमांहंहंदहों हम्‌ इति ब्रह्माण्यादीनां वीजानि। 
ध्रुवादीत्युक्त अनुवाद एव । 
ऋष्याद्यास्त्वीश्वरो गायत््येषां ज्ञेया स्वयं स्वयम्‌ । 
स्वं स्वं नाम चतुर््यन्तमेषामङ्गेषु योजयेत्‌ ।! २१।। 
एषां ईश्वरो गायत्री । स्वयं स्वयं च ऋष्याद्याः अङ्गेषु बीजान्तं चतुर्थ्यन्तं 
स्वं स्वं नाम च योज्यन्ते आचार्यैः । ओं वां वीरभद्राय हृदयाय नमः इत्याद्या 
इत्यर्थः | 
* योजयेत्‌" इति मूले दृश्यते । 

संवर्तश्चन्द्रदसरेशमनुस्वरविकल्पितः । 

ध्रुवादिः क्षेत्रपाले स्यान्मूलं उन्ताभिधा नतिः ।। २२।। 

षेत्रपाले ध्रुवादिः । संवर्तः क्षकारः चन्द्रदसरेशमनुस्वरविकल्पितः चन्द्र 
आद्यः, दस्रो दितीयः, ईश एकादशः, मनुश्चतुर्दशः एतैः स्वरैः कृतः विकल्पः 
एषामन्यतम इत्यर्थः । उन्ताभिधा नतिश्च क्ष क्षेत्रपालाय नमः । अत्र क्षामिति 
वा क्षेमिति वा क्षोमिति वा बीजम्‌| अस्य बीजोत्थदीर्धैरङ्गानि | वटुकाद्या 
ऋष्यादयः । 

शिरोनेत्रास्यहच्नाभिगुह्यजानुपवानि तु। 
स्थानान्यष्टार्णमन्त्राणां वर्णन्यासे जनिक्रमात्‌ ।। २३।। 


बीजोत्थदीर्धेरङ्गानि षडस्य बटुकस्त्ृषिः । 
गायत्रीच्छन्द उदिष्टं क्षेत्रपालश्च देवता ।। २४।। 
सप्तार्णे हीयते नाभिर्नेत्रनाभि षडक्षरे । 
मन्त्रे पञ्चाक्षरे नेत्रनाभिजानून्यपि क्रमात्‌ ।। २५।। 


मन्त्राक्षरन्यासस्थानान्याह - शिर इति । अष्टार्णमन्त्राणां वर्णन्यासे 
जनिक्रमात्‌ सृष्टिक्रमात्‌ शिरआदिपदान्तान्यष्टस्थानानि । सप्तर्णे मन्त्रे नाभिः 
हीयते त्यज्यते । षडर्णे नेत्रनाभी हीयेते। पञ्चाक्षरे मन्त्रे नेत्रनाभिजानूनि 
हीयन्ते | 


नाभिहन्मूर्धसु ततो मूर्ध्नि श्रोत्रे च लोचने । 
मुखे प्राणे करे पादे न्यासो दारुकविद्िषि ।। २६।। 


ब्रह्मादीनां स्वगायत्य उपचाराणवः स्मृताः । 
तेषां प्रसिद्धं सामान्यं विशेषस्तु पदत्रयम्‌ ।। २७।। 


दारुकविद्धिषि भद्रकाल्यां नाभिहन्मूर्धसु बालावीजानि । मूर्धादिषु सप्तसु 


1 शेषसमुच्चयः 





सप्तावशिष्टानि ब्रह्मादीनां सर्वेषां स्वस्वगायच्त्य उपचाराणवः । तेषां सामान्यं 
गायत्रीस्वरूपं प्रसिद्धम्‌ | पदव्रयमेव विशेषः| 


हिरण्यगर्भोऽथ शतानन्दो ब्रह्मण्यथ स्वयम्‌ । 
धनाधिपो वैश्रवणो धनदेऽपि तथा स्वयम्‌ ।। २८।। 


वागीश्वरी सरस्वत्यां ततो वाग्वादिनी स्वयम्‌। 
सुभगाकामदायिन्यौ हैमवत्यां तु गौर्यपि ।। २९।। 


काल्यां रुद्रसुता शूलहस्ता कालीति च क्रमात्‌। 
वीरभद्रादिगायत्य उत्सवे प्रथिताः स्मृताः ।। ३०।। 


भूर्लक्ष्मी भुव उग्री चाग्रयायां स्वः कालकर्णिनी । 
गायत्त्रीयं स्वबीजादिः तन्नो ज्येष्ठी प्रचोदयात्‌ ।। ३१।। 


पदत्रयाण्याह - हिरण्यगर्भं इत्यादि । ब्रह्मण्यथ स्वयमित्यादिषु तन्नो 
बरह्मा प्रचोदयाद्‌ इत्यादि योजयेदित्यर्थः । वीरभद्रादि गायत्र्य उत्सवे प्रसिद्धाः । 
अग््यायां ज्येष्ठायाम्‌ ओं हं भूर्लक्ष्यै भुव उग्रै विद्महे स्वः कालकर्णिन्यै 
धीमहे तत्नो ज्येष्ठी प्रचोदयात्‌ । इयं गायत्रीत्यर्थः । इह सूर्यकृष्ण्रीक्षेत्रपालानां 
गायत्र्यौ ऽन्वेष्याः | 


ब्रह्मादीनां मन्त्रभेदानपि वच्मीह कांश्चन। 
ब्रह्मा प्रजापतिः कस्य परमेष्टी हिरण्यतः ।। ३२।। 


अथ ब्रह्मादीनां कांश्चन मन्त्रभेदान्‌ वच्मि तानाह - ब्रह्मेति । कस्य 
ब्रह्मणः ब्रह्माद्याः षडाह्वयानि । हिरण्यतो गर्भः हिरण्यगर्भः | 


गर्भश्चतुर्मुखश्च स्युः स्वयम्भूराह्वयानि षट्‌ । 
न्यासे होमे च योज्यानि तारनत्यादियोगतः ।। ३३।। 


नमः सकलरूपाय निष्कलायोभयात्मने। 


ततीयः पटलः 73 





ब्रह्मणे वेदगभय शान्ताय परमात्मने ।। ३४।। 
तारनत्यादियोगः सामान्येन सर्वत्र ग्राह्यः । मन्त्रान्तरं लिखति - नमः 
सकलेति । 
आदित्यः सूर्यभान्‌ च सहस्रकिरणो रवौ । 
मार्ताण्डो दादश ज्योतीरूपोऽपि च दिवाकरः ।। ३५।। 


नामान्यंशुपतिर्विष्णुस्तारादीनि रविः शिवः। 
ज्योतिर्मयो नमोऽन्तानि न्यासहोमादिषु क्रमात्‌ ।। ३६।। 
रवेन्यसहोमाद्य्थं हादशनामानि पटति - आदित्य इति। 
तारः षष्ठे चतुर्थं तु षष्टस्वरविषान्वितम्‌। 
कुबेराय नतिर्मूलमपरं नरधर्मणः ।। ३७।। 
नरधर्मणो वैश्रवणस्य मूलान्तरमुद्धरति - तार इति । षष्ठे वर्गे चतुर्थो 
भकारः । षष्टस्वर ऊकारः । विषं मकारः । कुवेरायेति नतिश्च । 'वैश्रवणकल्पे' 
- भूयो बीजतारसमन्वितमित्युक्तत्वा्रत्यन्तेऽपि बीजतारं योज्यम्‌ । ओं भूं 
कुवेराय नमः भूम्‌ ओम्‌ इति मन्त्र इत्यर्थः । मन्त्रान्तरं लिखति - ओं 
श्रीमित्यादि । 
ओं श्रीं धनद वैश्रवण शङ्खपद्मनिधिनाथ अवतर मे स्वर्ण 
बहु प्रयच्छ स्वाहा । 
कृष्णश्च वासुदेवश्च ततो नारायणः परः । 
देवकीनन्दनश्चापि यदुश्रेष्टस्तु पञ्चमः ।। ३८ ।। 
वारष्णेयश्चासुराक्रान्तभागहारी यथाक्रमम्‌ । 
धर्मसंस्थापको न्यस्येत्‌ कृष्णाष्टकमिदं स्मृतम्‌ ।। ३९।। 


करष्णाष्टकं पटति - कृष्णश्चेति 

तारनत्यन्वितं न्यासस्त्वष्टस्थानेषु कीर्तितः । 
श्रीश्च वागीश्वरी कान्तिः क्रियाशक्तिर्विभूतयः ।। ४०।। 
इच्छा प्रीती रतिर्माया श्रियो धीर्महिमा द्विषट्‌ । 
एता दिठान्ता होमे स्युस्ताराद्या नतिसंयुताः ।। ४१।। 
न्यस्येदलिककु्ष्योर्हृत्कण्टयोर्दक्षिणे पुनः । 
पार्वसिकन्धरेष्वेवं वामे पृष्ठेऽपि च क्रमात्‌ ।। ४२।। 
तारनत्यन्वितमिति चतुर्थ्या अप्युपलक्षणम्‌ । अष्टस्थानेषु पूवोक्तेषु न्यासः 
कार्यः । श्रियो द्वादशनामान्याह श्चीश्चेति । द्विषट्‌ द्वादादशनामन्यासस्थानमाह 
- न्यस्येदिति । वैष्णवोक्तकेशवादिन्यासस्थानोष्वित्यर्थः । पृष्ठेऽपि चेति । पृष्ठे 
ककुदि चेत्यर्थः | 
उमादेवी च गौरी च सती तुर्या शिवा भवेत्‌। 
रुद्राणी पार्वती चाथ भवानी विश्वसम्भवा ।। ४३।। 
शिवशक्तिः स्कन्दमाता गौर्यां नामानि वै दश । 
एभिर्होमोऽधिवासेऽस्याः स्तुतिपूजाद्यपि स्मृतम्‌ ।। ४४।। 
गौर्या दादश नामान्याह उमादेवीति। तदेकमेव नाम, तुर्या चतुर्थी शिवा 
भवेत्‌ । एभिरधिवासहोमादिः स्यात्‌| 
ज्येष्ठी कलिपत्नी कलिहूदया मूलादिकेश्यथ च कुम्भी । 
कृष्णा ज्येष्ठाख्याः कृष्णपिङ्गलाथ क्रिया हीया च नव ।। 
४५ || 
ज्येष्ठायां नव नामान्याह - ज्येष्ठीति । ज्येष्ठाख्याः ज्येष्ठाया आख्याः 
नामानीत्यर्थः | 


तारः शक्तिरथ प्ली फे नामविद्येथ जुनतिः। 

मातृणां मनवः सप्त दिठान्ता बलिहोमयोः ।। ४६।। 

वलिहोमार्थं मातृणां सप्तमन्त्रानाह - तार इति । तारः शक्तिः प्ली 
फेमिति वीजानामन्ते स्वस्वनाम पुनर्विदये जुमिति नतिश्च सप्त मनवः । "ओं 
हीं प्ली फे ब्रह्माणी विद्येजुं नम" इत्याद्या इत्यर्थः | 

स्वनाम्नैव बलिर्देयो वीरभद्रगणेशयोः। 

मालामन्त्र तु वक्ष्यामि बलिपूजादिषुचितम्‌ ।। ४७।। 

वीरभद्रगणेशयोः स्वस्वनाम्नैव वलिर्दयः । मालामन्त्र लिखति - "ओम्‌ 
आकाशमातुभ्य' इत्यादि । 

ओमाकाशमातुभ्यः सर्वकामार्थसाधनीभ्योऽजरामरीभ्यः 
सर्वोपरिवर्तिनीभ्यः सर्वसत्त्ववशङ्करीभ्यः सर्वकर्मप्रवर्तनीभ्यः 
सर्वमातुभ्यः सर्वमातरगणेभ्यः स्वाहा । 

मोदप्रमोदहंसाः सामगसत्यो च पञ्च विश्वसुजि। 
परमसुखसप्रभूतविमलसारा दिनकरे समाराध्यः ।। ४८।। 


वैश्रवणकुबेरधनदमहाबला राजपदयुगधिराजः । 
यक्षपतावथ कृष्णे विष्णृक्ता वासुदेवाद्याः ।। ४९।। 


सरस्वत्यथ वागीश्वर्यथ वाग्वादिनी क्रमात्‌ । 
वाग्देवी च सरस्वत्यां पञ्चमी सर्वमातुका ।। ५०।। 


श्रीरथजया सविजया स्यादजिता चापराजिता लक्ष्म्याम्‌ । 
ज्येष्ठायां परमेशा ततः क्रमात्‌ सर्वलोकहदयाद्याः ।। ५१।। 


हृल्लेखा गगना रक्ता गिरिजायां करालिका। 
महोच्छुष्मा च ता एव भद्रकाल्यां च कीर्तिताः ।। ५२।। 


ब्रह्मादिकाल्यन्तदेवतासु पल्चमन्त्रान्‌ क्रमात्‌ पठति मौदप्रमोदेति। 

राजपदयुगधिराज इति। राजाधिराजः। ज्येष्ठायां परमेशायां अन्ते 
सर्वलोकह्दयाद्याः तासु रत्नन्यासे लिखिताः । 
ब्रह्मतपनादिषु कलातत्त्वभुवनवर्णपदमन्त्राः । 
गुर्वीरितया रीत्या प्रायो ज्ञेयाः षडध्वानः ।। ५३ ।। 


षडध्वन आह ब्रह्मतपनादिष्िति । गुवीरितया तन्त्रसमुच्चयोक्तया रीत्या 
कलातत्त्वभुवनवर्णपदमन्त्राः प्रायः षडध्वानो ज्ञेयाः | 
हौमादिबीजयोगिन्यः शान्त्यतीतादिकाः कलाः । 
पञ्च कादिषु विन्यस्येत्‌ कलाध्वा सकलेष्वयम्‌ ।। ५४ ।। 
हौमादिवीजैः सह शान्त्यतीताद्याः पञ्च कलाः कादिषु विन्यस्येत्‌ । अयं 
कलाध्वा | 


स्वपञ्चमूर्तियोगिन्याो ब्रह्मादिष्वन्ततः क्रमात्‌ । 
हौमादीनि निजैर्बीजिः कखादर्मिलितानि वा ।। ५५।। 


ब्रह्मादिषु शन्त्यतीतादीनामन्ततः क्रमात्‌ स्वपञ्चमूर्तियोगिन्यः हौमादीनि 
वीजानि निजैर्निजैः कलाद्यैः पञ्चवणै्युक्तानि वा स्युः। ओं हौ ओं 
शान्त्यतीतकलात्मने मोदाय नमः' इत्याद्या मन्त्रा इत्यर्थः | 
जीवप्राणावीनि तत्वानि सर्वे 
ष्वादित्ये शैवानि वा वाङ्मृडान्योः । 
काल्यादिष्वप्यासु वा शक्तिमाये 
विद्या पश्चात्‌ पुंप्रकृत्यादिशेषम्‌ ।। ५६ ।। 
सर्वेषु जीवप्राणादीनि पञ्चविंशतिततत्वानि आदित्ये शैवानि षडत्रिशत्तत्त्वानि 
वाड्मृडान्योः कात्यादिष्वपि षडुत्रिंशद्‌ वा । आसु सरस्वतीगौरीकाठीषु शक्तिमाये 
विद्या च पश्चात्‌ पुंसप्रकृत्यादिशेषश्चेत्यष्टाविशतिस्ततत्वानि वा । 

जीवादिष्विह मादीनि हत्क्रादीनि शिवादिषु । 
बीजान्ये कामसौस्पर्शाः शक्त्यादिषु यथाक्रमम्‌ ।। ५७।। 


जीवादिषु पञ्चविशतितत्त्वेषु मादीनि मभादिकान्तानि बीजानि । शिवादिषु 
घरि त्रशत्तत्वेषु हत्शादीनि हत्‌ प्रासादः। पुनः क्षादिकान्तानि। 
शक्त्यादिष्वष्टाविशतितत्त्वेषु एं कामसौस्पर्शा ए क्लीं सौः मादिकान्ताः स्पर्शश्च 
बीजानि । 


न्यस्येद्‌ ह्युण्डरीकादि तत्त्वान्तेषु चतुष्टयम्‌ । 
पञ्चतत्त्वान्यपि लिपितत्त्वाणुन्याससम्भवे ।। ५८ ।। 
तत्त्वान्तेषु हत्पुण्डरीकादि चतुष्टयं पञ्चतत््चान्यपि न्यस्येत्‌ । 
लिपितत््वाणुन्याससम्भवेऽपि लिपितत्त्वमन्त्रन्याससम्भवेऽप्येवं तत्त्वानि न्यसेत्‌ 
कृष्णे हराविव निसुम्भजितीव लक्ष्म्यां 
तत्त्वानि मन्मथजितीव परेषु पञ्च । 
क्ेत्रज्ञखादिपदमेव षडर्णवर्ण- 
संयोजितं शतघुताविति षड तु तस्मिन्‌ ।। ५९।। 
पञ्चतत््वान्याह ~ कृष्ण इति । कृष्णे हराविव विष्णाविव पञ्चतत्वानि | 
लक्ष्यां निसुम्भनितीव मन्मथनितीव शतधृतौ ब्रह्मणि षडर्णः वर्णकलासंयोजितं 
षडक्षरमन्त्रस्य षड्भिरक्षरैर्योजितं क्षे्रज्ञखादिपदमेव क्षत्रज्ञपदमाकाशादिपदानि 
च इति तस्मिन्‌ षट्‌ तत्त्वानि । 


स्वबीजान्यसमेरग्भिः श्रीदाकग्यादिवाक्षु तु। 
बीजानि पञ्चतत्त्वानां वा ग्राह्याणि बुधेरिह ।। ६०।। 
श्रीदाकग्ादिवाक्षु वैश्रवणे सूर्ये ज्येष्ठाकाल्यादिषु सरस्वत्यां च 
पञ्चतत्त्वानामसमैरन्भिः सहितानि स्वस्ववीजानि बुधर््राह्माणि वा। 

दिवाकरादिषु त्रीणि ब्रह्मादिषु चतुर्दश । 
भुवनानि गुरूदिष्टो न्यासोऽयं भुवनाह्वयः ।। ६१।। 


दिवाकरादिषु शिवपक्षीयेषु त्रीणि भुवनानि ब्रह्मादिषु विष्णुपक्षीयेषु 
चतुर्दशभुवनानि । अयं भुवनाध्वन्यासो गुरूदिष्टस्तन्त्रसमुच्चयोक्त एव । 
न्यस्येत्‌ काननवृत्तादौ केवलामेव मातुकाम्‌। 
व्णाध्विऽयं समुदिष्टो विरिञ्चमिहिरादिषु ।। ६२।। 
विरिञ्चमिहिरादिषु सर्वेषु काननवृत्तादौ स्थाने यथोक्तप्रकारेण केवलामेव 
मातृकां न्यस्येत्‌ । अयं वर्णाध्वा समुदिष्टः। 
के फालदेशे चिवुकण्ठनाभावृरुदये जानुपदद्ये च । 
क्रमाच्यसेत्‌ स्वस्वजिनार्णजानि पदानि विद्वानुदितः पदाध्वा । । 
६३।। 


गायत्र्या मुखमध्याड्त्रिष्वडघ्रीन्‌ मूर्तीस्तु कादिषु। 
न्यस्येन्मूलाक्षराङ्गदीन्येषोऽध्वा मन्त्रसंज्ञितः ।। ६४।। 


कास्यहृवन्धुपदेष्विह पञ्च सदृड्नाभिजानुषु त्वष्ट । 
सभ्रूमध्यगलेषु च दशमूर्तीरिति षडध्वक्लृप्तिरियम्‌ ।। ६५।। 
सर्वेषु पदाध्वनि स्वस्वगायत्याः अष्टौ पदानि मूर्धफलादिषु न्यसेदिति । 
मन्त्राध्वनि मुखमध्याड््रिषु गायत्यइ्ग्रीन्‌ कादिषु मूलाक्षराङ्गादीनि च न्यसेत्‌ । 
एष मन्त्राध्वा । मूर्तिन्यासे पञ्च मूर्तीः कास्यहदन्धुपदेषु अष्टौ मूर्तीः 
सदृड्नाभिजानुषु दश मूर्तीः सभ्रूमध्यगलेषु च न्यसेत्‌ । इयं षडध्वक्लृप्तिः। 
गुवदिवन्दनकरास्त्रविशुखिताल- 


त्रस्यादिकृद्‌ ध्रुवयतासुरुदाहितात्मा । 
लीनक्षमादिकृतशोषणपूर्विकानी- 

तात्मा क्षमाद्युदयवृदिविभेदकृच्च ।। ६६।। 


न्यस्येल्लिषीः कृतमनूदयतत्समीरा- 

यामासनन्यसनमूर्त्यभिवाहनोऽथ । 

दोन्यासदेहलिपितत्त्वनिजाणुवर्णा- 
दिन्यासकृद्‌ धिषणयार्च्य जपादि कुर्यात्‌ ।। ६७।। 


इति मन्त्रोद्धारं षडध्वन्यासक्लृप्तिं चोक्त्वा पूजाङ्गतया स्वस्य मन्त्रदेवतायाः 
सकलीकरणं संक्षिपति गुर्वादीति । गुर्वादिवन्दनकरास्त्रविशुद्धिताल्रय्यादिकृद्भूत्वा 
गुर्वादिवन्दनं करयोरस्रेण विशुद्धि तालत्रयादिकं च कृत्वेत्यर्थः । ध्रुवयतासुः 
प्रणवप्राणायामं च कृत्वोदाहितात्मा जीवात्मानमूर्ध्वतः परमात्मनि योजयित्वा 
लीनक्षमादिकृतशोषणपूर्वकानीतात्मा तत्त्वसंहारं शोषणादिकं जीवानुप्रवेशं च 
कृत्वा क्षमाद्युदयवृद्धिविभेदकृच्च भूत्वा क्षमादीनां तत्त्वानामुदयं संवत्सर- 
परिपाकवृद्धिमण्डभेदं च कृत्वा लिपिप्राणायामानन्तरं लिपीर्न्यस्येत्‌। पुनः 
कृतमनूदयतत्समीरायामासनन्यसनः मूर्त्यभिवाहनो भूत्वा मन्त्रोदयं मन्त्रप्राणायामं 
पीटन्यसनमूर््यावाहनं च कृत्वा दोरन्यासदेहलिपितत्त्वनिजाणुवर्णादिन्यासकृत्‌ 
करन्यासकरृत्‌ लिपितत्त्वानि निजमन्त्राक्षरन्यासादिकं षडध्वन्यासादिकं वा कृत्वा 
धिषणया आर्च्य मानसपूजां कृत्वा जपादि कुर्यात्‌ । 
व्यापय्य मूलेन तलादि बाह्वो- 
स्तदक्षराण्यङ्गुलिषु स्वक्लृप्त्या । 
द्व्यङ्गुष्ठपूर्वासु तदङ्गकानि 
न्यसेत्‌ करन्यासदिगीरितैवम्‌ ।। ६८ ।। 
तत्र करन्यासं विवृणोति - व्यापय्येति । वाघ्वोस्तलादि तलपृष्ठपार्चषु 
मूलेन व्यापय्य मूलाक्षराणि स्वक्लप्त्याङ्गुलीषु न्यसेत्‌ । दव्यङ्गुष्टपूर्वासु 
तत्तदङ्गकानि च न्यसेदिति करन्यासा ईरिताः । 

तत््वन्यासे कृते कुर्याद्‌ यथाकामं समाहितः । 
षडध्वन्यासविस्तारं मन्त्रन्यासं ततः परम्‌ ।। ६९।। 


देहन्यासे नियममाह - तत्त्वन्यासे इति । लिपितत्त्वन्यासे कृते सति 
यथाक्रमं षडध्वन्यासविस्तारं ततौ मन्त्रन्यासं च समाहितमनाः कुर्यात्‌| 


शङ्खपूरणमाधाय गुरूदीरितरीतितः। 
तथात्माराधनं पश्चादिज्यामारभतां विभोः ।। ७०।। 
तन्त्रसमुच्चयोक्तविधिना शङ्खपूरणमात्माराधनं च कृत्वा देवस्य 
पूजामारभतामित्याह, शङ्खपूरणमिति । 
गुरुगणपतिपूजापूर्वमाधारशक्त्या- 
दयुपरि यजतु ध्माधिर्मसत्त्वादिपूर्वम्‌ । 
दुहिणतरणिकृष्णश्रीषु सूर्यादि चात्मा- 
दि च निजनवशक्तीस्तत्समष्टिं च मन्त्री ।। ७१।। 


पीटपूजामाह, गुर्विति । मन्त्रीति । तन्त्रसमुच्चयोक्तपूजामन्त्रज्न इत्यर्थः | 
दुहिणतरणिकृष्णश्रीषु गुरु गणपतिपूजाया अनन्तरमाधारशत्यदीनामुपरि 
धर्माधर्मसत्त्वादिपूर्वकं धर्मादिकमधर्मादिकं सत्त्वादिकं च पुनः सूर्यमण्डलादि 
पुनरात्मादि च ततो निजनिजनवशक्तीश्च तत्समष्टिं च यजतु । 
प्राङ्मण्डलेभ्यो नव शक्तयोऽन्ये- 
षूर्ध्वं गुणाः शक्तित एव काठ्व्याम्‌। 
प्राक्छक्तितोऽस्यां नवयोनिचक्र- 
मूर्ध्वं समष्टर्नव पीठयोगः ।। ७२।। 
पृथिव्यूर्ध्व तु विद्याव्धिं रत्नदीपं सुमङ्गलम्‌ । 
मणिमण्डपमप्यर्हेत्‌ काल्यां कल्पद्रुमं पुनः । । 
वाण्यादिष्वपि विद्याच्ध्यादियोगः कैश्चिदिष्यते ।। ७३।। 

अन्येषु सूर्यादिमण्डलेभ्यः प्राक्‌ नव शक्तयः स्युः । कास्यां नवशक्तित 
ऊर्ध्वमेव सत्त्वादि गुणाः मण्डलत्रयादिकं च, अस्यां काल्यां शक्तितः 
प्रड्नवयोनिचक्र समष्टेरुर्ध्वं नवपीटयोगः नवानां पीठानां योगश्च स्यात्‌ 
तत्समष्टिश्च । मन्त्रीति, पीटप्रूजायां केचन विशेषाः सूचिताः । यथा भद्रपदेः 

“स्वगुरुं वामतोऽभ्यर्च्य दक्षिणे गणनायकम्‌ । 

वह्वौ कात्यायनीमीशे क्षेत्रपालमथार्चयेत्‌ । | 

आधारशक्ति विद्याव्धि रत्नद्ीपं सुमङ्गलम्‌ । 

मणिमण्डपसंयुक्तं कल्पद्ुममनन्तरम्‌ | । 
पश्चाद्‌ यजेत धमदिीन्नमपूर्वान्‌ विदिशासु च। 
दिशासु मध्येऽनन्तं च तन्मध्ये पङ्कजं यजेत्‌” | । 
इत्यादि । 


विरक्तिः शान्तिरुयरक्षा संस्मृतिश्च महाद्युतिः । 
संसुतिर्विरतिः सिचिरन्त्या ब्रह्मण्यनुग्रहा ।। ७४।। 
प्रभूतां विमलां सारां समाराध्यां यजेद्‌ रवौ । 
परमादिसुखां पीठक्लृष्तेः प्राक्‌ कोणमध्यगाः ।। ७५।। 
ब्रह्मादीनां नवशक्तीः क्रमेणाह - विरक्तिरित्यादि । रवौ पीटक्लुप्तेः धमदिः 
प्राक्‌ प्रभूताद्याः पञ्चशक्तीः कोणमध्यगाश्च यजेत्‌ । एतत्‌ सामान्यपीठदधिकम- 
वगन्तव्यम्‌ | 


दीप्ता सुक्ष्मा जया भद्रा विभूतिर्विमला रवौ । 
अमोघा विद्युता चेति नवमी सर्वसिद्धिदा ।। ७६।। 


लक्ष्मीः शब्दनिधिः सर्वकामदा प्रीतिवर्धनी । 
यशस्करी शान्तिवा श्रीदे पुष्टिस्तुष्टिरिष्टदा ।। ७७।। 

पुनः स्वकाले दीप्ताद्या नव शक्तयः स्यु । श्रीदे लक्ष्याद्यः | 


विमलोत्कर्षिणी स्चाना क्रिया योगा च पञ्चमी । 
देवकीनन्दने प्रह्वी सत्येशानुग्रहा क्रमात्‌ ।। ७८।। 


कृष्णे विमलाद्याः । 


मेधा प्रज्ञा प्रभा विद्या धीर्धृतिस्मृतिवुखयः । 
विश्वेश्वरी सरस्वत्यां समुक्ता नव शक्तयः ।। ७९।। 


सरस्वत्यां मेधाद्याः । 
विभूतिरुच्तिः कान्िर्हष्टिः कीर्तिश्च सच्तिः। 
जुष्टिरुकृष्टिक्द्धिश्च क्षीरोददुहितर्यपि ।। ८०।। 
क्षीरोददुहितरि श्रियि विभूत्याद्याः | 


जया च विजयोमायामनजिता चापराजिता। 
नित्या विलासिनी दोग्ध्री ततोऽघोरा च मङ्गला ।। ८१।। 


उमाया जयाद्याः | 


कृष्णा विघ्ना मूकाऽथ जम्भनी स्तम्भनी महामन्दा । 
अथ मलिनी भूतिघ्नी ज्येष्ठायां दुर्मुखी नवमी ।। ८२।। 


ज्येष्ठायां कृष्णाद्याः | 


“स्वगुरून्‌ वामतेऽभ्यर्च्य दक्षिणे गणनायकम्‌ । 
वह्नौ कात्यायनीमीशे क्षेत्रपालमथार्चयेत्‌ | । 


आधारशक्ति विद्याव्धि रत्नदीपं सुमङ्गलम्‌ । 
मणिमण्डपमप्यर्हत्‌ कल्पदुममनन्तरम्‌ | । 


धर्मदीनप्यधमवीन्‌ विदिशासुदिशासु च। 

मध्येऽनन्तं च तन्मध्ये पङ्कजं प्रयजेदिति ।।" 


इच्छा ज्ञाना क्रिया कान्न्यां कामिनी कामदायिनी । 
रती रतिपियाऽनन्ता नवमी च मनोन्मनी ।। ८३।। 


काठ्यामिच्छाद्याः । 
प्रागादिदिक्षु मध्ये च सर्वेषु नव शक्तयः । 
दिग्वदिक्षु च मध्ये च संपूज्या दारुकदिषि ।। ८४।। 
तत्र सर्वत्र प्रागादिदिश्चु मध्ये च क्रमान्नव शक्तयः स्युः। दारुकदिषि 
काल्यां दिग्विदिक्षु मध्ये च संपूज्याः | 
शेव्यो वा वीरजननीषूमायां क्षेत्रपेऽपि च। 
वीरादिषु तु गौर्या वा तीत्राद्यास्तु गणेश्वरे ।। ८५।। 


वीरजननीषूमायां क्ेत्रपेऽपि शैव्यो वा नव शक्तयः । वीरादिषु तु गौर्या 
गौयमुक्ता वा; गणेश्वरे तीत्राद्या एव । 


नति सर्वात्मसंयोगयोगपद्मेति चोच्चरन्‌। 
पीठात्मने नम इति के ध्रुवादिः समष्ठ्यणुः ।।! ८६ ।। 


अथ ब्रह्मादिषु समष्टिमन्त्रान्‌ क्रमेणाहः - नतिमित्यादि । कृष्णश्ियोर््रह्मः 
समष्टिमन्त्रः । अथेति विकल्पार्थः वैष्णवो वेत्यर्थः । 


दिवाकरे चतुर्थ्यन्तं ब्रह्मविष्णुशिवात्मकम्‌। 
सौरं चोक्त्वा वदेद्‌ भूयो योगपीठात्मने नमः ।। ८७।। 


गौर्या यदा शैव्यो नवशक्तयो गृह्यन्ते, तदा शैव एव समष्टिमन्त्रः | 


ओं सर्वशक्तिकमलासनाय नम इत्ययम्‌ । 
मन्त्रो वैश्रवणे कृष्णश्चियोर््राह्मोऽथ वैष्णवः ।। ८८।। 

एव्णाव्नासनायेति सरस्वत्यां नमोऽन्वितम्‌। 
शेवो गौर्यां यदा शेव्यो गृह्यन्ते नव शक्तयः ।। ८९।। 


कुबेरोक्तो जयाद्यश्चेदग्रजायामपि त्वयम्‌ । 
प्रतासनाय नम इत्ययं काल्यां यथागमम्‌ ।। ९०।। 
अग्रजायां अजया शक्त्या उपलक्षित आद्यः प्रणवः प्रणवानन्तरं भुवनेश्चर्या 
वियोज्यते चेत्‌ कुबेरोक्त एव समष्टिमन्त्र इत्यर्थः । काल्यां यथागममिति। 
“ओं सर्वशक्तिमयाय ब्रह्मविष्णुशिवात्मकाय प्रेतासनाय नमः” इति समष्टिमन्त्र 
इत्यर्थः | 
कारञ्जरकोल्ारकचोहारौड्याणमालेयम्‌ । 
सकुलान्धकजालन्धरदेवीकोट्टं च पूर्णगिरिम्‌ ।। ९१।। 
दिग्विदिक्षवष्ट पीठानि भैरव्यामन्तरन्तिमम्‌। 
तस्मिन्‌ पीठे स्वयं देवीं परितोऽष्टसु मातरः ।। ९२।। 
भैरव्यां दिग्विदिक्षु कारञ्जराद्यष्टपीठानि । पुनरन्तरन्तिमं पर्णगिरिपीटं 
तस्मिन्‌ पीठे स्वयं देवी स्यात्‌ । परितोऽष्टसु पीटेषु मातरः स्युः| 
कुलपद्मासनायेति नत्यन्तो मातृषु स्मृतः । 
क्षेत्रपालेप्ययं प्रायः पीठतमन्त्रा इतीरिताः ।। ९३।। 
मातृषु क्षत्रपालेऽपि नत्यन्तः कुलपद्मासनायेति समष््टिमन्त्रः स्मृतः | 
इति प्रायः पीटमन्त्रा ईरिताः। 


जलगन्धादिभिः पीठमिष्ट्वाऽरध्य प्राप्य शक्तये । 
तारोपचारमुलोक्त्याऽऽ बाह्य मुद्राश्च द्येत्‌ ।। ९४।। 





१. 'वाह्यमुद्राश्च' ग. 

क्रियारीतिमाह - जलगन्धादिभिरिति । इति जलगन्धादिभिः पीटमिष्ट्वा 
पीठशक्तये ऽर्ध्य प्राप्य तारेपचारमूलोक्त्या सह तां तां मूर्तिमावाह्य मुद्राश्च 
दश्येत्‌। 
तारादिव्याहतीर्व्यस्ताः समस्ताश्च पृथग्वंदन्‌ । 
ज्येष्टठीमावाहयामीति ज्येष्ठायां योजयेत्‌ बुधः ।। ९५ ।। 
ज्येष्ठायामावाहने तारादि यथा भवति तथा व्यस्ताः समस्ताश्च व्याहृतीः 
पृथग्वदन्‌ ज्येष्टीमावाहयामीति योजयेत्‌ । बुध इति ओं भूः ज्येष्ठीमोमावाहयामि' 
इति मन्त्रज्ञ इत्यर्थः | 
लिपित्तत्त्वाणुविन्यासैः सकलीकृत्य तं प्रभुम्‌। 
षडध्वावियुतेर्वाऽपि पुनस्तं चिन्तयेत्‌ सुधीः ।। ९६।। 
पुनः सकलीकृत्य ध्यायेदित्याह - लिपीति । 


जटामकुटमण्डितो जयति दण्डकुण्डीसुव- 
सुचं च करपङ्कजेररुणपङ्कजाभो वहन्‌ । 
दिलोचनचतुरमुखोऽरुणसरोजवद्धासनो 
लसत्सकलभूषणः सकलदिव्यवन्यो विधिः ।। ९७।। 


अरुणसरोरुहसंस्थस्त्रिदुगरुणोऽरुणसरो जयुगवधरः । 
कलिताभयवरदो दयुतिबिम्बोऽमितभूषणोऽवतु न इनः ।। 
९८ ।। 
नानारत्नलसिद्िचित्रमकुटो दोर्भ्यां गदाम्भोरुहौ 
विभ्राणोऽद्भुतकुण्डलोर्मिवलयग्रेवेयकाद्युज्ज्वलः । 
किञ्चिदुध्रस्वभुजाड्त्रियुग्‌ धृतदुकूलाग्योऽधिराजोचिते 


9. वदेत्‌" च. २ .'लोक' घ. ३ .'वरदधरो द्युति" ड. ४. 'अधिराजार्चिते' 
क 

पीठे वैश्रवणः स्थितो जयति पीनात्माऽऽवृतः स्वानुगैः ।। 
९९ ।। 
कृष्णो नः शिखिषिञ्छसंयतकचो बालाकृतिः कर्णयो- 
स्तन्मुद्रामकरोज्ज्वलो लकुटकं वक्रं वहन्‌ दक्षिणे । 
दोर्वामं सदरं कटौ विनिदधल्लम्बाग्रमर्धोस्कं 
बिभ्रदीप्तविभूषणः सुलछ्ितो रक्षेत्‌ स्थितो गोव्रजे ।। १००।। 
हंसारूढा वरहसितहारेन्दुकुन्दावदाता 
वाणी मन्दस्मितयुतमुखी मौलिबद्धन्दुरेखा । 
विद्यावीणामृतमयघटाक्षख्रगादीप्तहस्ता 
शुभ्राव्जस्था भवदभिमतप्राप्तये भारती स्यात्‌ ।। १०१।। 


भूयाद्‌ भूयो दिपद्माभयवरदकरा तप्तकर्तस्विराभा 
रतनौघाबद्धमोलिर्विमलतरदुकूलार्तवालेषनाभ्याम्‌ । 
नानाकल्पाभिरामा स्मितमधुरमुखी सर्वगीर्वाणवन्या 
पद्माक्षी पद्मनाभोरसि करृतवसतिः पद्मगा श्रीः श्रिये वः ।। 
१०२।। 
उद्यद्‌भास्वतसमाभां विजितनवजपामिन्दुखण्डावनद्ध- 
द्योतन्मौलिं त्रिनेत्रां विविधमणिलसत्कुण्डलां पद्मगां च । 
हारग्रैवेयकाञ्चीगुणमणिवलयादर्विचित्राम्बराढ्या- 
मम्बां पाशाङ्कुशेष्टाभयकरकमलामम्बिकां तां नमामि ।। 
१०३।। 
भुजगयमितकेशा पाटलीमालयाऽऽढ्या 





१. "संयुत" च पाठः| २.ा'ख.घ, च. छ. ३. श्रीर्भवेन्नः' घ. 
४. नः' ख.ग. च. छ. 

कुमुदकुसुमचूडा कुण्टलोदीप्तकर्णा । 
नवजलधरवर्णाऽऽजङ्घवस्त्रा कराभ्या- 
१ 
मभयकटिनिधानोल्लासिनी काव्कर्णीं ।। १०४।। 
अञ्जनाचलनिभा त्रिलोचना 
सेन्दुखण्डविलसत्कपर्दिका। 
रक्तपट्टपरिधायिनी चतु- 
श्चारुद्रषटर्परिशोभितानना ।। १०५।। 
हारनूपुरमहार्हकुण्डला- 
दयुज्ज्वला घुसुणरज्नितस्तना । 
र्‌ 
प्रेतरूढगुणसत्कपालिनी 
द 
खड्गचर्म धूदिहास्तु भेरवी ।। १०६।। 
मृगटङ्कवराभीतिकरो वीरास्त्रिलोचनः। 
नागोपवीताभरणः श्वेतचमम्बिरो भवेत्‌ ।। १०७।। 
गजास्यमेकदन्तं च त्रिनेत्रं नागभूषणम्‌ । 
कनकाभं करासक्तपाशाङ्कुशवरं तथा ।।१०८ ।। 
भक्ष्यं च विभ्रतं देवं हस्वपादकरदयम्‌। 
शुण्डाग्रन्यस्तचषकं महाकायं विचिन्तयेत्‌ ।। १०९।। 
दण्डं कमण्डलुं बिभ्रत्यक्षसूत्रमथाङ्कुशम्‌। 
सुवर्णवर्णा ब्रह्माणी कृष्णाजिनधरा भवेत्‌ ।। ११०।। 
र्ट षु्रदुन्दुभि 
शूलं परश्वधं क्षुदरदुन्दुभि नृकरोटिकाम्‌। 
१ कण्ठी" च. २ 'कलापिनी' ङ. ३. 'कृदि' च. पाटः 
४. शक्षुद्रदु' घ. 

बिभ्रतीमभ्रशुभ्राभां स्मरेन्माहेश्वरीमपि ।। १११।। 
अङ्कुशं दण्डखट्वाङ्गपाशांश्च दधतीं भुजैः । 
ध्यायेत्‌ सिन्दूुरसङ्काशां कौमारीं शक्तिमालिकाम्‌ ।। ११२।। 
चक्रघण्टापताकाख्यशङ्खराजच्चतुर्भुजाम्‌ । 
कल्टायश्याम्टां ध्यायेद्‌ वैष्णवीं पीतवाससम्‌ ।। ११३।। 


मुसलासिलसद्घण्डाहलोद्त्करपङ्कजाम्‌ । 
गवावरदसंयुक्तां वाराहीं नीरदप्रभाम्‌ ।। ११४।। 
अङ्कुशं तोमरं व्रं चक्रं च दधती शुभाम्‌। 
इन्द्रोपलाभामिन्त्राणीं स्मरेदुज्ज्वलभूषणाम्‌ ।। ११५।। 


शूलासिनृशिरोराजत्कपालविलसदभुजाम्‌ । 
मुण्डस्रङ्मण्डितां चण्डां चामुण्डामपि चिन्तयेत्‌ ।। ११६।। 


पद्मस्था वीरभद्रा्या ध्यातव्या नव धीमता । 
प्रकारान्तमेतेषां मृग्यं तन्त्रान्तरेष्वपि ।। ११७।। 
कपालं च त्रिशुलं च पाशं डमरुकं दधत्‌। 
क्षेत्रपोऽञ्जनसङ्काशो ज्वलितोर्ध्वशिरोरुहः ।। ११८।। 


स्पष्टवंषटरो महाकायो रक्ताकत्पो दिगम्बरः। 
सौवर्णकिङ्किणीदीप्तो हेमपीठाम्बुजे स्थितः ।। ११९।। 


एवं ध्यात्वाऽर्चितं पीठमासनं विनिवेदयेत्‌ । 
साञ्जलिः स्वागतं ब्रूयात्‌ प्रदद्याच्चोपचारकान्‌ ।। १२०।। 





१ "चक्र घण्डा" घ. २ कालाय' ङ.च. ३. 'चण्डी' ख.ग.घ.ड.च.छ. 
४. "चामुण्डी' घ. ५. 'दमरुकं' च. ६. “स्वेष्ट' च. ७. “हैम' घ. 
८. “जीस्थतः छ. ९. 'हार' घ. पाटः 

ब्रह्मादीनां ध्यानं पृथक्‌ प्रथगाह - जटामकुटेति | ध्यानश्लोकानामर्थ 

ग्रन्थगौरवभयाद्‌ वयं न ब्रूमः । 
दद्यादिहार्ध्यादि विरिञ्चलक्षम्योः 
१ 
शेषेषु पाद्याद्युपचारजातम्‌ । 
कृष्णाग्रजावाक्षु तथाऽन्यथा वा 
ततः प्रकुर्वीत च विग्रहेज्याम्‌ ।। १२१।। 

क्रियाशेषमाह - एवमिति । एवमुक्तप्रकारेण ध्यात्वा प्रागर्चितं पीटमासनत्वेन 

विनिवेदयेत्‌ । पुनः साञ्जलिः स्वागतमिति ब्रूयात्‌ । उपचारकान्‌ प्रदद्याच्च | 
तारोपचारमूलाद्या न्यस्तमन्त्रा यथाक्रमम्‌ । 
भूषणायुधपर्यन्ता मनवो विग्रहार्चने ।। १२२।। 

इह विरिञ्चलक्षम्योरुपचारजातमर््यादि दद्यात्‌ । शेषेषु पाद्यादि कृष्णाग्रजावाक्षु 
तथा वान्यथा अर्घ्यादि वा दद्यात्‌ । ततो विग्रहेज्यां देवस्य विग्रहगतां प्रूजां 
परकुर्वीत | 

परिवारप्रसरणं स्नानारम्भे विधीयते । 
स्नानाद्य्यङ्गमूर्तिभ्यः सर्वे पूज्या जलादिभिः ।। १२३।। 

परिवारप्रसरणं स्नानारम्भे स्नानात्‌ प्राक्‌ कुर्यात्‌ । अङ्गमूर्तिभ्यः अङ्गेभ्यो 

मूर्तिभ्यश्च स्नानाद्यपि दद्यात्‌ । पुनः सरवे परिवारा जलादिभिः पूज्याः । 
स्यादङ्गमूर्तिलोके शास्त्राण्यावरणमखिलदेवेषु। 

काल्यां तु मूर्त्यनन्तरमङ्गान्येवं क्रमः प्रोक्तः ।। १२४।। 

अखिलदेवेषु अङ्गमूर्तिलोकेशास्त्राणि स्वाङ्गानि स्वमूर्तयः इन्द्राद्या वचराद्या 
आवरणं स्यात्‌ । काल्यां तु मूर्त्यनन्तरमेवाङ्गानि । एवं सर्वत्र क्रमः प्रोक्तः | 





१. "हार'घ. पाटः 

प्रागादिदिश्षु हृदयाद्यनलादिकोणे- 
ष्वस्त्रं पुरोऽक्षि च पितामहकृष्णमासु। 
तमरुत्सु हदादि शेषे- 
ष्वग्रेऽक्षि पूजयतु दिक्षु ततः स्वमन्त्रम्‌ ।। १२५।। 
तत्राङ्गपरिवारे दिग्भागमाह - प्रागादीति। पितामहकृष्णमासु प्रागादिदिश्च 
हदयादिचतुष्कं अनलादिकोणेष्वस्त्रं पुरोभागेऽक्षि च पूजयतु । शेषेषु 
अग्नीशनैकर्ततमरुत्सु हृदयादिचतुष्कम्‌; अग्रे अक्षि, ततौ दिक्षु स्वमन्त्रं च 
पूजयतु । 
वासुदेवः सङ्कर्षणः प्रदयुम्नश्चानिरुद्धकः । 
दिक्षु कोणेषु शान्तिः श्रीः सरस्वत्यप्यजे रतिः ।। १२६।। 
मूर्तिपरिवारान्‌ क्रमेणाह ~ वासुदेव इति । अजे दिक्षु वासुदेवादयः कोणेषु 
शान्त्यादयः | 
प्रागादिषु ग्रहाः सूरये स्युः सोमाङ्गारकादयः। 
सौम्या वा दिक्षु चत्वारो विदिश्सग्रा यथाक्रमम्‌ ।। १२७।। 
सूर्ये सोमाङ्गारकबुधगुरुशुक्रमन्दराहुकेतवो दिक्षु स्युः । पूर्वादिचतुर्दिक्षु 
सोमवुधगुरुशुक्राः सौम्याः, विदिक्षु कुजमन्दराहुकेतव उग्रा इति वा क्रमः। 
भद्रौ च मणिपूर्णादिको ततश्चेलिमालिचिविकुण्डलिनौ । 
दिक्षु विदिक्षु नरेन्रचरेन्द्रहयग्रीवकधृतराष्ट्रा धनदे ।। १२८।। 


धनदे दिक्षु मणिपूर्णादिको भद्रौ माणिभदः पूर्णभदश्च चेलिमाली चिविकुण्डली 
च । विदिक्षु नरेन्द्रादय श्चत्वारः | 





9. ^नै्ति' च. २. 'स्वमस्त्रम्‌' घ. ङ. च. छ. ३. "वरेनद्र' ख. 
"हयम्रीवक' ग. ४. "ग्रीव" ङ. 

स्युर्वासुदेवबलभद्रौ प्रदयुम्नोऽनिरुख आशासु हरौ । 
व्याशासु रुक्मिणी स्युरथ सत्यभामा च लक्षणा जाम्बवती ।। 
१२९।। 


योगा सत्याऽथ विमला ज्ञाना बुद्धिः स्मृतिः क्रमात्‌ । 
मेधा प्रज्ञां च भारत्यां प्रागाद्या अष्ट शक्तयः ।। १३०।। 


हरौ कृष्णे आशासु वासुदेवादयः, व्याशासु विदिक्षु रुक्मिण्यादयः भार्यां 
योगाद्याः प्रागाद्या अष्टशक्तयः | 


रमायां वासुदेवाद्या दिक्षु कोणेषु वारणाः 
दमकः शमकश्चेव गुग्गुलुश्च कुरण्डकः ।। २३१।। 
रमायां दिक्षु वासुदेवाद्याः कोणेषु दमकाद्या वारणा गजाः स्युः । 


अनङ्गरूपा मदनाऽनङ्गपूर्वा तथाऽऽतुरा। 
तथा मदनवेगा च ततो भुवनपालिका ।। १३२।। 


स्यात्‌ सर्वाशिशिराऽनङ्गवेवनाऽनङ्गमेखला । 
दूत्यः प्रागादिदिश्षु स्युरुमायां मातरोऽथवा ।। २३३।। 


उमायां प्रागादिदिश्चु अनङ्गरूपाद्या मातरो वा स्युः | 


ज्येष्ठायां शक्तयः पञ्च चतुर्दिक्षूपरी श्वरे । 
वशिनीमपि कामेशी मोदिनी विमलां क्रमात्‌ ।। १३४।। 


अरुणां च महायक्षी तथा सर्वेश्वरीमपि। 
प 
कौलिनीमर्चयेत्‌ काल्यामादिवर्गेः सहादितः ।। २३५।। 





१. "वारुणाः" घ. २. शलक' ग.च छ. शलल' घ. ३ 


. "गुल्गुलु" ग.ङ. 
पाठः| ४. 'वाशिनीमपि' च. ५. "कालिनी" ग.च.छ. 

ज्येष्ठायां सर्वलोकाद्याः पञ्च शक्तयः चतुर्दिक्षु; उपरिगताः ईश्वरे ईशाने 
च । कान्यां वशिन्याद्या अष्टशक्तयः आदिवर्गैः स्वराद्यष्टवरगैः सहादिता- 
` ऽङ्गावरणात्‌ पूर्वमर्चयेत्‌। 
ब्रह्माण्याद्या वीरभद्रस्य दिक्षु ब्रह्माण्याः स्युर्वीरभद्रोऽथ सप्त । 

१ 
माहेश्याद्याश्चेवमन्येषु षटसु ग्राह्यास्त्वष्टौ स्वेतरा मूर्तयश्च ।। 
२३६।। 

वीरभद्रस्याष्टदिश्ष ब्रह्माण्याद्या अष्टौ स्युः; ब्रह्माण्यास्तु वीरभद्र पूर्वम्‌ । 
अथ माहेश्याद्याः सप्त च । अन्येषु षट्‌स्वेवमेव । स्वेतराः स्वस्मादितरा अष्टौ 
मूर्तयो ग्राह्याः स्युः | 
हेतुकास्त्रिपुरान्तश्चाप्याग्निवेताल एव च। 
द 
अग्निजिद्वोऽग्निकल्पश्च कराव्श्चेकपादकः । 
भीमरूपोऽष्टदिक्ष्वेते क्षेत्रपालेऽष्ट मूर्तयः ।। २३७।। 


षेत्रपाले हेतुकादयोऽष्टमूर्तयः स्युः| 


सूर्यवाग्भेरवीगौरीष्वस्ति मातुभिरावृतिः। 
तृतीया स्यान्महालक्ष्मीरष्टमी मिहिरेऽरुणः ।। १३८।। 


सूर्यवाग्‌ भैरवीगौरीषु मातृभिस्तृतीया आवृतिरस्ति । अस्यामावृतौ 
महालक्ष्मीरष्टमी स्यात्‌| 


मिहिरे ऽरुणश्च । 
वलाकी विमला लक्ष्म्यां कमला वनमालिका। 





9. “स्यु घ.ग.घ.च.छ. २. “जिह्वको' ग.च.छ. ३. 'कालाक्षोऽथ' 
कराकश्चाप्येकपादस्तु सप्तमः । “भी' चछ. 'अर्धमिदं' घ' पाठे न 
दृश्यते । 

विभीषिकां मालिका च शाङ्करी वसुमालिका ।। १३९।। 


गौर्यामिावृतिरन्या वा हल्लेखाद्यास्तु शक्तयः । 
१ 
मूरध्यन्याम्यवरुणसौम्येष्व्च्याः क्रमादथ ।। २४० ।। 
लक्ष्यां वलाकाद्यावृतिस्तृतीया स्यात्‌। गौर्या पूरवोक्तादन्या वा आवृतिः 
स्यात्‌ । तत्र हृल्लेखाद्याः शक्तयो मूर्धादिपञ्चस्थानेषु अर्च्याः । एषा प्रथमावृतिः । 
२ ओं रं 
इष्ट्वाङ्गान्यथ र सावित्रीं च सरस्वतीम्‌ । 
प्राग्रक्षोवायुकोणेषु षट्कोणस्य तवावृतौ ।। १४१।। 
६ 
ब्रह्मा विष्णुश्च रुद्रोऽग्निव रुणेशाश्रिषु क्रमात्‌ । 
चतुर्थी त्वावृतिरियं मातुभिः स्यादुदीरिता ।। १४२।। 
अथाङ्गानि दितीयावृतिः स्यात्‌ तेन षट्कोणस्य प्राग्रक्षोवायुकोणेषु 
गायत्रयाद्यास्तिखः तदावृतावेव अग्निवारुणैशाश्रीषु ब्रह्माद्यास्तरिमूर्तयश्च स्युः । 
मातृभिश्चतुर्ध्यावृतिश्च स्यात्‌| 
शङ्खपद्मनिधी श्रीदे क्रमादक्षिणवामयोः। 
मायाग्नी तु तयोर्बीजं वैनतेयोऽग्रतो हरौ ।। १४३।। 
श्रीदे मूर्त्यावारणानन्तरं दक्षिणवामयोः शङ्खपुष्पनिधी स्याताम्‌ । तयोस्तु 
मायाग्नी शक्तिरग्निवीजं च। 
काल्यां तु मातरः स्वस्वभेरवैः सह पीठगाः। 
द 
असिताङ्गो रुरुश्चण्डः क्रोधीशोन्मत्तको परः ।। १४४।। 
कपाली भीषणश्चैव संहारश्चाष्टभेरवः। 
9. घ्या ग.| २. "गायत्री सावत्री च सरस्वती" ख.ग.च.छ. 
३. 'वारुणैशा' ग.घ.च.छ.। ४. .रिह' घ.च.छ. पाटः । ५. मूले "पद्म 
इति पाटः । ६. ' तयोः परः' ख.ग.घ.च.छ.। ७. “भैरवाः' ख .ग.घ.ड चछ. 

तेषां हस्वाष्टकं बीजं मातृणामितराष्टकम्‌।। १४५ ।। 
काल्यां तु मातरः स्वस्वभैरवैः सह पीटगाः पूर्वोक्तपीटेषु स्थिताम्‌ 
असिताङ्गादयो भैरवाः तेषां हस्वाष्टकं वीजं मातृणामिताराष्टकं च बीजं 
स्यात्‌। 
विष्वक्सेनो विधियदुषयो राजराजे च शुभ्र- 
स्तेजश्चण्डोऽर्यमणि सुभगा पुष्यधारिण्युत स्यात्‌। 
गौर्यां लक्ष्म्यां धृतिरथ मतिर्वाचि चण्डादिदासी 
ज्येष्ठायां दारुकजिति पुनः शेषिका शेष भुक्‌ स्यात्‌।। १४६।। 


निर्माल्यधारिणमाह विष्वक्सेन इति - विधियदुपयोर्ब्रह्मकृष्णयोर्विष्वक्सेनो 
निर्माल्यभुक्‌ स्यात्‌। राजराजे वैश्रवणे शुभ्रः, अर्यमणि तेजश्चण्डः गौर्या 
सुभगा वा पुष्पधारिणी वा लक्ष्यां धृतिः, वाचि सरस्वत्यां मतिः ज्येष्ठायां 
चण्डदासी, दारुकजिति शेषिका च । 
मात्रषु च चण्डसेना क्षेत्रपतौ कषेत्रचण्डश्च । 
परिवारशेषभुध्विह तन्त्रविवां सन्ति मतभेदाः ।। १४७।। 
मातृषु चण्डसेना, क्षेत्रपतौ क्षत्रचण्डश्च शेषभुक्‌ स्यात्‌ । इह परिवारशेषभक् 
तन्त्रविदां मतभेदाः सन्ति। 
विग्रहावरणपूजनान्ततः केवलं तमभिपूज्य किञ्चन । 
पाद्यकाद्यपि समर्प्य तत्पुरः स्वानयेद्‌ वहु निवेद्यमुज्ज्वलम्‌ ।। 
१४८ ।। 
क्रियाशेषमाह - विग्रहेति | विग्रहावरणपूजान्ते प्रणवेन देवे परिवारान्‌ 
योजयित्वा केवलं तं किञ्चनाभिपूज्य पाद्यार्घ्याचमनीयानि समर्प्य तत्पुरोभागे 
कदलीफलोपदंशादिभिः उज्ज्वलं वहु निवेद्यं स्थापयेत्‌ । 





9. “शेषभाक्‌' च.। 

निवेद्य गुरुनिर्दिष्टदिशा द्वारं पिधाय च। 
कृत्वा होमं बलि चापि समाचम्यान्तराविशेत्‌। । १४९ 


गुसनिर्दिष्टदिशा तन्त्रसमुच्चयोक्तमार्गेण निवेद्य द्वारं पिधाय पूजाहोमं 
वलि च कृत्वा समाचम्यान्तराविशेत्‌। 


विसुज्य तचिबेद्याचनं दत्त्वा नि्मल्यधारिणे। 
गण्डूषादि समर्प्याथ विधिवत्परिपूजयेत्‌।। १५०।। 


तन्निवेद्यात्नं विसृज्य निर्माल्यधारिणे निवेद्यम्‌; अथ गण्डूषादि समर्प्य 
विधिवत्‌ परिपूजयेत्‌ । 
पुष्पाज्जलिजपादीनि कृत्वा ब्रह्मार्पणं चरेत्‌। 
प्रसन्नार््यं प्रवायाथ प्रोक्षेत्‌ तीर्थजलैः क्रमात्‌ ।। १५१।। 
अथ पुष्पाञ्जलिजपादीनि कृत्वा ब्रह्मार्पणं चरेत्‌ । पुनः प्रसत्नर््यं प्रदाय 
सर्वेषां प्रोक्षेच्य | 
दत्त्वार्ध्यमवसानीयं लयाङ्गादि विधाय च। 
तालत्रयादिनाऽऽरक्ष्य प्राणायामादिकं चरेत्‌।। १५२।। 
अवसानीयार््यं दत्त्वा लयाङ्गादीनि विधाय तमारक्षय प्राणायामादि चरेत्‌ । 
पृथिव्यूर्ध्व तु विद्याव्धिं रत्नदीपं सुमङ्गलम्‌ । 
मणिमण्डपमप्यर्हेत्‌ काल्यां कल्पद्रुमं पुनः । । १५३ ।। 


वाण्यादिष्वपि विद्या्ध्यादियोगः कैश्चिदिष्यते । 
सूरये प्रसच्नपूजायां केचिदर््यं प्रचक्षते ।। १५४।। 


काव्यां प्राङ्‌ मन्त्रिपदेन सूचितं विशेषं साप्रतमाह - पृथिव्यूर्ध्वमिति। 





9. विधाय तम्‌' ग.घ. 9 . 'विद्याव्धियोगः कैश्चिदिहेष्यते' घ. पाठः| 

वाण्यादिष्वपि कैश्चिद्‌ विद्याव्धियोग इष्यते । सूर्ये प्रसन्नपूजायां केचिदर्घ्य च 
कर्तव्यमिति प्रचक्षते । 


इति शेषसमुच्चये तृतीय पटलः 

अथ चतुर्थः पटलः। 


अथ कृतबीजवापकृतनिष्करृतितत्वहुतो 
विहितदिशा विशोध्य निजमण्डपमत्र गुरः । 
द्विणवशाद्‌ विधाय च पदानि विचित्रतया 
कलशचयं प्रपुजयतु कर्मविदागमवित्‌ ।। १।। 
एवं प्रतिष्ठां तदनन्तरग्राप्तां पूजां चोक्त्वा चतुर्थदिवसस्नानविधिमाह - 
- अथेति । कृतवीजवापकृतनिष्कृतितत्त्वहुतो विहितदिशा यथाकालं बीजावापं 
प्रायश्चित्तहोमांस्तत्तहोमं च कृत्वा निजनिजस्य योग्यं मण्डपमपि विशोध्यात्र 
द्रविणवशाद्‌ विचित्रतया पदानि विधाय कर्मवित्‌ क्रियाविशेषज्ञः आगमवित्‌ 
क्रियाया मूलभूतानागमांश्च जानन्‌ गुरुः कलशानां चयं समूहं पूजयतु । 
स्नात्वाऽऽचान्तो द्ुहिणकलशस्योपविष्टः समीपे 
स्विष्टात्मा स्विष्टगुरुगणपो विष्टरं चीठ इष्ट्वा । 
कुम्भेऽस्त्रोक्नादिकृदथ कला न्यस्य कुम्भाभिवाहं 
कुर्यत्‌ क्च द्विणनिहितं मानसं पूरणं च ।। २।। 
ब्रह्मकलशपरूजां सं्षिपति - स्नात्वेति । स्नात्वाचान्तो ब्रह्मकलशस्य समीप 
उपविष्टः स्विष्टात्मा स्विष्ट गुरुगणपो गुरुः पीठे विष्टरमिष्ट्वा प्रकृतिमावाह्य 
संपूज्य कुम्भेऽस्त्रोक्षणादिकं कृत्वा स्थानत्रये वल्िसूर्यसोमकलाः न्यस्य 





१. "विनिधाय" छ., २. पषः श. ३. 'स्नाताचान्तो' च.छ., ४. 
“पीठमिष्ट्वा' ख .ड च. ५. "कूर्चद्रविण' ग. .छ., ६. ' निहितं" ड चछ. 

कुम्भाभिवाहं कुर्यात्‌ । कृर्च द्रविणविनिहितं करर्चविन्यासं द्रविणविन्यासं मानसं 
पूरणं च कुर्यात्‌ 
सम्पूर्याणम्बुरुहमभिपूज्याभिवाह्यात्र मूर्तिं 
विद्यादेहं क्रमविदुभयोस्तत्कलाततत्वजातम्‌ । 
मन्त्रावाहन्यसनकृदथाभ्यर्च्य साङ्गावृति तं 
नैवेद्यान्ते मुदितमपि कृत्वाऽभिमन््याथ रक्षेत्‌ ।। ३।। 
अथ यथोक्तक्रमेण जलैः संपूर्य लिपि पङ्कजं चाभिपूज्यात्र मूर्तिं विद्यामूर्ति 
च क्रमविदभिवाह्य उभयोः मूर्तिविद्यामूर््योः क्रमेण तत्‌ कलातत्त्वजातं मूर्तौ 
कलासमूहं विद्यामूर्तौ तत्वमहं चाभिबाद्येत्यर्थः | अथ मन्त्रावाहनं 
तद्योग्यन्यासजातं च कृत्वाथ साङ्गं सावरणं तमभ्यर्च्य नैवेद्यान्ते प्रसन्नपूजां 
कृत्वा सञ्जप्य रक्षेत्‌ । 
पीरेष्टिकुम्भपरिशुद्धितदीयकृर्च- 
दरव्यार्पणदिविधपूरणकृत्‌ प्रकल्प्य । 
मूर्तिदययीं मनुचिति परिखण्डमध्य- 
कुम्भेषु तदिदभिवाह्य समर्च्य रक्षेत्‌ ।। ४।। 


परिकलशपूजारीतिमाह - पीटेष्टीति । तदित्‌ तत्तदद्रव्यदेवतामन्त्रान्‌ 
जानन्‌ परिखण्डानां मध्यकुम्भेषु पीटेष्टिं कुम्भपरिशुद्धि तत्पूजां कृर्चार्पिणं 
दरव्यार्पणं मानसपूरणं जलपूरणं च कृत्वा मूर्तिद्रयीं मूर्तिदितयं स्थूलमूर्ति 
सृक्षममूर्तिं च प्रकल्प्य मनुचैतन्यमभिवाह्य समर्च्य रक्षेत्‌। 
द्रव्याणि सप्तदश विश्वसृगादिषु स्युः 
प्रायो नवैव जननीषु नवापि कृष्णे । 
काल्यां तु पञ्चकृतिरष्यजकृष्णवाक्सू- 
१. 'सम्पूज्याणम्बु" घ.ङ ., २. "तदिष्टि' ख.च.छ. 

्योमासु वा श्चियि तु सप्तदशापि वा स्युः ।। ५।। 


द्रव्यक्लुप्तिमाह द्रव्याणीति ~ विश्चसुगादिषु ब्रह्मादिषु सर्वेषु प्रायः सप्तदश 
द्रव्याणि स्युः । जननीषु नवैव । कृष्णे नवापि सप्तदश च वक्ष्यमाणपञ्च- 
विशतिश्च । कान्यां तु पञ्चकृतिः पञ्चविंशतिः सप्तद शापि। 
अजकृष्णवाकृसूर्योमासु वा विकल्पेन पञ्चविंशतिश्च । श्रीयां तु पञ्चविंशतिः 
विकल्पेन सप्तदश च स्युः । वैश्रवणज्येष्टाक्षेत्रपालेषु पारिशेष्यात्‌ सप्तदश 
द्रव्याणि च स्युः| 
वैष्णवी पदक्लृप्तिः स्याद्‌ ब्रह्मश्रीनरकारिषु। 
वी सप्तदशद्रव्यविधावन्येषु कीर्तिता ।। ६।। 
एवं सप्तदशद्रव्यविधौ वैष्णवी पदक्लुप्तिः स्यात्‌ । ब्रह्मश्रीनरकारिषु अन्येषु 
शैवी पदक्लप्तिः कीर्तिता । तत्र ब्रह्मणि स्वोक्तं विष्णृक्तञ्च । 
ब्राह्ये ब्रह्मणि रत्नतोयमथ पाद्याचाममर्घ्य दधि 
क्षीरं मध्वपि दिण्विदिक्ष्वपि घृतं न्यस्येत्‌ तिलोदं ततः । 
तदित्‌ कोशजलं सशार्करमथो केर्यम्बु बाह्यावृतौ 
तन्मन्त्रेण फलारविन्दयवशाल्यम्भांसि गन्धाम्बु च ।। ७।। 


आपो हि तिखः स्युक्रतं च तिस्रो हिरण्यगर्भं दश षोडशेमाः । 
क्रमेण पाद्या्यभिषेकमन्त्रा ब्राह्मो तु ते षोडश मूलयुक्तम्‌ ।। 
८ ।। 


सप्तदशद्रव्यविधि वदन्‌ प्रथमं स्वोक्तमाह - ब्राह्म इति । ब्रह्मणिब्राह्य 
कलशे स्वमन्त्रतो रत्नतोयम्‌ | अथ दैविके दिग्विदिक्षु पाद्याद्यष्टद्रव्याणि ततो 
वाह्यावृतौ तददेव । दिग्विदिक्षु कौशजलाद्यष्टद्रव्याणि च न्यस्येत्‌ । तत्रापोदिष्ठेति 





१. "तदत्‌ ' छ. पाठः, २. "मन्त्रान्‌" ख. पाटः 

तिखः, ऋतं च सत्यं चेति तिखः, हिरण्यगर्भः समवर्ततेति दश । इमाः षोडश 
ऋचः क्रमेण पाद्याद्यभिषेकमन्त्राः, अन्ते ब्राह्मे तु ते षोडश मूलयुक्तमन्त्रः स्यात्‌| 
आज्योष्णोदकरत्नकानि फललोहं मार्जनं गन्धकं 
प्रादक्षिण्यविधानतोऽक्षतयवौ ब्राह्मो सदैव न्यसेत्‌। 
पाद्यारघ्यचमनीयगव्यदधिदुग्धं माक्षिकं क्वाथकं 
दिक्कोणेषु बहिस्तदीशमनुभिस्तारेण शेषेष्वपः ।। ९।। 
ब्रह्मोष्णरश्म्यजकुबेरवसुंश्च वि श्वान्‌ 
गन्धर्वकान्‌ नि तिसुम्भजितौ पितश्च । 
श्रीवाक्सदक्षकविसोमसुरेश्वरार्की 
नाज्यादिभाञ्ज्यभिदधत्यधिदेवतानि ।। १०।। 
ऋचः षोडश पुंसुक्तस्येदं विष्णुरपि क्रमात्‌। 
स्नानमन्त्रास्तदीशान्ताः प्रोक्ताः स्नानक्रमं ब्रुवे ।। ११।। 
मानुषदिक्खण्डघरर््रह्माघटेनाथ मानुषविदिक्स्थेः 
देविकदिक्कोणगतेः स्नपयेत्‌ परमेष्ठिनः क्रमतः ।। १२।। 
ब्रह्मण्यपरं सप्तदशद्व्याभिषेकं तन्त्रसमुच्चये वैष्णवोक्तैः श्लोकैराह - 
आज्योष्णोदकेत्यादि | 
व्रं मौक्तिकवेदूर्यपद्मरागप्रवालकम्‌ । 
रत्नं दुर्वा च श्यामकं पद्मं क्रान्तिश्च पाद्यकम्‌ ।। १३।। 


सिद्धार्थमक्षतं चेव कुशाग्रं तिलमेव च। 
यवं गन्धं फलं पुष्पमर्ध्यमष्टाङ्गमुच्यते ।! १४।। 





१. "विद्वान्‌" ख., २. "निकृतिसुम्भ' घ., ३. "गतैः' च. 
४. "परमेष्ठिनं घ.च., ५. 'वच्चमौक्तिक' ख.ग.च.छ., पाटः । 

कदलीनालिकेराम्रपनसामलकानि च। 
डाडिमं च फलं प्रोक्तं भव्यबिल्वसमन्वितम्‌ ।। १६।। 


लोहं हिरण्यं रजतं ताम्रमप्यायसं त्रपु । 
सहा निशा सदाभद्रा शिरीषं सूर्यवर्तिनी ।। १७।। 


कुशाग्रं मार्जनं बोधिन्यग्रोधौदुम्बरद्दिजेः। 
बिल्ववैकङ्कतशमीखदिरेः क्वाथ ईरितः ।। १८।। 


तत्र रत्नादिसङ्घातप्रव्याण्याह - वच्रमौक्तिकेत्यादि | 


अन्तः शान्त्युदकं प्रदकषिणतयेनद्रात्‌ पञ्चगव्यं पयो 

दध्याज्यं मधुरत्नकं कुशजलं गन्धाम्बु बाह्यावृतौ । 

तद्त्‌ क्षारगुलासवाज्यदधिदुग्धाच्छोदगभभिधान्‌ 
सङ्कल्प्य चयुमणोर्दलस्थितघटेष्वापूरयेद्‌ वार्यपि ।। १९।। 


सावित्री शीतांशुरद्रौ हुताशः 
स्कन्दो वित्तेशश्च सप्तर्षयश्च । 
इन्द्रश्च स्युर्देवता बाह्यसंस्थाः 
ब्राह्मे सूर्यस्त्वम्बुधीष्वम्बुधीशः ।। २०।। 
द्युमणौ सूर्ये शैवोक्तं सप्तदशद्रव्याधिषेकं तन्त्रसमुच्चयोक्तश्लोकैरे वाह 
अन्तः शान्त्युदकमित्यादि । 
गव्ये स्वे पञ्चमन्त्रा निजनिजमनवो दुग्धदध्याज्यमाध्वी- 
ष्वासत्येनाश्मतोये कुशमयसलिले स्याच्च देवस्य मन्त्रः । 
गन्धद्वारेति गव्याम्बुनि सलिलनिधिष्वष्टसु स्युः समुद्र 
ज्येष्ठाद्या ब्रह्मकुम्भे मनुरथ दशताराह्वयः स्वो जिनार्णः ।। 
२१।। 

ब्रह्मकुम्थे दशताराघ्वो यः स्वो जिनार्णः दशप्रणवगायत्रीति प्रसिद्धो 
मनुः | 
मणिर्मुक्तामरतकमिन्द्रनीलं सवज्रकम्‌ । 
वैदुर्यं पुष्यगोमेदं रत्नं गन्धस्त्वजोदितः ।। २२।। 
तत्र रत्नोदमाह - मणिर्मुक्तेति । तत्र गन्धोदकंब्रह्मोक्तमेव । 
हेम रत्नं सगन्धोदं शान्तिद्रव्यमुदीरितम्‌ ।। २३।। 
तत्र ब्रह्मकलशं सगन्धोदं हेमरत्नं च शान्तिद्रव्यमुदीरितम्‌ । 
हेमरत्नाक्षतैः श्रीदे सगन्धेर्मध्यतः पुनः । 
मूलेनान्तर्बहिश्चेतेर्दिण्विदिक्षु प्रपूरयेत्‌ ।। २४।। 
श्रीदे सप्तदशत्रव्यवीधिमाह - हेमेति । तत्र मध्यतः सगन्धैरहमरत्ाक्षतैर्मूलेन 
प्रपूरयेत्‌ । पुनरेतैः पाद्याद्यैरन्तर्वहिश्च दिग्विदिश्ु प्रपूरयेत्‌ 


पाद्याचामावर्घ्य 
गव्यपयोदधिघतानि मध्वन्तम्‌। 
स्वर्णकुशतिलसकेरी- 
क्षुफलनिशारत्नवारि बहिरपि च ।। २५।। 


अपनः शोशुचदष्टावापोदिष्ठ च नवेति सप्तदश । 
मूलान्ता मन्त्राः स्युः पाद्यादिव्रह्मकलशनिष्ठानाम्‌ ।। २६।। 
पाद्यादिब्रह्मकलशनिष्ठानाम्‌ अपनःशोशुचदित्यष्टावृचः आपौहिष्ठेत्यादिनव 
च ऋचः । एते सप्तदश प्रत्येकं मूलान्ता मन्त्राः स्युः 
तिलं सिद्धार्थकं दुर्वा गिरिमृत्‌ पाद्यमुच्यते। 
लवङ्कजातीतक्कोलमाचामद्रव्यमीरितम्‌ ।। २७।। 

अक्षतं तिलसिद्ार्थौ यवं तोयं पयो दधि । 
कुशाग्रं चार्घ्यमुदिष्टं फलगन्धावजोदितौ ।। २८ ।। 


कदलीनालिकेराम्रपनसामलकानि च। 
डाडिमं च फलं प्रोक्तं भव्यबिल्वसमन्वितम्‌ ।। २९।। 


सेव्य्त्यम्बुजटास्रायोमुरशीतेस्तु गन्धकम्‌ । 
ब्रह्मवत्‌ स्नपनं कृष्णे स्वयं ब्राह्मो तु देवता ।! ३०।। 
तदीयं सड्घातद्रव्यमाह - तिलमित्यादि । फलगन्धौ ब्रह्मोदिता एवा 
कृष्णे सप्तदशद्रव्यस्नानं ब्रह्मवद्‌ आनज्योष्णोदकरत्नानीत्यादयक्तब्रह्मवत्‌ । तत्र 
ब्राह्मे कृष्णः स्वयमेव देवता, तत्र मन्त्राः स्वमूलान्ताः स्युः । अथान्यत्‌ 
पञ्चविशतिद्रव्यस्नानं ब्रुवे । 
स्वमुलान्ताश्च मन्त्राः स्युरथान्यत्‌ स्नपनं ब्रुवे । 
ब्राह्मो स्याच्चन्दनेन्म्भश्चतुर्विंशतिका बहिः ।। ३१।। 


तदाह - ब्राह्मे स्यादिति | ब्राह्मे घटे चन्दनेन्दम्भः चन्दनकर्पूरसहितं 
जलं, बहिश्चतुर्विंशतिकं द्रव्यं ब्राह्मादारभ्य दैविकान्तं दिग्विदिक्षवेकैकं प्रपूरयेत्‌ । 
बाह्यादारभ्य दैवान्तं दिग्विदिक्षु प्रपूरयेत्‌ । 
गोमूत्रं गोमयं क्षीरं दधि सर्पिः कुशोदकम्‌ ।! ३२।। 
न्यग्रोधौ वुम्बुराश्वत्थप्लक्षाणां त्वग्रसं पृथक्‌ । 
वेद्या नद्या मृदः क्षेत्रात्‌ पर्वतात्‌ सुकरेभतः ।। ३३।। 


सिद्धार्थयवगोधूमशाली माणिक्यमेव च। 
रव्यनिन्द्रनीलं च वच्रं मरतकं क्रमात्‌ ।। ३४।। 


मानुषे पौरुषस्यर्भिदभ्यां द्वाभ्यां तु देषिके। 
कृत्स्नेन ब्रह्मकलशे स्नपनं मूलसंयुतम्‌ ।। ३५।। 

सूर्यवत्‌ स्नपनं ब्राह्ये देवता तु सरस्वती । 
नापरोऽस्ति विशेषोऽत्र सरस्वत्यां विधीयते ।। ३६।। 
गोमूत्रादिपञ्चगव्यानि पुनः कुशोदकं पुनः कषायचतुष्टयं पुनः षण्मृदः, 
पुनश्चत्वारि बीजानि, पुनश्चत्वारि रत्नानि एतानीं चतुर्विंशतिद्रव्याणि 
दादशाक्षरेण पूरयेत्‌। मानुषे पौरुषसूक्तस्य पषोडशम्पिर्दैविके तस्य द्वाभ्यां 
दाभ्यामृग्भ्यां ब्राह्मे मूलसहितेन कृत्स्नेन सूक्तेन स्नपनं स्यात्‌| सरस्वत्यां 


सप्तदशद्रव्यस्नाने सूर्यवदेव स्नपनम्‌ । ब्राह्मे तु कलशे सरस्वती स्वयमेव 
देवता अपरो विशेषो नास्ति। 


ब्राह्मो लक्ष्म्यम्बु लक्ष्म्यामथ सुरविषये पाद्यमाचाममर्ध्य 
क्षीरं वध्याज्यमाध्वीमणिमपि मतिमान्‌ पूरयेद्‌ दिग्विदिक्षु । 
बाह्येऽपि क्वाथगव्ये फलकुशकनकं केरयावे तिलाम्भो- 
थक्षुदं शालि पद्मोत्पलसरजनिमुक्तामृदः सक्तुकं च ।। ३७।। 
लक्ष्यां पञ्चविंशतिद्रव्यविधिमाह - ब्राह्मे लक्षम्याम्विति ब्राह्मे कलशे 
लक्ष्मीसहितमम्बु | लक्ष्मीः श्रीताली । अथ सुरविषये पाद्याद्यष्ट , ब्राह्मे क्वाथादि 
षोडश च दिण्विदिक्षवन्तरालेषु पूरयेत्‌ । 


अपनः शोशुचदष्टौ हिरण्यवर्णा च पञ्चदशा सुमित्रा नः । 
मूलान्वितास्तु पाद्या- 
दयणवा ब्राह्मे मनुश्च सप्तदशकमिदम्‌ ।। ३८ ।। 


स्नानमन्त्रानाह - अपन इति । तस्य सूक्तस्याष्टावृचः श्रीसूक्तस्य पञ्चदश 
च सुमित्रा न इति। एते मूलान्वितास्तु पाद्याद्यणवः ब्राह्मे इदं सप्तदशकं 
हिरण्यवर्णामित्यादि सप्तदशकमित्यर्थः | 


पादयार्ध्याद्यखिलं द्रव्यं रमायां वैष्णवं भवेत्‌ । 
गौर्या मध्यादिपाद्याद्यैः पूरणं स्नपनं तथा ।। ३९।। 

रमायां पाद्यर्घ्याद्यखिलं सङ्घातद्रव्यं वैष्णवोक्तमेव भवेत्‌ । गौर्या पाद्याद्यैः 
सप्तदशद्रव्ैर्मध्यादिपूरणं तथा स्नपनं च प्रादक्षिण्येन भवेत्‌। 


पादयमाचमनं चार्घ्यं यवोदं गव्यसर्पिषी । 
दधि क्षीरं तथोष्णोदं मध्यादीशावधि क्रमात्‌ ।! ४०।। 


फलं सक्तु तिलं गन्धं हिरण्यं रत्नवारि च। 
प्रागादीशानपर्यन्तं मार्जनं परिमार्जनम्‌ ।। ४१।। 


मन्त्रास्त्वेषामिदं विष्णुर्रह्मजज्ञानमित्यपि। 
त्रियम्बकं च कदुद्रायाग्निमीले पुरोहितम्‌ ।। ४२।। 


तानि द्रव्याणि क्रमादाह - पाद्यमिति । 
धृतं मिमि दधिक्राव्ण आप्यायस्व समेतु ते। 
उपत्वाग्ने मानस्तोके तथा तत्सवितुः पुनः ।। ४३।। 


यत्ते यमं गन्धद्वारां हिरण्यादिद्दयं क्रमात्‌ 
स्वमुलान्ता इमे योज्या अग्निर्मूर्धा कनिक्रदत्‌ ।। ४४।। 


तत्र स्नानमन्त्रानाह - मन्त्रास्त्वेषामिति । घृतं मिमि दधिक्राव्ण इति। 
घृतं मिमि दधिक्राव्ण इति च । एते स्वमूलान्ता योज्याः | 
दूर्वाश्यामाकसिद्धार्थं पाद्यं तक्कोलजातियुक्‌ । 
कर्पूरमाचमं प्रोक्तं गन्धपुष्पाक्षतोदकैः ।। ४५।। 
कुशाग्रतिलसिद्धार्थक्षीरेरष्टाङ्गमर्घ्यकम्‌ । 
कविमांसीन्दुचोरास्रचन्दनागरुरोचनैः ।। ४६।। 


गन्धोदकमथो रत्नं सूर्योक्तं फलमुच्यते । 
कदली पनसं चाग्रं बिल्वमामलकं ततः ।। ४७।। 

बीजपुर च भव्यं च नालिकेरं फलोदकम्‌ । 
स्थलाव्नं गोक्षुरा भद्रा वरीव्याघ्रपदी निशा ।। ४८।। 


षडङ्गं मार्जनं प्रोक्तं वल्मीकाद्रितटाकमृत्‌। 
वृषकूलदयोत्था च परिमार्जनमीरितम्‌ ।। ४९।। 


सड्घातद्रव्याण्याह - दूरवेत्यादि । रत्नोदकं ूर्योक्तमेव । कदल्यादिफलोदकं, 
स्थलाव्नादिमार्जनं स्थलाव्नं (०@@०००९), गोक्षुरा (@नकेछानगकाकह), भद्रा 
(9०10}8), वरी (८९र००।छा), व्याघ्रपदी (०॥}20७), निशा (छर), 
एतन्मार्जनं वल्मीकादितटाकोत्था वृषश्रूङ्गोत्था नदीकूल दयोत्था च मृदः 
परिमार्जनमीरितम्‌। 
ज्येष्ठायां तैलाज्यतिलदुग्धानि दधि सक्तुकम्‌। 
लाजगुग्गुलुधान्यानि ब्राह्म दिक्षु विदिक्ष्वपि ।। ५०।। 
पाद्याघ्यचिमनीयानि मार्जनं च गुलं तथा । 
मधु गन्धं फलं चैव मानुषे दिण्विदिक्ष्वपि ।। ५१।। 
ब्राह्म स्यान्मूलमन्येषु दृव्यष्ट कृष्णादयोऽभिधाः । 
अधिवासोदिताः पाद्याद्यमखिलं गिरिजोदितम्‌ ।। ५२।। 
ज्येष्टायां सप्तदशद्रव्यविधिमाह - ज्येष्ठायां तैलाज्येति । तत्र ब्राह्म 
दिग्विदिश्चु च तैलादि नव । मानुषे दिग्विदिक्षु पाद्यादीन्यष्टौ । ब्राह्मे पूरणे 
स्थाने च मूलमन्त्रः । अन्येषु कृष्णादयः षोडश । नाममन्त्राः । पाद्यादिसंघात- 
द्रव्यमखिलं गिरिजाया उदीरितमेव । 
कृष्णा विघ्ना च मूका च जम्भनी स्तम्भनी क्रमात्‌। 
महाधिया महाधोरा काली च परमाङ्कुशा ।। ५३।। 


महामन्दी च मलिनी भूतिघ्ना दुर्मुखी पुनः । 

मन्दा शुभाऽशुभा चेमा ज्येष्ठायाः पूर्वतः क्रमात्‌ ।। ५४ ।। 


पाद्यादीनीह चत्वारि तैलं दैविकमष्टकम्‌। 
चत्वारि च गुलादीनि कथितः स्नपनक्रमः ।। ५५ ।। 


पूर्वादि पाद्यादि चत्वारि द्रव्याणि, पुनर्ब्रह्मकलशगततैलं, पुनर्दैविकमष्टकं, 
पुनर्गलादीनि चत्वारीति स्नपनक्रमः कथितः। 
ब्राह्योऽष्टगन्धमणिवार्यथ देव एषा- 
मेकेकमर्पयतु दिग्विदिशासु युग्मम्‌ । 
मृत्क्वाथकोषधिसुमानि सतेलगव्या- 
ज्यान्यक्षवं च बहिरुक्तदिशासु काल्याम्‌ ।। ५६ ।। 
कान्यां सप्तदशद्रव्यं पञ्चविंशतिद्रव्यं च क्रमेणाह - व्राह्मेऽष्टगन्धेत्यादि । 
तत्र सप्तदशद्रवये ब्राह्येऽष्टगान्धमणिवारि । अथ दैवे दिण्विदिशासु एषां गन्धानां 
रत्नानां चैकैकमिति द्विविधानां युग्ममर्पयतु। बहिरुक्तदिशासु दिग्विदिश् 
मृत्व्वाथकौषधिसुमानि सुमं कुसुमोदकं सतैलगव्यान्यानि एेक्षवञ्चार्पयतु | 
पाद्याघ्यमिाचमनगव्यघृतानि माध्वीं 
गोलं सतेलमथ मृत्क्वथितौषधीश्च । 
पुष्पं फलं मनुजदिग्विदिगन्तरेषु 
तीर्थं सकेर्युदकलोहजलं न्यसेद्‌ वा ।। ५७।। 
पञ्चविंशतिव्रव्ये दैविकमुक्तवदष्टगन्धैरष्टरत्नैश्च पूरयित्वा मनुज 
दिग्विदिगन्तरेषु पाद्यर््यादीनि पोडशद्रव्याणि न्यसेत्‌ । वेदिद्रव्यपञ्चत्रिशत 
चेदेवमित्यर्थः | 
ब्राह्मो मूलं जनन्यः स्थुः दैविके मानुषेऽष्टसु । 
भैरवा अन्तरालेषु वशिन्याद्यास्तदन्वये ।। ५८।। 

ब्राह्म मूलमन्त्रः, दैविकं मातरः, मानुषे असिताङ्कादिभैरवाः। 
ततन्वयेऽन्तरालयोगे वशिन्याद्याश्च मन्त्राः | 
तेरेव मन्त्रैः स्नपनं कर्तव्यं पुरणक्रमात्‌। 
सर्वन्ति ब्रह्मकलशेनाभिषिञ्चेत्‌ स्वमूलतः ।। ५९।। 
तैरेव मन्त्रैः पूरणक्रमात्‌ स्नपनं कर्तव्यम्‌ ब्रह्मकलशेन तु सर्वकलशान्ते 
स्वमूलतोऽभिषिञ्चेत्‌। 
इन्दुचन्वनकाश्मीररोचनाकविमांसिकाः । 
कच्चूरागरुसंयुक्ताः काल्यां गन्धाष्टकं भवेत्‌ ।! ६०।। 
सङ्घातद्रव्याणि क्रमेण पठति - इन्दुचन्दनमित्यादि । 
वच्रं मौक्तिकमाणिक्यपुष्यवेदुर्यनीलकम्‌ । 
गोमेदकं मरतकमेतद्‌ रत्नाष्टकं भवेत्‌ ।! ६१।। 
वल्मीकोक्षापगासिन्ध्वाखुपोत्रिखलवेदिजाः । 
मृदः क्वाथः शिरीषाम्रशमीपर्णपयोदरुमैः ।। ६२।। 
शिरीषाम्रशमीपर्णेत्यत्र पर्ण इति पलाशत्वक्‌ । 
सहा च सहदेवी च सदाभद्रा कृताञ्जलिः । 
श्रीदेवी विष्णुपर्णीं च दूर्वयन्क््यौषधयः स्मृताः ।। ६३।। 
जातिस्त्रिमल्लिकाकुन्दनन्ावर्त्याव्नचम्पकेः । 
युथिकासहितं पुष्पमथवा बकुलान्वितम्‌ ।। ६४।। 
पाद्यं दूर्वा विष्णुपर्णी श्यामाकं पद्ममित्यदः। 
सिच्वार्थमक्षतं चेव कुशाग्रं तिलमेव च ।। ६५।। 
यवं गन्धं फलं पुष्पमर्ध्यमष्टाङ्गसुच्यते । 
लवङ्कजातितक्कोलं भवेदाचमनीयकम्‌ ।। ६६।। 

पनसं डाडिमं भव्यं बीजपुर च कादलम्‌। 
बिल्वाम्रपुगजातानि यथालाभं फलोदकम्‌ ।। ६७।। 


नवीसेतुतटाकाब्धिकूपजं तीर्थवारि च। 
सुवर्ण रजतं ताम्रमायसं त्रपुसीसकम्‌ ।। ६८।। 


कांस्यं च पित्तलं चैव लोहोवकमुदीरितम्‌। 
मध्ये गन्धजलं व्यस्तपञ्चगव्यानि मृञ्जलम्‌ ।। ६९।। 


मातृष्बकश्षतकं क्वाथं दिग्विदिक्षु प्रपूरयेत्‌ । 
ब्राह्मो निजनिजं मूलं दैविके यजनक्रमात्‌ ।! ७०।। 


स्युः स्वेतराणवस्तासां स्नपनं पूरणक्रमात्‌। 
मधुकाश्वत्थपनसशिरीषाम्रवटोद्‌भवैः ।। ७१।। 


पलाशोदुम्बरयुतेः मातुषु स्यात्‌ कषायकम्‌ । 
वल्मीकचत्वरगिरिनदीतीर्थाग्निवेश्मजाः ।। ७२।। 


वृषकुञ्जरश्रुङ्गोत्था मृदो गन्धास्त्वजोदिताः। 
क्षेत्रपालेऽभिषेकस्तु सूर्यवत्‌ कथितो बुधैः ।। ७३।। 


मालेयागरुकर्पुरकुष्ठकुङ्कुमवारिभिः। 
मुरोशीरेन्दुभिः कृष्णे दिग्विदिक्षु प्रपूरयेत्‌ ।! ७४।। 


मातृषु नवद्रव्यविधिमाह - मध्ये गन्धजलमिति। तासां ब्राह्मो कलशे 


निजनिजं मूलमेव मन्त्रः । वाह्ये यजनक्रमात्‌ स्वेतराणवः, स्वस्मादितरा एव 


मन्त्राः स्युः । पूरणक्रमादेव स्नपनं च स्यात्‌ । क्षेत्रपाले बुधैः सप्तदशद्रव्यैः 


सूर्यवदेवाभिषेकः कथितः । कष्णे नव द्रव्यपक्षे मध्ये दिग्विदिक्षु च मालेयादिभिः 
प्रपूरयेत्‌ ।। ६९-७४ ।। 


लक्ष्म्यां प्रागुक्तलक्षम्यादयर्नवभिर्वाभिषेचनम्‌। 

ब्रह्मादिष्वपि रत्नाचैर्नवकं क्वचिदीरितम्‌ ।। ७५।। 


लक्ष्यां ब्रह्मादिषु च नवद्रव्यपक्षं स्मारयति - लक्षम्यामित्यादि । पूर्य 
चण्ड्यामित्यादि । 
पाद्यं मध्येऽथाचमनीयार्घ्यपयोद- 
ध्याज्यक्षौद्रं रत्कषायं सुरदिश्षु । 
स्युर्वादित्ये तिलकुशगव्यं फलशालि 
मनुजाशास्वथ यवकेऽर्यम्ब्वैक्षवमपि च ।। ७६।। 


सूर्ये पूर्वक्तसप्तदशद्रव्याद्विकल्पेन सप्तदशद्रव्यान्तरमाह - पाद्यं मध्ये 
इति । पाद्यं मध्ये सुरदिक्ष्वाचमनीया(दि) । मनुजाशासु तिलादि च । इत्यादित्ये 
द्रव्याणि स्युर्वा | 
स्यात्‌ पञ्चविंशतिर््रव्यं वैष्णवं दरुहिणादिषु। 
शेवं सूर्यादिषु हरेः स्यात्‌ सप्तदशकं श्रियि ।। ७७।। 


कर्तव्यमन्तरास्नानं धनदे पञ्चवारुणैः। 
रमाया ब्रह्मसूक्तेनाप्यन्तरास्नानमाचरेत्‌ ।। ७८।। 


दृहिणादिषु पञ्चविंशातिव्रव्यं चेद्‌ वैष्णवमेव । पदक्लुप्तिश्च स्यात्‌। 
सूर्यादिषु शैवमेव | श्रिय सप्तदशद्रव्यपक्षे हरेरुक्तमेव स्यात्‌| 


अन्तरा स्नानमन्त्रानाह - कर्तव्यमिति । 


गौर्यो शु्धोदकलशेः श्रीसूक्तेनाभिषिञ्चतु। 
पावमानाणुना चापि स्नानमन्त्रा इतीरिताः ।। ७९।। 


गौर्यां शुद्धोदकलशस्नाने मन्त्रमाह - गौर्यामिति । 


करत्वाधिवासहोमं सम्पातस्यर्शनं विधाय गुरुः । 
प्रागुक्तवदधिवासं कृत्वा विज्ञापनं ततः कुर्यात्‌ ।। ८०।। 

पुनरधिवासहोमं यथोक्तक्रमेण कृत्वा संपातपातादिकं कु्यादित्याह- 
करृत्वाधिवासेति । 


प्रातस्तुर्यदिने स्वसाम्प्रतिककृत्‌ सम्पूज्य स्वत्मिकं 

तारेणाथ पृथक्‌ स्वतत्ववपुषं कृत्वार्ध्यहस्तोऽग्रतः। 

कृत्वा मूलमनुं प्रजप्य मरुता दारं विदार्याभिग- 
म्यान्तर्द्शितमङ्गलोऽरध्यसलिलं देवाय दद्याद्‌ गुरुः ।। ८१।। 


प्रतिष्ठायाश्चतुर्थदिवसे करणीयं कर्माह - प्रातरिति । (लक्ष्यामित्यादि) 
तुर्यदिने स्वसाम्प्रतिककृत्‌ स्वस्य सन्ध्योपासनादिकं सकलीकरणादिकं च कृत्वाथ 
तारेण सर्वात्मकं कलशेष्वेकरूपं तं सम्पूज्य पुनः पृथक्‌ स्वतत्त्ववपुषं ततत्वमन्त्रैः 
पृथक्करणं कृत्वा प्रासादस्याग्रतः स्वयमर्घ्यकर स्थित्वा मूलमनुं प्रजप्य मरुता 
वायुवीजेन द्वारं विदार्य अन्तराभिगम्य दशितमङ्गलो भूत्वा गुरुरर््यसलिलं 
देवाय दद्यात्‌ । 


दीपिका दर्पणं हेम धान्यपात्रं घृतं दधि। 
पुस्ता मङ्गलपात्री च लौकिकं मङ्गलाष्टकम्‌ ।। ८२।। 
निर्माल्यमस्त्रेणापास्य तैलेनाङ्क्त्वा विशोध्य च। 
शिरीषचूर्णेरभिषिच्यार्चयेत्‌ पायसान्वितम्‌ ।। ८३।। 


पीटमिष्ट्वा समावाह्य पाद्यमर्घ्यं समर्प्य च। 
अस्त्रेण कौतुकं च्छित्वा चाचामाद्यपि दीयताम्‌ ।। ८४।। 
तत्त्वान्तकलशेः सिक्त्वा प्रत्येकं पूजयेद्‌ विभुम्‌ । 
पीठमिष्ट्वा समावाह्य स्नापयेत्‌ सकलीकृतम्‌ ।। ८५।। 


यथोक्तरीत्या स्नपनं नीराज्य प्रतिखण्डतः। 
निवेदनं च कार्य स्यादन्ते सम्यक्‌ प्रपूजयेत्‌ ।। ८६।। 

ततस्तत्कर्मशेषं क्रमेणाह - निर्माल्यमस्त्रेणेति । ततो निष्कृतौ वक्ष्यमाणक्रमेण 
तत्त्वहोमान्तैर्हमकलशैः सिक्त्वा प्रत्येकं विभुं पूजयेत्‌ । पुनर्यथोक्तरीत्या कलशस्नानं 
कुर्यादित्याह - पीटमिष्टेति | 


इति शेषसमुच्चये चतुर्थः पटलः । 

अथ पञ्चमः पटलः | 


अथ निशि गुरुस्तस्यां धीमान्‌ कृताङ्कुररोपणो 
ध्वजमपि निजं सम्पूज्योत्थाप्य वा यदि नास्ति सः। 
पुनरपचितेववः पाणीन्‌ प्रवर्तयतां क्रमा- 
दयमजसवित्रादिष्वारम्भ उत्सवकर्मणः ।। १।। 


अथोत्सवविधानमाह - अथ निशीति । अथ गुरुस्तस्यामभिषेकदिवसनिश्येव 
प्राग्वत्‌ कृताङ्कुररोपणो भूत्वा निजं ध्वजं सम्पूज्य स ध्वजो नास्ति यदि 
चतुर्थदिवसादर्वाड्‌ न स्थापितश्चेत्‌ तदैवोत्थाप्य सम्पूज्य पुनरपचितैः पूजितैवदिः 
पाणीन्‌ शब्दविशेषान्‌ प्रवर्तयताम्‌ । अजसवित्रादिषु देवेषूत्सवकर्मणोऽयमेवारम्भः 
स्यात्‌ । उत्थाप्य वेति। वाशब्द उत्सवारम्भस्य पक्षवहुत्वद्योतकः | 
तस्यां निशायां परिपूज्य देवं 
तं तन्त्रविद्‌ भूतबलिं करोतु । 
दिवा च नक्तं च परेष्वहस्सु 
देवस्य पूजां सवनत्रयेऽपि ।। २।। 


तद्रात्रिमेवारभ्य प्रूजावल्यादि कुर्यादित्याहः - तस्यामिति । तत्तन्त्रवित्‌ 
तस्य तस्य देवस्य तन्त्रागमज्ञो गुरुः सायंप्रातर्वलि सवनत्रये पूजां च कुर्यादित्यर्थः । 


दारि चण्डं प्रचण्डं च हंसं ब्रह्मणि मण्डपे । 
पृष्ठेऽनन्तं च विध्नेशौ दल्लिणद्वारि पूजयेत्‌ ।। ३।। 


अथ ब्रह्मणि वैष्णवोक्तमेव भूतवलि सूत्रयति - द्वारि चण्डमित्यादि । 

दिक्पान्‌ दश ततो मातः शास्तारं महिषद्विषम्‌। 
स्कन्दं च विष्वक्सेनं चेत्येवमन्तर्बलिः स्मृतः ।। ४।। 
चक्रपाणि शङ्खपाणि गोपुरदरार्यथो बहिः । 
कुमुदादीश्च पञ्चाशदगणांश्च परिपूजयेत्‌ ।। ५।। 


कुमुदादीन्‌ महापीठेऽष्टदिक्षु बलमूर्ध्वतः। 
देवग्रहादीन्‌ सर्वाणि भूतानि क्षेत्रपालकम्‌ ।। ६।। 


बहिर्बलिरिति प्रोक्तः सर्व तन्त्रसमुच्चये । 
बलिक्लृप्तिः समुदिष्टो ब्रह्मण्येवं बलिक्रमः ।। ७।। 


सर्वाणि भूतानीति क्षेत्रपालबलेः पूर्वम्‌ “ओं सर्वभ्योदकेभ्यो नम" इत्यनेन 
प्रदक्षिणवलि कुर्यादित्यर्थः । सर्वा बलिक्लुप्तिस्तन्त्रसमुच्चये समुदिष्टैव | एवं 
ब्रह्मणि वलिक्रमः स्यात्‌ । 
दण्डी च पिङ्गलो दारि दक्षिणे विध्नशङ्करौ । 
लोकेशस्थानगास्त्वष्टौ ग्रहाः सोमादयः क्रमात्‌ ।। ८।। 


अथ सूर्ये भूतवलिक्रममाह - दण्डी चेत्यादि । लोकेशस्थानगाः लोकपालानां 
स्थानेऽष्टौ ग्रहाः सोमादयः प्रूजाक्रमादित्यर्थः । 
मात्रार्यदुर्गाग्निभूवस्तेजश्चण्डोऽथ मण्डपे । 
अरुणः सप्त तुरगा गायव्याद्या दिवाकरे ।। ९।। 


अथ मात्रादयः | तेजश्चण्डो निर्माल्यधारी । अथ मण्डपेऽरुणः गायत्याद्याः 
सप्त तुरगाश्च | 


गायत्रयुष्णिगनुष्टुप्‌ बृहती पङ्क्तिरेव च। 
त्रिष्टुप्‌ च जगती चैव सप्त च्छन्दांस्यनुक्रमात्‌ ।। १०।। 


गायत्युण्णिगानुष्टुव्वृहतीपङ्क्तिस्तरिष्टुव्नगतस्तत्रैव पूज्या इत्यर्थः । सर्वाणि 

भूतानीति क्षेत्रपालवबलेः पूर्वं सर्वेभ्यो भूतेभ्यो नम इत्यनेन क्षिप्रप्रदक्षिणवलि 
कुर्यादित्यर्थः | 
गोपुरान्तः पूर्वपक्नापरपक्षौ बहिः पुनः । 
स्तो दक्षिणायनं द्वास्थावुत्तरायणमेव च ।। ११।। 
गोपुरान्तः पूर्वपक्षापरपक्षौ द्वाःस्थौ बहिः पुनर्दक्षिणायनमुत्तरायणं च । 
मेषाद्या दादश स्वस्थानेषु मध्वादिभिः सह । 
मधुमाधवाशुक्लाश्च शुचिर्मासा नभस्तथा ।। १२।। 
पुनः स्वस्वस्थानेषु मध्वादिभिः सह मेषाद्या द्वादश राशयः स्यु। 
मध्वादिमासान्‌ पठति - मधुमाधवेति। 


नभस्येषोर्जाश्च सहतपौ स्यातां स्यसंयुतौ । 
बहिरिन्त्रादयो दिक्षु स्युस्तत्पारिषदास्ततः ।। १३।। 


सहतपौ स्यान्तसंयुतौ स्यान्तेन स्वस्वशब्देन संयुतौ सहः सहस्यस्तपस्तपस्य- 
श्चेत्यर्थः । ओं मेषाय मध्वात्मने सूर्यपार्षदे नम इत्यादयो मन्त्राः | 
तद्‌ बहिर्दशदिश्चिविन्द्रादयः ततस्तत्पार्षदाः । 

गन्धवसुरपितरो रक्षो मरुतोऽथ यक्षभूतानि। 

ऋषयस्त्वष्टगणा बलिपीटस्याष्टसु च दिक्षु यष्टव्याः ।। १४।। 

अथ वलिपीटस्याष्टदिक्षु गणान्ता गन्धर्वादयो यष्टव्याः । गन्धर्वगणेभ्यो 
नम इत्यादयो मन्त्राः | 

बलिपीठोपरि रविसेनो देवाग्रहादयः। 
यथोक्तं क्षेत्रपालान्ता इति सूर्ये बलिक्रमः ।। १५।। 


वलिपीठोपरि रविसेनः पुनर्यथोक्तं दे वग्रहादय इति सूर्ये बलिक्रमः स्यात्‌| 

धनदादिषु यो भेदः स इदानीं निगद्यते । 
हिरण्याक्षविरूपाक्षौ दर्यथो मण्डपे गजः ।। १६।। 
ततो धनदादीनां भेदमाह ~ धनदादिष्विति । हारि द्वाःस्थवित्यर्थः । अथो 
मण्डपे गजः स्यात्‌| 
विघ्नाद्याः शुभ्रपर्यन्ता धनदेऽन्तर्बलिः क्रमात्‌ । 
शङ्खपुष्पनिधी पश्चात्‌ गोपुरदारि पूजयेत्‌ ।। १७।। 
पुनर्विघ्नदक्षिणामूर्यद्याः शुभ्रो निरमल्यधारी गोपुराद्‌ बहिरष्टौ निधयः 
तद्बहिस्तत्पार्षदाश्च । 
निधयोऽष्टौ बहिस्तत्पारिषदाश्च ततो बहिः । 
निधिः शङ्खो महापद्मः कन्दश्च कुमुदस्ततः ।। १८।। 
निध्यष्टकं पठति - निधिरिति। निधिः शङ्खः शङ्खनिधिरित्यर्थः | 
तथा महापद्मादिषु प्रत्येकं निधिशब्दः प्रयोज्यः । 
मकरः कच्छपो नीलः पदूमोऽष्टनिधयः क्रमात्‌ । 
महापीठेऽष्टदिक्ष्वष्टौ माणिभद्रादयोऽथ च ।। १९।। 
महापीटस्य परितो माणिभद्रादयः पूजायामुक्ताः स्युः| 
महायश्न उपर्य्च्यः समं देवग्रहादिकम्‌। 
कष्णेऽपि ब्रह्मवत्‌ सर्वं गरुडस्तविह मण्डपे ।। २०।। 
पीठोपरि महायक्षोऽर्च्यः देवग्रहादिकमत्रापि समानम्‌ । कृष्णे सर्वमपि 
ब्रह्मवत्‌ । इह मण्डपे गरुड एवेति विशेषः| 


मेधाप्रजे प्रभाविद्ये धीधृति गिरि च क्रमात्‌। 
स्मृतिबुद्धी च यष्टव्ये हाःस्थे द्वारि चतुष्टये ।। २१।। 

गिरि सरस्वत्यां क्रमाद्‌ मेधप्रज्नाद्ये दे दे द्वाःस्थे चतसृषु दिक्षु| दारि 
चतुष्टये स्युः | 
दिक्पा हंसोऽथ मात्राद्या मतिरित्यान्तरो बलिः। 
कृतिश्च प्रतिभा च दे गोपुरदार्यथो बहिः ।। २२।। 


दिग्गजास्तत्पारिषदाश्चावृतिदितयं क्रमात्‌ 
एेरावतः पुण्डरीकः कुमुदोऽञ्जनवामनौ ।। २३।। 


पुष्पदन्तः सार्वभौमः सुप्रतीकश्च दिग्गजाः । 
क्रत्वाद्यष्टौ महापीठे रोचमानस्तदूर्ध्वतः ।। २४।। 


क्रतुर्दक्षः सुवः स्तव्यः कालः कामो धृतिस्तथा । 
कुरुमानष्ट दिक्ष्वेते मधुमान्‌ कुमुदे स्थितः ।। २५।। 
पुनर्विघ्नशिवौ पुनर्दविकृपाः पुनर्मण्डपे हंसः । अथ मन्त्राद्याः मतिर्निर्माल्य- 
धारिणी कृतिः प्रतिभा च गोपुरद्वाःस्थे बहिरष्टौ दिग्गजाः । तद्बहिस्तत्पार्षदाश्च | 
दिग्गजान्‌ पठति - एरावत इति। महापीठे परितः क्रत्वादयोऽष्टौ कुमुदे 
मधुमान्‌ बलिपीठोर्ध्वभागे रोचमानश्च । 


देवग्रहादि तुल्यं स्यादिति सारस्वतो बलिः । 
लक्ष्यां गङ्गायमुने 
द्वारि ततश्चाग्रमण्डपे गरुडः । 
विघ्नाद्या धृत्यन्ताः 
शङ्खनिधिर्गोपुरेऽथ पद्मनिधिः ।। २६।। 


पद्मा च पद्महस्ता च पद्माक्षी कमलालया । 
इन्दिरा विष्णुदयिता रमा सागरसम्भवा ।। २७।। 


लक्ष्यां गङ्गायमुने द्वाःस्थे घृत्यन्ता इति । घृतिर्निमाल्यधारिणी वहिः 

पद्माद्या अष्टौ । 
तद्बहिस्तत्पारिषदाः महापीठे बलिस्ततः। 
रतिः प्रीतिस्तथा कीर्तिः शान्तिः पुष्टिः क्रमादधः ।। २८।। 
सन्तुष्टिरुच्तिः कान्तिर्महालक्ष्मीरुपर्यपि । 
ततो देवग्रहादिः स्यादिति लक्ष्म्यां बलिक्रमः ।। २९।। 


तद्बहिस्तत्पारिषदाः । महापीठेऽधः परितो रत्याद्याः महालक्ष्मीरुपरि 
ततो देवग्रहादिः स्यात्‌ 
द्वारि प्लावनिमोदिन्यो पार्वत्यामृषभोऽग्रतः । 
विघ्नाद्याः सुभगान्ताश्च जया च विजया पुरः ।। ३०।। 


पार्वत्यां प्लाविनी मोदिनी द्वाःस्थे । मण्डपे ऋषभः विघ्न शिवाद्याः सुभगान्ताः 
सुभगा निर्माल्यधारिणी । पुरः पुरोगतगोपुरे जयाविजये । 


कुन्दी कुमुदिनी बाह्ये विद्यामाली विभूषणी । 
कलुषी घोषणी चेव करवीराक्षिरेवती ।। ३१।। 


वाह्ये कुन्दाद्यास्तद्‌ वाह्ये तत्पारिषदाः। 


स्युस्तत्परिषदा बाह्ये कुन्द्याद्या एव पीठगाः । 
मध्ये सर्वेश्वरी तुल्या गौर्या देवग्रहादयः ।। ३२।। 


पीटगा अपि कुन्द्ाद्या एव । पीटमध्ये सर्वेश्वरी । देवग्रहादयः तुल्याः | 
चण्डिनीं चण्डनादां च गोपुरद्वारि पूजयेत्‌ 
उलूखलं मण्डपेऽथ विध्नाद्याश्वण्डदास्यपि ।। ३३।। 
चण्डनादां चण्डघोषां गोपुरद्ार्यथो बहिः । 
ज्येष्ठी कली च तत्पत्नी मूलादिहदया ततः ।। ३४।। 

कुम्भी च मुलकेशी च कृष्णाऽथो कृष्णपिङ्गला । 
ततश्च तत्पारिषदा ज्येष्ठ्याद्या एव पीठगाः ।। ३५।। 
ज्येष्ठाया द्वारी चण्डि नीचण्डनादे । मण्डप उलूखलं चण्डदासी 
निर्माल्यधारिणी । गोपुरद्वारी चण्डनादां चण्डघोषां च पूजयेत्‌ । तदबहिज्यैष्ठ- 
द्यास्तत्पत्नी कलिपत्नी मूलादिहृदया मूलहृदया ततस्तत्पारिषदाः । पीटगा 
अपि ज्येष्ठाद्या एवं । 
मध्ये कलिस्ततः प्रोक्तः समोऽग्यायामिति क्रमः। 
सुन्दरी सुमुखी काल्यां विरूपा विमला दिशः ।। ३६।। 
मध्ये कलिश्च । ततो देवग्रहादिः सम एव । काव्यां चतुद्रिषु द्विशः 
सुन्दरीसुमुख्यादयः एता द्वारपालिका मूलाद्यष्टार्णसंयुक्ताः मुलमन्त्रस्यादिभुता- 
नामष्टाक्षराणामेकैकेन युक्ताः । 
अन्तकी वन्दनी दार्षु पुरन्दरी पुष्पमर्दिनी । 
मूलाद्यष्टार्णसंयुक्ता एताः स्युरदारपालिकाः ।। ३७।। 


मण्डपे वाहनं त्वग्र पृष्ठे स्यादासनं ततः । 
हुं सर्वशक्तिरूपिण्ये वैताल्यै नम इत्यपि ।। ३८।। 


प्रतासनाय हुं फट्‌ स्वाहेति ब्रह्मादियूर्वकः । 
विघ्नाद्याः शेषिकाथाग्रे जया च विजया पुरे ।। ३९।। 


क्षेत्रपाला बहिस्तत्पारिषदा दशदिक्षवपि। 
हेतुकसिपुरान्तश्च साग्निवेतालजिद्वको ।। ४०।। 


कालाश्षश्च करालश्चाथेकपाद्‌ भीमरूपकः । 
अलोहश्चाष्टकोशश्च क्षेत्रपाला दश क्रमात्‌ ।। ४१।। 


जयाद्या बलिपीठेऽधः सर्वेशवर्युपरि क्रमात्‌। 

जया च विजया पश्चादजिता चापराजिता ।। ४२।। 


नित्या विलासिनी दोग्ध्री चाघोरा मङ्गला क्रमात्‌ । 
मङ्गला स्यात्‌ कुमुदके समा देवग्रहादयः ।। ४३।। 


सुन्दर्य्या दिशो द्वाःस्था विघ्नेशो लोकपा दश । 
वाहनानि नवाग्रे स्युमत्राद्याश्चणण्डसेनिकाः ।। ४४।। 


ऋषभो मूषिको हंसो बाडवेयो मयूरकः । 
गरुडो महिषश्चेति गजोऽप्यथ तु कौशिकः ।। ४५।। 


गोपुरद्वारि मातृणां कुम्भिनी च निकुम्भिनी । 
बाह्ये त्वष्ट गणा एव महापीठेऽपि ते स्मृताः ।। ४६।। 


अग्रे मण्डपे हुं सर्वशक्तिरूपिण्यै वैताल्यै नमः इति वाहनम्‌, ततः पृष्ठे 
ओं ब्रह्मविष्णुमहेश्चराय प्रेतासनाय हुं फट्‌ स्वाहा इत्यासनं च | पुनर्विघ्नाद्याः | 
शेषिका निर्माल्याधारिणां । पुरे गोपुरद्वारे जया विजया च । पुनरसिताङ्गद्य- 
ष्टभैरवान्‌ प्रथमावरणे तदवहिर्दशदिक्षु दशक्षेत्रपालस्तथा तद्‌ बहिर्दशदिक्षु 
तत्पार्षदाः । कषैत्रपालान्‌ पठति - हेतुक्‌ इति । हेतुकक्षेत्रपालाय नम इत्यादयो 
मन्त्राः बलिपीठे, परितो जयाद्याः, उपरि सर्वेश्वरी । जयाद्याः पठति - जया 
चेति । तत्र नवमी मङ्गला त्वधिष्ठानस्य कुमुदभागे । देवग्रहादयः समाः| 
एवं मातृणां सुन्दर्याद्या भ्रकाल्यामुक्ता दराःस्थास्तद्वदेव चतुसृषु दिश्षु पुनर्विघ्नेशौ 
पुनश्चण्डसेनिका पुनर्लोकपाला दश पुनरग्रे नव वाहनानि । 
“ऋषभो मूषिको हंसो वाडवेयो मयूरकः । 
गरुडो माहिषश्चापि गजोऽप्यथ तु कौशिकः |" 
इति नव वाहनानि स्युः । पुनमनत्राद्याः । निर्मल्यधारिणी गोपुरहारि। 
कुम्भिनीनिकुम्मिन्यौ वाद्ये तत्पार्षदाः महापीठपरितोऽपि ते गणा एव । 

योगिन्यश्चैव शाकिन्यो गणाः प्रेताश्च पूतनाः । 
डाकिन्योऽष्टौ पिशाचाश्च वेताला भूतसंजिताः ।। ४७।। 


उग्रसेनो महापीठोपरि शेषः समो भवेत्‌। 
दारि शूली कपाली च दाःस्थौ च द्वारपाः क्रमात्‌ ।। ४८ ।। 


तान्‌ गणान्‌ पठति - योगिन्य इति। योगिनीगणेभ्यो नम इत्यादयो 
मन्त्राः महापीठोपरि उग्रसेनः । शेषः सम एव । क्ेत्रपाले दारि शूली कपाली 
च दास्थो | 
चतुर्दिक्षु जयो राजा कपाली च महामनाः । 
लोकपाः सारमेयोऽग्रे मात्राद्याः क्षेत्रचण्डकः ।। ४९।। 


गोपुरद्वारि सौम्याय चोग्राय च बलिं हरेत्‌। 
बाह्यतो हेतुकाद्यष्टौ तेषां पारिषदास्ततः ।। ५०।। 


अपरावमरेन्त्रमूर्तीशानोग्रा ऊर्ध्वबाहुक्षभश्च । 
पीठं परितोऽधस्तात्‌ स्युरष्टमः सोमश्चापि ।। ५१।। 


असम्भवोऽथ आजन्मा एकदंष्ट्रस्ततः परः। 
एेरावतोऽप्योघबलः ओषधेयोऽञ्जनप्रभः ।। ५२।। 


असम्भवश्च क्रमतः पीठपद्‌मलेष्वपि । 
पीठोपरि क्षेत्रपालसेनः शेषः समः स्मृतः ।। ५३।। 


पुनश्चतुर्दिक्षु जयः राजा कपाली महामना इति द्वारपा एकैक एव । ततो 
लोकपालास्ततोऽग्रे सारमेयः । पुनर्मन्त्राद्याः क्षत्रचण्डो निर्माल्य धारी गोपुरद्वारि 
सौम्योग्रौ । वाह्यतो हतुकाद्या अष्टौ पुनस्तत्पार्षदाः, ततः पीठं परितः पीठस्य 
परितोऽष्टदिश्षु अवरः अवमः इन्द्रमूर्तिः ईशानः उग्रः ऊर्ध्वबाहुः ऋषभः 
१. {अपर ' इति मूले पाटः। 

अष्टमः सोमपश्च स्युः । पुनर्लोकपाला दश । पुनरग्रे पीटपद्मदलेष्वसम्भवाद्या 
अष्टौ । पीठोपरि कषेत्रपालसेनश्च । शेषः देवग्रहादयः सम एव इति। 
अथेतेषूत्सवबलिरेककाले क्रियेत वा। 
दिकाले वैकदिवसे तत्र भेवोऽधुनोच्यते ।। ५४।। 


उपस्थाय स्तोत्रैः प्रविकिरतु मन्तरर्निजनिजे- 
यथान्यायं दाःस्थप्रभृति दिगधीशान्तिमबलिम्‌। 
दशस्वाशास्वाशाधिपपरिषदंतेऽत्र मनुनो- 
चरमो भूतेत्याद्येन च सकलदेवोत्सवबलौ ।। ५५।। 
दिक्पालानामुपस्थानं स्तोजरैः सर्वेष्वपीष्यते । 
दवास्थयोर्वाहनस्यापि कार्ये तद्‌ ब्रह्मकृष्णयोः ।। ५६।। 
नमस्ते हारि युक्ताय चण्डायामिततेजसे । 
नरसिहतनुजाय चक्रेणाङ्कितमौल्ये ।। ५७।। 
नमस्ते द्वारि युक्ताय प्रचण्डायामितौजसे । 
नरसिहतनुजाय शङ्खेनाङ्कितमौलये ।। ५८ ।। 
वाहनाय विरिञ्चस्य हंसायामिततेजसे । 
वेदात्मने नमस्तुभ्यं सर्वद्विजकुलाधिप! ।। ५९।। 
ओं हंसाय नमः तत्पार्षदेभ्यो नमः (मूलम्‌) । 
वाहनाय महाविष्णोस्तार््यायामिततेजसे । 
गरुडाय नमस्तेऽस्तु दुष्टसर्पन्रमृत्यवे ।। ६०।। 


नमस्ते सर्वभूतेश सर्वसम्पत्प्रदायिने । 
सर्वविघ्नविनाशाय विष्नेशाय शिवात्मने ।। ६१।। 


नमस्तेऽस्तु महायोगिन्‌ व्याख्यामुद्रालसत्कर! । 

दल्लिणामूर्तिरूपाय रुद्राय परमात्मने ।! ६२।। 
शय्या यो जगतां धातुर्विष्णोर्विधमायिनः । 
अनन्ताय नमस्तुभ्यमहीन्द्रनमिताङ्घ्रये ।। ६३।। 


दैत्यदर्पविनाशाय सहस्राक्षाय धीमते । 
कुलिशव्यग्रहस्ताय नमस्तेऽस्तु शतक्रतो! ।। ६४।। 


मुखं यः सर्वदेवानां येन हव्यं च नीयते । 
येन प्रवर्तते सर्व नमस्तस्मै हविर्भुजे ।। ६५।। 


येन संहियते सर्वं येन धर्मश्च रक्ष्यते । 
यस्माद्‌ विभेति लोकोऽयं प्रेतनाथ! नमोऽस्तु ते ।! ६६।। 


राक्षसा यातुधानाश्च पिशाचाश्चाश्रयन्ति यम्‌। 
तस्मे निरक्रतिरूपाय रक्षसां पतये नमः ।। ६७।। 


येन प्रवर्तते सर्व यस्मिन्‌ सर्वं प्रलीयते । 
अमोघपाशहस्ताय तस्मै वार्पतये नमः ।। ६८।। 


पूर्यन्ते च हियन्ते च येन प्राणादयः क्रमात्‌ । 
भूतानां पतये नित्यं नमस्तस्मै मरुत्पते! ।। ६९।। 


यं प्राश्यामरतां यान्ति देवा यज्ञशरीरिणः। 
सोमाय गदिने तस्मे ज्योतिषां पतये नमः ।। ७०।। 


यत्प्रसादाज्जगत्सर्व घनेन परिपूर्यते । 
यक्षगुह्यकनाथाय धननाथ! नमोऽस्तु ते ।। ७१।। 


येन कालाग्निना लोको युगान्तेष्ववदह्यते । 
तस्मै ते ब्रह्मणः पुत्र विरूपाक्ष! नमोऽस्तु ते ।) ७२।। 

येन सृष्टं जगत्सर्व सगौ विष्णुशासनात्‌। 
पितामह! नमस्तुभ्यं सर्वलोकेश! पद्मज! ।! ७३।। 


पद्चगाधिपतिर्देव अनन्तो नाम नामतः। 
पातालवासिने नित्यं नागराजाय वै नमः ।। ७४।। 


पूर्वस्यामिति पूर्वकेण च नमो भूतादिमन्त्रान्ततो 
दिष्दिक्ष्वर्थपवागुमादिषु तु ये भूतादिना चाणुना । 
ओजाशासु बलि करोत्वविधिकृष्णां सर्वतो वा तथा 
श्रीदादौ पुर इन्दुपूजनविधेरर्च्यश्च वित्ताधिपः ।। ७५।। 


भूतवल्यनन्तरमुत्सववलि प्रस्तौति - अथैतेष्विति । अथैतेषु देवेष्वेककाले 
दविकाले एकदिवसेऽप्येककाले एव वा उत्सवबलिः क्रियेत | अधूना अत्र भेद 
उच्यते - तत्रोपस्थाय स्तोत्रैरित्यादि । तन्त्रसमुच्चयोक्तश्लोकैरुत्सववलिं सूत्रयति । 
तेषां श्लोकानां व्याख्यानमस्माभिरपि तद्व्याख्याने दशितम्‌ । अथात्र 
ग्रन्धकृत्तच्छलोकार्थान्‌ विवृणोति - दिक्पालानामित्यादि । तत्र दिकृपालानां 
स्तोत्रैरुत्थापनं सर्वेषु देवप्वपीष्यते । ब्रह्मकृष्णामुपस्थानमन्त्रा बलिमन्त्राश्च 
लिख्यन्ते । तैरन्येषामप्यतिदेशः कार्यः । तत्र तेषु तन्त्रसमुच्चयश्लोकेष्वेव 
पदान्तरप्रक्षेपं कृत्वा क्रियाक्रमस्य भेदो ऽप्युच्यते। अर्थपवागुमादिष्विति । 
वैश्रवणादिशिवप्रकृतिषु शिवोक्तप्रकारेण ब्रह्मादिषु विष्णुप्रकृतिषु विष्णृक्तप्रकारेण 
बलि दद्यादित्यर्थः । अविधिकृष्णां सर्वतो वा तथेति । ब्रह्माणं कृष्णं च वर्जयित्वा 
तथा शिवोक्तक्रमेण सर्वतो दद्याद्वा । तत्र श्रीदादौ इन्दुयजनिविधेः पुरः पुरत 
एव वित्ताधिपोऽर्व्यः। 
पूर्वस्यां दिशि धनदस्य भगमतो ये गणा वज्रपाणयः 
श्वेताः श्वेताक्षाः श्वेतलोहिता 
दिव्यन्तरिक्षभोमाः पातालनिवासिनश्च 
तेभ्यो वे नमो नमः स्वाहा ।। 

यथान्यायं मातूप्रभृतिगुहनिष्ठावृतिमथो 
यजेद्‌ गायत्याचर्मनुभिरपि सर्वेषु विधिवत्‌। 
इमां प्रागाद्याशापरिगतकुमारादिसहितां 
कशौर्योरेवं वा दुहितरि समुद्रस्य मनुवित्‌ ।। ७६।। 
कशौयंब्रह्यकृष्णयोरिमां गुहाद्यावृत्िमपि यजेत्‌। समुद्रस्य दुहितरि 
लक्ष्यामप्येवं वेत्यर्थः | 
प्राचि स्कन्दं प्रभेशं शिखिनि पितुपतौ धर्ममातृस्तथार्य 
भृङ्गे भानुं पितृस्थं दरुहिणमुदुकराजीरणे सुकरारयं । 
स्कन्दं मुख्येऽन्यमातृरपि तुहिनरुचौ चाम्बिकां तर्यम्बकं स्वे 
कोणे चार्हत्‌ परीत्यार्चयतु पुनरुदित्यां च निर्माल्यभाजम्‌ 
। | ७७।। 
ओं नमः षण्मुखायेति स्कन्दमेन्दरयां स्थितं यजेत्‌। 
शास्तारमग्नौ भां बीजं भूताधिपतये नमः ।। ७८ ।। 
वीरभद्र! नमस्तेऽस्तु नमो विघ्नेश्वराय च। 
ब्राहम्यादिभ्यश्च मातृभ्यः सर्वाभ्यो वै नमो नमः ।। ७९।। 
मात्रभ्यो लोकमातुभ्यः सर्वमातुभ्य इत्यपि। 
सर्वमातुगणेभ्यश्च क्रमादिश्र्ध्वतोऽमुना ।। ८०।। 
“नानारूपा मातरः प्रतिदिशं व्यवस्थिताः 
दिव्यन्तरिक्षभोमाः पातालनिवासिन्यश्चे- 
हायान्तु धात्राज्ञया मामनुगरटणन्तु प्रतिगृटणन्तु 
पूजां सौम्यरूपधारिण्यस्ताभ्यो देवीभ्यो नमो नमः स्वाहा" । 


साधारणमनौ धातुः पदे स्वस्वाक्षरं पठेत्‌ 

सर्वत्राकाशमातुभ्यस्तद्गणेभ्योऽपि चाहरेत्‌ ।। ८१।। 
निजमन्त्रशास्तृशम्बरकुमारहस्त्यश्वनीलकालाश्च । 
आयर्चिने कपर्यग्रौ रुद्रसुतश्च भूतनाथश्च ।। ८२।। 
चाम्बाद्याः पश्चिमे शास्तुः स्वनाम्नाऽर्च्यो दिवाकरः । 
खषोत्कायेति मन्त्रो वा हुतान्तस्तद्विधौ स्मृतः ।। ८३।। 
चाम्बादीनां गणाः सर्वे कोटिकोटिगणाधिपाः। 
भवन्तु सहिताः सर्वे तेभ्यस्ताभ्यो नमो नमः ।। ७४।। 
ओं तदादिद्िषट्केण ब्रह्मा हुमिति सुकरः। 
दुर्गा स्वमूलतः स्कन्दो मूलनामजिनाक्षरेः ।। ८५।। 
श्रीधाराय नमस्तेऽस्तु नमस्तेऽश्चमुखाय च । 
वागीश्वर्यादिमातुभ्यः सर्वाभ्यो वै नमो नमः ।। ८६।। 
श्रीधराश्वमुखो पार््वदये वागीश्वरी क्रिया । 
कीर्तिर्लक्ष्मीस्तथा सृष्टर्विद्या शान्तिश्च मातरः ।। ८७।। 


तद्बीजं तुर्यषष्ठो च दादशश्च त्रयोदशः । 
आद्याश्चेकादशश्येव दितीयश्चेन्द्रगाः स्वराः ।। ८८ ।। 


गायत्त्रीरहितं सर्व योज्यमत्रापि पूर्ववत्‌। 
शिवं यजेत्‌ षडर्णेन नाम्ना निर्माल्यधारिणम्‌ ।! ८९।। 
इष्ट्वाऽथ गोपुरद्वास्थौ बहिर्निष्क्रम्य देशिकः । 
ये समस्तं जगदिति सकृदेवोपतिष्ठताम्‌ ।। ९०।। 
अथ देशिक एवमन्तर्वलि कृत्वा गोपुरद्वाःस्थवलि च कृत्वा वहिनिर्गत्य 
वहिस्थितान्‌ परिवारान्‌ ये समस्तमित्यादिना सकृद वोपतिष्टताम्‌ । 

ये समस्तं जगद्‌ व्याप्य तिष्टन्ति बलिकाङ्क्षणः। 
ते ब्रह्मपार्षदाः सर्वे गृह्णन्तु बलिमुत्तमम्‌ ।। ९१।। 


आराध्य ध्वजदेवतादि वहिरावारदयं पूर्ववद्‌ 
दद्यादिग्गणमन्त्रतश्च दशदिश्ष्वत्राजशौयोर्बलिम्‌। 
येभूतादिपुरःप्रभृत्युपरिनिष्ठः सर्वदिक्षु क्रमात्‌ 
पीठस्याधिपति निजावृतिवृतं मध्ये समभ्यर्चयेत्‌ ।। ९२।। 
अथाजशौर्योर्ध्वजदे वतादिवबहिरावारहयमाराध्य पूर्वस्यां दिशीत्यादि 
भिर्दिरर्गणमन्रर्दश दिक्षु पूर्ववदेवात्र वलि दद्यात्‌। पुनः पीटस्य सर्वदिक्षु 
नवसु दिक्षु ये भूतानि पुरः प्रभृत्युपरिनिष्ठैर्दशभिर्मन््रैः समभ्यर्चयेत्‌ । पुनर्निजा- 
वृतिवृतं भूतवलौ प्रोक्तनिजादृतिभिः सहितमधिपति मध्ये च समभ्यर्चयेत्‌। 
स्वनाममन्त्रगायत्रीतत्तन्मूर्त्यादिमन्त्रकेः । 
सासंख्यदेवतामूलैर्बलिपीठे बलि हरेत्‌ ।। ९३।। 


सर्वत्र वलिषीटे स्वस्वनाममन््रर्गायत्रीभिस्तत्तन्ूर्त्यादिमन्त्रकैरष्टमूर्तिपाषदिभ्य 
इति वा दशमूर्तिपार्षदेभ्यः सद्भ्योऽसद्भ्य इत्यादिभिर्वा । पुनरसङ्ख्याता 
गणा इत्यादिना देवताभ्यः पितृभ्य इत्यादिना मूलेन च वलि हरत्‌। 
यत्रान्तर्वैश्रवणवत्‌ तत्र तदद्‌ बहिर्बलिः। 
ध्वजबाह्यावृ तावेके गणमन्त्रान्‌ क्रमाद्‌ विदुः ।। ९४।। 
यत्रान्तर्वैश्रवणवत्‌ । बहिस्तत्र बहिरपि तद्वदेव । तत्राप्येके ध्वजवाद्यावृतौ 
ध्वजाद्यावरणान्ते पूर्वस्यां दिशीत्यादिगणमन्त्रान्‌ क्रमाद्‌ विदुः | 
सर्वत्रेकपरिक्रमात्‌ त्रिविधमन्त्रर्येसमस्तं नमो 
गृहणन्त्वादिभिराहरेत्‌ प्रथमतो वैतेर्ध्वजावारतः । 
श्रीदोमादिषु तुल्यमेव तु पुनर्देवग्रहा्याखिलं 
सूर्यादौ त्वपरोऽस्ति भेद इह तं सङ्कीर्तयामि क्रमात्‌ ।। ९५।। 

सर्वत्र देवेषु महाबलिपीटानन्तरं ये समस्तमित्यादिना ओं नमो भूतेभ्य 
इत्यदिना गृह्णन्तु देवता इत्यादिना च त्रिविधमन््रैवलिमाहरेत्‌ । श्रीदोमादिषु 
शिवप्रकृतिषु एतैस्तरिविधमन््रैर््वजावारतः प्रथमतो वा बलि हरेत्‌। 
पुनर्देवग्रहाद्यखिलं सर्वबलिपर्यन्तं तुल्यमेव । भूतवलिना इह सूर्यादौ त्वपरो 
भेदोऽस्ति । तं क्रमात्‌ सङ्कीर्तयामि । 
नमो भूतेभ्य इत्येव सूर्ये सोमाद्यनन्तरम्‌। 
बहिस्तु दिक्पावरणानन्तरं त्यावृतिर्बलिः ।। ९६।। 


“ओं नमो भूतपूर्वस्यां ये भूता इति चाणुभिः ।” 
महापीठबलेरन्ते दिक्ष्वष्टासु यथाक्रमम्‌ । 
ये भूता इत्यादिमन्त्रर्दद्याद्‌ वैश्रवणे बलिम्‌ ।। ९७।। 


सूर्यं सोमाद्यनन्तरम्‌ अन्तर्मण्डलस्थानगतसोमादिग्रहणामनन्तरं नमो भूतेभ्य 
इत्येव मन्त्रेण बलिः स्यात्‌ । तत्र बहिस्तु दिक्पावरणानन्तरम्‌ ओं नमो भूतेभ्यः 
पूर्वस्यां दिशि ये पूर्वस्यां दिशि ये भूता इति त्रिभिरणुभिस्त्यावृतिर्बलिः स्यात्‌ 
वैश्रवणे महापीठे बलि दत्वा तदनन्तरं ये भूता घननाथस्येत्याद्यैरत्रैव 
वक्ष्यमाणैर्मन्ररदिक्ष्वष्टासु यथाक्रमं बलिं दद्यात्‌ | 
ये भूता घननाथस्य पूर्वस्यां दिशि संस्थिताः ।। 
तेषां सर्वेषां बलि हरामि नमः। 
ये भूता घननाथस्य आग्नेय्यां दिशि संस्थिताः ।। ९८।। 
तेषां सर्वेषां बलि हरामि नमः। 
दिक्पालानन्तरं काल्यां नमो भूतेभ्य एव च। 
बहिर्भरवयोगिन्यः प्राग्‌ ध्वजावरणात्‌ स्मृताः ।। ९९।। 


काल्यां दिक्पालानन्तरमों नमो भूतेभ्य इत्येव । तत्र वहिर्ध्वजावरणात्‌ 
प्राग्‌ भैरवो योगिन्यश्च । असिताङ्गभैरवाय नमः तद्योगिनीभ्यो नमः इत्यादि । 

ध्वजावरणतत्पारिषादावृत््योरनन्तरम्‌ । 
पूर्वस्यां दिशि काव्व्या इत्यादिभिस्त्वपरावृतिः ।। १००।। 
पुनर्ध्वजावरणतत्पार्षदावृत्योरनन्तरं पूर्वस्यां दिशि कान्याः शक्तैरित्यादिभिरः 
परावृतिः स्यात्‌ । 
महापीठबलेरन्ते ये भूताः पुर आदिभिः। 

पञ्चभिः पञ्चदिक्ष्वस्य बलि दद्याद्यथाक्रमम्‌ ।। १०१।। 

महापीठवलेरन्ते ये भरताः पुरस्सद इत्यादिभिः पञ्चभिर्मन्त्ररस्य बलिपीटस्य 
पञ्चदिक्षु यथाक्रमं बलि दद्यात्‌ । 

भिन्नस्तु मध्यमो मन्त्र एकावृतिबलाविह । 

“ओं नमो भूतेभ्यो भूतिकृद्भ्योऽरिष्टेभ्योऽरिष्टकृद्भ्यश्चरकृदभ्यः 
अचरकृदृभ्यो व्याप्तेभ्योऽव्याप्तेभ्यस्त्रीपुनपुंसकेभ्यः सर्वरूपधरेभ्यो 
विरूपेभ्यः सदृभ्योऽसद्भ्यः सर्वरूपेभ्यस्तेभ्यस्ताभ्यः शक्तिपार्षदी- 
भ्योनमो नमः स्वाहा"' 

बलि विधायेति परीत्य स्तः स्वाचम्य गर्भालयमभ्युपेत्य । 
आयोज्य देवं बलिबिम्बसंस्थितं स्वमूलबिम्बे तमथ क्षमापयेत्‌ 
| । १०२।। 
तीर्थस्नानदिनाधरेद्युरभिसायं सोऽयमाचार्यको 
ग्रामे चेत्यचतुष्पथादिषु बलिं कुर्वन्‌ परी त्याखिले । 
ग्रामान्ते मृगयाप्रचारविहूति कृत्वा सुयोधेः समं 
प्रत्यापत्य ततः स्वकोतुकगतं देवे समायोजयेत्‌ ।। १०३।। 
इह काल्यामेकावृतिवलौ त्रिषु मन्त्रेषु मध्ये मध्यस्थो मन्त्रो भिन्नः। 
उत्रैव वक्ष्यमाणेन भेदेन युक्तः । ततो ग्रामवल्यादिकं तन्त्रसमुच्चयश्लोकेनाह 

- तीर्थस्तनानदिनाधरेदयुरिति । ग्रामबलौ ये समस्तं ओं नमो भूतेभ्य इति द्वौ 
मन्त्रौ स्याताम्‌ । स्वस्वागमेष्वन्योऽपि दृश्यत चेत्‌ सोऽपि ग्राह्य इत्यर्थः । 


ये समस्तं जगद्‌ व्याप्य नमो भूतेभ्य इत्यपि। 
मन्त्रो ग्रामबलौ जेयो यश्च स्यात्‌ स्वागमोदितः ।। १०४।। 


स्नात्वाङ्कुराद्युज्ज्वलमण्डपेष्ट- 
शय्योऽन्तरेत्यार्चितपीटसंस्थम्‌ । 
देवं प्रपूज्यार्थ्य च तीर्थयात्रा- 
णुना घृतारोपणमादधीत ।। १०५।। 
स्वापनं कर्म संक्षिप्याह - स्नात्वेति । मन्त्री स्नात्वा अङ्कुराद्यज्ज्वलमण्ड- 
पेष्टशय्यः अङ्कुरादिसर्वमङ्गलैरुज्ज्वले मण्डपे शय्यामिष्टान्तरेत्य अर्चित- 
पीटसंस्थ देवं प्रपूज्य तीर्थयात्रा त्वयेति मन्त्रेण प्रार्थ्य कृतारोपणमादधीत । 


संक्नाल्य तत्‌ कोतुकमत्र मन्त्री 
पुण्याहकृत्‌ कौतुकमाकलय्य । 
संशोध्य तस्मिन्नभिवाह्य बिम्बात्‌ 
साकल्यकृत्‌ बिम्बगतं सुरक्षेत्‌ ।। १०६।। 
ततस्तत्कौतुकं संक्षाल्यात्र कौतुके पुण्याहकृद्‌ भूत्वा यथोक्तप्रकारेण कौतुकं 
वद्ध्वा वारणादिभिः संशोध्य तत्र पीठं चेष्ट्वा विम्वात्तस्मिन्नभिवाह्य साकल्यकृद्‌ 
भूत्वा विम्बगतं देवं सुरक्षैत्‌। 
तन्मण्डपे पीठगमर्चयित्वा 
संवेश्य तस्मिन्‌ शयनीय एवम्‌ । 
व्याप्येषुतत्त्वस्वमनुधरुवेस्ते- 
स्तुर्यां दशां प्राप्य सुवृत्य रक्षेत्‌ ।। १०७।। 

पुनस्तत्कौतुकं मण्डपमानीय तत्र पीठगतं तमर्चयित्वा तस्मिन्‌ शयनीय 
एव संवेश्य शाययित्वा इषुतत्त्वम्रलप्रणवैस्तं देवं तुर्यां दशां प्रापय्य सुवृत्य 
वस्त्रैराच्छाद्य रक्षेत्‌ | 
प्रातर्बहिः प्रार्यितपीठ एत्य 
तन्मण्डपे सम्प्रतिबोध्य देवम्‌ । 
उत्थाप्य सन्दर्शितमङ्गलो ह्यो- 
ऽर्चनं समाप्य न्यसतूक्तपीठे ।। १०८।। 


पुनः प्रातःकाले बहिरन्यन्त्र प्रदेशे कस्मिश्चित्पीटे प्रार्चितपीठो भूत्वा 
तन्मण्डप एत्य गत्वा देवं यथोक्तरीत्या संप्रतिवोध्य उत्थाप्य सन्दशितमङ्गलो 
भूत्वा ह्योऽर्चनं पूर्वदिवसगतमर्चनाशेषं समाप्य पूर्वं प्रार्चिते पीठे न्यसतु । 
आवाहनादि पुनराचमनावसानं 
कृत्वा सदन्तरसनापवनं विधाय । 
गण्डूषसंस्नपितमुक्षितमापञआ्यैः 
संस्नाप्य यच्छतु ततोऽम्बरपूर्वकाणि ।। १०९।। 


तत आवाहनादि पुनराचमनावसानं कर्म कृत्वा सदन्तरसनापवनदन्तधावन- 
निह्वाशोधनं च विधाय गण्डूषं दत्त्वा ततः स्नापितमापोहिष्ठादिभिरुक्षितं 
पुनः संस्नाप्य ततोऽम्बूरपूर्वकानि वस्त्रादीनि यच्छतु ददातु । 
दूर्वा प्रसुनमथ चन्वनमञ्जनानु- 
लेपावलङ्करणदर्पणमप्यथेष्ट्वा । 
विषघ्नं गवे यवसदोऽथ कृतेतिहास- 
संश्रावणो दिजवितीर्णसुवर्णधेनुः ।। ११०।। 


देवं सम्पूज्य नीराज्य शय्यादयुद्ास्य तं गुरुः । 
नीत्वाऽन्तर्मुलबिम्बे तु प्रत्यप्यवाह्य पूजयेत्‌ ।। १११।। 

अथ दूरवप्रसूनं चन्दनमञ्जनानुलेपम्‌ अलङ्करणं दर्पणं च यच्छतु । अथ 
विघ्नमिष्ट्वा गवे यवसं च दत्त्वा इतिहाससंश्रवणं च कृत्वा द्विजवितीर्णसुवर्णधेनुः 
द्विजेभ्यः सुवर्णं धेनूश्च दत्त्वा देवं संपूज्य नीराज्य शय्यादिकमुद्वास्य तं 
देवमन्तर्नीत्वा मूलविम्बे प्रत्यर्प्य संयोज्यावाह्य सकलीकृत्य पूजयेत्‌ 
यात्राहोममथादधीत विनिधायाग्नि यथोक्तक्रमात्‌ 
कृत्वास्मिन्‌ परिवारहोमचरमं सपिरहुनेदेकशः 
षण्मन्त्रश्च कनिक्रदत्रभृतिभिः स्वस्त्यादिपञ्चाणुभि- 
श्चाथ स्वेन जुहोतु मूलमनुना द्रव्याणि चत्वार्यपि ।। ११२।। 


गत्वा गर्भगृहं समिष्टनिजपीठे देवमास्थापितं 
संस्नाप्याचमनीयकावधि समर्प्य प्रोक्ष्य चाप्यादिभिः। 
चूर्णेस्तण्ड्लमुद्गमाषयवहेमादिक्षपागन्धजे 
रूदर््य द्रुपदादिवेति मनुविद्‌ ब्रह्मादिषुदर्तयेत्‌ ।। ११३।। 


संस्नाप्य सम्पूज्य तथेव वा तं 
कृत्वा तदग्रे शुचि कर्मबिम्बे। 
कर्मेति सम्प्रार्थ्य ततोऽभिवाह्य 
सम्पातसंस्पर्शपुरःसरं तु ।। ११४।। 
अथ किञ्चिद्‌ भेदयुक्तै स्तन्त्रसमुच्चयोक्तश्लोकै स्तीर्थस्नानविधिमाह - 
यात्राहोममित्यादि । ब्रह्मादिषु दुपदादिवेत्यादिनोदर्तयेत्‌। संपातसंस्पर्शपूर्वक- 
मभिवाह्येत्यर्थः | 
साकन्यमापाद्य सुरक्ष्य मूल- 
बिम्बं ततो मङ्गलवादपूर्वम्‌ । 
गहीततत्कोतुकमूर्तिपाढ्यो 
नि्यत्विसौ दारपिधानपूर्वम्‌ ।। ११५।। 

साकल्यमापाद्य मूलविम्बं सुरक्ष्य ततो मङ्गलवादपूर्वं गृहीततत्कौतुक- 
मर्तिपाढ्यः गृहीतकौतुकगतेन देवेन युक्तो भूत्वा द्वारपिधानपूर्वं निर्यातु । 
अन्तर्विकीर्य बलिमेकपरिक्रमेण 
बाह्ये च तद्ध्वजचितीः प्रविलाप्य देवे । 
कषेत्रेशगुप्तसदनो ध्वजगुप्तवेश्मा 
वाऽथ प्रयातु निजयानसुरोहितेशः ।। ११६।। 
पुनः क्षत्रेशगुप्तसदनो ध्वजगुप्तसदनो वा भूत्वा निजयानसुरोहितेशः 
निजे याने देवं सुखेनारोहयित्वा प्रयातु । 
द्वाःस्थादियज्वा यजमानयुक्तो 
दिङ्मन्त्रतः सालबहिः परीत्य । 
अर्वाग्त्रिजिद्योजनतः समेतो 
विर्हविर्वारिघटादियुक्तेः ।। ११७।। 


आसाद्य नद्यादिविशिष्टतीर्थं 
तत्‌ सम्मुखं न्यस्य समिष्टपीठे। 
साङ्गीक्रियाद्यं प्रविधाय तस्मै 
दद्याद्‌ दितीयाचमनावसानम्‌ ।। ११८।। 
विशोधिते तीर्थजले जलेशा- 
वीज्यातदर्हाहुतिजाज्यसिद्धे । 
तरिर्मज्जयेत्तज्जलसम्मुखीनं 
देवं सुधीः स्वैरथ पञ्चमन्त्रैः ।। ११९।। 
पीठे निवेश्याचमनीयनिष्ठं 
दत्त्वाऽथ सम्प्रोक्ष्य यथोक्तनीत्या । 
चूर्णेः समुदर्त्य जलेऽवगाहं 

कुर्यादं चेत्यघमर्षणेन ।। १२० 


पीठे निवेश्य वसनाद्यमथोपहूत्य 
देवं सुपूज्य विनिवेद्य निवेद्यमग्नौ । 
हुत्वाभितो बलिमपि प्रविकीर्य पूजा- 
शेषं समाप्य मनुविद्िनिवेदयेच्च ।। १२१।। 


तीर्थेऽस्मिन्‌ पावने पुण्ये स्नातोऽसि चतुरानन! । 
अतस्त्वमनुगृह्णीष्व स्वस्थानोपाश्रयेण नः ।। १२२।। 
उद्वास्य तीर्थं निजवाहने त- 
मारोप्य मूलालयमागमय्य । 
तस्मिच्रहन्येव नियोज्य मूल- 
बिम्बेऽभिषिच्य प्रयजेच्च देवम्‌ ।। १२३।। 

तस्मिन्‌ परम्मिच्नपि वाल्नि देवं 
समुक्तनीत्या कलशः प्रभूतैः । 

संस्नाप्य यात्रोत्यितवोषशान्त्ये 

समर्चयेद्‌ भूतबलिं किरेच्च ।। १२४।। 


इति शेषसमुच्चये पञ्चमः पटलः | 

अथ षष्ठः पटलः। 


अथ प्रायश्चित्तं पतनमसतां वेशनमसुक्‌- 
प्रपातो वेद्यादौ सति सपदि कुर्याद्‌ गुरुवरः। 
पुरः शोध्यं स्थानं यदि तदुपघातः प्रतिकृतिः 
पुनः सा शोध्या स्यात्तदुपहतियोगे क्रमविदा ।। १।। 
प्रायश्चित्तविधिमाह - अथेति । अथ गुरुवरो विम्बस्य पतनं वा असतां 
चण्डालादीनां गृहप्रवेशनं वा गृहाङ्कणादौ असृकृपातो वा । इत्यादौ निमित्ते 
सति। सपदि तदैव प्रायश्चित्तं कुर्यात्‌ । तदुपघातस्तच्निमित्तः स्थाना गतः 
यदि पुरः पूर्वं स्थानं शोध्यं, पुनः प्रतिकृतिः प्रतिमा च शोध्या । तदुपहतियोगे 
प्रतिमायामुपहतिश्चेत्‌ । क्रमविदा गुरुणा सैव शोध्या स्यात्‌। 
खननं हरणं दाहः पूरणं गोनिवासनम्‌ । 
विप्रोच्छिष्टं च गव्यं च सप्तैताः स्थानशु्धयः ।। २।। 


तन्त्रसमुच्चयोक्तश्लोकेन खननादिकमुपदिशति - खननमिति । 


गुरूदितनयेनैता विदधीत विचक्षणः । 
दोषानुसारतो लघ्वीरुत गुर्वीर्यथाक्रमम्‌ ।। ३।। 


विचक्षणो गुरुर्दोषानुसारतो लघ्वीरुत गुवीर्वा एताः शुद्धीर्यथाक्रमं गुरुक्तेन 
नयेन तन्त्रसमुच्चयोक्तप्रकारेण विदधीत । 


ततो यथार्ह प्रसमुप्तबीज- 

स्त्रिसूत्रमालापरिवेष्टनाद्याम्‌ । 
प्रासादशुद्धि प्रविधाय पुण्या- 
हान्तां विदध्यादथ बिम्बशुद्धिम्‌ ।। ४।। 


ततो यथार्हकालं प्रसमुप्तवीजो गुरुस्तन्त्रसुमुच्चयोक्तनयेनैव प्रासाद शुद्धि 
प्रविधायाथ विम्बशुद्ि विदध्यात्‌ । 
क्षालनप्लावनस्नानमार्जनानि यथाक्रमम्‌ । 
धारावगाहसेकाश्च सप्तेता बिम्बशुद्यः ।। ५।। 


गुरूदितक्रमेणैव कुयदिता विचक्षणः । 
धारायां निजसूक्तानि जप्यान्यप्यवगाहने ।। ६ ।। 


हिरण्यगर्भः सौरं च जगुम्भातेऽथ वैष्णवम्‌ । 
सारस्वतं च श्रीसूक्तं गौरीऋक्‌ पूर्वरौद्रकम्‌ ।! ७।। 


केष्ठानरश्च केश्यग्नि क्राणाशिशुरपि क्रमात्‌। 
'्षेत्रस्य' पतिनासूक्तं जप्यानि द्रुहिणादिषु ।। ८।। 


स्वपञ्चतत्तवं दशतारकादयं 
वेदादिमन्त्रान्निजसुक्तमुक्तम्‌। 
सपावमानाद्यथ गुह्यमन्त्रान्‌ 
वेदान्तमन्त्रानपि सञ्जपेयुः ।। ९।। 


तन्त्रसमुच्चयश्लोकेनैव क्षालनादिकमुदि शति - क्षालनेति । विचक्षण एता । 
विम्बशुद्धीरपि तन्त्रसमुच्चयोक्तक्रमेणैव कुर्यात्‌| तत्र धारायामवगाहनेऽपि 
निजनिजसूक्तान्येव जप्यानि । तत्र ब्रह्मणि "हिरण्यगर्भः सम्‌' सूर्ये सौर्य? ?र) 
“मुदुत्य मित्यादि । वैश्रवणे 'जगृभ्माते दक्षिणम्‌ । कृष्णे वैष्णवम्‌ | सरस्वत्यां 
सारस्वतं सूक्तम्‌ । लक्ष्यां श्रीसूक्तम्‌। गौर्या 'गौरीर्मिमाये'त्यु "चं रौद्रं च। 
ज्येष्ठायां "केष्ठा नरः' । भद्रकाल्यां केश्यग्निम्‌। मातृषु (कराणां शिशुः' 


पष्ठः पटलः 11 





षेत्रपाले कषेत्रस्य पतिना द्ुहिणादिषु सर्वेषु स्वस्वपञ्चतत्त्वं दशतारकां 
दशप्रणवगायत्रिं वेदादिमन्त्रानग्निमीठे इत्यादीन्‌ । उक्तं निजनिजसूक्तं च। 
अथ स्वस्वचरणगतपावमानादिकम्‌ । अथ गुह्यमन्त्रान्‌ “सहस्रशीर्षादि " 
वेदान्तमान्त्रान्‌ "वातआवात्वि'त्याद्यान्‌ संजपेयुः । 
कार्या पुण्याहपर्यन्ता शुदधिरेवमजादिषु। 
पारायणं ततः कुर्यात्‌ प्रायश्चित्तहुतादि च ।। १०।। 


अजादिष्वेवमुक्तप्रकारेण पुण्याहान्ता शुद्धिः कार्या । ततः पारायणं 
प्रायश्चित्तहुतादि च कुर्यात्‌ 
देवाग्रतोऽग्नि प्रजनय्य कुण्डे 
चतुर्षु वाष्टास्वथ वा द्विषट्‌सु। 
विहृत्य कुण्डेषु करोतु होमं 
समूर्तिपो दोषभिदोपपत्त्या ।। ११।। 
तत्र प्रायश्चितहोमे देवाग्रतः कुण्डेऽग्निं प्रजनय्य चतुर्षु वा अष्टासु वा 
दादशसु वा कुण्डेषु दोषभिदोपपत््या दोषभेदानामुपपत्तिवशादग्निं विहाय 
समूर्तिपो गुरु्हौमं करोतु । 
अन्वाधानादिकृत्तत्र कलशं प्रार्च्य दक्षिणे । 
परिधानादि परिवाराज्यहोमान्तमाचरेत्‌ ।। १२।। 


तत्रान्वाधानादिकृद्धोमकर्ता परिधैः प्राग्‌ दक्षिणे कलशं प्रार्च्य परिधानादि 
परिवाराज्यहोमान्तमाचरेत्‌ । 


मन्त्रैः पञ्चकचोदितेस्त्रिगुणसाहसरं घृतं साष्टकं 
साहस्रं समिदाज्यशालितिललाजानां पृथङ्मूलतः । 
भूरादर्जुहुयात्‌ पलाशसमिधोऽथ दादशोर्ध्वं शतं 
सावित्रयाष्टशतं सदुगधदधिमध्वाज्यानि चान्ते पृथक्‌ ।। १३।। 

मोदादयोऽजे परमसुखाद्याश्चण्डदीधितौ । 
परेषु पञ्चतत्त्वानि स्युर्मन्त्राः स्नानहोमयोः ।। १४।। 
होमग्रकारं तु तन्त्रसमुच्चयश्लोकेनाह - मन्त्रैः पञ्चकेति । स्तानहोमयोरजे 
मोदादयः मोदप्रमोदहंससामगसत्याः। चण्डदीधितौ परमसुखप्रभूतविमल- 
सारसमाराध्याः । परेषु पञ्चतत्त्वानि च मन्त्राः स्युः | 
काव्व्यां तु पञ्चदुर्गा वा होमे स्युः पञ्च वा कलाः 
हृल्लेखाद्यास्तु वोमायामेकहोमास्तु मातरः ।। १५।। 
न तु काल्यां समिव्धोमो दुग्धादीनां हुतं पुनः । 
स्वगायव्यैव कार्य स्याज्जेष्ठादिष्वेवमेव वा ।। १६।। 
काव्यां प्रासादस्य चतुर्दिकस्थितेषु कुण्डेषु पञ्चदुर्गा वा निवृत्त्यादि कला 
वा। उमायां हृल्लेखाद्या वा मन्त्राः । मातर एकैकहोमाः स्युः । तत्र नवसु 
कुण्डेषु मध्यस्थे वीरभद्रकुण्डेऽग्निं जनयित्वान्येषु कुण्डष्वग्निं विहृत्य यथोक्तरीत्या 
होमान्‌ कुर्यादित्यभिप्रायः । कान्यां व्याहृतिभिः प्राप्तः समिद्धोमो न विहितो 
वा पुनर्दुग्धादिनां स्वगायत्त्यैव च स्यात्‌ । ज्येष्ठादिष्वप्येवमेव वा स्यात्‌। 
ततः स्विष्टकृदावीनि कृत्वा होमं समापयेत्‌ 
तन्मन्त्रैः कलशैर्देवमभिषिच्याथ पूजयेत्‌ ।। १७।। 
पुनः स्विष्टकृदादिकं हुत्वा समाप्याभिषिच्य पूजयेत्‌ 
गेहदकषिणदिशि प्रकल्यिते 
सूर्यवेश्रवणवागुमादिषु। 
पूर्णकार्मुकसमाकृतौ गुरः 
कुण्ड एकहुतमादधीत वा ।। १८।। 


तत्राग्नि जनयित्वाथ कलशं दकषिणेऽ्चयेत्‌। 


पष्ठः पटलः 139 





परिधानादि सकलं पूर्णाहुत्यन्तमाचरेत्‌ ।। १९।। 
उदुम्बरमयूरजा घुतहविः सहस्रं शतं 
तिला वसुयुतं ससर्षपसमुद्‌गशालीयबाः । 
सहस्रमपि मूलतो गुणमिताश्च दूर्वाङ्कुराः 
शतं च दधि माक्षिकं घूतमपीह होम्याः क्रमात्‌ ।। २०।। 


होमान्ते कलशेनाभिषिच्य देवं प्रपूजयेत्‌ । 
अद्भुतेष्वीशकोणेऽग्नि जनयित्वा हुतं चरेत्‌ ।। २१।। 


सूर्यवैश्रवणवागुमादिषु शिवप्रकृतिषु प्रायश्चित्तहोमान्‌ पर्वं गेहदक्षिणदिशि 
प्रकल्पिते पूर्णकार्मुकसमाकृतौ अर्धचनद्राभे कुण्डे गुरु स्वयमेकमेव होममादधीत 
वा। न वा तत्र स्वस्वोक्तक्रमेणाग्निजननादि कृत्वत “शङ्क रप्रक्त " उक्तप्रकारेण 
स्वस्वमूलमन्त्रत उदुम्बरसमिदादि त्रयोदशद्रव्यै्होम कत्वा तं तं देवममिषिञ्चेदिति 
विवक्षघ्राह - तत्राग्निभित्यादि | अद्भुतेषु निमित्तेषु पुनः प्रायश्चित्तहोमान्ते 
त्वीशकोणे चतुरश्रकुण्डऽग्निं जनयित्व शान्तिहोमं कुर्यादित्याह - अद्भुतेष्िति । 
तत्र कष्णे वैष्णवोक्तप्रकारेणै होमं कुर्यादिति । 
सर्पिः स्वोपनिषदद्िषड्वसुजिनार्णाणुपचारीर्सू- 
त्कोत्थाभिर्जिनवारमुमग्भिरपि हृत्वाज्यान्तरालेषु तैः । 
कृष्णे मार्गभवामृताः सह सहैन्द्रीभद्रिकाः साञ्जली- 
दर्वाः सर्षपशालिका यवतिलाच्नञ्चोक्तसङ्ख्यं हुनेत्‌ ।। २२।। 
मोदाद्या ब्रह्मणि ग्राह्या मूलमष्टार्णगोचरे । 
लक्ष्म्यां कृष्णवदेव स्यादष्टार्णे तु स्वमूलकम्‌।! २३।। 
तन्त्रसमुच्चयश्लोकेनाह - सर्पिः स्वोपनिषदिति | ब्रह्मणि तत्र पञ्च 
तत्त्वस्थाने मोदाद्या ग्राह्याः । अष्टार्णस्थाने स्वमूलमेव । लक्ष्म्यां कृष्णवदेव 
तत्राप्यष्टार्णस्थाने स्वमूलकं स्यात्‌| 

गायत्र्या निजया पयोद्रुसमिदाज्याच्नानि दुर्वा मधु- 
क्षीराज्यस्नपिता वसूत्तरशतं लाजाः सराजीतिलाः। 
होतव्या यवशालिसक्तुघृतयुक्ता श्रीदसूर्यादिषु 
ग्राह्याः स्युः समिधः स्वतोरणविधावुक्तक्रमादेषु च ।। २४।। 
इयमेव पञ्चदशभिः सहस्रशीर्षा च षोडशभिराज्यम्‌। 
हुत्वा मूलेनैव तु काल्यां द्रव्याणि नव जुहुयात्‌ ।। २५।। 
श्रीदसूर्यादिषु शिवप्रकृतिषु शिवोक्तप्रकारेण शान्तिहोमं कुर्यादिति विवक्षत्नाह 
- गायत्व्येति । एषु समिधः स्वस्वतोरणविधावुक्तक्रमादव । कान्याम्‌ “इयमेव 
सा" इत्यादिपञ्चदशभिः सहस्रशीर्षादिषोडशभिश्च मन्त्रैराज्यं हृत्वा मूलेन 
वटसमिदादि नवद्रव्याण्यष्टशतं जुहुयात्‌ । 
वटसमिवाज्यहवीषि क्षीराक्ता वा त्रिमधुराक्ता वा। 
दूर्वाः सलाजराजी यवतिलसर्पीषि चाष्टशतम्‌ ।। २६।। 


शिवमावाह्य पुंसा वा होमो मातृषु कीर्तितः । 
वीरभद्रमुतावाह्य तद्गायत्यैब वा भवेत्‌ ।। २७।। 


द्व्यनवकं पठति - वटसमिदिति । मातृषु शैवोक्त एव शान्तिहोमः अग्नौ 
शिवमावाह्य पुंसा वा होमः कीर्तितः । अथवा तत्र वीरभद्रमावाह्य तद गायत््यैव 
वा होमो भवेत्‌। 


होमं समाप्य सम्पातकलशेनाभिषच्य च। 
देवं सम्पूजयेदेवं शान्तिहोमोऽप्युदीरितः ।! २८।। 


श्वस्पर्शनादिविषये शान्तिहोमो गुरूदितः। 
यः स एवाजकृष्णादिष्वपि कार्यो विपश्चिता ।। २९।। 


तत्र नव कलशाः पूज्याः । एवं सर्वत्र होमं समाप्य सम्पातकलशेनाभिषिच्य 

पूजयेत्‌ । श्चस्पर्शनादिविषये शान्तिहोमः गुरूदितस्तन्त्रसमुच्वयोक्त एव सर्वदेवेषु 
कार्यः| 
देवाग्रे प्रजनय्य वल्निमथ तत्‌ पार््वऽष्टपत्रऽम्बुजे 
पीठाराधिपुरःसरेण विधिना सम्पूर्य कुम्भं गुरुः । 
तत्त्वावाहननिष्ठमचत्र सुविधायावाह्य मूलाणुना 
साङ्गीकृत्य यजेत तं हुतवहे कुर्यात्‌ परिध्यादि च ।। ३०।। 


पूजामन्त्रहुतान्तमच्र सुविधायापीतिरीत्यैकश- 
स्तत््वैराज्यहूति विधाय मनुबिम्बेऽन्तः समायोज्य च। 
सम्पातं परिकल्प्य विश्वविलयं भूयः सिसुक्षार्थत- 
पूर्व प्राप्य बहिः स्वमुलमनुनाष्टाज्याहुति चाचरेत्‌ ।। ३१।। 


सुष्टिक्रमात्‌ स्वाखिलतत््वमन्त्रेराज्यं यथाशक्ति पृथग्‌ जुहोतु । 
हुत्वाथ मूलेन समिदघृतादिद्रव्याणि होमं सुसमापयेच्च 
।। ३२।। 


सम्पातं प्रसमर्प्य वल्निगतचेतन्यं समुददास्य तत्‌ 
कुम्भे तं प्रतिजप्य साधितसमग्रात्मोदयं भावयेत्‌ । 
पीठेज्यादिविधानतः स्नपितयेत्‌ संशुद्धतत््वोन्मिषत्‌- 
स्वाङ्गे तत्कलशेन देवमथ तदिन्यासपूर्वं यजेत्‌ ।। ३३।। 


नवकुण्डानि जननीष्वधिवासोक्तवत्‌ पुरः। 
विधाय तेषु कर््तव्यस्तत्वहोमो यथोचितम्‌ ।। ३४।। 
अथ यथोक्तप्रकारेण तत्त्वहोमविधि तन्त्रसमुच्चयश्लोकैरेवाह - देवाग्रे 
प्रजनय्येत्यादि । जननीषु स्वस्वपुरोभागेऽधिवासोक्तवन्चव कुण्डानि विधाय 
तेषु यथोचितस्तत्त्वहोमः कर्तव्यः । 


142 शेषसमुच्चयः 





प्रागुक्तक्लष्त्या कलशान्यथार्ह 
सम्पूर्य सम्पूज्य ततोऽभिषिच्य । 
सम्पूजयेदेवमवसुतेन 
संप्रोक्ष्य कुर्यात्‌ परिषद्बलि च ।! ३५।। 


लेपादि दाहादि विशेषदोषे 
तच्निष्कृतिः साधु विचार्य कार्या। 
बिम्बस्य धाम्नोऽपि च जीर्तिभङ्गा- 
दिसम्भवे निष्कमणं वदामि ।। ३६।। 


ततो यथोक्तप्रकारेण द्रव्यकलशाभिषेकं कुर्यादिति तन्त्रसमुच्चयश्लोकेनाह 
~ प्रागुक्तक्लृप्त्येति । लेपदाहादिसम्भवे निष्कृतिरपि यथोक्तनीत्या कार्या । 
विम्बस्य प्रासादस्य वा जीर्तौ भङ्गादिसम्भवे च निष्क्रमणं वदामि । 


मूलालयादक्षिणभागसंस्थं 
तत्समुखं बालगृह समाप्य । 
समण्डपं शिल्पिभिरल्पबिम्बं 
प्रकल्पयेल्लौहिकमाङड्त्रिपं वा ।। ३७।। 


सर्वेषु स्वायुधं वा स्यात्‌ काल्यादिषु रुजैव वा। 
लिङ्गाकारं तु वा कल्प्यं पीठं वा पद्ूमशोभितम्‌ ।। ३८ ।। 


अत्र प्रायः तन्त्रसमुच्चयश्लोकेरेव नवीकरणमुच्यते । तद्व्याख्यानमस्माभिरेव 
तत्र कृतम्‌ । अत्र तदन्येषामेव व्याख्यानं कुर्मः । तत्राल्पविम्बविधाने विशेषमाह 
- सर्वेष्विति । सर्वेषु देवेषु स्वस्वायुधं वाऽल्पविम्बं स्यात्‌ । काव्यादिषु रुजा 
शूलमेव वा लिङ्गाकारं वा पद्मशोभितं पीठं वा कल्प्यं स्यात्‌ । 


अत्राप्यङ्कुररोपणं प्रथमतः कृत्वा गृहीत्वा नवं 
बिम्बं वार्यधिवास्य बालनिलयं संशोध्य तन्मण्डपम्‌। 

संस्कृत्योदकतोऽल्पबिम्बसुपनीय स्नापयित्वा पुन- 
स्तत्तद्बिम्बघटः प्रणीय शयनीये शाययेदेशिकः ।। ३९।। 


ततस्त्रिसूत्राकलनादिमूलप्रासादशुदधि विधिवद्विधाय। 
परक्षालनाद्याश्च यथार्हकालं कुर्वीत मूलप्रतिमाविशुद्ीः ।। 
४०।। 


संस्नाप्य देवमथ निष्कृतितत्त्वहोम- 

संपातसिद्धकलशेः कलशैः परेश्च । 

प्रार्च्य प्रसाद्य परिषत्सु बलि विकीर्य 
प्रार्थ्यारभेत सुसमीहितकर्म सम्यक्‌ ।। ४१।। 


मूलालयाग्राहितमण्डपस्थं 
कुण्डे समुत्पाद्य कृपीडयोनिम्‌। 
तत्पार्श्वदेशे कलशं प्रपूज्य 
कुर्याद्‌ गुरुः संहृतितत्त्वहोमम्‌ ।! ४२।। 
सम्पातमस्मिन्‌ प्रसमर्प्य कुम्भे 
पुजामनुद्रव्यहुतिप्रसिद्छम्‌ । 
सुष्टिक्रमेणाखिलतत्त्वमन्त्रेः 
सकृत्‌ सकृत्‌ सर्पिरथो जुहोतु ।। ४३।। 
गत्वा गर्भगृहं समिष्टनिजपीठे देवमास्थापितं 
तत््वन्यासपुरःसरं सकलितं कृत्वा समभ्यर्चयेत्‌। 
तत्‌ सम्पातघृतं समर्प्य परिपूर्णं भावयित्वा पुनः 
संहारानुमति विकीर्य कुसुमं सम्प्रार्थयेत्‌ साञ्जलिः ।। ४४।। 
नाडीसन्धानकृदिद्वान्‌ मुलेनाष्ट धृताहुतीः । 
कृत्वा बल्यर्चनावृत्योः संहाराज्याहुति चरेत्‌ ।। ४५।। 

सृष्टितत्त्वसंपातस्पर्शनं संहारप्रार्थनं च कृत्वा नाडीसन्धानादि कुर्यादित्याह 
- नाडीति । नाडीसन्धानकृन्मूलेनाष्टाहुतीः कृत्वा बल्यर्चनावृ््योः क्षेत्रपालादि- 
वल्यावरणस्य निरमल्यधार्यादि पूजावरणस्य च संहारक्रमेणाज्याहृतिं चरेत्‌ । 
पुरः कोपतत्त्वेन तद्त्यशेषे ततः क्ष्मादिकाव्यक्तपर्यन्ततत््वैः । 
कुशान्वादिहृत्पुण्डरीकावसानेर्विंशेषाच्वितेः स्वेर्हुनेच्चेषुतत््यैः 
।। ४६।। 


जुहोतु यक्षादिषु पञ्चतत्त्वैरुद्घातवृत््येकश एव वान्येः। 
सर्वेषु वेतेर्धिजपञ्चतत््वैरेवाचरत्‌ तत््वहुतं विपश्चित्‌ ।। ४७।। 

यक्षादिषु शिवप्रकृतिषु तत्त्वहोमे पञ्चतत्वैरुद्घातावृत्त्ाद्यैरेकश एव वा 
सर्वेष्वपि निजनिजपञ्चतत्त्वैरेव वा तत्त्वहुतमाचरेत्‌ | 

सूत्रच्छिवाकर्मणि हुंफडन्तान्युक्तानि तत्त्वानि न चापरत्र। 


तथेव निष्क्रामणकर्मवर्ज विशेषवत्त्वं न च पञ्चसूक्तम्‌ ।। 
४८ ।। 


सर्वत्राप्यन्त्यतत्त्वेन पूर्वसंख्यं हुनेद्‌ घृतम्‌ । 
पूर्णाहुतिस्तु सर्वत्र प्रतितत्त्वमिहेष्यते ।। ४९।। 
सर्वत्राप्यन्त्यतत्तवेन पर्वाक्तसंख्यं घृतं हुनेत्‌ । प्रतितत्त्वं पूर्णाहुतिरपिष्यते । 
कनिक्रदत्स्वस्तिसमुक्तमन्त्रः 
सकृत्‌ सकृच्निष्रमणे जुहोतु । 
सूत्रच्छिदायां तु चतुर्गृहीतं 
वास्तोष्पते प्रत्यगणुद्येन ।। ५०।। 
गत्वा गर्भगृहं विधाय परमाच्नप्रीणनाद्यं विभो- 
स्तद्धोमं सुसमाप्य ततत्वकलशे संपातपातादिकम्‌। 

कृत्वा स्वस्तिकविष्टरेऽन्तरुपनीयास्थापयेदग्रतो 
यात्राद्याहुतिसाधिताज्ययुगलं चास्थाप्य रक्षेत्‌ क्वचित्‌ 
।। ५१।। 


निर्गत्य विप्रान्‌ विदुषः समूह्य प्रसा हेमादिसमर्पणेन । 
देवं च तत्त्वन्मनुना प्रणम्य कृताञ्जलिः कर्म निवेदयेत ।। 
५२।। 
पजाबिम्बमिदं धातुः स्थापितं पूर्वसूरिभिः। 
अनेन दूषणेनाद्य दूषितं चेह वर्तते ।। ५३।। 
दुष्टबिम्बस्य चोखारः कर्तव्य इति शासनं । 
आगमस्य वयं कर्तुं व्ययसायमुपास्महे ।। ५४ ।। 


अत्रेदं यदि कर्तव्यमागमार्थतया भवेत्‌। 
भवन्तो नोऽनुजानन्तु भवेमाज्ञाकरा वयम्‌ ।। ५५।। 


पूजाबिम्बमिदं भानोरित्याद्यूहयं परेष्विह । 
क्रियतामिति तैरुक्ते लोकेभ्यः प्रवदेदिदम्‌ ।। ५६।। 


यथेव देवपूजायां विनियुक्तमनिग्दितम्‌। 
दरव्यं पुष्पादिकं पश्चान्निमल्यमिति निन्द्यते ।। ५७।। 
एवं बिम्बमदुष्टं यत्‌ पूजायां विनियुज्यते । 
तदेव दूषितं पश्चाचिर्माल्यमिति निन्द्यते ।! ५८।। 
तस्माद्‌ दुष्टमिदं बिम्बं भवद्भिर्मुक्तसंशयैः । 
निर्माल्यबुदृध्या त्यक्तव्यमिति शास्त्रस्य शासनम्‌ ।! ५९ ।। 
कियन्तं कालमत्रेशः प्रवासवसति वसेत्‌ । 
मासादूर्ध्वं दादशाब्दादर्वाक्‌ कालावधिः स्मृतः ।। ६०।। 

नावगृर्ध्वं क्लेशवासं परमेष्ठ्यनुमन्यते । 
श्रृण्वन्तु देवताः सर्वाः प्रासादमिममाभ्िताः ।। 
यदुच्यमानमस्माभिरनुगदणन्तु तेन नः ।। ६१।। 


पूर्वैः पूर्वे कृतमिदं देवालयमसारवत्‌। 
प्राप्तं कालवशाद्‌ भूयो वयं तत्‌ कर्तुमुद्यताः ।। ६२।। 


कालेनैतावता भूयः प्रासादेऽस्मिन्‌ पुनर्नवे । 
प्रापयामो वयं सत्यं तदनुज्ञातुमर्हथ ।। ६३ ।। 


भगवन्‌ वास्त्वभिनवं बिम्बं वा तव शोभनम्‌ । 
कारयिष्यन्ति ते भक्तास्तदनुज्ञातुमर्हसि ।। ६४।। 


क्लेशवासस्त्वया देव! रोचनीयोऽल्पके गृहे । 
यावच्नवं शुभं कृत्वा पुनः संस्थापयामहे ।। ६५।। 
जीर्ण बिम्बमिदं देव! सर्वदोषावहं नृणाम्‌ । 
अस्योद्धारे कृते शान्तिरित्येवं भाषितं त्वया ।। ६६।। 


तत्त्वयाधिष्ठितं देव! उद्धरामि तवान्ञया। 
तदुपक्रान्तमस्माभिस्तदनुज्ञातुमर्हसि ।। ६७।। 


देवं समिष्टसरसीरुहमात्रपीठे 
सङ्कल्प्य सचिहितमप्ययतत््वतारैः। 
उदृव्याप्य तत्वकलशेन ततोऽभिषिच्यो- 
द्व्याप्य प्रकल्ययतु केवलचिन्मयं तम्‌ ।। ६८ ।। 


प्रतिध्यानक्रमस्त्वत्र गुरुभिः समुदीरितः । 
गुरुणाऽम्बासु कृस्त्नं स्याद्‌ ध्येयं बिम्बादि मूर्तिपैः ।। ६९।। 


ब्रह्मविषयान्‌ मन्त्रान्‌ पटित्वा सूर्यादिविषयानप्येवमूहनीयमित्याह - 

पूजाविम्बमिदं भानोरिति । तत्वकलशाभिषेकानन्तर प्रतिध्यानक्रमः प्रतिलोमेन 
ध्यानक्रमः ध्यानसङ्कोचनं ध्येयं स्यात्‌ । मूर्तिपैस्तु तत्तद्विम्बगतव्याप्ति- 
सङ्कोचनमेव ध्येयम्‌ । 
कृत्वाऽग्रतः पीठममुत्र लौहं 
संस्कृत्य कुम्भं विधिवत्‌ प्रपूर्य । 
मूत्तिदयावाहननिष्ठमत्र 
कृत्वाऽथ निष्क्रामणमारभेत ।। ७०।। 


जीवकलशसम्पादनमाह - कृत्वेति । अथाग्रतो लौहं कुम्भं विधिवत्‌ 
संपूर्य मूर्तिदययावाहननिष्ठं कर्म कृत्वाथ निष्क्रामणमारभेत । 
सम्प्रार्थ्य देवं मनुबिम्बके तत्‌- 
सम्पातयुग्मं प्रसमर्प्य भूयः । 
स्थूलं च सुक्ष्म च परं च रूप- 
मावाहयेदयुत्रमतश्च बिम्बात्‌ ।। ७१।। 


सर्वत्र गायत्यणुमूलतारे- 
वेतै्जिनार्णाशकृतोपचारः । 
पृथक्‌ स्वमूलन्यसनादि कृत्वा- 
ऽथावाहयेज्जीवमतो दरेण ।। ७२।। 
उद्वासनरीतिमाह - सप्र्ध्यत्यादि । अथ दरेण शङ्खेनातो विम्बाज्जीव- 
मावाहयेत्‌। 


प्रणवादयन्तरुद्थेस्तु बिन्दुनादान्तदीपितेः । 
पञ्चमन्त्रेरजाकदिष्वावाहनविधि नयेत्‌ ।। ७३।। 


प्राणाणुविन्यासविवर्जमत्र 
कृत्वा हृदो मन्त्रमहोऽभिवाह्य । 

साङ्गीक्रियाद्यं प्रविधाय किञ्चि- 
दिष्ट्वा निवेद्य प्रधिनोतु देवम्‌ ।। ७४।। 


सुवाससाऽऽच्छाद्य सदर्भवाम्ना 
समर्प्य यात्राहुतिजाज्यशेषम्‌ । 
उत्थाप्य चोत्तिष्ठमनुप्रजापी 
सोष्णीषमूर्धोदधृतजीवकुम्भः ।। ७५।। 
निर्गत्य पर्येत्य च शाकुनादयैः 
प्रासादमेतल्लघुमण्डपं च । 
अन्तर्यथाविध्युपनीय शय्या- 
मारोप्य मलेन समर्च्य रक्षेत्‌ ।। ७६।। 


बिम्बोद्ारविधौ सशान्तिकलशं कृत्वाऽग्रतः पावकं 
सावित्रयाऽष्टसहस्रमत्र जुहुयादृदुर्वास्त्रिमध्वाप्लुताः । 
भूराद्यैरपि वा पयोदुसमिधः सम्पातमेतदघटे 
सिक्त्वा पञ्चभिरष्टशश्च जुहुयात्तत्त्वैः ससम्पातकम्‌ ।। ७७।। 


अनेन स्नपयेत्‌ बिम्बं प्राक्‌ पायसनिवेदनात्‌। 
जीवोद्ासनतः पश्चादपि वाऽथोद्धृति चरेत्‌ ।। ७८।। 
प्रणामः शान्तिवादोऽथ पुण्याहं कौतुकं पुनः । 
वासनोद्ासनं बिम्बोद्धारणं पीठशायनम्‌ ।। ७९।। 
पुनरुद्रासनं याम्ये शायनं वामपर्ययः । 
पुनश्चोदासनं तीर्थं नयनं प्रतिपादनम्‌ ।! ८०।। 


स्नानं तर्पणमित्येष बिम्बत्यागविधौ क्रमः । 
त्यक्त्वा तदीयपीठानि नियुञ्जीत च शिल्पिनः ।। ८१।। 

अजा्कादिषु यथोपदेशमावाहनं कुर्यादित्याह - प्रणवेति । क्रियाशेषमाह 
- प्राणेति । विम्बोद्धारविषयेऽनेन शान्तिकलशेन पायसनिवेदनात्‌ प्राग्‌ वा 
जीवोदासनात्‌ पश्चाद्‌ वा विम्बं स्नापयेत्‌ । अथोद्धृतिं चरेत्‌ । विम्वोद्धारक्रिया- 
क्रममाह - प्रणाम इति । वामपर्ययो वामतः पर्ययणम्‌ । पुनस्तर्दयपीटादि च 
त्यक्त्वा शिल्पिनं प्रासादकरणे नियुञ्जीत । 
अथाधिवास्योक्तवदल्पविम्बं 
हुत्वा तथाभ्यर्च्य सजीवकुम्भम्‌। 
समण्डलं तत्‌ परितो बलिञ्च 
कृत्वा प्रसत्नापचिति च कुर्यात्‌ ।। ८२।। 


अथाल्पगेहे सुविशोधितेऽल्प- 
पीठं च संशोध्य तथाऽधिवास्य। 
संरक्ष्य गत्वाऽभिघटं निषद्य 
तद्रात्रिशेषं गमयेदिनिद्रः ।। ८३।। 


कृत्वा विधि साम्प्रतिकं प्रभाते 

नान्दीमुखादि क्रमतोऽल्पगेहे। 

पीठं प्रतिष्ठाप्य ततोऽर्चयित्वा 
संरक्ष्य तन्मण्डपमभ्युपेत्य ।। ८४।। 


उद्वास्य बिम्बे महितेऽखिलं तत्‌ 
नीत्वोक्तवद्‌ बिम्बघटक्रमेण । 
कृत्वा परावाहनपुजनादयं 
बिम्बं प्रतिष्ठापयतूक्तनीत्या ।। ८५।। 
निद्राघटस्नपनपश्चिममच्र कृत्वा 
सम्प्रार्थ्य साधु भगवति सच्नतात्मा। 

जीवाभिवाहनविधौ कलशेन तेन 
सिञ्चेत्तद्‌र्हमनुविन्यसनं च कुर्यत्‌ ।। ८६।। 
भगवन्नल्पगेहेऽस्मिन्‌ वासः क्लेशोऽपि ते विधे । 
वस्तव्यो भगवंस्तावद्यावदृगेहं समाप्यते ।। ८७।। 
कारकस्य परामृदधिमनुजानन्महोदयाम्‌ । 
भक्तानामनुकम्पार्थमिह त्वं स्थातुमर्हसि ।। ८८ ।। 
स्थुलावाहनपूर्वं यत्पूर्वं क्मभ्यिधायि तत्‌। 
सर्व कुर्यादुगुरुवरस्तुर्याहस्नपनावधि ।। ८९।। 
अथाल्पविम्बस्थापनरीतिमाह ~ अथाधिवास्योक्तवदित्यादि। त्र 
जीवकलशाभिषेकानन्तरं स्थूलावाहनपूर्वं यत्‌ कर्म पूर्वमभ्यधायि 
गुरुवरस्तुर्याहस्नापनावधि तत्‌ सर्वं कर्म कुर्यात्‌ 
बिम्बे गृहे च निष्पच्चे मुहूतं चाप्युपागते । 
बीजावापादि सकलं कुर्यात्‌ पूर्वं यदीरितम्‌ ।। ९०।। 
जलेऽधिवासितं बिम्बं शोधितं चाभिषेकतः। 
संस्कृते मण्डपे स्विष्टं शयनीयेऽथ शाययेत्‌ ।। ९१।। 
शोधितेऽल्पालये बिम्बाच्छोधितात्‌ प्रोक्तवर्त्मना । 
जीवं कलश आदाय तव्यसेद्‌ बिम्बपार््वतः ।। ९२।। 
यात्रां कुरुष्व देवेश भक्तानामनुकम्पया । 
जीर्णमुदधृत्य तद्भक्तेः कल्पितं बिम्बमुज्ज्वलम्‌ ।। 
तेन गेहं विशाद्येश उत्तिष्ठ चतुरानन ।। ९३ ।। 


उत्पास्योक्तवदल्प बिम्बमुत्पीयातो बहिः सन्दहेद्‌ 
गोसर्पिःस्नपितं तदर्हदहने तदारवं चेद्‌ गुरुः । 

लोहञ्चेद्‌ गुरवे समर्पयतु तदिद्राव्य यज्वाऽथवा 
छित्वा नालमिदं विशोध्य सुशुभं तत्‌ कौतुकं कल्पयेत्‌ ।। 
९४।। 
अथ मूलप्रासादप्रवेशरीतिमाह - विम्बे गृहे चेति । एततूसर्वं सुगममेव । 
अल्पविम्बपरित्यागविधिमाह - उत्पास्योक्तवदिति । 


आधाय प्रतिमाधिवासमधरेदुस्तत्तदर्हर्हिणा 
होमतब्राह्मणतर्पणाद्युपरिषद्पीठाधिवासान्वितम्‌। 
अन्येद्युः कृतरत्नकर्मणि समानीय प्रतिष्ठाप्य तत्‌ 
पीठे बिम्बमथ स्वकीयकलशासेकादिकं चाचरेत्‌ ।। ९५।। 


इत्थं प्रायः समुदिष्टो जीर्णोद्धारक्रमो मया । 
संकोचादिक्रमः सर्वो ज्ञेयस्तन्त्रसमुच्चयात्‌ ।। ९६ ।। 


अधिवासितस्य बिम्बस्य प्रतिष्ठक्रममाह - आधाय प्रतिमाधिवासमिति । 
मया जीर्णोद्धारक्रम इत्थं तन्त्रसमुच्चयसमुदिष्टश्लोकैरेव प्रायः समुदिष्टः। 
सङ्कोचादिक्रमः सङ्कोचप्रकारस्तथा विशीर्णस्याष्टवन्धादेः स्थापनविधिर्महा- 
बलिपीटमहाध्वजादेश्च जीर्णोद्धारक्रमः सर्वस्तन्त्रसमुच्चयादेव ज्ञेयः । 
स्वतन्त्रकं परनिरपेक्षमादितः 
प्रतिष्ठितं हरिहरविध्युमादिकम्‌। 
समन्वितं स्वपरिषदादि केवलं 
सुरान्तरान्वितमपि वा यथागमम्‌ ।! ९७।। 
एवं तन्त्रसमुच्चयाख्यग्रन्थशेषतया ब्रह्मादिक्षेत्रपालान्तानां दे वानां 
भूपरिग्रहादिजीर्णोद्धारपर्यन्तां क्रियामभिधाय सामान्येन, विष्णुशिवादिसर्वेषां 
देवानामप्येकस्मिन्नेव कषेत्रे देवान्तरस्थापनसम्भवे क्लृप्तिविशेषमाह - 
स्वतन्त्रकमिति । यदेवम्भूतं हरिहरविध्युमादिकं प्रधानदैवतस्वरूपं मन्त्रविम्बमादितः 

प्रतिष्ठितं देवान्तरसम्भवेऽपि ततुस्थापनादप्यादित एव प्रतिष्ठितं परनिरपेक्ष 
न देवान्तरशेषभूतं च भवति तत्‌ स्वतन्त्रकं च ज्ञेयम्‌ । यद्यपि केवलं स्वयमेव 
वा स्वपरिषदा स्वस्वपरिवारैरेव समन्वितं वा सुरान्तरान्वितमपि वा 
यथागममागमवशाद्‌ भवति तथापि स्वतन्त्रकमेवेत्यर्थः । 


तदेकमेवेष्टमभीष्टदिङ्मुखं 
दिबह्वपीष्टार्थवशात्तथा यदि । 
दयोर्बहुनामपि वा वृतिर्धरा- 
परिग्रहादिश्च पृथक्‌ क्रियाक्रमः ।। ९८ ।। 


तत्तु स्वभीष्टदिद्मुखमेकमेवेष्ट भवति इष्टार्थवशात्‌। तथा परनिरपेक्षत्वा- 
दियोगेन दे वहूनि वा मन्त्रविम्बानि स्थाप्यन्ते यदि तत्र दयोर्बहूनां व यथायोग्यं 
वृतिराचार्यवरणं स्यात्‌। धरापरिग्रहादिश्च क्रियाक्रमः सर्वः पृथगेव स्यात्‌| 
दौवारिकादि सकट्टाकृति पीटरूपं 
लिङ्गात्मकं च बहु य्चिलये बहिर्वा । 
यद्वाहनं स्ववहमुरुगतास्य देवी 
या पीठगापि तदिदं निखिलं तदङ्गम्‌ ।। ९९।। 
स्वतन्त्रस्य देवस्य तदङ्गभूतानां परिवाराणां नियमं तक्करियाक्रमं 
चाहदौवारिकादीति । अस्य देवस्य तेषु परिवारेषु मध्ये निलये प्रासादे वा 
वहिभगि वा दौवारिकादि सकलाकृति सावयवं रूपं यत्‌ लोकपालादिपीरखूपं 
च यत्‌ मात्रादिलिङ्गरूपं च यत्‌ वहु भवति यत्तु पुनः स्ववहं वौढव्येन देवन 
युक्तं वाहनं गरुडर्षभादि; अस्य देवस्योरुगता पीठगा वा देवी च या तदिदं 
निखिलं तदङ्गं तदङ्गमिति प्रसिद्धमित्यर्थः । 
बिम्बग्रहे सह तदङ्गमिदं गृहीत्वा 
तच्छोधनादिसमयेऽस्य च शोधनानि । 

तन्मण्डपेऽधिवसनं च निजोक्तरीत्या 
कुर्यात्‌ प्रतिष्ठितिमवसुतसेचनं च ।। १००।। 


उक्तमिदं तदङ्गं निखिलं देवस्य विम्बपरिग्रहे तेन सह गृहीत्वा 
तच्छोधनादिसमये तदा तदास्य तदङ्गस्य च शोधनादि कुर्यात्‌ । तन्मण्डपे 
तस्य स्वतन्त्रस्य मण्डपे एवाधिवासनं तत्प्रतिष्ठानन्तरं स्वस्वस्थाने निजोक्तनीत्या 
प्रतिष्ठति तत्कलशस्नानानन्तरमवस्ुतसेचनं च कुर्यात्‌| 
देवाभिषेकसमयेऽस्य तु वाहनस्य 
स्यात्‌ पीठवत्‌ स्नपनमत्र तु शेषतोयेः । 
देव्या विधेयमथ पीठगता तु सा चेत्‌ 
सर्वं पृथणग्वितनुयात्‌ तनुभाक्‌ तु कर्म ।। १०१।। 


वाहनं स्याद्‌ यदि देवाभिषेकसमयेऽस्य वाहनस्य तु तच्छेषतोयैः पीटवदेव 
स्नपनं स्यात्‌ । अङ्कगताया देव्याश्च तथैव स्नानं विधेयम्‌ । अथ पीटगता 
सा देवी चेत्‌ तनुभाक्‌ कर्मविम्बसम्बन्धिकं सर्वं कर्म पृथग्‌ विधेयमेव । 


देवीवाहनयोः सहेव सकलं केतोस्तदल्नोऽत्यये- 
ऽप्येवं कर्म दिनान्तरे वितनुयाद्‌ भूतेन्द्रपीटस्य तु। 
एवं वाऽथ विशा हुतोक्तविधया वेन्द्रादिपीठादयः 
स्थाप्याः स्वास्पदशोभिता अपि तुरीयेऽह्णीरितं प्रोक्षणम्‌ ।। 
१०१।। 

देवीवाहनयोस्ततूसकलं कर्म प्रधानेन देवेन सहैव वितनुयात्‌ । केतोस्तदलह्नो- 
ऽत्यये तदिनमतीत्य वा दिनान्तरे चतुर्धदिवसस्नानमतीत्य दिनान्तर मुहूर्तं 
वा। एवं केतुस्थापनोक्तं कर्म वितनुयात्‌ । भूतेन्द्रपीरस्य तु एवं वा। अथ 
दिशाहुतोक्तविधया दिशाहोमोक्तविधानेनेन्द्रादिपीठादयः लोकपालमात्रदयः 
स्वास्पदशोधिताः स्वस्य स्वस्य स्थाने एव यथोक्तप्रकारेण शोधिता अपि 

स्थाप्याः स्युः । तुरीयेऽल्लि प्रोक्षणं सर्वेषामपीरितमेव । 
अङ्गाशुद्धौ देवशुद्धौ तु शेषेः 
शुद्धिः कार्यावसुतपोक्षणान्ता । 
केतोः कुर्यत्‌ सप्तशुद्धिर्विंशेषाद्‌ 
भूतेशादेर्गव्यसंप्रोक्षणं वा ।! १०३।। 


अत्राङ्गाशुद्धौ अङ्गानां परिवाराणामशुद्धौ सत्यां देवशुद्धौ देवस्य शुद्धिकाले 
तु तच्छेषैर््व्यैः शुद्धिः अवसुतप्रोक्षणान्ता कार्या | केतोर्भूतेशादर्महापीठादि- 
प्रधानपरिवाराणां च देवशुद्धेः पुरैव विशेषाद्‌ दोषानुसारेण सप्तशुद्धीर्गव्यसंप्रोक्षणं 
वा कुर्यात्‌। 


रूपाणि स्वानि विष्णोरजहरधनदाद्याश्च तत्संमुखाः स्यु- 
स्तत्तद्वाराविरोधाहितभवनजुषः शास्त्रतः साङ्गमेतत्‌। 
तत्कर्मण्येव वास्याखिलमपि तनुयात्‌ कर्म कालान्तरे वा 
नास्यान्यो मण्डो नाङ्गमपि न तदशुध्याऽस्ति देवेऽपि दोषः ।। 
१०४।। 


स्वतन्त्रस्यैव देवस्य साङ्गाभिधदेवान्तरयोगे क्लृप्तिमाह - रूपाणीति । 
विष्णोः क्षेत्रे स्वानि रूपाणि मत्स्यकूर्मवराहादीनि वा, अजहरधनदाद्या मूर्तयो 
वा तत्सम्मुखास्तस्य विष्णोराभिमुख्येन युक्तास्तद्वाराविरोधाहितभवनजुषः | 
स्वस्व्वारस्याविरोधेन कल्पितेषु ध्वजयोन्यादिषु प्रासादेषु प्रतिष्टिता यदि 
स्युस्तर्हि एतच्छास्त्रतः शास्त्रोक्तत्वात्‌ साङ्गमिति प्रसिद्धं भवति । तस्य साङ्गस्य 
तत्कर्मण्येवाखिलमपि कर्म तनुयात्‌। अथवा कालान्तरे तनुयात्‌। तस्यान्यो 
मण्डपादिर्न भवतीति । अस्याङ्गान्तरं दौवारिकाद्यपि न भवति । तदशुद्ध्या 
देवे दोषोऽपि न भवति । 


साङ्गं विधीयते त्वेवं शिवाद्यायतनेष्वपि । 

स्वाग्रतः स्वाधिवासादिरपि वा देवमण्डपे ।। १०५।। 
शिवाद्यायतनेष्वपि एवमुक्तप्रकारेण साङ्गं विधीयत एव । अस्य 
स्वाग्रतोऽधिवासादिभवेत्‌। अपि वा देवस्य प्रधानस्य मण्डपे स्यात्‌। 
दौवारिकाद्यङ्गयुतस्य तादृक्‌ 
स्थाप्येत चेदायतने तदेतत्‌ । 
साङ्गान्तरं विक्रियते विहाराः 
स्वे मण्डपे त्वेव तदाधिवासः ।। १०६।। 
दौवारिकादिसकलांगयुतस्यायतने तादृक्‌ दौवारिकाद्यगयुतं देवान्तरं स्थाप्यते 
चेत्‌ तदेतदपि साङ्गान्तरमेव स्यात्‌ । तत्रहारा अन्तहारा विक्रियते उभयोरपि 
साधारणत्वेन भवेत्‌ । प्रधानस्यापि तस्य स्वे मण्डप एवाधिवासः | 


वृतिर्गुरोरिहैकस्य प्रधानस्यैव भूग्रहः । 
कायं राक्षोघ्नहोमादिरत्रनिा वा पृथगुत्सवः ।। १०७।। 
इह गुरोर्वृ्तिरेकस्य प्रधानस्यैव स्यात्‌ । भूमिपरिग्रहोऽपि प्रधानस्यैव कार्यः । 
राक्षोप्नहोमादिर्विधिर्नाना प्रथग्‌ वा स्यात्‌ । उत्सवस्तु पृथगेव स्यात्‌| 
यद्येकस्यायतने स्वाङ्गैः सहितः परोऽथ रहितो वा । 
स्वातन्त्रयेण स्थाप्यस्तदिदमिह निरङ्गमुदिष्टम्‌ ।। १०८।। 
निरङ्गलक्षणमाह - यदीति । एकस्यैव देवस्यायतने स्वाङ्गैः सकलैः 
सहितो वा रहितो वा अपरो देवः स्वातन्त्येण स्थाप्यो यदि तदिह निरङ्गमुदिष्टं 
स्यात्‌। 
नानेवेतीह राक्षोध्नहोमादिरपि चोदितः । 
निरङ्गान्तरमेवैतदयत्प्रागुक्तं स्वतन्त्रकम्‌ ।। १०९।। 


इह तु राक्षोघ्नहोमादिर्नाना पृथगेव चेत्‌ चोदितः स्यात्‌ यत्‌ प्राक्‌ प्रथमं 

स्वतन्त्रकं परनिरपेक्षमित्यादिश्लोकोक्तमेतदपि निरङ्गान्तरमेव स्यात्‌ । 


सरस्वती कस्य हरेरछिन्द- 
धाम्न्येव लक्ष्मीरुपधाम्नि वा स्यात्‌। 
शम्भोरुमा चैव तदेतवङ्गं 
साङ्गं तु वा कर्म भवेद्‌ यथास्वम्‌ ।। ११०।। 


कस्य ब्रह्मणः सरस्वती अलिन्दभुवि वा उपधाग्नि वा स्यात्‌। तथा 
हरेर्लक्ष्मीः, तथा शम्भोरुमा च । तदेतदङ्गं वा साङ्गं वा तत्र यथास्वं कर्म 
भवेत्‌| 
यदा बहिर्धाम्नि तदापि साङ्गं 
तत्सम्मुखं तत्समदिङ्मुखं वा । 
तदापि देवेन सह प्रतिष्ठां 
कालान्तरे वा विधिवद्‌ विदध्यात्‌ ।। १११।। 
यदा च वहिर्धाम्नि अन्तर्मण्डलाद्‌ वहिः प्रासादे भवति तदपि तत॒संमुखं 
वा तत्‌ समदिङ्मुखं वा भवेत्‌| तदपि साङ्गमेव । तदपि देवेन सहैव वा 
कालान्तरे वा विधिवत्‌ स्वोक्तक्रमेणैव प्रतिष्टां विदध्यात्‌। 


इति शेषसमुच्चये षष्ठः पटलः । 

अथ सप्तमः पटलः । 


अथ स्वतन्त्रस्य यदग्रतः स्यात्‌ 
साङ्गं निजाङ्गर्निखिलैरुपेतम्‌। 
प्रधानपृष्ठोचितमण्डपं तद्‌ 
भिन्नं विदुर्नेवमिदं स्वतन्त्रम्‌ ।। १।। 


अथ रुरुजिद्गिरिशादिरूपाणीत्यादित एव प्रसक्तानां शिवैकवेरीमातू- 
कषेत्रपालानां यौ गपद्येनैकस्मिन्नायतने स्थापनप्रदर्शनार्थं “मातृसद्‌ भावा” 
द्यागमोक्तक्रियाक्रमं वदन्‌ स्वतन्त्रादिभेदाश्च योजयन्‌ भित्नलक्षणमाह - अथ 
स्वतन्तरस्येति । अथ स्वतन्त्रस्य देवस्याग्रतो निखिलैर्निजाङ्गौदौवारिकादिभिरुपेतं 
साङ्गं यत्‌ स्यात्‌ प्रधानप्ष्टठोचितमण्डपं प्रधानस्य स्वतन्त्रस्य पृष्ठे निजौचित- 
लक्षणयुतमण्डपयुक्तं तद्भिन्नं विदुर्बुधाः । एवम्भूतमिदं सुरान्तरान्वितमित्युक्तं 
स्वतन्त्रं न स्यात्‌ । 
स्यात्परागास्यः स्वतन्त्रः स्मरजिदिह पुरो 
दल्लिणे पश्चिमास्या 
चामुण्डा स्याच्च भिन्ना नमुचिरिपुदिगा- 
स्या निरगैव वाऽथ । 
देवस्यास्यास्तु वा याम्यदिशि शशिदिगा 
स्या जनन्योऽपि साङ्गा- 
स्तत्पराक्‌ सा वेह साङ्गानलदिशि निखिला 
मातरो वेह भिन्नाः ।। २।। 

तेषां स्थापने नियममाह - स्यादिति । इह स्वतन्त्रः स्मरजित्‌ शिवः 
प्रागास्यः स्यात्‌ । तस्य पुरोऽग्रभागे दक्षिणभागे भित्रा चामुण्डार पञश्चिमास्या 
च स्यात्‌। अथवा तत्रैव नमुचिरिपुदिगास्या पूर्वाभिमुखा निराङ्गा स्यात्‌। 
देवस्य शिवस्य वा अस्याश्चामुण्डाया वापि याम्यदिशि, शशिदिगास्या 
उत्तराभिमुखा जनन्यो मातरः साङ्गाः स्युः । इह तत्प्रङ्‌ मातृणां पूर्वभागे सा 
चामुण्डा साङ्गा वास्य शिवस्यानलदिशि निखिला मातरौ भित्रा वा स्युः| 
तथोक्तं “मातृसद्‌भावे” - 

“उत्तराभिमुखं साङ्गं निरडगं प्राङ्मुखं भवेत्‌ । 
पश्चिमाभिमुखं भि्मिति त्रेधा निगद्यते” | । 
इति । 
वृतो गुरूर्मिरिशकृते गृहीतभूः 
सुकृष्टतत्तलपृथगाहितावटः । 
शिवोक्तवत्तदवटशार्ववेदिषु 
क्रमाद्यजेत्‌ पृथगथ वास्तुदेवताः ।। ३।। 

तत्र क्रियाक्रमं दर्शयति - वृत इति । गिरिशकृते शिवोक्तक्रमेण वृतो 
गृहीतभूस्तथैव कृतभूमिपरिग्रहश्च भवन्‌ गुरुः सुकृष्टतत्तलपृथगाहितावटः 
सुतरां कर्षणादिकृते भूतले पृथक्‌ प्रथक्‌ कृतगतो वपेत्‌ । पुनस्तदवटशार्ववेदिषु 
तेषामवटानां शार्वकोणस्थवेदिषु क्रमाच्छिवचामुण्डादिक्रमेण प्रथक्‌ शिवोक्तवदेव 
वास्तुदेवता यजत्‌ 

बरह्मा दिश्याश्च भेरव्यां सावित्राद्याश्च कोणगाः । 
ईशानाद्यास्ततः शर्वस्कन्दाद्याश्चेति वा क्रमः ।। ४।। 


क्रमे पक्षभेदमाह - ब्रह्मेति । भैरव्या पूर्वं मध्ये ब्रह्मा, पुनर्दिश्या आर्यकाद्याः, 
पुनः कोणगाः सावित्राद्याः, ततः ईशानाद्याः पुनः शर्वस्कन्दाद्या इति वा क्रमः 

स्यात्‌| 


निधिकलशकमलकच्छपविन्यासोऽवटतलेषु शेवोक्तः। 
कार्यों मातृषु तु पुनश्चामुण्ड्यां नवसु वार्थना तु सकृत्‌ ।। ५।। 


ततोऽवटतलेषु तेषु शेवोक्तः शिवोक्तवदेव निधिकलशकमलकच्छपविन्यासः 
निधिकलशादीनां विन्यासः कार्यः। तत्र मातृषु तु पुनश्चामुण्ड्यां च 
चामुण्डास्थापनस्थान एव वा नवसु स्थानेष्वपि वा कार्यः । अर्थना तु पक्षद्वयेऽपि 
प्रार्थना सर्वावसाने सकृदेव स्यात्‌ 


दारामवामे प्रथमेष्टकानां न्यासं विदध्याज्जननीष्ववामा । 
दर्गह्यतामत्र हूतं विदध्यात्‌ कतेष्टकातत्कलशाधिवासः ।। ६।। 


पुनरन्यस्मिन्‌ मुहूर्ते द्वारां द्वाराणां अवामे दक्षिणे पाश्च प्रथमेष्टकानां 
यथोक्तानामिष्टकानां न्यासं विदध्यात्‌ । जननीषु द्वारत्रये सत्यवामा दक्षिणा 
दवाः गृह्यताम्‌ परिगृह्णीयात्‌ । अत्र गुरुः कृतेष्टकातत्कलशाधिवासौ भूत्वा 
हुतं विदध्यात्‌ । 
पक्वाधस्ताच्चरवलिपितदर्णर्जुहोत्वाज्यमूर्ध्वे 
हो हेमायर्भुवनपतिना पञ्चभिर्ब्रह्मभिश्च। 
गायत्याऽथो हुतयतु चतुर्रव्यमाज्यं च देव्यां 
व्याहृत्यादिद्िनवनमनुभी रुद्रवत्‌ सर्वमन्यत्‌ ।। ७।। 
अत्र होमे देव्यामेकवेर्या पक्वाधस्तात्‌ पक्वहोमात्‌ पर्वं नवलिपितदर्णैः 
नवाक्षरमन्त्रेण तदक्षरैश्चाज्यं जुहोतु । पक्वहोमादर्ध्वं हों हेमाद्यैः हों स्वाहा 
इत्याद्यैः हस्वैः स्वैः पञ्चभिः भुवनपतिना शक्त्या पञ्चभिर्ब्रह्मभिश्चाज्यं 
जुहोतु । अथो गायत्रा चतुर्वयं हुतयतु हृतं कुर्यात्‌ । पनर्व्याहृत्यादिदिनवमनुभिः 
भूर्स्वाह इत्याद्यष्टादशमन्त्रराज्यं हुतयतु अन्यत्‌ सर्वं रुद्रवदेव | 


चतुर्व्याहृतयो दिक्पा दशाग्निः सोम एव च। 

सर्वाश्च देवता विश्वे देवाश्च दिनवाणवः ।। ८ ।। 


अष्टादशमन्त्रानाह - चतुर्व्याहतय इति । चतस्रो व्याहृतयः दिकृपा इन्द्राद्या 
दश, अग्निः अग्नये स्वाहा, सोम एव च, सोमाय स्वाहा, सर्वाश्च देवताः, 
सर्वाभ्यो देवताभ्यः स्वाहा, विश्चेदेवाश्च, विश्चेभ्यो देवेभ्यः स्वाहा इति । 
द्विनवाणवः अष्टादशमन्त्राः। 
नवार्णं प्राङ्मुखस्तिष्ठन्‌ जपित्वैकादशावरम्‌ । 
अग्निमुद्रासयेत्‌ सद्य कलाभिश्चेष्टकां न्यसेत्‌ ।। ९ ।। 


शिवे स्वोक्तमेवेष्टकागर्भकर्मा- 
खिलं मातृषु त्वेकवीर्यामिव स्यात्‌ । 
पराः पर्यगन्तस्तु चामुण्डिकाऽ्च्या 
जिनार्णेन गाणेन च द्रव्यहोमम्‌ ।। १०।। 


इष्टकास्थापनरीतिमाह - नवार्णमिति । शिवादिषु विशेषमाह - शिव 
इति । शिवे इष्टकागर्भकर्म इष्टकान्यासकर्म॒गर्भन्यासकर्म च स्वोक्तं 
तन्त्रसमुच्वयोक्तमेव; मातृषु तु तदखिलमेकवीर्यामिव स्यात्‌ । अ्रान्तश्चामुण्डिका 
परा अन्याः पर्यक्‌ परितश्चार्च्याः । अयमेव सामान्यन्यायः । गाणेन जिनार्णेन 
गणगायत्रया द्रव्यहोमः स्यात्‌ । 
गर्भाधान रुद्रवत्‌ तत्र होमः 
कार्यो देव्यामिष्टकोक्तक्रमेण । 
स्युर्मृन्मूला धातवो रत्नबीजा- 
लोहाश्च द्रव्याणि षोढेह गर्भे ।। ११।। 
देव्यां गर्भाधानं प्रायो रुद्रवदेव । तत्रेष्टकोक्तक्रमेण व्रव्यहोमः कार्यः| 
ग्रभ्रव्याणि कथयति - इह देव्यां गर्भ॑ मृत्‌ मूलं धातवः रत्नवीजलोहाश्च इति 
षोडश द्रव्याणि स्युः। 

गिरितीर्थनदीहदजा 
दिशि विदिशि कुलीरनाकुखलजाश्च । 
दिरदरजा अपि मृदो 
मध्येऽर्णववृषविषाणजान्‌ न्यसतु ।। १२।। 


तत्र दिशि दिक्षु गिरितीर्थनदीहदजा मृदः, विदिशि विदिश्चु कुलीरनाकुख- 
लजाता द्विरदरदजाश्च मृदः, मध्ये अर्णवविषाणजे समुद्रजाः वृषश्रुङ्गजाश्च 
ढे मृदौ न्यसतु। 

कमलस्य तथा नीलोत्यलस्य कुमुदस्य च । 

रक्तोत्पलस्य च न्यस्येद्‌ दिक्षु मूलान्यपि क्रमात्‌ ।। १३।। 

पुनश्चत्वारि कमलादीनां मूलानि पूर्वादिदिक्षु न्यस्येत्‌ । पुनर्मनः शिलादीनि 
नव धातूनि दिक्षु मध्यतश्च न्यस्येत्‌। यथा वच्रादीनि नव रत्नानि तथा 
शाल्याद्यष्ट बीजानि दिक्षु मध्ये राजीन्‌ वा तिलान्‌ वा न्यस्येत्‌ । 


मनःशिलां हरीतालमञ्जनं श्यामसीसके । 
सौराष्ट्री रोचनां दिक्षु गैरिकं मध्यतो रसम्‌ ।। १४।। 


वज्रवेदुर्यगोमेदशङ्खपुष्येन्दुकान्तकम्‌। 
क्रमाद्‌ दिषश्िन्द्रनीलार्ककान्तं मध्येऽव्नरागकम्‌ ।। १५।। 


शालिनीवारकश्यामकड्कुमाषकुलस्थकान्‌। 
दिक्षु निष्पावमुदृगांश्च मध्ये राजीन्‌ तिलांश्च वा ।। १६।। 


दिक्षु हिरण्यं रजतं 
ताम्रायांसि विदिक्ष्वथ त्रपु च। 
हेमं कूमव्निशुलमन्त- 
तृषखट्वाङ्गार्धचन्द्रपरशुधनुः ।। १७।। 

पुनर्दश हिरण्यरजतताम्रायांसि चत्वारि । अथ विदिक्षु पूर्वमग्निकोणे 
त्रपु अन्यकोणेषु हैमं हेममयं करर्ममव्नं शूलं च | अन्तः वृषं खट्वाङ्गमर्धचन्द्ं 
परशुं धनुश्च न्यस्येत्‌ 
नवार्णतो न्यसेत्‌ सर्वं गव्येनोक्षेज्जिनार्णतः। 
हुत्वा नवार्णसञ्जप्तं तत्‌ पात्रं शिववच्यसेत्‌ ।। १८।। 
एतत्‌ सर्वं द्रव्यं नवार्णतो न्यसेत्‌ । गव्येन जिनार्णत रक्षेच्च । पुनर्हूत्वा 
संपातं संस्पृश्य नवार्णसञ्जप्तं तत्‌ पात्रं शिववत्‌ शिवोक्तक्रमेण न्यसेत्‌ । 
तत्तद्‌द्रव्यं मातृषु तत्तदिङ्मातुमन्त्रतो न्यसतु। 
तत्तदिशि मन्त्रितमस्तत्तच्छस्त्ं च सौवर्णम्‌ ।। १९।। 
मातृषु देव्यां विहितं तत्तदद्रव्यं तत्तदिशि तत्तदिङमातुमन्त्रतौ न्यसतु । 
तत्तदिशि सौवर्णं तत्तच्छस्त्रं च न्यसतु | 
गव्येन गणगायत्रया प्रोक्षे्धुत्वा नवाक्षरम्‌ । 
मातृवणश्चि सञ्जप्य न्यसेद्‌ गभं विधानवित्‌ ।। २०।। 
पुनर्गव्येन गणगायच्छ्या प्रोक्षेत्‌ । पुनर्हत्वा संपातं संस्पृश्य नवाक्षरं 
मातृमन्त्रांश्च सञ्जप्य विधानविद्‌ गुरुर्गभ न्यसेत्‌ । 
प्रासादविम्बेषु कृतेषु साङ्गेष्वथ प्रतिष्ठादिवसे च तज्लैः । 
प्रकल्पिते मङ्गलबीजवापं पृथग्‌ विदध्याद्‌ गुरुरेशधाम्नि ।। 
२१।। 


अथ प्रासादेषु विम्बेषु च साङ्गेषु अङ्गैः परिवारैश्च कृतेषु सत्सु 





१. एतन्मूलपाठो भाषाव्याख्याख्यायुते संस्करणे - इत्यम्‌ :- 
दिक्षु हिरण्यरजतताम्रायांसि; विदिक्षवथ त्रपु च हैमम्‌। 
कूमव्निशूलमन्तर्वृषखट्वाङ्गार्धचन्द्रपरणशुधनुः ।। 

तज्जैरमौहूर्तिकैः प्रतिष्ठादिवसे च प्रकल्पिते गुरुः स्वयं एशधाम्नि ईशभागस्थिते 
गहे मङ्गलबीजवापं विदध्यात्‌ | 
शिवस्याङ्कुरधाम्न्येव शिवस्य च रुरुदिषः। 
स्वदिक्क्रमाद्‌ विधेयं स्यान्मातृणां चाङ्कुरार्पणम्‌ ।। २२।। 


तत्र शिवस्याङ्कुरालये एव स्वदिकृक्रमात्‌ स्वस्वस्थाने शिवस्य रुरुद्विषो 
देव्या मातृणां चाङ्कुरार्पणं विधेयं स्यात्‌ 
शवानि बीजानि सराजमाषाण्यश्याममाषाणि नवैव तु स्युः । 
सप्तार्णतो दुगधसगन्धतोयेः संक्षालनं स्याद्‌ वपनं च सेकः ।। 
२३।। 
तत्र तन्त्रसमुच्चये शिवस्योक्तैषु बीजवापद्रव्येषु शिवस्य देव्या मातृणां च 
सराजमाषाणि राजमाषसहितानि अश्याममाषाणि च श्याममाषाभ्यां रहितानि 
नवैव तु बीजानि स्युः । शिवे देव्यां मातृषु च सप्तार्णतो दुग्धसगन्धतोयैर्दुग्धेन 
गन्धतोयैश्च (सं) क्षालनं स्यात्‌ । वपनं सेकः सेचनं च तेन स्यात्‌| 
सप्तार्णस्य भ्रुवः शक्तिर्हुच्चतुर््यन्विता शिवा । 
शिववद्‌ बलिकर्मेवं मातृणामपि कीर्तितम्‌ ।। २४।। 


उच्र पालिकाघटिकाशरावेषु क्रमेणैकवीरीवीरभ्रामातरो देवताः | 
सप्तार्णमन्त्रमाह - सप्तार्णं इति । धरुवः शक्तिः हृत्‌ नम इति चतुर्धीविभक्त्यन्विता | 
शिवाशव्दश्च देव्याम्‌ । मातृणामपि शिववदेव बलिकर्म कीर्तितं स्यात्‌| 
शिवैकवेरीमातृणां स्थापनीयोऽग्रतो ध्वजः । 
प्राक्‌ तुर्येऽह्न्यधिवासाह्नः कार्यो बिम्बपरिग्रहः ।। २५।। 
शिवैकवीरीमातृणां स्वस्वाग्रतो ध्वजः स्थापनीयः स्यात्‌ । अधिवासाह्नः 
प्राक्‌ तुर्यऽलि विम्बपरिग्रहः कार्यः । 

प्रासादसंमुखसुशायितविम्बदृष्टि 
दौग्धाच्नदिकृकृतबलिस्तपनीयसुच्या । 
उल्लिख्य हेमचषकाहितमाक्षिकाज्ये- 
नाथो विधापयतु तक्षभिरक्षिमोक्षम्‌ ।। २६।। 
विम्बपरिग्रहे सामान्यकर्मतः क्रियाविशेषमात्रमाह ~ प्रासादेति। 
दुग्धा्नदिकृकृतवलिः दौग्धेनाच्ेन देवताभ्यः पितृभ्यः इति मन्त्रेण बिम्बस्य 
परितो दिक्षु बलिदानानन्तरं प्रासादसम्मुखतया सुखेन शायितस्य विम्बस्य 
दृष्टिं तपनीयसूच्या हैम्या सूच्या हेमचषके आहितेन माक्षिकसहितेनाज्ये- 
नोल्लिख्याथो तक्षभिरक्षिमोक्षं विधापयतु कारयतु । 


कर्त्रैतत्‌ प्रा्पितमथ गृहीत्वोत्तमाङ्गेऽस्य राजी- 
दू्वपुष्पाक्षतमभिनिदध्यात्‌ स्वमन्त्रेण मन्त्री 
शर्वे स्वोदीरितमखिलमम्बासु सर्वं तदेत- 
च्चामुण्डायामिव चरतु भाविक्रमात्‌ स्थापितासु ।। २७।। 
अथ कर्त्रा प्रार्पितमेतद्‌ देवीविम्बं गृहीत्वाथास्योत्तमाङगे राजीदूर्वापुष्पाक्षतं 
मन्त्री स्वमन्त्रेणाभिनिदध्यात्‌ विकिरेत्‌ । शर्वे च स्वोदीरितमखिलमभिनिदध्यात्‌ | 
भाविक्रमाद्‌ वक्ष्यमाणरीत्या स्यापितास्वम्बासु तदेतत्‌ सर्वं चामुण्डायामेकवीर्यामिव 
चरतु । 
सम्प्रोक्ष्य माक्षिकयुतेन घृतेन सिक्त्वा 
संशोधयेच्च पयसा भसितेन चूर्णैः । 
क्वाथेन मृद्भिरपि सास्त्रनिजाणुजापी 
चूर्णेश्च गन्धसलिलैः कुशलः क्रमेण ।। २८।। 
संप्रोक्ष्य माक्षिकयुतेन घृतेन सिक्त्वा पय आदिभिः सास््रनिजाणुजापी 
अस्त्रसहितं स्वमन्त्रल्जपन्‌ शोधयेत्‌ । 


सप्तमः पटलः 165 





वटाम्रोदुम्बराश्वत्थमधूकत्रह्मबिल्वजाः । 
शिरीषपनसोत्थे च त्वचस्तत्तोयजं पयः ।। २९।। 
पय आदीनां वृक्षानाह - वटेति। एषां त्वचं गृहीत्वा तत्तोयजं पयो 
ग्राह्यम्‌ । 
ताभिस्त्वग्भिः कृताश्चूर्णाः क्वाथाम्भस्तत्‌ सुसाधितम्‌। 
ताभिश्च सकरीषाभिः सुदग्धं भसितं स्मृतम्‌ ।। ३०।। 


वृषेभश्रुङ्गवल्मीकनदीतीर्थचतुष्पथात्‌ । 
वेद्याश्च स्युर्मृदश्चूर्णाः स्वर्णगोधूमशालिभिः ।। ३१।। 


यवसुद्गनिशाभिश्च ततो वासोयुगेन तत्‌। 
गन्धादयैरप्यलङ्कृत्य बध्वा कोतुकमस्त्रतः ।। ३२।। 


नीराज्य नीत्वा सलिले यथाविध्यधिवासयेत्‌। 
शिवे स्वोक्तवदम्बासु चामुण्डायामिव क्रमः ।। ३३।। 
ताभिरेव त्वग्भिश्चुर्णाश्च ग्राह्याः । तत्सुसाधितमेव कषायं, सकरीषाभिस्ता- 
भिर्दग्धं भसितं, वृषश्रू्गादिभ्यो मृदो ग्राह्याः । अपरचूर्णान्याह - चुर्णाः 
स्वर्णत्यादि । शोधनानन्तरं वासोयुगेन गन्धाद्यैरप्यलङ्कृत्यास्त्रत कौतुकं वद्ध्वा 
नीराज्य जलाशयं नीत्वा सलिले यथाविध्यधिवासयेत्‌ । शिवे स्वोक्तवदेव । 
अम्बासु चामुण्डायामिव च शोधयित्वाथ जलेनाधि वासयेत्‌ । 
रुद्रादिधाम परिगृह्य दिने तदर्ह 
संशोधयेदिह समेव तु मुष्टिरस्त्रम्‌। 
राक्षोध्नवास्तुहुततद्बलयः शिवस्ये- 
वांबालयेऽपि विनियुज्यत एव शेषम्‌ ।। ३४।। 


प्रासादशुष्धौ सामान्यतो विशेषमात्रमाह - रुद्रादीति । तदहं दिने सद्रादिधाम 

शिवादिग्रासादान्‌ परिगृह्य संशोधयेत्‌। इह तु साधारणैव मुष्टिः, अस्त्रं च 
साधारणम्‌ । अघोरं पाशुपतं वा। अस्त्रकलशाः प्रतिप्रासादं पूज्याः, 
राक्षोघ्नवास्तुहुततद्‌बलयः शिवस्यैव वा यदा तदा तत्तच्छेषोऽम्बालये देव्या 
मातृणामप्यालये विनियुज्यत एव । 
सर्वं पृथग्‌ यदि तु मातरि मार्गजाज्या- 
च्राज्यं शमीघृतहविर्घृतदौर्व्यगव्यम्‌ । 
स्याद्धोमयोश्चरमयोस्तु मनुर्नवार्णं 
न ब्रह्मभिस्त्विह हुतं जननीषु वैवम्‌ ।। ३५।। 
तत्र सर्वं प्रासादशुद्धिहोमादिकं पृथक्‌ क्रियते यदि मातर्यकवेर्या 
होमयोर्दयोर्मध्ये राक्षोघ्नहोमे मार्गजाज्याघ्नाज्यं चतुष्कं द्रव्यं, वास्तुहोमे 
शमीघृतहविर्घृतदौर्व्यगव्यं द्रव्यषट्कं स्यात्‌ । चरमयोरद्रव्ययोदौर्व्यगव्ययोर्नवार्णो 
मनुः स्यात्‌ । इह पञ्चमिर्ब्रह्मभिर्हुतं न स्यात्‌ । जननीष्वप्येवं वा स्यात्‌ 
शिवादीनां तु पुरतो मण्डपाः स्युर्यथागमम्‌ । 
तदीशदिङ्मण्डपेषु बिम्बशुद्धिघटार्चनम्‌ ।। ३६।। 
शिवादीनां पुरतो यथागमं मण्डपाः स्युः । तदीशादिङ्मण्डपेषु तेषां 
मण्डपानामीशदिग्गतेषु मण्डपेषु विम्बशुद्धिघटार्चनं स्यात्‌। 
पञ्चेकवीर्यां नव वेतरासु तु पञ्च पञ्चाथ नवैव तु स्युः । 
द्रव्याणि तासु प्रतिमाविशुद्धो शुखोदकाढ्यान्यपि केवलानि 
। । २३७।। 


प्रतिमाविशुद्धौ एकवीर्यां पञ्च वा नव वा द्रव्याणि स्युः । इतरासु मातृषु 
पञ्च पञ्च वा; अथ नवैव वा स्युः । तासु देव्यां मातृषु च शुद्धोदकाढ्यानि 
केवलान्यपि वा स्युः| 


दिक्षु स्युः क्वथितं गव्यं भस्म मृन्मध्यतः पुनः । 

रक्तचन्दनसम्मिश्रमष्टगन्धजलं भवेत्‌ ।। ३८ ।। 
तत्र मातरि पञ्चद्रव्यपक्षे दिक्षु क्वथितं गव्यं भस्म मृच्च, मध्यतो 
रक्तचन्दनसंमिश्रमष्टगन्धजलं भवेत्‌| 
गोमूत्रक्षीरदध्याज्यं दिक्षु गव्यं च मध्यतः । 
मातर्यवमथावृत्तिर्नवधा मातुषूभयोः ।। ३९।। 
अथवा दिक्षु गोमूत्रक्षीरदध्याज्यानि मध्यतो गव्यं च स्यात्‌ | मातृषूभयोः 
पञ्चकयोरेव नवधा वृत्तिर्भवेत्‌। 
दिक्षु क्वाथादि कोणेषु गोमूत्राद्युदितं क्रमात्‌ । 
पञ्चगव्यं भवेन्मध्ये मातृष्वेतद्दिधीयते ।। ४०।। 
मातृषु नवद्रव्यपक्षे दिक्षु क्वाथादि चत्वारि, कोणेषु गोमूत्रादि चत्वारि, 
मध्ये पञ्चगव्यं च भवेत्‌। एतन्मातृष्वेवं विधीयते । 
चन्दनागरुचन्द्रासुग्ग्रन्िकच्चूररोचनाः । 
मांसी चाशासु मध्येऽमून्यष्टौ मातरि मातृषु ।। ४१।। 
मातरि मातृषु च नवद्रव्यपक्षेऽष्टाशासु चन्दनादिमांस्यन्तान्यष्ट 
मध्येऽमून्यष्टौ सह च । 
पञ्चकं नवकं वापि सर्वेरप्यष्टगन्धकेः 
भैरव्यां पूरयेन्मातूष्वेतेर्नवकमेव तु ।। ४२।। 
अथवा भैरव्यां सर्वैरष्टगन्धकैः पञ्चकंनवकं वा पूरयेत्‌ । मातृष्वेतैरष्टगन्धै- 
नवकमेवं पूरयेत्‌ । 
सप्तदशद्रव्यन्यायेनाधायाब्नमच्र पूरयतु । 
शुद्धजलाढयं नवकं पञ्चकमिह कोणखण्डहानेन ।। ४३ ।। 

तत्र सप्तदशद्रव्यन्यायेनाव्नं पद्ममाधायात्र मध्ये शुद्धजलाढ्यं नवकं 
पूरयतु । इह क्षैत्रकोणखण्डहानेन पञ्चकं च स्यात्‌| 
पञ्चप्रणवमन्त्रस्य वर्णः पञ्चकपूरणम्‌। 
नवार्णवणेद्रव्याणां नवकं पूरयेत्‌ क्रमात्‌ ।। ४४।। 
पञ्चप्रणवमन्त्रस्य पञ्चभिर्वर्णैः पञ्चकपूरणं नवार्णवर्णं नवकानां पूरणं 
स्यात्‌| 
वाकृशक्तेरिन्दिराव्योम जीवाफाग्न्येलवान्वितम्‌ । 
जीवसर्गाच्वितं व्योम पञ्चप्रणवको मनुः ।। ४५।। 
पञ्चप्रणवमन्त्रमुद्धरति - वागिति। वाक्‌ वाग्भवं एेमित्यर्थः, शक्तिः; 
भुवनेश्वरी, इन्दिरा श्रीवीजम्‌ । जीवफाग्न्येलवान्वितम्‌ व्योम चतुर्थवीजम्‌। 
व्योम हकारः, जीवः सकारः, फकारः, स्वयमेव, अग्नी रेफ, ए इतिस्वयमेव । 
लवो विन्दुः, ह सुप्र इति । जीवसर्गान्ितं व्योम पञ्चमं वीजं । सगो विसर्गः | 
जीवव्योमे उक्तं एव । हसः इति । एष पञ्चप्रणवो मनुस्यात्‌। 
भेरव्यां तां समावाह्य पूजयेदथ मातुषु। 
स्वाचन्यासक्रमेणैनाः सामावाह्य पृथग्‌ यजेत्‌ ।। ४६।। 


भेरव्यां तां नवार्णेन समावाह्य पूजयेत्‌ । मातृषु स्वार्चान्यासक्रमेण स्नानार्थं 
भद्रपीटेषु स्थापनक्रमेण एनाः पृथक्‌ स्वस्वमन्त्रेणावाह्य यजेत्‌ 
मातरि स्वेन हूत्वाज्यं न्त्रेण स्वैश्च मातृषु । 
सिक्त्वा कुम्भेषु सम्पातं पूर्वदयुरधिवासयेत्‌ ।। ४७।। 
देव्यां मातृषु च स्वस्वमन्त्रेणाज्यं हृत्वा संपातं सिक्त्वा तत्स्नानतः 
ूर्वद्युरधिवासयेत्‌। 
परेद्यवि शिवेऽम्बायामम्बास्वपि शिवोक्तवत्‌। 

सूत्रसरग्वेष्टनाद्यां तु कुर्यान्मण्डपसंस्क्रियाम्‌ ।। ४८ ।। 


मण्डपसंस्कारे विशेषमाह - परेद्यवीति। परेद्यवि अधिवासदिने शिवे 
अम्बायामम्बास्वपि शिवोक्तवदेव सूत्रदर्भमालावेष्टनाद्यां मण्डपसंस्रियां कुर्यात्‌ । 
महाविद्यां च गायत्रीं नवार्णं च दशाक्षरम्‌। 
युञ्ज्यादादौ क्रमाद्‌ देव्यां नाम्नामन्ते नवाक्षरम्‌ ।। ४९।। 
देव्यां भद्रादितोरणाधिपनाम्नामादौ क्रमात्‌ पूर्वादिदिश्चु महाविद्यादिचतुर्मनत्रान्‌ 
नामान्ते नवाक्षरञ्च युञ्ज्यात्‌ । 
तेर्मन्त्ैः स्थापयेद्‌ दिक्षु मन्त्री प्लाक्नादितोरणान्‌। 
भद्रकोमलसुग्रीववीरभद्रास्तदीश्वराः ।। ५०।। 
शूव्ानि योजयेत्‌ पूर्वमेषां विददांस्त्रिवर्णतः | 
तत्तच्नामान्ततो मातृष्विन्द्राण्या योज्यतां मनुः ।। ५१।। 
मन्त्री तैर्मन्त्रैः प्लक्षादिशिवोक्तान्‌ तोरणान्‌ दिक्षु स्थापयेत्‌ । भद्रकोमला- 
दयास्तदीशाः। विद्वान्‌ मन्त्रज्ञः, स्थापनात्‌ पूर्वं त्रिवर्णतः शूलानि योजयेत्‌ । 
मातृषु तत्तन्नामान्ततः भद्रादिनामान्ते इन्द्राण्या नवाक्षरमन्त्रो योज्यताम्‌ । 
कोटराक्षी विशालाक्षी मुक्तकेशी विभीषणी । 
गु्नाक्षी व्योमरूपा च सहस्राक्षी कलेबरी ।! ५२।। 
पूवग्रियादिकेतूनामधिष्टाच्यः क्रमादिमाः । 
वीरभद्रेश्वरावृरध्वकेतावीशदिगाभ्चिते ।। ५३।। 
स्वनामभिर्नवाणन्तिरेतेः स्थाप्या नव ध्वजाः । 
तोरणेषु तदीशाः स्युः पूज्याः केतुषु च क्रमात्‌ ।। ५४ ।। 
येभ्यश्च बलि दद्याद्‌ दिक्पेभ्यश्चाष्टदिक्ष्वपि। 
दौ द्यौ दक्षिणवामासु दारशाखासु पूजयेत्‌ ।। ५५।। 

पूर्वादिदार्षुं मन्त्रज्ञो मण्डपालिन्दगो गुरुः । 
रक्षको हरिभद्रश्च यमश्चैव यमप्रियः ।। ५६ ।। 
श्वेतश्च पिङ्गलश्वैव युगलः कुम्भकर्णकः । 
दे दे च दारघटयोर्यजेदुक्तक्रमादिमाः ।। ५७।। 
केतुदेवताः पठति ~ कोटराक्षीति । ईशदिगाश्ित ऊर्ध्वकेतौ वीरभदरेश्वरौ 
च| एते ध्वजा नवाणन्तिः स्वस्वनामभिः स्थाप्याः । तोरणेषु ध्वजेषु च 
तदीशाः पूज्याः । तद्‌हयेभ्यः इन्द्रादिदिकृपेभ्यश्चाष्टदिक्षु बलि दद्यात्‌ । पुन 
रन्तः प्रविश्यालिन्दगो गुरूः पर्वादिद्वारगतद्वाःशाखासु तदीशान्‌ प्रूजयेत्‌। 
दारशाखाधिपान्‌ पठति ~ रक्षक इति । द्वारकलशपूजामाह - दे ढे इति । 
कुम्भी चैव निकुम्भी च महाकुम्भी च कुम्भीका । 
हर्षिणी च हयग्रीवी सुग्रीवी भीमलोचना ।। ५८ ।। 
पुज्यास्तोरणदक्षाङ्घ्रिमुलस्थकलशेष्विमाः। 
सहस्रवीची विमला शतधारा प्रमोदिनी ।। ५९।। 
मुष्टिशकृदप्स्वणुः स्यात्‌ गायत्रीराजिविकिरयोरस्त्रम्‌। 
तत्त्वानि पञ्चगव्ये पञ्चप्रणवोऽथ गन्धसलिलादौ ।। ६०।। 
कुम्भेशेऽखिलतत्त्वानां त्रितत्त्वं शिव इज्यताम्‌। 
वर्धन्यामस्त्रमाधोरमन्यत्‌ सर्वं शिवोदितम्‌ ।। ६१।। 
तदधीशान्‌ पठति - कुम्भीति । तोरणकलशपूजां तदीश्वरीश्चाह - पूज्या 
इति । स्थलशुद्धौ मन्त्रभेदमाह - मुष्टीति । कुम्भेशे सर्वत्राखिलतत््वानामावाहनं 
स्यात्‌ । त्रितत्त्वं शिवश्चेज्यतां वर्धन्यामधोरमन्त्रं च पूज्यताम्‌ । अन्यत्‌ सर्व 
कर्म शिवोदितमेव स्यात्‌| 


शय्याग्रे गुरुकुण्डमत्र जनयेदग्निं यथोक्तक्रमा- 

न्मूलाणर्नव तु क्रिया उपनयान्ता मूलपूर्णान्विताः । 
षडवर्णन निजेन भेरवशिवं तस्मिन्‌ विभाव्यार्च्य तं 
भेरव्यां प्रणवादिभिर्घृतहुति कृत्वा प्रतोप्यावतु ।। ६२।। 


अग्निजिननमाह शय्याग्र इति। शय्याग्रे शय्यायाः शिरोभागे गुरुकुण्डं 
स्यात्‌। अत्र भैरव्यां शिवोक्तक्रमादग्निं जनयेत्‌ । अत्रोपनयान्ता नव क्रियाः 
मूलार्णः स्युः । तास्तु मूलपूर्णहुत्यन्विताश्च तुशब्देन “प्रपञ्चसारो” क्तक्रमेण 
जिह्वाङ्गमूर्तिन्यासादिभिः सह षोडश क्रियाः कु्यद्विति सूचितम्‌ । तदनन्तरं 
तस्मिन्नग्नौ निजेन षड़वर्णेन भेरवशिवं विभाव्य तमर्च्य प्रणवव्याहृत्यादिभिर्घृताहृति 
कृत्वा प्रतोप्यावतु रक्षतु । 

चतुरश्रभगाभकार्मुकाभान्यनलाश्रं परिवर्तुलं षडश्रम्‌। 

कमलाभमथाष्टकोणमेवं परिकुण्डानि भवेयुरष्टदिक्ु ।। ६३ ।। 


भैरव्यां पूर्वादिष्वष्टदिक्षु चतुरश्रभगाभकार्मुकाभानि चतुरश्रं भगसमानं 
कार्मुकाकारं च अनलाश्चं त्रिकोणं परिवर्तुलं वृत्ताकारं षडश्रं कमलाभमष्टकोणं 
च एवं परिकुण्डानि भवेयुः । 

अम्बासु शोषेऽनल आदिकुण्डे जन्यो नवेन्द्राण्यणुवण्किः स्युः । 
क्रिया स्वपूर्णा अथ भैरवेज्याद्यशेषमाधाय सुतोष्य रक्षेत्‌ 
| । ६४।। 

अम्वासु शोषे वरुणवाय्वोर्मध्ये आदिकुण्डेऽनलो जन्यः जननयोग्यः, 
इन्द्राण्यणुवर्णकैः इन्द्राणीमन्त्रस्य नवभिरक्षरैः स्वपूर्णाः स्वेनैवेन्द्राणीमन्त्रेण 
पर्णा युक्ता नव क्रियाः स्युः । अथ पूर्वक्रमेण भैरवेज्याद्यशेषमाधाय सुतोष्य 
रक्षेत्‌ । 


प्राक्‌ प्रत्यग्दारे गृहे तदिगग्रा 
शय्या कार्या मण्डपे दक्षिणार्धे । 

दक्षोवग्रारेऽपि सा तदिगग्रा 
पूर्धि स्यान्मण्डलं चेतरार्धे ।। ६५।। 


प्राक्‌ प्रत्यग्दारे गृहे प्रासादे तत्पुरोगतमण्डपे दक्षिणार्धं तदिगग्रा प्राग्रे 
प्रासादे प्रागग्रा प्रत्यग्द्रारप्रासादे प्रत्यगग्रा च शय्या कार्या । दक्षोदग्दरारे प्रासादे 
तत्पुरोगतमण्डपे पूर्वार्धं च क्रमादक्षोदगग्रा च सा शय्या कार्या । सर्वत्रेतरार्धे 
मण्डलं च स्यात्‌| 


भद्रकं मण्डलं मातुर्मातृणां चाथ वोज्ज्वलम्‌। 
नवयोनिबहिदारशोभावीथ्यादिसंयुतम्‌ ।। ६६।। 


मातुः मातृणां च भद्रकं मण्डलं स्यात्‌ । अथवा बहिभगि द्वारशोभावीथ्यादि- 
संयुतमुज्ज्वलं नवयोनिचक्र स्यात्‌| 
शय्यां मातुषु कल्पयेत्‌ स्वसदनाकारायते मण्डपे 
वीरस्याखिलदक्षिणे गणपतेवमिऽनुवीरं क्रमात्‌ । 
चामुण्डाद्ुहिणोद्भवादिशयनान्यासां शिरस्सचिधौ 
कुण्डान्यग्निपुराकृतीनि चतुरश्रे वीरहेरम्बयोः ।। ६७।। 


तत्तु “वह्नेः पुरदितयवासवयोनिमध्यसंबन्धवलनिवरुणेशसमाश्चिताश्चि 
देव्यर्चनाय मुनिभिः कथितं पुरैव लोके सुदुर्लभमिदं नवयोनिचक्रम्‌ " | । इति 
प्रपञ्चसारोक्तमेव । मातृषु स्वसदनाकारे दीर्घचतुरश्रे मण्डपेऽखिलदक्षिणेऽखिलानां 
दक्षिणभागे वीरभद्रस्य गणपतेर्वामि च शय्यां कल्पयेत्‌ । अनुवीरं वीरभद्र- 
समीपादिक्रमात्‌ चामुण्डाद्रुहिणोद्‌भवादिशयनानि कल्पयेत्‌ । आसां मातृणां 
शिरःसच्चिधौ अग्निपुराकृतीनि त्रिकोणाग्निकुण्डानि वीरहेरम्बश्चतुरश्रे कुण्ड 
च कल्पयेत्‌ । 


कुण्डे वृत्रहसत्ययोर्विहितरूपे वीरचामुण्डयो- 
त्राहम्यादेरनलादिदिक्षु समतुर्यश्रेऽथ वा मण्डपे । 

विष्नस्येशदिशीह मध्यभुवि तच्छय्याः स्युरग्न्यादिवि- 
ग्भागेषूक्तदिगाहिताः सुरुचिरा रौक्र्यास्तु तन्मध्यतः ।। ६८ ।। 
अथवा समचतुरश्रे मण्डपे वीरचामुण्डयोः कुण्डे वृव्रहसत्ययोः पूर्वाग्रगत- 
मध्यसूत्रस्योत्तरे दक्षिणे च भागे विहितरूपे पूर्वक्तसंस्थाने च कल्पयेत्‌ । 
ब्राहम्यादेरनलादि अग्नियमादि दिक्षु विघ्नस्येशदिशि च कल्पयेत्‌ । मध्यभुवि 
अग्न्यादिदिग्भागेषु पूवाँक्तदिगाश्रिताः सुरुचिराः शय्याः स्युः। 
रौदप्राश्चामुण्डायास्तु तन्मध्यत एव । 
शिवेन्द्रवाखिन्दुकरशानुपाशि- 
कृतान्तसत्याशरदेशभाग्नि । 
कुण्डानि वा स्युः शयनान्यथान्त- 
स्तदिक्क्रमान्मध्यत एव रौद्रयाः ।। ६९।। 
अथवा शिवेन्द्रादिस्थानेषु नव कुण्डानि स्युः । तत्रन््रति सत्येति च वास्तुपदस्थे 
उच्येते । अथ तेषामन्तस्तदिकृक्रमात्‌ शयनानि स्युः । तत्रापि रौद्रयास्तु मध्यत 
एव । 
वह्नेः पुरद्वितयवासवयोनिमध्य- 
सम्बव्दवल्निवरुणेशसमाभिताभि । 
देव्यर्चनाय मुनिभिः कथितं परेव 
लोके सुदुर्लभमिदं नवयोनिचक्रम्‌ ।। ७०।। 


शय्यां प्रपूज्य रुरुकद्िषि तच्छिरोदे- 
शेऽभ्यर्च्य मुलमनुना स्वपनाख्यकुम्भम्‌ । 
विद्येश्वरीरपि यजेत्‌ परितो महामा- 
याद्याः स्वदिक्षु कलशेषु गुरुः क्रमेण ।। ७१।। 


अथ गुरुः रुरुकदिषि शय्यां प्रपूज्य तच्छिरोदेशे मूलमनुना स्वपनाख्यं 

कुम्भं निद्राकलशामभ्यर्च्य परितः स्वस्वदिक्षु कलशेषु महामायाद्या विश्चेश्वरीः 
क्रमाद्‌ यजेत्‌ 
शय्यासु निद्राकलशाः शिरो दे- 
शेऽर्च्याः स्वमूलेन ततः समन्तात्‌ । 
अम्बासु कुम्भाश्च निजाष्टशक्ति- 
मन्त्रैः सपर्यापटलाभिधेयेः ।। ७२।। 
तथाम्बास्वपि निद्राकलशाः स्वस्वशिरोदेशेऽ्च्याः । सपर्यापरलेक्तैर्निज- 
निजाष्टशक्तिमन््रर्विदयश्र्यश्च पूज्याः । 
मातरि शय्यां परितोऽष्टमङ्गलान्यम्बिकासु शय्यानिचयम्‌ । 
न्यस्येदय मङ्गलपालिकाश्च तद्त्‌ प्रदीपनिकरानपि च ।। 
७३।। 
मातरि शय्यायाः परितोऽम्बिकासु शय्यासमूहस्य परितश्चाष्टमङ्गलानि 
मङ्गलपालिकाश्च विन्यसेत्‌ । 
शूलपरश्वसिघण्डा उमरुकमष्टौ शुभंकरी कलशम्‌ । 
ध्वजमप्युदगादिदिशास्वीशेन न्यसतु मङ्गलानि गुरुः ।। ७४।। 
अथ बिम्बानि सलिलादुद्धूत्यानीय विन्यसेत्‌ । 
प्रागिष्ट्वा भद्रपीठानि तेषु स्वालयसम्मुखम्‌ ।। ७५।। 
अष्टमङ्गलानि कथयति - शूलेति । ईशमन्त्रेण याज्ञिकवक्षकल्पितानि 
मङ्गलानि विन्यसतु । अथ प्राग्‌ भद्रपीठानि स्नानमण्डपे संस्थाप्येष्ट्वा तेषु 
विम्बानि सलिलादुद्धृत्यानीय स्वालयसम्मुखानि विन्यसेत्‌ | 


मातृणां तु यथा शय्यास्तथेषु न्यास इष्यते । 
प्रत्यक्प्राग्वदनौ वीरविष्नौ शालाविधाविह ।। ७६।। 

अथैषु पीटेषु मातृणां यथा शय्यास्तथात्रापि न्यास इष्यते । शालाविधौ 
मण्डपे वीरभद्रविघ्नौ प्रत्यक्प्राग्वदनौ स्याताम्‌ । 


मूलेनाज्येनाज्यमासूरपिष्टे- 
नास्त्रेण त्वक्क्वाथकैर्गोशकृदि्भिः। 
मृदि्भिस्तोयेः शोधयित्वा विधिज्ञो 
नेत्रेणा्षयुन्मीलनं संविदध्यात्‌ ।। ७७।। 
ततो विधिज्ञो गुरुराज्येन मूलेनाज्य अञ्जयित्वास्त्रेण मासूरपिष्टादिभिः 
प्रत्येकं तोयैश्च शोधयित्वा नेत्रमन्त्रेणाक्षयुन्मीलनं संविदध्यात्‌ | 
इष्ट्वा विष्टर मात्रमात्ममनुभिः स्वावाह्य पाद्यादिदो 
मूलं पञ्च निरञ्जनादिजिनवर्ण बोच्चरन्‌ ह्योऽर्चितैः। 
कुम्भेः स्वैरभिषिच्य पुरणवदालिप्याथ गन्धोत्करे- 
मूलेन धुवपञ्चकाख्यमनुना वस्त्रादि दद्यात्‌ क्रमात्‌ ।। ७८ ।। 
विष्टरमात्रं पद्माय नम इत्येव पीटमिष्ट्वात्ममनुभिः स्वस्वमन्त्र स्वावाह्य 
पाद्यादिदो भूत्वा पञ्च निरंजनादिमूलं वा जिनवर्णं वोच्वरन्‌ द्योऽ्चितैः 
पूर्वेद्युः पूजितैः स्वैर्विम्बशुद्धिकुम्भैः पूरणवत्‌ पूरणक्रमेणाभिषिच्य मूलेन 
गन्धोत्करैरालिप्य ध्रुवपञ्वकाख्यमनुना वस्त्रादिक्रमाद्‌ दद्यात्‌ 
वस्त्रोत्तरीयमथ भूषणपाद्यमर्घ्य- 
माचाममप्यथ बुधो जलगन्धपुष्पम्‌ । 


धपं च दीपमथ च प्रणतिं क्रमेण 
वस्त्रोपवीतमिह वीरगणेशयोस्तु ।। ७९ ।। 


उपहारान्‌ क्रमेण पठति वस्तरेति । बुध इत्यन्तरान्तरा जलदानं सूचितम्‌ । 





१. "हुनेदित्यादिवद्‌ रूपम्‌। अन्यथा “उदश्चरः सकर्मकात्‌ ” इति सूत्रेण 
आत्मनेपदित्वमेव || 

वीरगणेशयोः वस्त्रोपवीतमिति वस्त्रानन्तरमुपवीतमित्यर्थः | 


गन्धालिप्ताग्रहस्तः स्पृशतु चरणहुदक्त्रदेशेषु बिम्बं 
गायत्रीत्यर्णबीजेरथ च मनुविदाधारहद्भूयुगेषु । 
इच्छाज्ञानक्रिया विन्यसतु गुरुरथेतद्‌ विलोमेषु वामा 
ज्येष्ठा रौद्रीश्च नीराजयतु चरतु पुण्याहमप्यत्र विद्वान्‌ ।। ८० ।। 


गन्धन आलेपिताग्रहस्तौ भूत्वा । विम्बमिति जात्येकवचनम्‌ । विम्बानि 
चरणहृदक्त्रदेशेषु क्रमाद्‌ गायत्रा त्र्यक्षरेण वीजमन्त्रेण च स्पृशतु । अथ च 
मनुविद्‌ गुरुराधारहदभरूयुगेषु इच्छाज्ञानक्रियाः एतद्िलोमेषु स्थानेषु वामा 
ज्येष्टारोद्रीश्च न्यसतु । अथ नीराजयतु, पुण्याहमपि चरतु विद्वानिति पुण्याहारम्भे 
स्वस्वनामयोजनमुक्तम्‌ । 
पुजापटलभाविन्यो गायत्रयस्व्यक्षरं पुनः । 
चामुण्डे व्योमबीजं सखफाग्निभागविन्दुवत्‌ ।। ८१।। 
अत्र पूजापटलवक्ष्यमाणा एव गायत्रयः चामुण्डे इति व्रयक्षरमन्त्रः | 
सखफाग्निभागविन्दुमत्‌ सखफाः स्वयमेव, अग्नीरेफः, भग एकार, विन्दुः 
अनुस्वारः एतैरयक्तं व्योम हकारो बीजम्‌ । “स्ख ” इति वीजमन्त्रमित्यर्थः । 
वस्त्राच्छन्रं बिम्बं 
मन्त्रविदुत्थाप्य शाकुनादि जपन्‌ । 
नीत्वा च मण्डपदा- 
यथ पाद्यादि प्रदाय नीराज्य ।। ८२।। 


मूलेनान्तरनीत्वा 
निजशयनीये निजालयाभिमुखम्‌ । 
विनिधाय सकलयित्वा 
मूलेन निवेश्य चास्त्रतो रक्षेत्‌ ।। ८३।। 

पञ्चध्रुवोऽथ चामुण्डे त्रय्णोऽथ स्मरहुं ततः । 
अघोरे ऽमोघवरदे हौ चां चामुण्ड इत्यपि।। ८४।। 


उत्तिष्ठ नम इत्येष चामुण्डोत्थापने मनुः । 
वीराद्युत्थापने त्वत्र भेदमात्रं निगद्यते ।। ८५ ।। 


अथ मन्त्रविद्‌ विम्बान्युत्थाप्य क्रमेण नीत्वा शय्यायां शाययित्वा रक्षां 
कुर्यादित्याह - वस्त्राच्छन्नमित्यादि । निवेश्य शाययित्वेत्यर्थः । उत्थापनमन्त्रमाह 
- पञ्चध्रुव इति पञ्चप्रणव उक्तः । चामुण्डे इति| अथ स्मरहुम्‌ इति । ततः 
अघोरेत्यादि । चां चामुण्डे इत्यन्तमुक्त्वा उत्तिष्ठ नमः इति चामुण्डाया उत्थापने 
मन्त्रः । वीरभद्राद्युत्थापने भेदमात्रमुच्यते। 


पञ्चध्रुवोऽप्यघोरादिः शेषो बीजाभिधे निजे। 
वीरे विघ्ने च पुल्लिङ्गमघोरादिपदत्रयम्‌ ।। ८६।। 


पञ्चध्रुवः सामान्यः, अघोरेत्यादिशेषश्च सामान्यः । बीजाभिधै स्वस्ववीजं 
स्वस्वनाम चेत्यर्थः । वीरभद्रे विघ्ने चाघोरादिपदत्रयं पुंल्लिङ्गं स्यात्‌| 


निश्य्चसु वपुर्विशुदिलिपिविन्यासस्वमन्त्रोदया- 
धारन्यासवयुर्दयं न्यसनमन्त्रन्यासपीटाचर्नम्‌ । 
तदूपदयतत्त्वनातनिजमन्त्रावाहनं न्यासस- 
वध्वादिन्यसनार्चनं च तनुयात्‌ तन्मण्डलेज्यामपि ।। ८७।। 


ध्यानाधिवासं संगृह्णाति - निशीति। रात्रिकाले विम्बाग्रत उपविश्य 
तालत्रयादिगुरुगणपतिपरूजान्तं विधायार्चासु सकलाः क्रिया वितनुयात्‌ | तत्र 
वपुर्विंशुद्धिस्तत्त्वसंहारादि ततो लिपिन्यासः मन्त्रोदयः आधारन्यासा पीठन्यासः 
वपुर्दयन्यसनं स्थूलमूर्तिन्यासः सुक्ष्ममूर्तिन्यासश्च । पुनर्मूलमन्त्र न्यासः ततः 
पीटार्चनं इति पुनस्तद्रूपदययावाहनं स्थूलमूर्त्यावाहनं विद्यामूर्त्यावाहनं च । 
पुनस्तत्वजातस्यावाहनं ततो निजमन्त्रावाहनं ततस्तत्त्वन्यास सर्वाध्वन्यासादि 

च; पुनरर्चनम्‌ इति पुनस्तन्मण्डलेज्यां वितनुयात्‌ | 

ततो जनितपावकेऽग्निमुखकृदद्विजौदुम्बर- 

दिपाशनसमित्तिलांश्चतसुभिस्तु भूरादिभिः। 

क्रमाद्‌ वसुसहस्रकं त्रिमधुराप्लुतान्‌ भैरवा- 

णुनावरणमन्त्रकैरपि जुहोतु सर्पिर्गुरः ।। ८८।। 
गुरः प्रतिष्ठाहोमं कुर्यादित्याह - तत इति । जनितपावकेऽग्निमुखकृद्‌ 
भूत्वा त्रिमधुराप्लुतान्‌ दिजोदुभ्वराद्िपाशनसमित्तिलान्‌ पालाशोदुम्बराश्वत्थ- 
समिधस्तिलांश्च चतसुभिर्भूरादिभिः क्रमादसुसहसरं जुहोतु । पुनर्भरवाणुना 
षडक्षरेणावरणमन्त्रकैः पूजापरिवारमन्तरैरपि सपिर्जुहोतु । 
तदीयमथ सम्पातमेकवीर्या समर्पयेत्‌ । 
वीरभद्रादिषु विभज्यैव स्यात्‌ तत्समर्पणम्‌ ।। ८९।। 


एकवीर्या स्वप्रतिष्टाहोमस्य सम्पातं समर्पयेत्‌ । मातृषु स्वप्रतिष्ठाहोमसम्पातं 
वीरभद्रादिषु विभज्यैव समर्पणं स्यात्‌। 


भैरव्यां विदधीत तत्वहवनं स्वेज्याकृदम्बासु तु 
स्वैर्मन्त्रेरखिलं विहत्य दहनं तं स्वेषु कुण्डेष्वथ । 
कुर्युस्तत्त्वहुतानि तत्तदपचित्याढयानि रौदुग्रां गुरुः 
शिष्टेष्वष्टसु मूर्तिपाश्च तनुयुः सम्पातपाताद्यपि ।। ९०।। 
तत्त्वहोमं विधत्ते - भैरव्यामिति । मातृषु स्वैर्मन्त्रैः शोषणभागकुण्डस्थं 
दहनमखिलं निश्शेषं स्वेषु कुण्डेषु विहत्य तत्तदपचित्याड्यानि तत्तत्परूजाभिः 
सह तत्त्वहुतानि कुर्युः । तत्र रौद्ग्रां चामुण्डायां गुरुः स्वयं शिष्टेष्वष्टसु 
मूर्तिपाश्च होमान्ते सम्पातपाताद्यपि तनयुः । 
देव्यां स्वै्होममन्त्रर्विहरतु दहनं दिक्क्रमेणेव कुण्डे- 
ष्वाचार्यो मूर्तिपाश्चाथ तनुयुरिह शक्त्यङ्गमन्त्रर्हुतानि । 

मन्त्रैः स्वैरेव मातृष्वपि निजदहनेषुभयत्रापि मूलं 
स्वं पूर्णायां दृगन्तं निजजिनलिपिरेवेह पक्वेषु तु स्यात्‌ ।। 
९१।। 


अधिवासहोममाह - देव्यामिति। देव्यां स्वै्होममन्त्रर्दहनं पूर्वादिक्रमेण 
विहरतु । शक्त्यङ्गमन्तरैरिति - इहैकैकहोमपक्षे आचार्यः स्वकुण्डे स्वयमेव, 
पञ्चहोमपक्षे हल्लेखया पूर्वादि चतुर्दिक्स्थतेषु कुण्डेषु रक्ता करालिका 
चण्डाक्षीमहोच्छुष्माभिश्चतुभिर्मू्तिपैः सार्धं, नवहोमपक्षे उक्तेषु पञ्चस्वाग्नेयादि- 
कोणगतकुण्डेषु च हदयशिखाकवचशिरोमन्त्रैश्चाष्टभिरमूर्तिपैः सार्धं च होमं 
तनुयात्‌ इत्यर्थः । मातृष्वपि स्वैरेव मन्र्निजनिजदहनेषु होमांस्तनुयुः । उभयत्र 
देव्यां मातृषु च पूर्णायां दृ गन्तं वौषडन्तं स्वस्वमूलं स्यात्‌। इह पक्वहोमेषु 
निजनिजलिपिः स्वीया स्वीया गायत्री च स्यात्‌। 

मूलं मध्ये रक्ता हृदयकराल्यौ शिखा च चण्डाक्षी । । 

कवचं च महोच्छुष्मा शिरश्च पूर्वादिदिक्षु देव्यां स्युः ।। ९२।। 


समिदाज्याच्नसिद्धार्थमांसान्यथ तिला यवाः। 
द्रव्याणि ब्रीहयश्चाज्यं सर्वत्राष्टशतं हुतिः ।। ९३।। 


देव्यां मध्ये पिष्पलसमिधो 
दिक्षु वटादिजौदुम्बरजाः । 
प्लक्षशमीखदिरभवा 
विल्वापामार्गसम्भवाश्च क्रमतः ।। ९४।। 
शक्त्यङ्गमन्त्रैरित्युक्तं विवृणेति ~ मूलम्मध्य इति । मध्ये शक्त्या वा मूलं 
वेति विकल्पः । देव्यामेव द्रव्याण्याह - समिदाज्येति । मांसस्थाने प्रतिनिधिरेव 
ग्राह्यः । द्रव्यामेव समिध आह - देव्यामिति। मातृषु द्रव्याणि तान्येव । 
चामुण्डादिविघ्नान्तक्रमात्‌ ता एव समिधः स्युः | 

चामुण्डी वीरभत्रत्राहम्यादिविष्नावधि क्रमात्‌। 
जननीष्वपि ता एव समिधः समुदीरिताः ।। ९५।। 


पत्कल्युदरहृद्रक्त्रनासानिटिलमूर्धसु । 
सर्वाङ्गेऽपि द्रव्यहुतसम्पातस्पर्शनं चरेत्‌ ।। ९६।। 


देव्यां नवार्णेन तदर्णसङ्ख्यं 
गुरुः सपूर्ण प्रजुहोतु सर्पिः । 
सर्वेऽपि वा सङ्कृतिसङ्ख्यमेव- 
मावर्तयेत्‌ तज्जघृतार्पणाढ्यम्‌ ।। ९७।। 


दरव्यहोमे सम्पातस्पर्शस्थानान्याह - पत्कटीति । देव्यां विशेषहोममाह - 
- देव्यामिति गुरुरेव वा गुसुमूर्तिपाः सर्वे वा नवार्णेन तदर्णसंख्यं नववारं 
सुपर्णं सर्पिस्तज्जघृतार्पणाढ्यं जुहोतु । एवमेव सङ्कृतिसङ्ख्यं चतुर्विंशतिवारं 
नवार्णमावर्तयेत्‌। अन्तरान्तरा सम्पातस्पर्शनं च कुर्यात्‌| 
के फाले भ्रूयुगे दशोश्च चिबुके कण्ठे च पार््वद्ये 
पृष्ठे व्यङ्गुलिपर्वसुरयुगले जानुद्टये जङ्घयोः । 
गुह्ये गण्डयुगेऽसयोः श्रवणयोः स्फिग्युग्मके गुल्फयोः । 
सम्पाताः सनितम्बनाभिकुचयोरर्प्याः समस्ताङ्गके ।। ९८ ।। 
सर्पिः साष्टशतं जुहोतु जिनवर्णेन दिवारं गुरः 
सर्वे वा द्विगुणं सकृच्च चरणे मध्ये शिरस्यर्पयेत्‌। 
सम्पातं दधिसर्पिषी मधुशतं साष्टापि जुसाणुना 
हुत्वैष्वेव सहाङ्गसन्धिषु तु सम्पातं स्पृशेदर्वरौ ।। ९९।। 


सम्पातस्र्शनाय तुतर्विंशतिस्थानान्याह के फाल इति । व्यङ्गुलिपर्वस्विति । 
अङ्गुलीनां पर्वत्रिकेष्वित्यर्थः । पुनजिनवर्णेन गुरुः सर्वे वा साष्टशतं द्विवारं 
द्विकृत्वः द्विकृत्वः सपिर्जुहोतु । पुनर्दिगुणं षोडशोत्तरद्विशतं सकृच्च सपिर्जुहोतु। 

अष्टोत्तरशतहृतं सम्पातद्वयं क्रमाच्चरेण मध्यप्रदेशे च षोडशोत्तरशतद्वयहुतसम्पातं 
शिरसि चार्पयेत्‌ । पुनर्दधिसर्पिषी मधु च जुंसाणुना हुत्वा साष्टशतं हृत्वा 
एष्वेव पादमध्यशिरस्सु तद्‌दरव्यत्रयं सह हुत्वाङ्गसन्धिषु च सम्पातमर्पयेत्‌। 
एवं रुर्वरौ देव्यां स्यात्‌। 
सर्वेऽम्बासु चरु धृतं वसुशतं हुत्वा पयश्च क्रमाद्‌ 
देगुण्यात्‌ कुलविद्याया पवहृदोः केऽप्यर्पयेयुः क्रमात्‌ । 
सम्पातानथ लोकमातुजिनवर्ण नापि सपि पुन- 
हृत्वा सङ्कृतिसङ्ख्यकं कनिटिलाद्ुक्ताङ्गदेशेष्वपि ।। १००।। 
अम्वासु सर्वे चरु घृतं वसुशतं पयोदै गुण्यात्‌ षोडशोर्ध्वं शतदरयं च 
कुलविद्या हृत्वा पद्धृदोः के मूर्ध्नि च सम्पातानर्पयेयुः । अथ लोकमातुजिनवर्णेन 
गणगायत्या सङ्कृतिसङ्ख्यकं चतुरविंशतिवारं सर्पिरहृत्वा । कनिटिलाद्युक्ताङ्गदेशे 
के फालेत्यादिश्लोकोक्तेषु चतुर्विंशतिस्थानेष्वर्पयेयुः । 
बालेव कुलविद्या स्याद्‌ गणगायत्यथोच्यते । 
अधिवासहुतं चासु स्वगायत्रीभिरेव वा ।। १०१।। 
वालैव कुलविद्यानाम स्यात्‌। अथ गणगायत्युच्यते लिख्यत इत्यर्थः । 
आसु मातृषु अधिवासहुतं स्वस्वगायत्त्रीभिरेव वा स्यात्‌| 
ओं सर्वमातुभ्यो विद्महे योगेश्वरीभ्यो धीमहे । 
तन्नः शक्तिः प्रचोदयात्‌ ।। १०२।। 
प्रासादेन गुरुः शतं वसुयुतं गेहार्थमेते वश 
ब्रह्माश्मार्थमपि ध्रुवेण शरतत्त्वैः शक्तितश्चाज्यकम्‌ । 
पीठार्थं द्रविणार्थमच्र निजमूलैरष्टशस्त्वष्टब- 
न्धार्थं तत्नवशक्तिभिर्जुहुयुरेतज्जं च रक्ष्यं घृतम्‌ ।! १०३।। 


पुनः प्रासादेन मन्त्रेण गुरुर्वसुशतं वसुयुतं शतं गेहार्थं प्रासादार्थं जुहोतु । 

पुनरेते दश गुसमूर्तिपा देव्यां गुरुरेवान्यत्र नवहोमकर्तारश्च; ब्रह्माश्मार्थं 
नपुंसकशिलार्थं ध्रुवेण शरतत्त्वैः शक्तितः भुवनेश्चर्या पीरार्थ निजमूलैश्च 
द्विणार्थं रत्नन्यासार्थं नवशक्तिभिश्चाष्टवन्धार्थं च प्रत्येकमष्टशश्चाज्यं जुह्वतु । 
एतज्जमेभ्यो होमेभ्य उद्भूतं घृतं प्रथक्‌ पृथग्‌ रक्ष्यं स्यात्‌। 
स्वास्त्रेण निष्कृतिं हूत्वा कुर्युः स्विष्टकृदाद्यपि। 
गुहव्रह्मशिलापीठरत्नान्यप्यधिवासयेत्‌ ।। १०४।। 
निवेदयेच्च दौग्धाच्नमिष्ट्वा बिम्बे च मण्डले । 
स्वाग्निष्वंशेन जुहुयुरभाजयेच्च द्विजानपि ।। १०५।। 
शुद्धाच्रं दौग्धमथवा पीतं मुदृगं गुलौवनम्‌। 
कृसरं चाथ नेष्पावोदनो मांसौदनः क्रमात्‌ ।। १०६।। 
सिद्धान्नमप्यपूपाच्नं वीरचामुण्डिकादिषु । 
वि्नान्तेषु निवेद्यानि स्वोक्तहोमे हवीषि च ।। १०७।। 
पुनः स्वास्त्रेण निष्कृति हुत्वा स्विष्टकृदाद्यपि कु्युः। पुनः 
प्रासादादिकमधिवासयेत्‌ । ततः सामान्योक्तं पायसनिवेदनादिकं कुर्यात्‌ । मातृषु 
निवेद्यहोमे च विशेषमाह - शुद्धान्नमिति । वीरभद्रस्य शुद्धान्नं वा दौग्धं वा। 
पीतात्नादीनि चामुण्डादीनां विघ्नस्यापूपा्नं च स्यात्‌। 
मण्डपं परितो दिक्षु मन्त्रैः पञ्चघ्रुवादिभिः। 
पर्वादष्टदिशास्वेकावृत्त्या च बलिमाहरेत्‌ ।। १०८।। 
चामुण्डां देवीं पुरस्कृत्य इमं बलिं प्रतिगृह्णन्तु सर्वभूतानि 
पेशाचान्तं यजामहे सर्वेभ्यो भूतेभ्यो विच्चे नमः। पूर्वे - चामुण्डापारि- 
षदेभ्यो विच्चे नमः। आग्नेये - चामुण्डापारिषदेभ्यो विच्चे नम 





१. शताज्य, च, पाठ।। 

इत्यादि । सर्वपारिषदेभ्यो विच्चे नम इति। एवं मातूर्दवीः 
पुरस्कृत्येत्यादि ।। 


नवार्णपञ्चप्रणवत्यणनि मातरि मातृषु । 
मातृविद्यां च गायत्रीं विद्यां च समयादिकाम्‌ ।! १०९।। 


पुनर्मण्डपस्य परितो बलिदानमन्त्रमाह - मण्डपं परित इति । पञ्चप्रणवान्ते 
चामुण्डां देवीं पुरस्कृत्येत्यादिसर्वेभ्यो भूतेभ्यो विच्चे नमः इत्येको मन्त्रः । 
चामुण्डापारिषदेभ्यो विच्चे नम इति द्वितीयः । सर्व पाषदेभ्यो विच्चे नमः इति 
तृतीय । तैस्तरिभिर्मन्त्रैः पूर्वाद्याष्टदिश्चु बलि हरेदित्यर्थः । मातृषु मातुर्देवीः 
पुरस्कृत्येको मन्त्रः, चामुण्डेत्याद्यूहयेत्‌ | जपमन्त्रानाह ~ नवार्णमिति । समयादिकां 
विद्यां समयविद्यामित्यर्थः | 

जपेयुदीक्षिता विप्रा दिक्ष्वष्टासु स्थिता इह । 
सा रात्रिजगरेणेव नेया नृत्तकथादिभिः ।। ११०।। 


प्रातर्गुरु्गृहविशोधनतत्प्तिष्ठे 
पुण्याहकर्म च चरेदथ सर्व एव । 
ब्रह्माश्मविन्यसनरत्ननिधानपीठ- 
संस्थापनान्यपि बिदध्युरथ प्रतिष्ठाम्‌ ।। १११।। 


उत्तरेद्यु कर्तव्यं क्रियाक्रममाह - प्रातरिति । अथ गुरुरेक एव प्रासादशुद्धि 
तत्प्रतिष्टां पुण्याहं च चरेत्‌ । पुनः सर्वं एव ते गुस्मूर्तिपाः नपुंसकशिलास्थापनादि 
विदध्युः, अथ प्रतिष्ठां च विदध्युः | 
पूर्वादिदिश्चु नवरत्नसधातुबीज- 
गन्धोषधीरजदृषद्यथ मध्यतश्च । 
लोहायुधान्यपि विदध्युरमी स्वमन्त्र- 
रेकैकमन्तरितसप्तकमम्बिकासु ।। ११२।। 

तत्र रत्नन्यासविधानं विवृणोति ~ पूर्वादीति । अमी गुसुमूर्तिपा एकवीर्या 
मातृषु चाजदृषदि नपुंसकशिलायां पूर्वादिदिक्षु मध्यतश्च नव नवः सङ्ख्याकाः 
रत्नधातुबीजगन्धौषधीः लोहायुधान्यपि स्वस्वमन्त्रर्निदध्युः । अम्विकासु 
अन्तःस्थमेकेकपरिग्रहात्‌ सप्तकमेव वा विदध्युः | 
वैदूर्यं मौक्तिकं चेन्द्रनीलमम्भोजरागकम्‌। 
पुष्यं नीलं च गोमेदं प्रवालं वज्रमेव च ।। ११३।। 


हरितालं मनोहाञ्जनाभ्रकं सीसकं पुनः। 
सिन्दूरं माक्षिकं पश्चाद्‌ गैरिकं चैव गन्धकम्‌ ।। ११४।। 
बीजानि गोधुमयवतिलमुदृगाह्वयानि च । 
नीवारश्यामसिद्ा्थौ माषत्रीहय एव च ।। ११५।। 
चन्दनदितयं गन्धाः कर्पूरं कुङ्कुमागरू। 
ग्रन्थिपणीं च हीबेरं कुष्टोशीरे क्रमान्नव ।। ११६।। 


सहा च सहदेवी च विष्णुक्रान्ता च लक्षणा । 
दूर्वा मुसल्यथो भद्रा चेन्द्रवल्ली कृताञ्जलिः ।। ११७।। 
सुवर्णे रजतं ताम्रं पारतं त्रपु सीसकम्‌। 
कांस्यं च पित्तलं चैव कालायसमपि क्रमात्‌ ।। ११८।। 
खट्वाङ्गं च कपालं च त्रिशुलं खड्गमेव च । 
हिरण्मयं चतुर्दिक्षु महाप्रेतं तु मध्यतः ।। ११९।। 
दरव्याण्याह ~ वैदूर्यमित्यादि | एकवीर्यां रत्नादिलौहान्तषड्विध- 
दरव्यान्यासानन्तरं हिरण्मयानि खट्‌वाङ्गदीनि चत्वार्यायुधानि दिक्षु न्यस्य 
मध्यतो महाप्रेतं च न्यसेत्‌। 
ओं चामुण्डे इन्द्राय सुराधिपतये वैटुर्यरूपाय नमो नम स्वाहा । 

इत्यादि। 


वीरादीनां परश्वादीन्यायुधानि नव क्रमात्‌ 
वाहनान्युषभादीनि रलत्नान्येवोत विन्यसेत्‌ ।। १२०।। 
द्व्यन्यासमन्त्रमाह - ओं चामुण्ड इति । तथा ओं ओं चामुण्डे अग्नये 
तेजोऽधिपतये मौक्तिकरूपाय नमो नमः स्वाहेत्यादयो मन्त्रा ऊह्याः । वीरभद्रादीनां 
परश्चादिन्यायुधानि ऋषभादीनि वाहनानि । मातृषु केवलानि रत्नान्येव वा 
विन्यसेत्‌ 
स्वमूलैः कुलविद्याभिः इन्द्राणीमनुनैव वा । 
दिक्पालमनुभिर्वापि सर्वेषु न्यास ईरितः ।। १२१।। 
सम्पूज्य विज्ञाप्य च सर्वमुद्रा- 
स्योत्थाप्य बिम्बानि पुरोक्तमन्त्रैः । 
नीत्वा गृहान्तः प्रथितक्रमेण 
संस्थापयेयुर्निजपीठिकासु ।। १२२।। 
सर्वास्वपि द्रव्यन्यासमन्त्र विकल्पमाह ~ स्वमूलमिति। 
तदनन्ताक्रियाक्रममाह - सम्पूज्येति । मण्डपं प्रविश्य यथोक्तरीत्या सम्पूज्य 
ध्वजतोरणादिकं सर्वमुद्वास्य प्रसीदेत्यादिवक्ष्यमाणमन्त्रेण विज्ञाप्य पुरोक्तमन्त्रैः 
पूर्वमण्डपप्रवेशकालोक्तैर्मन्त्रेरुत्थाप्य यथोक्तरीत्या प्रासादान्तर्भागं नीत्वा 
निजनिजपीठिकासु प्रथितक्रमेण संस्थापयेयुः । 
प्रसीद देवि वरदे यानेऽस्मिन्‌ गन्तुमर्हसि । 
अन्तर्गृहप्रेवशाय आगच्छ परमेश्वरि! ।।१२३।। 


स्वं स्वं मूलं तु सर्वत्र प्रतिष्ठामनुरत्र च। 
तारोपचारमूलादियोगस्तु प्रथितोऽखिलः ।। १२४।। 

रक्तयावाह्य संस्थाप्य कराल्या चण्डया पुनः । 
निरोध्य सन्निधि प्रा््योच्छुष्मयाथाद्याऽर्चयेत्‌।। १२५।। 


कृत्वाष्टबन्धा्यखिलं जीवावाहनसंयुतम्‌। 
स्तोत्रावाहनकृदेव्या उपस्थानादिकं चरेत्‌। 
पञ्चप्रणवमुच्चार्य चामुण्डे चाक्षरत्रयम्‌ ।। १२६।। 


यस्याः सिंहा रथे युक्ता व्याप्रभूतास्तथानुगाः । 
ऋषयो लोकपालाश्च रुद्रो विष्पु पितामहः ।। १२७।। 
भरिया गणा मातरश्च ये च दिव्या नभश्चराः । 
योगिन्यो विविधाकाराः गुरवश्च शिवादयः ।। १२८।। 
डाकिन्यो भैरवा वामाः शाकिन्यो राक्षसा गणाः । 
१ 
कूश्माण्डाश्च पिशाचाश्च वेतालाश्चैव मातरः ।। १२९।। 


तामहं परमां शक्ति परावरपरां शिवाम्‌ । 
य्‌ + ५ 
आवाहयामि सगणां साङ्गां सपरिवारकाभ्‌ ।। १३०।। 


पञ्चप्रणवमुच्चार्य चामुण्डे आगच्छ, अनुग्रहं कारय, शिवा भव, 
धरुवा भव, विच्चे नमो नमः स्वाहा। ओं हीं श्रीं फे चामुण्डे अत्र 
साचिध्यं कुरु कुरु । अधिष्ठाय तिष्ठ स्वाहा विच्चे निरोधनं च नो 
भव, पूजां प्रतिगृहाण मन्त्रपूतमिदं पाद्यमिवमर्ध्यमिदमाचमनीय- 
कमेतदासनं रुद्रेण विनिहितं स्वयं स्वाहा । इति।। 


अष्टबन्धादिकृन्मातृष्वपि स्तोत्राभिवाहनम्‌ । 
सर्वेऽपि कुर्युरथ तदुषस्थानादि मन्त्रिणः ।। १३१।। 


पञ्चप्रणवमुच्ार्य चामुण्डे चाश्षरत्रयम्‌। 





१. फेरव्ठाः' २. सकठां' ख. च. पाठः।। 

यासां सिंहा रथे युक्ता व्याघ्रभूतास्तथानुगाः ।। २३२।। 
ऋषयो लोकपालाश्च... ... -.- -^ ।। २३३ ।। 


ता अहं परमाः शक्तीः परावरपराः शिवाः। 
आवाहयामि सगणाः साङ्गाः सपरिवारकाः ।। २३४।। 


पञ्चप्रणवमुच्चार्य मातर आगच्छत अनुग्रहेत्यादि। हे मातरः, अत्र 
साचिध्यं कुरुत, अधिष्ठाय तिष्ठत स्वाहा विच्चे निरोधनं च नो 
भवत पूजां प्रतिगृह्णीत, मन्त्रपूतमिदं पाद्यमिवमर्घ्यमिदमाच- 
मनीयकमेतदासनं रुद्रेण विनिहितं स्वयं स्वाहा । । 


मन्त्रावाहनकृत्यस्येत्‌ पञ्चशक्ती रुरुदिषि। 
कादिषु त्यर्णवर्णाश्च गुह्ये हृ्यजरन्धरके ।। २३५।। 


परतिष्ठामन्तरमाह - स्वं स्वमिति । शिवप्रतिष्टावत्‌ पञ्चमन्तरैः विशेषविधिमाह 
- रक्तयेति | प्रतिष्ठानन्तरक्रियामाह ~ कृत्वेति । देव्यां स्तोत्रमन्त्रावाहनमाह 
~ पञ्चप्रणवमित्यादि । मातृष्वपि तथा कुर्यादित्याह - अष्टवन्धादिकृदिति । 
उपस्थानमन्त्रास्तु सामान्या एव । अथ रुरुदिषि मन्त्रावाहनकृद्‌ गुरुः पञ्चशक्तीः 
कादिषु न्यस्येत्‌ । गृह्ये हृदि ब्रह्मरन्ध्र त्यक्षरमन््रस्याक्षरांश्च न्यस्येत्‌ । 

हवि धुवं स्वबीजं मूरध्यम्बासु व्यापकं पुनः । 

मूलशेषेण कृत्वाऽथोभयत्राङ्गानि विन्यसेत्‌ ।। २३६ ।। 

अम्बासु मन्त्रावाहनानन्तरं हृदि ध्रुवमूर्धि स्ववीजं पुनर्मूलशेषेण व्यापकं 
कृत्वोभयत्र मातरि मातृषु चाङ्गानि विन्यसेत्‌ । 


सर्वे सम्पूज्य तांस्तांश्च पायसादिं निवेद्य च । 
प्रसाद्य समवस्येयुः स्वां स्वां पूजां विधानतः ।। २३७।। 

पुनः सर्वे तांस्तांश्च सम्पूज्य निवेद्य प्रसाद्य स्वां स्वां पूजां विधानतः 
समापयेयुः | 
शिवस्याधिवासं गुरूदिष्टक्लृष्त्या 
प्रतिष्ठां च कृत्वाभ्यनुज्ञात एताः । 
१ 
प्रतिष्ठाप्य शार्व्या दिशि क्षेत्रपार्थ 
ततो नित्यपूजाममीषां विदध्यात्‌ ।! २३८।। 
शिवस्य तन्त्रसमुच्चयोक्तमार्गेणाधिवासं प्रतिष्ठां च कृत्वा तस्मादनुन्ञां 
लब्ध्वा एता देवीर्मातृश्च प्रतिष्ठाप्य शार्व्या दिशि क्षेत्रपालं तथा शिवोक्तमार्गेण 
प्रतिष्ठाप्यमीषां शिवदेव्यादीनां नित्यपूजां विदध्यात्‌ । 


अग्रौ तत्तदिशि शिवं देवीं मातृश्च कल्पयन्‌ । 
हुत्वा निवेद्यशेषेणा बलि कृत्वार्थयेत च ।। २३९।। 
पूजाहोमकालेऽग्रौ च तत्तदिशि शिवादीन्‌ कल्पयन्‌ हुत्वा परिवारेषु 
वलि कृत्वा यावदिति प्रार्थयेत्‌ । 
यावदत्र जगन्नाथो लिङ्गमाश्रित्य तिष्ठति । 
तावदत्रैव रक्षार्थं यूयं तिष्ठत सर्वदा ।। २४०।। 


यावदत्र जगच्चाथा बिम्बमाश्रित्य तिष्ठति। 
तावदत्रैव रक्षार्थ यूयं तिष्ठत सर्वदा ।। २४१।। 


बिम्बमाभ्रित्य तिष्ठन्ति यावदत्रेव मातरः। 
तावदत्रैव रक्षार्थे यूयं तिष्ठत सर्वदा ।। २४२।। 


पूजां समाप्य जपमेलनकृत्‌ पिधाय 
दारं ततस्त्रिदिवसं धिनुयात्‌ तदीयान्‌ । 


१. "पालं! ख. पाठः।। 

मन्त्रान्‌ निशाहवनतुर्यदिनाभिषेका- 
द्याधाय साधु विदधीत तदुत्सवं च ।। २४३।। 


ततः पूजां समाप्य जपमेलनकृत्‌ चिच्चैत्यसम्मेलनं विधाय द्वारं पिधाय 
दिवसत्रयेऽपि तत्तदग्रभागे पूजां कुर्वन्‌ हुत्वा परिवारप्रतिष्ठादिकं कुर्यात्‌| 


इति शेषसमुच्चये सप्तमः पटलः । 

अथ अष्टमः पटलः । 


स्नात्वा विधिवदाचम्य पूजास्थाने निजासने । 
निषद्य देहशुध्यादि सर्वं कृत्वार्चयेद्‌ गुरुः ।। १।। 


षडक्षरन्यसनकृदीश्वरं शिवां 
ततोऽम्बिका वटुकमपि क्रमाद्‌ यजेत्‌। 
शिवां तु तन्मनुविधिकृत्‌ तथाम्बिकाः 
षडक्षरं गुरुभिरुदीरितक्रियम्‌।। २।। 


अथ पूजाविधिमाह - स्नात्वेति । गुरुः पूर्वं षडक्षरन्यसनकृद्‌ भूत्वा 
ईश्वरं यजेत्‌। ततः शिवां ततोऽम्बिकाः ततः वटुकं क्षेत्रपालमपि क्रमाद्‌ 
यजेत्‌ । तत्र शिवामम्बिकाश्च तत्तन्मनुकरद्‌ विधिकृद्‌ भूत्वा च यजेदिति विशेषः| 
तत्र षडक्षरं तन्त्रसमुच्चये गुरुभिरुदीरितया क्रियया युक्तमेव । 


शिरसि गुरुसमष्टिमपि च शिवं शिवां ब्रह्मसनकादीन्‌। 
वन्देत परगुरूनप्यपरांश्च परावरान्‌ मन्त्री ।। ३।। 


देव्या अनुष्ठानमाह - शिरसीति । ओं परमशिवाद्यशेषगुरुपारम्पर्यक्रमेण 
स्वगुरुपादाम्बुजं यावत्‌ तावत्‌ प्रणौमीति ~ गुरुसमष्टं शिरसि वन्देत । ओं 
परमशिवपादुकायै नमः इति शिवम्‌ । ओं परमशिवापादुकायै नमः इति शिवाम्‌। 
ओं ब्रह्मपादुकायै नमः इति ब्रह्माणम्‌ । ओं सनकादिपादुकाभ्यो नमः इति 
सनकादीन्‌ । आं परगुरुपादुकाभ्यो नमः इति परगुखून्‌ । ओं अवरगुरुपादुकाभ्यो 
नमः इति अवरगुरूनपि शिरसि वन्देत - इति मन्त्रीत्यनैन सूचितं स्यात्‌। 

वामे स्वगुरून्‌ गणपतिमपि दक्षिणतोऽथ दशदिक्षु । 

वन्देत हेतुकादीनपि मनुवित्‌ क्षेत्रपालांश्च ।। ४।। 
पुनर्वामाभागे ओं गुं अस्मदृगुरुभ्यो नमः| दक्षिणे ओं गं गणपतये 
नमः । पुनर्दशदिश्चु ओं हीं हं हेतुक्षेत्रपालः प्राचीं दिशं रक्षतु नमः । एवमेव ओं 
हीं त्रि त्रिपुरान्तक्षेत्रपाल आग्नेयीं दिशमित्यादिमन्रर्वन्दनं मनुविदित्यनेन सूचितम्‌ । 
ओं हीं हे हेतुकक्षेत्रपालः प्राचीं विशं रक्षतु नमः, ओं हीं त्रि 
त्रिपुरान्तकक्षेत्रपालः आग्नेयीं विशं रक्षतु नमः, ओं हीं अं 
अग्निवेतालक्षेत्रपालः याम्यां दिशं रक्षतु नमः, ओं हीं अं 
अग्निजिद्वक्षेत्रपालो नैकर तीं विशं रक्षतु नमः, ओं ही अं 
अग्निकल्पक्षेत्रपालो वारुणीं दिशं रक्षतु नमः, ओं हीं कं 
कराक्षेत्रपालो वायवीं दिशं रक्षतु नमः, ओं ही एं एकपादक्षेत्रपालः 
सौम्यां दिशं रक्षतु नमः, ओं हीं भीं भीमरूपक्षेत्रपाल एेशानीं 
दिशं रक्षतु नमः, ओं हीं हां हाटकक्षेत्रपाल अधस्तादिशं रक्षतु 
नमः, ओं हीं आं आकाशधिपतिक्षेत्रपाल ऊर्ध्वा दिशं रक्षतु नमः। 


स्वास्त्रेण करशुद्ध्यादि कृत्वा तालत्रयाद्यपि । 
नाडीशुद्धि चरेद्‌ भूयस्तारांशे रेचकादिभिः ।। ५।। 
स्वास्त्रेण पाशुपतेन करशुद्धिं तालत्रयं च कृत्वा पाशुपतास्त्रपूर्वं ओं हीं 
प्राचीं दिशं बध्नामि नमः इत्यादिमन््रर्दशदिग्बन्धादीन्‌ चरेत्‌ । भूयस्तारांशैरकारो- 
कारमकारर्विन्दन्तैः रेचकादिभिर्नाडीशुद्धि चरेत्‌। 
स्मृत्वाधारे हसरलसदीं पिङ्गलेडासुषुम्ना 
स्वग्नीन्दर्कप्रणवलिपिभी राजदन्तार्णसंख्यैः । 
रेकाद्येः शोधयतु वपुरन्तःसुषुम्नं क्रमाच्च 
क्षादीमाणन्तिमपि च शिवे संहरेत्‌ कुम्भकेऽत्र ।। ६ ।। 

ततः शोषणदहनप्लावनानि क्रमात्‌ त्रिभिः श्लोकैराह - स्मृत्वेत्यादि । 
तत्र पूर्वं मूलाधारे हसरलसदीं हकारसकाररेफैर्युतमीमिति वीजं स्मृत्वा 
पिङ्गलेडासुषुम्नासु क्रमादग्बीन्दर्कप्रणवलिपिभिर्वन्दिसोमसूर्यात्मकैर्मकारोकाराकारैः 
प्रणवाक्षरैवीजैः राजदन्तार्णसंख्यैः षोडशद्वात्रिशदे कपज्चाशत्‌संख्यैरेकाद्यैः 
रेचकपूरककुम्भकैर्वपुः शोषयतु । अत्र कुम्भके तु अन्तःसुपुम्नं सुषुम्नान्तभगि 
कषादीन्‌ क्षकारादीनार्णान्तमकारपर्यन्तं यथा भवति तथा लिप्यक्षरान्‌ परशिवे 
संहरेत्‌ । 
कुर्वच्चिडादिषु यथेरितरेचकादीन्‌ 
दाहं तनोरुदितकुण्डलिनीशिखाभिः । 
पिण्डं पदं सपदि रूपमरूपमेतत्‌ 
तत्कुम्भके परशिवे सुविलापयेच्च ।। ७।। 


पुनरप्येवमेव इडादिषु यथेरितरेचकादीन्‌ कुर्वन्दितकुण्डलिनीशिखाभिः 
उक्तस्यैव कुण्डलिनीवीजस्य ज्वालावलीभिस्तनोदहि कुर्वन्‌ कुम्भके सपद्येवमेव 
पिण्डादीन्‌ परशिवे सुविलापयेच्च । 
सहरलसदीमिन्दव्नान्तर्विचिन्त्य च पिङ्गला- 
दिषु सुविदधद्रेकादीन्‌ कुम्भके परतः शिवात्‌। 
सृजतु विमृशन्‌ नादं बिन्दुं सदाशिवमीश्वरं 
हरहरिविधीन्‌ दग्धं चाप्लावयंस्तु सुजेल्लिपिम्‌ ।। ८ ।। 
पुनरिन्दव्जान्तर्दशान्तपद्मस्थचन्रमण्डलान्तभगि सहरलसदीं सकारहकार- 
रेफसहितमींवीजं विचिन्त्य पिङ्गलादिषु रेचकादीन्‌ विदधत्‌ कुम्भके परतः 
शिवात्‌ परमशिवात्‌ नादं विन्दुं सदाशिवमीश्वरं हरहरिविधीनपि विमृशन्‌ 
सृजतु । दग्धं दहं चाप्लावयंस्तु लिपिं सृजैत्‌। 
लिपिन्यासाणुत्पत्यसुयमनपीटन्यसनकृत्‌ 

क्रमान्मूर्तवावाहयतु कृतदोन्यासिविततिः। 
तनौ चीर्णन्यासाततिरुपचरेच्ित्तविभवै- 
जपन्मन्त्रं चाष्टोत्तरशतमथावस्यतु सुधीः ।। ९।। 


लिपिन्यासाद्यनुष्ठानक्रममाह - लिपिन्यासेति। अणृत्पत्ति मन्त्रो दयम्‌ 
असुयमनं प्राणायामः पुनः पीठन्यासः एतानि कृत्वा मूर्तिन्यासानन्तरं तत्र 
मन्त्रचैतन्यमावाहयतु । कृतदोनन्यसिविततिः कृतकरन्यासविस्तारः पुनस्तनौ 
चीर्णन्यासाततिरनुष्ठितन्याससमूहः चित्तविभवैर्मानसैरुपहारैरुपचरेत्‌ प्रूजयेत्‌। 
मन्त्रं जपेद्‌ अथावस्यतु समापयतु । लयाङ्गं कुर्यादित्यर्थः | 
मूलेन पाण्योस्तलयपृष्ठपार््व 
मृष्ट्वास्य चाङ्गुष्ठयुगेऽर्णमाद्यम्‌ । 
शिष्टाष्टवर्णानपि दक्षतर्जा- 
छन्यैतदन्तं न्यसतु क्रमेण ।। १०।। 
करन्यासादिकं विवृणोति ~ मूलेनेति । पाण्योस्तलं पृष्ठं पार्धं च मूलेन 
मृष्ट्वा व्याप्यास्य मूलमन्त्रस्याद्यमर्णमङ्गुष्ठयुगे सह न्यसतु । दक्षत्जादि 
अन्यैतदन्तं वामतर्जान्तिं शिष्टानष्टवर्णानपि न्यसतु | 


दक्षाङ्गुष्ठादिवामाडगुष्ठान्ताडगुलिषु मन्त्रवित्‌ 

विन्यसेद्‌ दश तत्वान्यथार्णब्रह्माणि विन्यसेत्‌ ।। ११।। 

अथ मन्त्रविद्‌ वक्ष्यमाणद शतत्त्वज्ञो दक्षाङ्गुष्ठादिवामाङ्गुष्ठान्ताङ्गुलीषु 
दश तत्त्वानि न्यसेत्‌ । अथारणव्रह्माणि विन्यसेत्‌ | 

पञ्चप्रणवाद्यास्तु न्यसतु होमेकवीर्यद्ाः । 
द्व्यड्गुष्ठादिषु मन्त्री तासु तालान्तं षडङ्गानि ।। १२।। 

तान्याह - पञ्चेति । पञ्चप्रणवान्ते होमेकवीर्यै नमः इत्यादिपञ्चमन््रान्य- 

इगुष्टद्यादिषु न्यसतु। अथ मन्त्री तास्वेवाङ्गुलीषु तलान्तं षडङ्गान्यपि 

न्यसतु | 


मूलेन व्यापकं देहे त्रिवारं प्रथमं न्यसेत्‌। 
ताररुद्धहृदन्तेन ततो लिप्यादिकं न्यसेत्‌ ।। १३।। 


प्रथमं त्रयर्णपुटितां मातुकां मन्त्रविल्यसेत्‌। 
व्यस्ताभिर्वा समस्ताभिः आदितोऽभित एव वा ।। १४।। 


ततौ देहे मूलेन त्रिवारं व्यापकं प्रथमं न्यसेत्‌ । ततस्ताररुद्धहृदन्तेन 
प्रणवपुटितनमोन्तेन सह लिप्यादिकं सर्वं न्यसेत्‌ । तत्रापि प्रथमं व्यर्णपुटितां 
मातृकां न्यसेत्‌ । ततो व्यस्ताभिर्वा समस्ताभिर्वा आदितो युक्ताभिर्वा अभित 
उभयतोयुक्ताभिर्वा वाकृशक्तिलक्ष्मीभिः वाग्भवभुवनेशवरीश्रीवीजैर्यक्तान्‌ लिप्यर्णान्‌ 
विन्यसेत्‌ । 
युक्तान्‌ वाक्शक्तिलक्ष्मीभिलिप्यर्णान्‌ विन्यसेत्‌ ततः । 
वन्ति व्यर्णयोगोऽस्मिन्‌ मातृन्यासेऽपि चेष्यते ।। १५।। 


तत्र मातृकान्यासमाह - वर्णान्ति इति । वर्णानां लिपिवर्गाणामन्ते एं हीं 
श्रीम्‌ इति व्यर्णयोगो मातृकान्यासेऽपि चेष्यते । 
स्वरवर्गतदीश्व्य ब्राह्म्य नत्यादयोऽणवः । 
मुखदोः पादयुगले जठरे हृदि विन्यसेत्‌ ।। १६।। 
स्वरादिव्यापकान्तेष्वीऽश्वर्यो ब्राटम्यादिमातरः। 
वर्गत्रयं स्वरस्पर्शव्यापकं व्यर्णसम्पुटम्‌ । 
मुखमध्याङ्ग्रिभागेषु न्यस्य तत्वान्यथ न्यसेत्‌ ।! १७।। 


स्वरवर्गतदीश्चरय ब्राह्म्यै नत्यादय - इति । स्वरान्‌ बिन्दन्तानुक्त्वा, एँ हीं 
श्रीम्‌ इत्युक्त्वा, स्वरवर्ग॑र्यै ब्राह्म्यै नमः इत्यादयोऽणव इत्यर्थः । 
स्वरादिव्यापकान्तेषु सप्तसु वरगेष्वीश्चरयो ब्राह्म्यादिमातरः स्युः । मुखकरहयपाद- 
दयोदरवक्षांसि न्यासस्थानानि । व्यापकत्वेनैव तासां न्यासा स्युः। पुनः 

स्वरस्पर्शव्यापकं वर्गत्रयं व्यर्णसम्पुरम्‌ ए हीं श्रीम्‌ इत्यर्णेन सम्पुटीकृत्य 
मुखमध्याङ्घिभागेषु न्यस्याथ तत्त्वानि न्यसेत्‌। 
शक्तिमाया विद्या पुरषः प्रकृतिश्च बुिरथ च मनः । 
स्युरहङ्कारश्चाष्टौ शब्दादिरविंशतिश्च तत्त्वानि ।। १८।। 
अष्टाविशतितत्त्वान्याह ~ शक्तिरिति । शक्त्यादयहङ्कारान्तान्यष्टौ पुनः 
शब्दतन्मात्राद्या विशतिश्चाष्टाविशतितत्त्वानि। 
तेषां शाक्तं स्मरो वाक्‌ च मादयः पञ्चविंशतिः 
बीजानि शं सं हं र हतूपुण्डरीकादिषु क्रमात्‌ ।। १९।। 
तेषां बीजान्याह - तेषामिति । शक्ति वीजं भुवनेश्वरी स्मरः कामबीजं 
वाक्‌ वाग्भवं पुनर्मभादयः कान्ताः पञ्चविशतिश्च बीजानि । शं सं हं रं इति 
चत्वारि हत्पुण्डरीकादिषु बीजानि । 
तारः शक्तिश्च बीजं नामात्मने व्रयक्षरं नतिः । 
तत्त्ववाचकक्लुप्तिः स्यादियं मन्त्रविदामिह ।। २०।। 
पञ्चभिरव्यापिकं त्रीणि हदि शेषं प्रसिद्धवत्‌। 
न्यस्य हृत्पुण्डरीकादिचतुष्कं हृदि विन्यसेत्‌।। २१।। 
ततस्तत्त्ववाचकानां क्लृप्तिमाह - तार इति । पूर्वं तारः ततः शक्तिः 
पुनः स्वस्वबीजं पुनः स्वस्वनाम तत आत्मन इति । ततश्चामुण्ड इति व्रयक्षर 
पुनर्नतिः । एवं तत्त्ववाचकक्लृप्तिः स्यात्‌। आद्यैः पञ्चभिर्व्यापकं ततस्त्रीणि 
हदि शेषं प्रसिद्धवच्यस्य हृत्पुण्डरीकादिचतुष्कं हृदि विन्यसेत्‌ । 
हौ ह्यैमित्यादिबीजाढ्यं शान्त्यतीतादिपञ्चकम्‌। 
पञ्चतत्वमिह ज्ञेयं न्यासः कास्यादिषु स्मृतः ।। २२।। 


शिवः शक्तिश्च नादश्च कला विद्या च पञ्चकम्‌ । 

पञ्चप्रणववर्णाढ्यं शान्त्यतीतादि पूर्ववत्‌ ।। २३।। 


दशतत्त्वानि के फालकुर्चनोलम्बिकागले । 
हृच्राभिगुह्यके तत्त्वपदाढ्यानि पदोर्न्यसेत्‌ ।। २४।। 


त्रितत््वान्यथ वाकृशक्तिश्रीबीजाढ्यानि पूर्ववत्‌ । 
आत्मविद्याशिवाख्यानि गुह्ये ह्यन्तरे भ्रुवोः ।। २५।। 


तद्दिच्छाक्रियाज्ञानशक्तीरथ यथोदितम्‌ । 
एकवीर्याविशक्तीश्च न्यस्येत्‌ कास्यादिपञ्चसु ।। २६।। 


शक्त्यादयष्टौ कर्णमोदीं मूर्धकूचस्यहत्सु च। 
नाभ्युरुजानुजङ्घासु नव तत्त्वानि पदृद्ये ।। २७।। 


नवाधारेषु जीवौजः शुक्लमज्जादिधातुषु । 
नेत्रादिनवरन्धरेषु मूलवर्णान्‌ नव न्यसेत्‌ ।। २८ ।। 


कास्यकन्धरनाभ्यन्धुपूर्वोजन्वोश्च जङ्घयोः । 
पदोश्च वीरभद्रादिविध्नान्तान्‌ नव विन्यसेत्‌ ।। २९।। 


पञ्चतत्त्वानि तेषां न्यासस्थानानि चाह - हौमिति। दशततत्वान्याह - 
शिवशक्तिरिति। कूर्च भ्रूमध्यम्‌। तत्त्वपदाढ्यानि शिवतत्त्वात्मने नम 
इत्यादीनीत्यर्थः । त्रितत्त्वन्यासमाह - त्रितत्त्वानीति । इच्छाशक्त्यादि शक्तित्रयं 
तद्वदेव न्यसेदित्याह - तद्वदिति । पञ्चशक्तीश्च न्यसेदित्याह - एकवीर्यादीति । 
नवतत्त्वन्यासमाह - शक्त्यादिति | अष्टाविशतितत्त्वानामाद्याष्टकं कर्णमोटी 
च मूर्धादिषु न्यसेत्‌ । अत्रापि क्च भ्रूमध्यम्‌ । नवाधारेषु नवसु धातुषु नवद्वारेषु 
च मूलवर्णन्यासमाह - नवाधारेष्विति । वीरभद्रादिमातृन्यासमाह - कास्येति | 


तत्र हृदये दादशान्तपद्मस्यान्तश्चैकवीरीं न्यसेत्‌ । 


हद्दादशान्तपद्मान्तरेकवीरीं वपुष्यथ । 

क्षेत्रकं व्यापकं न्यस्येदथ न्यस्येत्‌ षडध्वनः ।। ३०।। 
अथ वपुषि क्षेत्रकं क्षेत्रपालं व्यापयेत्‌। अथ षडध्वनश्च विन्यसेत्‌ । 


कलाः स्युः शान्त्यतीताद्यास्तत्त्वान्यष्टौ च विशतिः । 
शक्त्याद्यष्टौ कर्णमोटी भुवनानि चतुर्दश ।। ३१।। 


लोकपातालनरककालाः साधारशक्तयः। 
द्वादशान्ते भरुवोर्मध्ये नासास्यगलहूत्स्वथ ।। ३२।। 


नाभ्याधारोरुजङ्घापत्तलाङ्गुष्टेषुकेष्वपि । 
वस्तु मातरुकावर्णाः स्वजिनार्णपदानि तु ।। ३३।। 


के फालास्यगले नाभावूरुजानुपददवये । 
केश्यग्निमिति सप्तर्चो मन्त्रोऽध्वा रुरुकददिषि। 
मूरधक्षणास्यहच्राभिगुह्यपादेषु विन्यसेत्‌ ।। ३४।। 


मूलार्णान्‌ विन्यसेत्‌ प्राग्वदित्थं न्यासः षडध्वनाम्‌ । 
शिववद्‌ गो्कान्यासमों हीं बीजान्वितेः शुभेः ।। ३५।। 


शेषवर्णेश्चरेत्‌ षड़भिरन्ते शक्तिभिरन्वितैः । 
प्रागुक्तसंकृतिस्थानेष्वपि मुलं न्यसेद्‌ बुधः ।। ३६।। 


तत्र शान्त्यतीताद्याः सामान्या एव कलाः अष्टौ विशतिश्चोक्तान्येवतत्त्वानि । 
अथ भुवनाध्वनि शक्त्यादयष्टौ नवमी कर्णमोटी पुनः लोकपातालनरककाला- 
श्चत्वारः आधारशक्तिश्चेति - इति चतुर्दश भुवनानि द्वादशान्तादिस्थानेषु 
न्यसेत्‌ । मातृकावर्ण एव वर्णाध्वा | स्वजिनार्णपदाष्टकं कादिषु न्यसेदिति 
पदाध्वा । रुरुकद्िषि केश्यग्निमिति सप्तो मूर्धादिषु न्यसेत्‌ । पुनर्मूलर्णानि 
च विन्यसेत्‌ । इत्थं षडध्वन्यास उक्तः । ततः शिववत्‌ शिवाक्तस्थानेषु प्रत्येकमाँ 
हीवीजान्वितैरन्ते प्रत्येकं शक्तिभिरयक्तैः शेषवर्णश्चामित्यादिभिः षड्भिरक्षरैः 

गोलकन्यासं चरेत्‌ । पुनः प्राक्‌ सम्पातस्पर्शनोक्तषु चतुर्विशतिस्थानेष्वपि मूलं 
न्यसेत्‌ । 
ततः समयविद्याश्च विन्यस्याङ्गानि विन्यसेत्‌ । 

पुनक्ष्यादि विन्यस्य मनसेष्ट्वा मनुं जपेत्‌ ।। ३७।। 

ओंणक्लींहौः आं ई ऊ रां लां वां सां कामेश्वरि भगमालिनि 
नित्यक्लिख्रे भेरुण्डे वल्निवासिनि महावज्रश्वरि शिवदूति त्वरिते 
कुट्टसुन्दरि नित्ये नीलपताके विजये सर्वमङ्गले ज्वालामालिनि 
चित्रे महानित्ये परमेश्वरि मिश्रेशमयि षष्ठीशमयि ओड्डीशमयि 
शय्यानाथमयि लोपामुद्रामयि अगस्त्येश्वरमयि कान्तापनमयि 
धर्मनाथमयि मुक्तिकेश्वरमयि दिवाकरमयि कलानाथमयि 
विष्णुदेवमयि प्रभाकरदेवमयि तेजोदेवमयि मनोजदेवमयि रत्नदेवमयि 
वासुदेवमयि श्रीरामानन्दमयि श्रीदेवमयि कल्याणदे वमयि 
अणिमासिद्धे लधिमासिच्े ईशित्वसिच्छे प्राकाश्यसिव्धेच्छासिव्धे 
प्राप्तिसिच्वे सर्वकामसिष्धे ब्राह्विमाहेश्वरि कौमारि वैष्णवि वाराहि 
माहेद्दरि चामुण्डि महालक्मि सर्वसंक्षोभिणि सर्वविद्राविणि 
स्वकिर्षिणि सर्ववशङ्करि सर्वोन्मादिनि सर्वमहाड्कुशे सर्वचिारिणि 
सर्वबीजे सर्वयोने सर्वत्रिखण्डे त्रेलोक्यमोहनवक्त्रस्वामिनि हनोः 
क्लीं एं क्रों नित्ये मदद्रवे हीं वज्रेश्वरि समयविद्यादेवि श्रीपादुकां 
पूजयामि ।। 


वज्रपञ्जरमध्यगते ए एं क्रों नित्यमवद्रव्ये हीं वजेश्वरि समय 
विद्यादेवि श्रीपादुकां पूजयामि।। 

एए एँ भगभगे भगिनि भगोदरि भगमाले भगवाहे भगगुहये 
भगयोनि भगनिवासिनि सर्वभगवशङ्करि भगरूपे नित्यक्लिच्े 

भगस्वरूपे सर्वाणि सर्वभगानि मे ह्यानयानय वरदे रते सुरते 
भगक्लिन्ने क्लिन्नद्रवे क्लेदय द्रावय अमोघे भगविच्चेक्षुभग क्षोभय 
सर्वततत्वभगेश्वरि एं न्लुजंन्लूभोन्लूंमोंन्लं हों ब्लूं क्लिच्े 
सर्वाणि भगानि मे वशमानय श्रीं श्रीं हरवलये ही भगमालिनि 
समयविद्यादेवि श्रीपादुकां पूजयामि।। 

णी श्री हं सः क्ली भगवति ब्ल नित्यकामेश्वरि श्रीं स्त्री 
सर्वततत्ववशङ्करि सा श्रीं त्रिपुरभयङ्करि ए विच्चे हीं त्रिपुरसुन्दरि 
समयविद्यादेवि श्रीपादुकां पूजयामि ।। ३८ ।। 


ततः समयविद्यां च विन्यस्याङ्गानि विन्यसेत्‌ । पुनः ऋष्यादिकं विन्यस्य 
मानसपूजानन्तर मन्त्रं जपेत्‌। 
वीरभद्रादिविध्नान्तान्‌ नवाधारेषु मन्त्रवित्‌ । 
विभाव्य मनसेष्ट्वा वा मन्त्रजापोऽयमिष्यते ।! ३९।। 
नवाधारेषु वीरभद्रादीन्‌ विभाव्य मनसेष्ट्वा अयम्मन्त्रजापं इष्यते । 
तारः शक्तिः स्वादिवर्णः स विन्दु- 
स्व्य्णो उन्तो हुच्च देव्यां नवार्णः । 
उस्थाने विच्चेऽथवा नादितारः 
स्वाख्या देव्या भद्रकाल््येव वा स्यात्‌ ।। ४०।। 
मूलमन्त्रादिकमुद्धरति - तार इति । तारः शक्तिः सविन्दुविन्दुसहितः 
स्वादिवर्णः स्वस्य नाम्नः आद्यक्षराणामित्यर्थः । उन्तस्त्यर्णः चामुण्डायै इति । 
हत्‌ नम इति । अयं देव्या नवार्णो मूलमन्त्रः । अथवा डस्थाने चतुथी परित्यज्य 
तस्य स्थाने विच्चे इति चामुण्डे विच्चे इत्यर्थः | अत्रादितारो न भवति 
नवारर्णत्वात्‌ । भद्रकाठी इति वा देव्या स्वाख्या स्यात्‌ । 

शक्त्या षड्‌ दीर्घाढ्ययाङ्गानि षट्‌ स्युः 
स्वाख्या जात्या स्यात्तु वा व्यर्णयोगः । 
शक्तिश्चर्षिः स्याद्‌ बृहत्यस्य भूय- 
श्छव्दश्चामुण्डोदिता देवता च ।। ४१।। 


सञ्जीवनिदयं वा हृदृरध्वकेशिशिरः शिखा । 
ज्वलितशिखिशिखे चानादिबोधा च डेऽच्विता ।। ४२।। 


सहस्रपरिवर्तिन्यस्य वर्म नयनं पुनः । 
ताराक्षीत्यपि चास्यास्त्रं मारणिदितयं भवेत्‌ ।। ४३।। 


प्राग्योज्यं ध्ुवचामुण्डे पश्चादाख्या च जातियुक्‌ । 
पुरोक्ता एव मातृणां मनवोङ्गान्यपि क्रमात्‌ ।। ४४।। 


शक्तिः स्वाद्यक्षरं बीजं ङऽन्ता स्वाख्या हृदेव च । 
योज्यं सप्तसु विच्चे च नवार्णा नवसु स्मृताः ।। ४५।। 


तत्रापि प्रणवशक्त्यनन्तरं भवीजेन सह भद्रकाल्यै नमः इति 
नवाक्षरमित्यर्थः । दीर्घाठ्यया शक्त्या त्वाख्या जातिभिः सह षडङ्गानि स्युः । 
तत्र प्रत्येकं व्यर्णयोगो वा स्यात्‌ । ऋष्यादिकमाह - शक्तिरिति । पक्षभेदेनाङ्गान्याह 
- सञ्जीवनीति । सञ्जीवन्यादीनां प्राक्‌ प्रत्येकं ध्रुवचामुण्डे ओं चामुण्डे इति 
योज्यम्‌ । सञ्जीवन्यादीनां पश्चादाख्या जातियुक्‌ च स्यात्‌ । मातृणां मन्त्रा 
अङ्गान्यपि पुरोक्ता एव । मातृणां नवार्णमन्त्रानाह - शक्तिरिति । स्वादयक्षरं 
स्वस्वनाम्न आद्यक्षरं बीजं इन्ता स्वस्वाख्या च हृदेव नमश्च चामुण्डादिषु 


सप्तसु विच्चे इति च योज्यम्‌ । इति नवसु नवर्णाः स्मृताः । 


गुरूदीरितरीत्यैव कर्तव्यं वरपूरणम्‌ । 
उत्पलादिचतुर्युक्तमात्माराधनमेव च ।। ४६।। 

एशे गुरून्‌ गणपतिं दहने निकरत्यां 

मातूः प्रपुजयतु गन्धवहे च दुर्गाम्‌ । 

कषेत्राधिपालमथ शाङ्कर इन्द्रभागे । 

कल्पद्रुमं गणपतेः सविधेःप्रवीपम्‌ ।। ४७।। 

तन्त्रसमुच्चयोक्तक्लृप्त्या शङ्खपूरणमात्माराधनं च कुर्यादित्याह - 
गुरूदीरितेति । दयुत्पलादिचतुर्ुक्तमिति - मूलमुक्त्वा उत्पलद्वयं कल्पयामीत्यादि- 
मन्त्रैरुत्पलद्वयकरवीरद्यपदमद्वयतुलसीद्वयानि समर्पयेत्‌ । शिवस्य प्रूजां 
तन्त्रसमुच्चयोक्तमार्गेणैव । शक्तेः पीटादिप्रूनाया विशेषमाह - एशे गुरूनिति । 
ईशाग्निनिर्तिवायुदि्चु गुरुगणपतिमातृदुरगि क्ेत्रपालमपीशभाग एव, इन्द्रभागे 

कल्पद्रुमं गणपतः समीपे प्रदीपं च स्वस्वमन्त्रः प्रपूनयतु | 

शेवं पीठं प्रपूज्यात्र चतुष्पीटं क्रमाद्‌ यजेत्‌ । 
समष्टिं च महाप्रेतं रुद्राकारं च मन्त्रवित्‌ ।! ४८।। 

ओं ए क्लीं सोः ओड्याणपीटाय नमः । ओं ए जालन्धरषीटाय 
नमः। ओं क्लीं पूर्णागिरिपीठाय नमः। ओं सौः कामरूपपीठाय 
नमः। ओं हीं चामुण्डे परायै अपरायै परापरायै स्सौः 

सदाशिवमहाप्रेतपद्मासनाय विच्चे नमः । इति।। 

मूर्तिं प्रकल्प्य जिनवर्णयुतेन मूले- 

नावाह्य तां सकलयेल्लिपितत्त्वपू्वैः । 

न्यासैः षडध्वभिरपीह च पूर्वमुक्ते- 

ध्यत्वा जिनार्णमनुनार्पयतूपहारान्‌ ।। ४९।। 


शम्भुस्था शशलक्ष्मखण्डविलसत्कोटीरचूडोज्ज्वला 





१. (उपचारान्‌' ख. च. पाठः ।। 

बिभ्राणा करपङ्कनजेर्गुणसुणी शूलं कपालं तथा । 
मुण्डस्त्रक्परिमण्डिता त्रिनयना रक्ताडगरागांशुका 
सर्वालङ्करणोज्ज्वला शितिनिभा वः पातु नित्यं शिवा 
।। ५० ।। 


अथ शिवोक्तपीटप्रूजानन्तरं चतुष्पीठं रुद्राकारां महाप्रेतरूपां समष्टिं च 
स्वस्वस्थाने यजेदित्याह - शैवमिति । चतुष्पीटमन्त्रान्‌ प्रेतमन्त्रमपि लिखति - 
- एेमित्यादि । मूर्तिकल्पनानन्तरमावाह्य पूर्वक्तक्रमेण सकलीकृत्य ध्यात्वोपहारान्‌ 
दद्यादित्याह - मूर्तिमिति । ध्यानमाह - शम्भुस्थेति । शम्भस्था शम्भुरूपप्रेतासनत्था 
गुणसुणी पाशमङ्कुशं च मुण्डस्रकृपरिमण्डिता उत्तमाइ्गरूपाभिः मालाभिः 
परितो मण्डिता शितिनिभा श्यामवर्णा | 

सद्यः सङ्गरसंगता सुरशिरःश्रेणीभिरासरोल्बणै- 
राबध्य स्रजमुत्तरीयमनया संविभ्रती सादरम्‌ । 
दोभिः खेटकपालपच्रगमहाघण्टाशुभंकारिका- 
खट्‌वाङ्गत्रिशिखानसिं च दधतीं वन्दे महाभेरवीम्‌ ।। ५१।। 


पाद्यमर््ये तथाचामं मधुपके पुनश्च तत्‌। 
स्नानवस्त्रोत्तरीयाणि भूषणानि यथाक्रमम्‌ । । ५२।। 

पक्षान्तरमेव ध्यानमाह - सद्यः सङ्गरेति। सद्य एव युद्धाय 
समागतानामसुराणां शिरोनिवहैः रुधिरदिग्धैः सजमावध्यानया सादरमुत्तरीयं 
बिभ्रतीम्‌ । पुनः पाद्याद्यपहारान्‌ स्वगायत्रया दद्यादित्याह - पाद्यामिति। 
पुनश्चतदिति । पुनराचमनमित्यर्थः | 

जलं गन्धं च पुष्पं च धूपं दीपं निवेद्यकम्‌। 
प्रणामं च स्वगायत्रया दद्याद्‌ देव्ये समाहितः ।। ५३।। 
अङ्गावृतिः प्रथितवत्‌ तदनु स्वशक्ती 

रक्तादिकाः क्रमत एव चतुर्दिशासु। 
दूत्यष्टकं यजतु चाष्टविशासु तदद्‌ 
देवायुधान्यथ दिगीशतदायुधानि ।। ५४।। 
आवरणक्रममाह - अङगावृतिरिति । प्रथितवद्‌ अग्नीशनिर्ऋरत्यादि 
प्रसिद्ध वदित्यर्थः । तदनु रक्तादिकाश्चतसखरः स्वशक्तीः ततो दूत्यष्टकमष्टदिशासु 
तद्दवाष्टायुधान्यपि । अथ दिगीशतदायुधानि च यजतु । 
महामाया ललाटाक्षी विचित्रा विकटानना। 
चामुण्डा चण्डिका तीक्ष्णा दूत्यो योगेश्यपि क्रमात्‌ । ५५।। 


खड्गखेटौ तथा शूलकपाले चायुधान्यपि । 
खट्वाङ्गभुजगौ चाष्टौ शुभङ्कर्यपि घण्डिका ।। ५६।। 
कालरात्रिर्महारात्निः पुरतो दक्षवामयोः। 
दूत्यौ धूम्रेक्षणा तददिकटाक्षी च पृष्ठतः ।। ५७।। 
तद्बहिर्हरिणी पूज्या देव्वा निर्माल्यधारिणी । 
परिवारविहारादिक्लृप्तिस्तन्त्रसमुच्चये ।। ५८ ।। 


निवेद्यादिक्रमश्चैव सर्वोऽपि समुदीरितः । 
वीरभद्रादिपूजापि प्रायो ज्ञेया शिवोक्तवत्‌ ।। ५९।। 


सकृद्‌ गुरुगणेशेज्या नानैव नव शक्तयः । 
चण्डा च चण्डदासी च चण्डेशी चण्डविक्रमा ।। ६०।। 
चण्डकृच्चण्डहूच्चण्डी चण्डपा चण्डरूपिणी । 
तीत्राख्या ज्वालिनी नन्दा स्वयशा कामरूपिणी ।। ६१।। 


उग्रा तेजोवती सत्या विष्नेऽन्त्या निघ्ननाशिनी। 
लोहिताक्षी त्रिनेत्रा च मत्स्यमाली कपालिनी ।। ६२।। 


204 शेषसमुच्चयः 





भेरवी मांसीसुस्तन्यम्बिकोद्‌भवान्त्या मनोन्मनी । 
ब्रह्मकाठी चरा ज्येष्ठा विमला कामरूपिणी ।। ६३।। 


सुमना विमना शान्ति्ब्रह्माणी च नव क्रमात्‌। 
ईशानी पालनी रक्षा शूली रौद्री मनोम्ननी ।। ६४।। 

उमा ज्येष्ठा कराढी च रुद्राण्यां नव शक्तयः । 
माता परा कुमारी च विद्या माया तमोवती ।। ६५।। 


सत्या वेदी च कौमार्यां नवमी शक्तिसंज्िता । 
क्षान्तिरगन्धा च विद्या च कीर्तिः प्रज्ञा क्रियाद्वया।। ६६।। 


लक्ष्मीः सृष्टिश्च विमला वैष्णव्यां क्रमतो नव । 
क्षमा जया धृतिरथ क्षेमी तन्त्री ततोधरा ।। ६७।। 
अधोमुखी चरा वेगा वाराह्यां नवमी भवेत्‌ । 
लघ्वी वागीश्वरी स्थूला प्रतिष्ठा भोतिकानला ।। ६८ ।। 
पृथिवी स्थावरीन्द्राण्यां सृष्ष्मैव नव शक्तयः । 
कुलपद्मासनायेति तारमायादि कीर्तयेत्‌ ।। ६९।। 
नमोऽन्तं वीरपूर्वेषु समष्टिः स्याच्नवस्वपि । 
स्वस्वगायल््युपेतेन स्वेन मूलेन मन्त्रवित्‌ ।। ७०।। 
आवाह्य सकलीकुर्याल्लिपितत्तवादिविस्तरेः। 
हां हेमाद्यन्विताश्चेषु स्वाः स्वाः स्युः पञ्च मूर्तयः ।। ७१।। 


वीरे विघ्ने शिवाङ्गानि देव्याङ्गानि च सप्तसु । 
दण्डी कुण्डोदरो वीरे नन्दी भुङ्गिरिरिः क्रमात्‌ ।। ७२।। 





१. 'अपरा' ख. पाठः।। 

ईशान ऋषभो विघ्ने मर्कटो वामनोऽपि च। 
स्वा स्वैव प्रथमा मूतिर्वीरभद्रादिषु क्रमात्‌ ।। ७३।। 


अरकोत्काद्ये च मालिन्यौ हासनी चाथ मारणी । 
ब्रह्मघोषा सुघोषा च यज्ञवेदिः सुराङ्गना ।। ७४।। 


रुद्राण्यां जटिनी भामिनीन्दुरेखा यशस्विनी । 
लङ्धघिनी हारिणी पश्चाच्छुकिनी शोकमालिनी । । ७५।। 


उण्णिन्युत्पलमाला च विमला भीमराक्षसी । 
महती मेरुमुख्या च सुन्दरी च सुरेवती ।। ७६।। 


सुरदेवी सुकन्या च मोहिन्यप्सरसापि च। 
दितयादिचतसरस्तु मूर्तयोऽमूरुदीरिताः ।। ७७।। 


अङ्गानि च चतुरमर्तिरष्टमूतिर्यथाक्रमम्‌। 
पुजयेदिन्द्रवज्रादीन्‌ महाजिह्वामथान्ततः ।। ७८।। 


दूत्यष्टकमाह - महामायेति । आयुधाष्टकमाह खङ्गेति । तद्‌ बहिः 
पुरोभागगतं दू तीदयमाह काठकरात्रिरिति । प्रष्ठगतं दूतीदयमाह ~ दूत्याविति । 
तद्वहिः स्वस्थाने देव्या निर्माल्यधारिणी हरिणी पूज्या । उक्तादन्यत्‌ परिवारप्रसरणा 
देवं सर्व तन्त्रसमुच्चयादवगन्तव्यमित्याह - परिवारविहारेति । वीरभद्रगणपति- 
मातृणां पूजा प्रायः शिवोक्तवदेव कार्येत्याह - वीरभद्रेति । तत्र गुरुगणपतिप्रूजा 
सकृदेव कार्या । नव शक्तयो नाना पृथगेव स्युः । नवशक्ती क्रमेणाह - चण्डा 
चेत्यादि । वीरभव्रादिषु नवस्वपि तारमायादि कुक्पद्मासनायेति अन्ते नमश्चेति 
समष्टिः स्यादित्याह - कुकेति | स्वस्वगायत्रीसहितेन स्वस्वमूलेनावाह्य 
सकलीकुर्यादित्याह - स्वस्वेति । एषु हो हेमित्यादिवीजांन्विताः पञ्च मूर्तयः 
पञ्चस्थानेषु न्यस्तव्या इत्याह - होमिति। वीरभद्रस्य विघ्नस्य च 
शिवोक्तान्यङ्गानि । इतरासु सप्तसु देव्यङ्गान्येव । तत्र पञ्चमूर्तिषु स्वयं 

स्वयमेव प्रथमा मूर्तिः । अवशिष्टाश्चतस्रो मूर्तीः क्रमेणाह - दण्डीत्यादि | 
अर्कोत्काद्य मालिन्यौ अर्कमालिनी उत्कामालिनी च । अङ्गैश्चतुर्मूर्तिभिः 
अष्टमूर्तिभिरिन्वववरादिभिश्च क्रमेण पूजा स्यादित्याह - अङ्गानीति । महाजिह्वा 
साधारणैव | निर्माल्यधारिणी अष्टविधा । 
असिताङ्गो रुरुश्चण्डः क्रोधश्चोन्मत्तभैरवः। 
कपाली भीषणोऽन्त्यस्तु संहारी वीरभद्रके ।। ७९।। 
आविनी प्लावनी विघ्ने मण्डकारी चतुर्गुणा । 
विद्या तेजोवती चाष्टावुमा गङ्गा च मूर्तयः ।। ८०।। 
दुर्गा त्रिशूलिनी दण्डी नीली कृष्णाम्बरप्रिया । 
पालनी हादनी चैव चामुण्डां ब्रह्मवादिनी ।। ८१।। 
आकिनी प्लाविनी चैव आग्नेयी वायवी ततः । 
गगना धारणी ब्राह्यां वज्रिणी गुणपञ्चकी ।। ८२।। 
जया च विजया पश्चादजिता चापराजिता । 
प्रकृतिर्विकृतिर्विश्वा स्द्राण्यां विश्वमूर्त्यपि ।। ८३ ।। 
भद्रा सुभद्रा विख्याता प्रख्याता चैव चण्डिका । 
करी विकराढी च कोमायमिृक्षकर्ण्यपि ।। ८४ ।। 
ऋषिः समुदिर्बुखिश्च शुः स्वाहा वसुन्धरा । 
्रिलोकधात्री गायत्री वैष्णव्यामष्ट शक्तयः ।। ८५।। 
सुरूपा बहुरूपा च मन्दा माताऽच्युतप्रिया । 
घोरा सुघोरा वरदा वाराह्यां दूत्य ईरिताः ।। ८६।। 





१. “निर्माल्यधारिणीः शक्तीः क्रमादाह" च. पाठः।। 

तुष्टिः पुष्टिर्धृतिः कान्तिर्दया सत्या दमा शमा । 
इनद्राण्याः शक्तयोऽष्टौ स्युरिति सर्व समीरितम्‌ ।। ८७।। 


पद्मासनस्थं सुश्चेतं प्रसन्नास्यं त्रिलोचनम्‌ । 
कपर्दकलितेन्दर्धं नागायज्ञोपवीतनम्‌ ।। ८८ ।। 


नागाभरणदीप्ताङ्गं व्याघ्रचर्माम्बरं हरम्‌। 
परश्वधं मृगं चेव अभयं करपङ्कजेः ।। ८९।। 


दधानं चैव वामाङ्कन्यस्तवामकरं प्रभुम्‌ । 
ध्यायेत वीरभद्रं तं भक्तिमान्‌ वृषभध्वजम्‌ ।! ९०।। 


गजास्यमेकदन्तं च तुन्दिलं पङ्कजासनम्‌ । 
महामूषिककेतुं च महाकायं महौजसम्‌ ।। ९१।। 


नागयज्ञोपवीतं च त्रिनेत्रं नागभूषणम्‌ । 
कनकाभं करासक्तपाशाङ्कुशरदं तथा ।। ९२।। 


भक्ष्यं च बिभ्रतं देवं चन्द्रार्धकृतशेखरम्‌। 
नासाग्रन्यस्तचषकं स्निग्धवर्णं विचिन्तयेत्‌ ।। ९३।। 


ध्यायेत भक्तिमान्‌ देवीं चामुण्डां मुण्डमालिनीम्‌ । 
उत्तराभिमुखां भीमां नागाभरणभूषिताम्‌।। ९४।। 


नीलजीमूतव्णङ्गीं त्रिणेत्रां ताम्रमूर्धजाम्‌ । 
दोर्भिः खड्गं च खेटं च कपालमभयं तथा ।। ९५।। 


बिभ्रतीं पद्मपीटस्थां कल्पवित्‌ कोशिकध्वजाम्‌ । 
दंषटराकरालवदनां रक्तकौशेयवोष्टिताम्‌ ।। ९६ ।। 


स्वर्णवर्णा चतुर्वक्त्रां प्रसन्नां पद्मविष्टराम्‌। 

अक्षस्रक्कुण्डिकाभीतिहस्तां कृष्णाजिनप्रियाम्‌। । ९७।। 


कृष्णाजिनोत्तरीयां च पीतसरगगन्धभूषणाम्‌ । 
वामोरुविन्यस्तकरां राजहंसाङ्कितध्वजाम्‌ ।। ९८ ।। 


पवित्रालङ्कृतकरां ब्रह्माणीमपि चिन्तयेत्‌ 
पद्मविष्टरमध्यस्थां हंसकुन्देन्दुनिर्मलाम्‌ ।। ९९।। 

पच्चगाभरणां नागब्रह्यसूतरां त्रिलोचनाम्‌ । 
प्रसन्नवदनां चन्द्रकलाराजत्कपर्दिनीम्‌ ।। १०० ।। 


व्याघ्रच्मम्बरधरां सौरभेयाङ्कितध्वजाम्‌। 
करैरक्षस्रजं शूलमभयं चेव बिभ्रतीम्‌ । । १०१।। 


वामोरुविन्यस्तकरां माहेशी चिन्तयेत्‌ सुधीः । 
पीनोरुजघनोत्तुङ्गस्तनभारावनामिकाम्‌। । १०२।। 


मयूरवाहिनीं देवीं रक्तमाल्याम्बरावृताम्‌। 
कौसुम्भसन्ध्याभ्रनिभां दिव्यभुषणसंयुताम्‌।। १०३।। 

नीलकुञ्चितकेशान्तामलकाञ्चितमस्तकाम्‌ । 
शक्तिघण्टाभयकरां वामोरुन्यस्तदोस्तलाम्‌ ।। १०४।। 


कौमारीं चिन्तयेदेवं पाटलाधरपल्लवाम्‌। 
शङ्खचक्राभयकरां वामोरुन्यस्तवोस्तलाम्‌।। १०५।। 


इन्द्रनीलातसीपुष्पमालाम्भोदसचिभाम्‌ । 
पद्मस्थां वैष्णवीं ध्यायेत्‌ पद्मनाभाभविग्रहाम्‌। । १०६।। 


मन्दस्मिताननां तार््यवाहनां दैत्यमर्दनीम्‌ । 
पृथुस्तनावनमितां लसन्मकरकुण्डलाम्‌।। १०७।। 

बिम्बाधरां सुवदनां श्रीवत्साङ्कितवक्षसम्‌ । 
वराहघोणवदनां नीलजीमूतसन्निभम्‌ । । १०८।। 


रक्तमाल्यम्बरधरां पद्मस्थामरुणेक्षणाम्‌ । 
कराभ्यां कालदण्डं च पाशं च दधतीं शुभाम्‌।। १०९।। 


अन्येनाभयदं चैव वामोरुन्यस्तदोस्तलाम्‌ । 
सर्वाभरणदीप्ताङ्गीं वाराहीं महिषध्वजाम्‌ ।। ११०।। 


पृथुस्तनावनमितां वाराहीमपि चिन्तयेत्‌ । 
दूर्वाश्यामलवर्णाङ्गीं वच्राङ्कुशधरां पराम्‌ ।। १११।। 

सहस्रनयना पद्मविष्टरां पद्मलोचनाम्‌। 
एेरावतध्वजोपेतां चित्रमाल्याम्बरान्विताम्‌ ।! ११२।। 


किरीटहारकेयुरकुण्डलादैरलङ्करताम्‌ । 
अभयं दक्षहस्तेन दधतीमूरुदेशतः ।। ११३ ।। 


अपरं दधतीं ध्यायेदिन्द्राणीं सुमनोहराम्‌ । 
शिवरुर्वरिमातृणां सह पूजा विधीयते ।। ११४।। 


वह्नौ यथास्थिति ध्यात्वा हुतं कार्य पृथग्‌ बलिम्‌ । 
प्रथिता शिवपूजा स्यादथवा भेद इष्यते।। ११५।। 
मूर्तिशक्तीः क्रमादाह - असिताङ्ग इत्यादि । शिवदे वीमातुणां 
सहपूजाविधिमाह - शिवेति । तत्र पूजाहोमे वह्नौ यथास्थिति शिवदेव्यादिस्थानानि 
ध्यात्वा तत्र तत्र तस्यै तस्यै देवतायै हृतं कार्यम्‌। पृथग्‌ बलिरिति । 
शिवद वीक्षेत्रपालानां पृथक्‌ पृथगेव । मातृणां सर्वासामप्येकत्रैव बलिः कार्यः । 
शिवपूजा तु प्रसिद्धैव । अथवा कैश्चिद्‌ भेद इष्यते । 


तारः शक्तिर्नमः सर्वात्मने सकलशब्दतः। 

गुणात्मशक्तियुक्तायानन्ताय च समष्टयणौ ।। ११६।। 


भेदो उन्तं योगपीठपद्मासनमथो नतिः । 
सितष्टङ्कमृगाभीतिवरहस्तः शिवोऽथ वा ।। ११७।। 


रक्तः कपालखट्वांगाक्षमालाढ्यस्त्रिशुलवान्‌ । 
प्रसन्नो मुण्डमाली च नागाभरणभूषितः ।। ११८।। 


तारादिहदयं सर्वज्ञाय सर्वात्मने पदम्‌। 
अमृते तेजोमालिनि तृप्ताय ब्रह्मणे शिरः ।। ११९।। 


ज्वलितद्िशिखेऽनादिबोधायेति शिखापरम्‌ । 
वच्रीवज्रधरौ न्तौ स्वतन्त्राय द्िठोपरि।। १२०।। 


अलुष्तशक्तये ज्योतीरूपायाक्षयस्त्रमुच्यते । 
अनन्तशक्तये पाशुपतेत्याख्यादि चेष्यते।। १२१।। 


जलार्पणमनुं वस्मि तेन पञ्चोन्नयेत्‌ परान्‌। 


ओं हीं भगवन्‌ जलमिदं जि्वेद्दियाय रसतन्मात्रात्मन इवं 
जलं गृहण गृण स्वाहा नमः ।। 


ओं हीं भगवन्‌ गन्धमिदं प्राणेद्धियाय गन्धतन्मात्रात्मने इदं 
गन्धं गृहण गृहण स्वाहा नमः । ओं ही भगवान्‌ पुष्पमिदं शरोत्रेन्दरियाय 
शब्दतन्मात्रात्मन इदं पुष्पं गृहणगृहणस्वाहा नमः। ओं हीं भगवन्‌ 
धुपमिदं त्वगिन्दरियाय स्पर्शतन्मात्रात्मने इदं धूपं गृहण गृहण स्वाहा 
नमः। ओं हीं भगवन्‌ दीपमिदं चक्षुरिद्धियाय रूपतन्मात्रात्मने 
इदं दीपं गृहण गृहण स्वाहा नमः। ओं हीं भगवन्‌ निवेद्यमिदं 
जि्वेन्दियाय रसतन्मात्रात्मने इदं निवेद्यं गृहण गृहण स्वाहा 
नमः। 

देव्यां त्रयक्षरमम्बासु तत्तत्नामादि चोच्रयेत्‌ । 
दयोरुपरि विच्चे च बुधोऽमी सर्वतोऽणवः।। १२२।। 


पुरोक्तेः क्षेत्रपालाणुरङ्गाध्वा्यपि विष्टरम्‌ । 
प्रायः शिवोक्तवद्‌ ज्ञेयसुच्यन्ते नव शक्तयः ।। १२३।। 


तत्र समष्टिमन्त्रे भेदमाह - तार इति। ओं हीं नमः सर्वात्मने 
सकलगुणात्मशक्तियुक्तायानन्ताय योगपीटपद्मासनाय नमः इत्यर्थः । ध्यानभेदमाह 
- सित इति । अङ्गभेदमाह - तारादीति । ओं सर्वज्ञाय सर्वात्मने हृदयाय 
नमः, अमृते तेजोमालिनि सुप्ताय ब्रह्मणे शिरसे स्वाहा, ज्वलितशिखे 
अनादिवोधाय शिखायै वषट्‌, वच्रिणे वच्चधराय स्वतन्त्राय स्वाहा कवचाय 
हम्‌, अलुप्तशक्तये ज्योतीरूपाय नैत्रत्रयाय वौषट्‌, अनन्तशक्तये पशुपतये 
अस्त्राय फट्‌ इत्यङ्गानीत्यर्थः । जलार्पणमन्त्रोक्त्या अन्यानप्यूहयेदित्याह - 
जलार्पणेति | ओं हीं भगवन्‌ जलमिदं जिह्वेद्धियाय रसतन्मात्रात्मन इदं जलं 
गृहण गृहण स्वाहा नमः इति । देव्या उपहारार्पणमन्त्रे आदितस्त्यक्षरमम्बासु 
तत्तन्नाम चोघ्नयेत्‌। दयोरुपरि स्वाहान्ते विच्चेति च योजयेत्‌ । अमी सर्वत 
उपहारार्पणमन्त्राः । क्षेत्रपालाणुः क्षेत्रपालस्य मूलमन्त्रः “ संवर्तश्चन्द्रदस्रेशमनुः 
स्वरविकल्पितः” इत्याद्यक्त एव । अङ्गाध्वाद्यपि अङ्गानि षडध्वानो विष्टरं 
पीट च प्रायः शिवोक्तवद्‌ ज्ञेयम्‌ । नवशक्तय उच्यन्ते अनलेति । 


अनला चाग्निकेशा च काली घण्डारवा ततः। 
महाक्रोधा पिङ्गलाक्षी सप्तमी पिशिताशना ।! १२४।। 
ऊर्ध्वकेशा सर्वशक्तिः समष्टिमतुवद्‌ भवेत्‌। 
ओं हीं लों लोहजङ्घाय क्षेत्रपालाय हन्मनुः । । १२५।। 
ओं हीं (नीं) नीलजीमूतसङ्काशघोरदंष्टरभयानक। । 
ऊर्ध्वकेश! सुरक्ताक्ष! क्षेत्रपाल! महोदर! ।। १२६।। 

उपचारमनुस्त्वेष मालामन्त्रस्तु लिख्यते । 


ओं हीं तुरु तुरु मुरु मुरु भञ्ज भञ्ज हन हन सर्वविघ्न 
नाशय नाशय भैरवरूपेण शिवाज्ञया पाद्या्घ्याचमनीयमधुपर्क- 
गन्धपुष्पधूपदीपनिवेदयबलिपूजां गृद्ण गृण हं हुं हं हं ह ह विच्चे 
स्वाहा ।। 
लोहजङ्घमनुं मालामनुमेहयेह्यतः परम्‌ । 
उपचारमनुं चोक्त्वा मूलेनावाहयेदमुम्‌ ।। १२७।। 
समष्टर्मातृवदेव स्यात्‌। लोहजडइ्घक्षेत्रपालमन्त्रमाह - ओं हीम्‌ इति । 
उपचारमन्त्रं लिखति - ओं हीं नीलेति । मालामन्त्र लिखति - ओं हीं 
तुरुतुर्विति । आवाहने मन्त्रयोजनमाह ~ लोहजङ्घेति । लोहजङ्घमनुं मालामनुं 
चोक्त्वा ण््यीत्युक्त्वा उपचारमनुं चोक्त्वा मूलेनामुं क्षैत्रपालमावाहयेत्‌। 
पुजायामङ्गाष्टमूतिर्दिक्पालास्त्राणि पूजयेत्‌ । 
हेतुकस्त्रिपु रान्तश्चाप्यग्निवेतालकस्तथा ।। १२८।। 


अग्निजिद्वोऽग्निकलत्पेऽथ करालश्येकपादकः । 
भीमरूपोऽष्टमः क्षेत्रचण्डो निर्मल्यधार्यपि ।। १२९।। 


तृतीयाह्नीशरुरुजिन्मातृणां मण्डपान्‌ क्रमात्‌ । 
संस्कृत्य द्रव्यकलशपूजां कुर्याच्छिवोक्तवत्‌ ।। १३०।। 
पूजायामङ्गाष्टमूर्तिदिकृपालैस्तदस्तरैश्च पूजयेत्‌ । अष्टमूर्तिराह ~ हेतुक 
इति | क्षत्रचण्डो निर्माल्यधारी । कलशविधिमाह ~ तुतीय इति । प्रतिष्ठानन्तरं 
ततृतोयेऽलि ईशरुरुजिन्मातृणां पूरवाक्तवन्मण्डपान्‌ कृत्वा संस्कृत्य शिवोक्तवद्‌ 
द्रव्यकलशपूजां कुर्यात्‌ । 


दे दे त्रित्रिपुटान्तरे हरपुटे वीथीर्विधायादधी- 


अष्टमः पटलः 213 





ताभिज्ञो नवपञ्चकानि नवकान्येवाथ वा क्षेत्रके। 
दे दे पञ्चपुटान्तरे दिनवसूत्रे वाऽथ कृत्वा नव- 
कषेतरेत्यष्टिमितानि पञ्चकृतिसंख्यान्येव वा कल्पयेत्‌।। २३१।। 


रुरुजितीति वक्ष्यमाणत्वाद्‌ देवीकलशमत्रोच्यते | हरपुरे कषत्रे एकादशपुरे 
कषेत्रे अभिज्ञो विद्वान्‌ गुरूः त्रिपुरान्तरं दे दे विधो विधाय नवसङ्ख्यानि 
खण्डानि नवकानि पञ्चकानि वा आदधीत । अथवा, दिन वसूत्रे सप्तदशपुटे 
कषेत्रे पञ्चपुटान्तरे दे दे वोथो कृत्वा नवसु स्थानेष्वपि अत्यष्टिमितानि वा 
पञ्चविशतिसङ्ख्यानि वा खण्डानि कल्पयेत्‌ । 
मध्येऽष्टासु च दिक्षु रत्मथ पाद्याचाममर्ध्यं पयो 
दध्याज्यं मधु पञ्चगव्यमजकुम्भेषु क्रमात्पुरयेत्‌। 
रत्नान्यष्ट सलोहबीजकुसुमान्येषां मृदश्चौषधी- 
न्यस्येत्‌ क्वाथफलानि चापि परितः कुम्भेषु गन्धानपि ।। 
१३२।। 
हेमं त्रिशुलं खट्वाङ्गयुक्तो रत्नं पविः स्मृतम्‌ । 
दूर्वश्यामाकजीमूतक्रान्तयः पाद्यमुच्यते ।। १३३।। 
लवङ्कजातितक्कोलमाचामोऽरघ्यजलं पयः। 
कुशाग्रमक्षतं गन्धपुष्पं सयवसर्षपम्‌ ।। १३४।। 
रत्नानि मुक्तावैदूर्य प्रवालं मरतं पुनः । 
इन्द्रनीलं महानीलं कान्तं सूर्यशशाङ्कयोः ।। १३५।। 


सुवर्णं रजतं ताम्रं कांस्यं सीसारकुटके । 
लोहानि पित्तलं चाथ त्वायसं त्रपु वाऽष्टमम्‌ ।। १३६।। 


यवा द्विसर्षपा मुद्गास्तिलाः श्यामाकसंज्ञिताः । 

बीजान्याचामपरितो नीवाराश्च प्रियङ्गवः ।। १३७।। 


करवीरजपाशोकनन्यावर्तकमल्लिकाः। 
श्वतार्कमुत्यलं पद्ममष्ट पुष्पाण्यपि क्रमात्‌ ।। १६८ ।। 


वल्मीके कुशमूले च क्षेत्रे नद्या दितीरतः । 
वृषेभश्रुङ्गयोः कोलचर्विताच्च क्रमान्मुदः ।। १३९।। 
क्रान्तिश्चौषधयो लक्ष्मीः सहदेवीन्द्रवल्लरी । 
शङ्कुपुष्पी च सिही च व्याघ्री च गिरिकर्णिका।। १४०।। 


बिल्वब्रह्यद्रुखदिरमधुकवटचूतजा । 
अश्वत्थपनसोत्थे च त्वचः क्वथितसाधनम्‌।। १४१।। 


कदलीपनसाम्राणि बिल्वमामलकं पुनः। 
१ ्युर्मव्यं 
मातलुङ्गफलानि स्युर्मव्यं बीजादिपूरकम्‌ ।। १४२।। 
चन्दनं चेव कर्पूरमुशीरं कुष्ठमेव च। 
काश्मीररोचनाग्रन्थिचोरागन्धाः क्रमादमी ।। १४३।। 
१ 
चामुण्डान्तर्हुहिणकलशे देवतास्योपकुम्भे- 
ष्वष्टौ दूत्यञ्च पुर उदिता बाह्यखण्डेषु भूयः । 
णेनद्री वेष्णव्युदितविधया स्कन्दपोत्रीशजाता 
ब्राह्मी विघ्नोऽपि रुरुजिति वीरस्वमूर्त्यन्विताः स्युः ।। १४४।। 
दरव्यपूरणविधानमाह - मध्य इति । मध्यऽष्टासु दिक्षु च क्रमाद्‌ ब्रह्मकुम्भेषु 
रत्नानि पञ्चगव्यान्तानि नवद्रव्याणि पूरयेत्‌। एषां परितः कम्भेषु 
रत्नादि गन्धान्तिमान्यष्टकानि पूरयेत्‌ । अत्र ब्रह्मकलशै दमाभ्यां 

त्रिशूलखट्वाङ्गाभ्यां युतं व्रं रत्नोदं स्मृतम्‌ पाद्याचमनीयार्घ्येषु योजनीयानि 
द्रव्याणि क्रमेणाह - दूर्वेति। जीमूतो मुस्ताकन्दं, क्रान्तिः विष्णुक्रान्तिः। 
परिकलशस्थानि रत्नादीनि गणयति - रत्नानि मुक्तंत्यादि । लोहे त्वष्टममायसं 
वा त्रपु वा, द्विसर्षपाः सिता असिताश्च गिरिकर्णिका कुटजे (6५5) 
देवता आह - चामुण्डेति । अन्तर्गते ब्रह्मकलशे चामुण्डा देवता। 
अस्योपकुम्भेऽष्वष्टसु पुर उदिता महामायाद्या अष्टौ दूत्यः स्युः । भूयो वाह्यखण्डेषु 
पूर्वादीशान्तं प्रादक्षिण्येन क्रमेण एन्द्री वैष्णवी कौमारी वाराही माहेश्वरी ब्राह्मी 
विघ्नः वीरभद्रश्च मध्यस्थकलशेषु स्युः । स्वमूर्त्यन्विता इति - इन्द्राण्याः 
परितस्तुष्ट्याद्याः, वैष्णव्याः परित ऋध्याद्याः, कौमार्यास्तु भव्राद्याः वाराह्याः 
सुरूपाद्याः, माहेश्धर्याः जयाद्याः, ब्राह्म्यास्तु रटाकिन्याद्याः, गणपतेः परित 
आविन्याद्याः, वीरभद्रस्य परितोऽसिताङ्गादयः एताः तत्तत्परिकलशेषु पूज्याः 
स्युरित्यर्थः । रुरुजित्येवं द्रव्यदेवताक्रमक्लुप्तिः स्यात्‌| 

देव्यां स्वपीठपरिपूजनकुम्भसंस्का- 

रादौ कृते न्यसतु चोदितदेवताभिः। 
द्रवयं प्रपूरयतु चाथ निजेन मूले- 
नावाह्य साधु परिपूज्य मुजष्य रक्षेत्‌ ।। १४५।। 


पञ्चप्रणवगायत्री त्यक्षराणि नवाक्षरम्‌। 
हंसाख्यं च मनुं जप्त्वा कार्यं कलशपुरणम्‌ ।! १४६।। 


देव्यां मातृषु च द्रव्यन्याससम्पूरणादिषु। 
ब्राह्मो तदुपकुम्भेषु नवार्णाणश्चि योजयेत्‌ ।। १४७।। 


मूलं स्वविद्यां साङ्गं च व्योमव्यापिमनुं पुनः । 
गायत्रीं नववर्णं च मन्त्री ब्रह्मघटे जपेत्‌ ।। १४८ ।। 


कृत्त्वा पुरोक्तमधिवासहुतं समर्प्य 

सम्पातमेतदधिवासकृदुत्तरेद्युः । 
देव्यां गुरूदितविशा कृतनित्यपूजः 
संस्नाप्य चोक्तमनुभिः कलशोर्यजेच्च । । १४९ ।। 
देव्याः कलशपूजारीतिमाह - देव्यामिति । पूरणमन्त्रमाह - पञ्चप्रणवेति । 
देव्या मातृषु च स्वस्वनवार्णमन्त्रस्येकैकमक्षरं व्रव्यन्यासादिषु योजयेदित्याह - 
- देव्यामिति । ब्रह्मकलशे जपमन्त्रमाह ~ मूलमिति । क्रियाशेषमाह - कृत्वेति 
गुरूदितदिशा कृतानित्यपूजः तन्त्रसमुच्चयोक्तमार्गेण प्रातःकाले द्वारोद्घाटनादि- 
नित्यपूजानन्तरं कलशैः पूरणोक्तमनुभिः । संस्नाप्य यजेत्‌। 
स्वे स्वे खण्डे निजनिजविधानेन पीटार्चनादि 
दरव्यन्यासाद्पि च सुविधायाभिवाह्येषु तां ताम्‌। 
कुम्भेष्वभ्यर्चयतु हुतकृत्‌ स्वस्वदिक्कुण्डवल्नि- 
ष्वेतेरम्बाः स्नपयतु समुक्तक्रमेणापरेद्युः ।। १५०।। 
एवमेव मातृरपि स्नापयेदित्याह - स्वे स्व इति । तत्र पर्वादिषििन्द्राण्यादीनां 
खण्डेषु निजनिजविधानेन पीटार्चनादिद्रव्यन्यासाद्यपि सुविधाय एषु कुम्भेषु 
तां तां देवतामभिवाद्याभ्यर्चयतु । स्वस्वदिक्कुण्डवल्िषु हृतं कृत्वापरेद्युरतैः 
समुक्तक्रमेणाम्बां स्नपयतु | 
पूर्वादिमध्यचरमेः स्नपनं क्रमेण 
देव्यां प्रधानपरिकुम्भचयेर्विधेयम्‌। 
दरव्यक्रमेण जननीषु यथोदितं वा 
स्यात्‌ स्वक्रमेण शिवसोमदिगादि वापि।। २५१।। 
देव्यां स्नानक्रममाह ~ पूर्वादीति । जननीषु यथोदितद्रव्यक्रमेण स्नपनं 
वा स्यात्‌ । स्वक्रमेण वीरभद्रादि शिवसौमदिगादि वा स्यात्‌| 





१. "दत्त्वा" इति मूलपाठः || 

नवापि खण्डा यदि पञ्चकाः स्यु- 
द्रव्याणि कोणेषु न देवताश्च । 
स्यात्केवलेर्ब्रह्मघरैरपीह 
यथोक्तमिष्टैः स्नपनं कदाचित्‌।। २५२।। 
उक्ते कलशक्षेत्रे नवखण्डा अपि पञ्चका एव स्युः यदि तर्हि तत्र कोणेषु 
द्रव्याणि देवताश्च न स्युः । इह कदाचित्‌ केवलै्ब्रह्मधटैरेव यथोक्तं पुजितैः 
स्नपनं स्यात्‌। 
प्राकृप्रत्यक्क्रमतोऽथ सप्त नवकानि प्रान्त्ययोर्दक्षिणे 
दे चाधाय सवीथिकानि कुशलो दुग्धं च लोहं दधि । 
गौलाज्यं मधुतेलरत्नसलिलं केरीरसं पूरयेद्‌ 
ब्राह्येष्वच्छजलं परेषु विधिवच्छालाकृतौ मण्डपे ।। २५३ ।। 


मातृषु पक्षान्तरमाह - प्राक्‌ प्रत्यगिति । शालाकृतौ मण्डपे कुशलो गुरूः 
प्राकृप्रत्यकृक्रमतः सप्त तत्प्रान्तयोरदक्षिणे भागे दे च, वीथीभिः सहितानि 
नवकान्याधाय तेषु ब्राह्येषु दुग्धादिकेरीरसान्तानि द्रव्याणि क्रमेण पूरयेत्‌ 
परिकुम्भेष्वच्छनलं च पूरयेत्‌ । 
वीररौदु्रादिविध्नान्तिमान्‌ पूजये- 
देषु हुत्वाऽथ सम्पातमापातयेत्‌ । 
द्रव्यशुव्ोदकैस्तेश्च ताः स्नापये- 
दुत्तरेदयुस्ततोऽभ्यर्च्य सन्तोषयेत्‌ । । २५४ ।। 


एषु कलशेषु वीरभद्रचामुण्डादि गणपत्यन्तान्‌ प्रूजयेत्‌। हत्वा संपातं 
चापातयेत्‌। तत उत्तरेद्यस्तर््रव्यैः शुद्धोदकैश्च तान्‌ स्नापयेत्‌। अभ्यर्च्य 
सन्तोषयेच्च । 


पञ्चकान्येककान्येव वैतानि तु 

स्युः पुरोक्तेऽथ वा क्षेत्रके बुद्धिमान्‌ । 
वीररौदुप्रादिविध्नान्तिमान्‌ मध्यमा- 
देशनिष्टेषु सम्पूज्य तैः स्नापयेत्‌ ।। २५५ ।। 
एतानि तु पञ्चकानि वा एककान्येव वा स्युः । पुरोक्तं क्षेत्रके वाथ 
वुद्धिमान्‌ मध्यमाद्यैशनिष्टेषु स्थानेषु वीरभद्रविघ्नादिरौदप्रन्तिमास्ता सम्पूज्य 
तैः स्नापयेच्च इति पक्षवहृत्वमुक्तम्‌ | 
देव्यां शिवोक्तरीत्या वा क्षेत्रं कृत्वा यथोचितम्‌ । 
स्वपञ्चविंशतिद्रव्येरापूर्येष्टवाभिषिजञ्चतु । । २५६ ।। 
अथवा देव्यां शिवोक्तरीत्या यथोचितं कषेत्रं कृत्वा स्वैः (पञ्चः 
पञ्चविंशतिद्रव्यैरापूर्येष्ट्वाभिषिजञ्चतु । 
पाद्याचामार्घ्यगव्यं क्वथितदधि सदुग्धं घृतं दिग्विदिक्षु 
स्युर्मत्यशे जयन्तादिषु मधुगुलगन्धं फलं हेम पुष्पम्‌ । 
यावं कौशं ततो मृत्सरसिजतिलधान्यं प्रियङ्ग्वामिषोदं 
खर्जूरं रत्नतोयं दिशि विदिशि सुरांशेऽन्तिमं रक्तकं वा।। 
२५७।। 
तानि क्रमेणाह - पाद्येति । मर्त्याशे दिग्विदिक्षु पाद्यादिघृतान्तानि स्युः| 
तत्र जयन्तादिषु मध्वादिकौशान्तानि। ततः सुरांशे दिशि विदिशि च 
मृदादिरत्नतोयान्तानि स्युः । अन्ते रत्नतोयस्थानि रक्तौदकं वा स्यात्‌| 
हेमरत्नोदकं मध्ये ब्रह्मकुम्भे प्रपूर्य च । 
पाद्यादि पूरयेदेवं पूर्ववच्च हुतादिकम्‌।। २५८ ।। 
मध्ये ब्रह्मकुम्भैः हेमरत्नोदकं प्रपूर्य एवं पाद्यादि पूरयेत्‌ । हृतादिकं सर्वं 
पूर्ववत्‌| 

अधिवासः कृतो देवि! क्षम्यतामुपरोधनम्‌। 
क्षणेन मे प्रसादोऽस्य क्रियतां परमेश्वरि! ।। २५९ ।। 
पाद्यायैः स्नपयित्वैवं ब्रह्मकुम्भेन चान्तः । 
अवसरुतोवकेः प्रोक्ष्य परिवारान्‌ यजेत च ।। २६०।। 
अत्र ्रव्यकलशैः स्नानकाले क्रमेण पूर्वं पाद्या्यैः स्नापयित्वान्ततो ब्रह्मकुम्भेन 
च स्नापयित्वावसुतोदकैः परिवारान्‌ प्रोक्ष्य शिवां यजेत्‌। 
मूलं ब्राह्योऽङ्गमनवः सुरांशे मातरोऽपि च। 
महामायादयश्चापि मत्यशि मनवः क्रमात्‌।। २६१।। 
परार्थनामनत्रे भेदमाह - अधिवास इति । पूरणपूनाजपस्नानेषु मन्त्रानाह 
- मूलमिति । ब्राह्मे मूलं, सुरांशे अङ्गमनवः, मरत्यशि मातरो महामायादयश्च 
क्रमान्मनवः स्मृताः । 
क्षेत्रपालं स्वकलशेरभिषिच्य शिवस्य च। 
भैरव्या जननीनां चावसुतैः प्रोक्ष्य पूजयेत्‌ ।। २६२।। 
पुनः क्षेत्रपालं च शिवोक्तक्रमेण स्वकलभशैरभिषिच्य शिवस्य भैरव्या 
जननीनां चावसुतैः प्रोक्ष्य यथोक्तमार्गेण पूजयेत्‌ 


इति शेषसमुच्चये अष्टमः पटलः । 





१. मूले प्रार्थनामन्त्रः ५९ तमः श्लोकः || 

अथ नवमः पटलः। 


अथोत्सवं देवरुरुदिडम्बा- 
सूक्तप्रकाराहितबीजवापः । 
स्वस्वाग्रतः स्थापितवाहनोद्यद्‌- 
ध्वजो विदध्यादिभवैः समृद्धम्‌ ।! १।। 
तत उत्सवं विधत्ते - अथेति । देवरुरुढिडम्बासूक्तप्रकारेण कृतत्रिविधवबीज- 
वापको गुरः स्वस्वाग्रभागे स्थापितैर्वाहनैरू्ध्वकृतध्वजलक्षणो भूत्वा नानाविभवैः 
समृद्धमुत्सवं विदध्यात्‌ । 
देवे ध्वजो गुरुसमीरित एव देव्यां 
वेतालवाहनयुतो जननीषु भूयः । 
स्यात्‌ कोशिकेकलसितो ध्वज एक एव 
तत्‌ स्थापनक्रम इहेश्वर उक्त एव ।। २।। 
तत्र देवे गुरुसमीरितस्तन्त्रसमुच्चयोक्त ऋषभ एव ध्वजः । देव्यां वेतालनाम्ना 
वाहनेन युतः, जननीषु कौशिकैकलसितः कौशिकनाम्ना एकेनैव वाहनेन 
शोभमानश्च ध्वजः स्यात्‌ । इह तत्स्थापनक्रम ईश्वर उक्त एवः तन्त्रसमुच्चये 
शिवोक्तक्रम एवेत्यर्थः | 


वाहने वा पटे वापि देव्यग्रस्थितवाहनात्‌। 





१. क्रमेण" च. पाठः ।। 


नवमः पटलः 221 





आवह्य ध्वज आरोप्य तमुत्थाप्य प्रपूजयेत्‌ ।। ३।। 
तत्र देव्यां देव्यग्रस्थितवाहनाद्‌ ध्वजस्थानं पूर्वमेव कृतं चेत्‌ तत्पटे तदैव 
स्थाप्यते चेद्‌ वाहने चावाह्य ध्वज आरोप्य तमुत्थाप्य प्रपूजयेत्‌ । 
ओं नमोऽस्तु पताकाये सर्वलोकस्य धात्नियै। 
उत्सवस्य महादेव्यास्त्राययस्व सदा नमः।। ४।। 


उत्सवस्य च मातृणामिति। 
परितोऽष्टौ ध्वजानन्यान्‌ लोकपालाङ्कचिल्नितान्‌। 
शिवस्य स्थापयेदेव्या मातृणां च विधानवित्‌ ।। ५।। 

उपस्थानमन्त्रं लिखति - ओंनम इत्यादि । पुनः शिवस्य देव्या मातृणां च 
लोकपालाङ्कचिल्नितान्‌ प्रत्येकमष्टावन्यान्‌ ध्वजांश्च परितः स्थापयेत्‌ ।। 

शिवध्वजामग्रे परिपूज्य भेरी 

तदुक्तरीत्याऽथ च तां प्रयोक्ता । 
सन्तायेत्‌ तेन च सर्वभूता- 
न्यत्रागतान्यर्ध्यकरोऽर्थयेत ।। ६।। 


शिवध्वजाग्रे शिवध्वजस्याग्रभागे तदुक्तरीत्या भेरीप्रूजां कृत्वा तत््रयोक्ता 
तां भरी सन्ताडयेत्‌ । तेन भेरीताडनेनात्रागतानि सर्वभूतानि अर्ध्यकरोऽर््यप्रदानपूर्व 
प्रार्थयेत । 


उत्सवं कुर्महे शक्त्या यावद्यागः समाप्यते । 
अविघ्नं तावदस्माकमस्तु युष्मत्मसादतः ।। ७।। 


सहिता देवदेवेन प्रसीदन्त्वत्र मातरः। 
विघ्नेशो रक्षतु प्रीतः कार्ये निर्वर्तितुं सुखम्‌ ।। ८।। 


तस्यां दिशि शिवं देवीं मातृश्च क्षेत्रपालकम्‌ । 

पूजयित्वा स्वमनुभिः कुर्याद्‌ भूतबलिं गुरुः ।। ९।। 
तन्मन्त्रं लिखति - उत्सवमित्यादि । गुरुस्तस्यां निशि शिवादीन्‌ पूजयित्वा 
भूतवलि कुर्यात्‌ 
दिनेषु शेषेषु विशेषपूजा- 
मेषां विदध्यात्‌ सवनत्रयेऽपि । 
दिवा च नक्तं च तथोत्सवाख्यं 
बलि प्रदद्यादपि भौतिकं वा ।। १०।। 
शेषेषु दिनेषु सवनत्रयेऽपि एषां शिवादीनां विशेषपूजां विदध्यात्‌ । दिवा 
च नक्तं चोत्सवाख्यं वा भौतिकं वा वलि दद्यात्‌ 
शुव्धाम्बुदुग्धदधिनी घृततेलगव्य- 
क्वाथाश्च गन्धसलिलं कलशा नवतेः । 
मध्याल्निकं स्नपनमीरितमेकवीर्या- 
मम्बासु चेह सकलं तु शिवे गुरूक्तम्‌।। ११।। 


इटैकवीर्यामम्बासु च शृद्धाम्व्वादिकलशान्तैरेतैर्नवभिर्माध्याल्निकं स्नपनमीरितं 
स्यात्‌ । शिवे सकलं तन्त्रसमुच्चयोक्तमेव । 
देवीषु पायसे गौलं हारिद्रं च निवेद्यताम्‌ । 
त्रिषु क्रमेण सवनेष्वंशभाक्‌ क्षेत्रपो भवेत्‌ ।! १२।। 
देवीषु एकवीर्यां मातृषु च त्रिषु सवनेषु क्रमेण पायसादीनि निवेद्यान्ताम्‌। 
ेत्रपालोऽपि तदंशभाग्‌ भवेत्‌| 


शिवादिष्वपुथक्‌ पूजा बलिरप्यपुथग्भवेत्‌। 
शिवे बलिर्गुरूक्तोऽथ देवीषु बलिरुच्यते ।। १३ ।। 


१. “दिशि' इति मूले दृश्यते ।। 

शिवादिष्वपृथग्‌ एकेनैव गुरुणा क्रमेण पूजा कार्या । तथासति 
वलिरप्यपृथगेकेनैव गुरुणा भवेत्‌ । शिवे बलिस्तन्त्रसमुच्चयोक्तः । एवं देव्यां 
मातृषु च बलिरुच्यतेऽस्माभिः। 
अन्तद्रास्थौ गणेशो रुरुजिति गिरिशो न त्वमी साङ्गभिन्ने 
दाःस्थाः दिःषट्‌ पुरो दे प्रतिदिशमपि चेन्द्रा्यजान्तं स्ववाहः। 
मात्राद्याः स्युर्निरङ्गे सति गुहचरमाः शेषभुक्‌ चाथ मातु- 
ष्वेवं हाःस्थास्तु न द्विः षडह नव तु वाहा बलौ भूतभाजि ।। 
१४।। 


तत्र भूतवलि सङ्गृह्णाति - अन्तरिति । रुरुजिति भूतभाजि बलौ 
पूर्वमन्तर्गतद्वाःस्थौ । ततो गणेशो गिरिशो दक्षिणामूर्तिश्च । साङ्गभिन्ने च 
कषत्रे तु अमी उक्ता न स्युः। पुनः पुरोभागे द्विषट्‌ द्वादश द्वाःस्थाः स्युः| 
प्रतिदिशं दे दे च द्वाःस्थाः। पुनरिन्द्राद्यजान्तं लोकपालाः पुनः स्वस्य वाहनं 
च । निरङ्गे कषेत्रे सति मात्राद्या गुहचरमाश्च शेषभुक्‌ च | अथ मातृष्वेवमेव । 
इह द्विषट्‌ द्वाःस्थाः न स्युः । वाहास्तु वाहनानि नव स्युः| 
सभान्तर्मातृणां रुरुजित इहान्तर्बहिरपि 
क्रमाद्‌ दाःस्थाः स्वाग्रप्रभृति च बहिः केतुपतयः। 
ततः पञ्चाशद्भूतगणबलिरग्रे दश पुन- 
महापीठे भूयो ग्रहबलिरपि क्षेत्रपबलिः ।। १५।। 


पुनर्मातृणां सभान्तभागि रुरुजित इह सभायामन्तर्वहिश्च क्रमाद्‌ द्वाःस्थाः 
स्युः । मातृषु मातरि च वहिः स्वाग्रप्रभृति स्वस्वाग्रत आरभ्य केतुपतयश्च । 
ततः पञ्चाशद्‌ भूतगणवलिः । पुनरग्रे महापीठे दशाष्टदिक्ष्वध ऊर्ध्वं च भूयो 
ग्रहाणां बलिः । क्षत्रपबलिरपि च। 


अन्तर्नन्दिमहाकाटो द्वाःस्थावीशोऽगम्बिकास्वपि। 

याम्ये पार्श्वं गणपतिर्दक्षिणामूर्तिरेव च ।। १६।। 
शूलपाणिः परशुपाणिर्बहिद्रस्थौ त्रिशूलिनः । 
सपर्यायामिवेन्द्रादिब्रह्मान्ता दश लोकपाः ।। १७।। 

एवं भूतबलिं सङ्ग्रहेणोक्त्वा शिवदे वीमातृक्रमेण निरङ्गमाश्चित्य तद्‌ 
विवृणोति - अन्तरित्यादि । ईशेऽसम्विकास्वपि प्रासादान्तभगि नन्दिमहा कालौ 
दाःस्थौ समानौ गणपतिर्दक्षिणामूर्तिश्च तत्र शूलिनो विशेषाच्छरूलपाणिपरशुपाणी 
दाःस्थौ च स्याताम्‌ पूजायामिवनदरादिब्रह्मान्ता लोकपालाः | । 


किन्त्वत्र धनदेज्या स्यात्‌ सोमोदग्वाहमग्रतः । 
वीरभद्रो गणपतिस्तन्मध्ये सप्त मातरः ।। १८।। 


चामुण्डाद्यापि वा मध्या तथा वाऽन्तेऽपि वेज्यताम्‌। 
मात्राद्याः षट्‌ तु तन्मध्ये तत्र मालामनुर्भवेत्‌ ।। १९।। 


तत्रैव गणमन्त्रश्च मूलं च स्वागमोदितम्‌ । 
मातरः केवला लोकाकाशभूतयुता अपि ।। २०।। 


गुह्यसर्वयुताः षट्‌ स्युरन्ते तत्परिषट्बलिः । 
शास्ता दुर्गा गुहश्चैव ततश्चण्डश्वरः क्रमात्‌।। २१।। 


अत्र धनदस्य पूजा सोमस्योदग्भाग इष्यते । इष्यत इत्यनेनैव लोकपालानन्तरं 
मण्डपस्थ ऋषभवलिरपि सूचितः । मातुबलौ चामुण्डा आद्या प्रथमा पितुसतीमाता 
सा तथा वा अन्ते वेज्यताम्‌ । तत्र तासां मातृणां मध्येऽन्तर्गते स्थाने माव्राद्याः 
षणमन््राः स्युः । तत्र मालामनुर्गणमूलमन्त्रश्च स्वागमोदितक्रमाद्‌ भवेत्‌ । षण्मन््रान्‌ 
पठति - मातर इति। केवला मातृभ्यो नम इत्येव । लोकाकाशभूतयुताः 
गृह्यसर्वयुताः लोकमातृभ्य इत्यादि । अन्ते तत्परिषद्बलिश्च स्यात्‌। पुनः 
शास्त्रादि समानम्‌ । 

सोम एव पुरेष्टश्चेद्‌ घनदेज्येह युज्यते । 
वायव्यां धनदः स्कन्दास्पदे दुर्गाऽथवाऽन्यथा ।। २२।। 


सोमोदगास्पदे स्कन्दश्चण्डेशः स्वास्पदे भवेत्‌। 
शिवेऽथ गोपुरद्वाःस्थौ सिहोदरबिलाठको ।। २३।। 
पर्वं सोमं एवेष्टश्चेदिह धनदेज्या युज्यते । अथवा वायव्यां धनदः 
तन्मध्यस्थाने दुर्गा च । अन्यथा वा । सोमस्योत्तरभागे स्कन्दः चण्डेशः सर्वथा 
स्वास्पद एव । शिवे गोपुरद्वाःस्थौ सिंहोदरो विलाकश्च | तत्र ध्वजाष्टके पूर्व 
भूट्गी पुनर्महाकालादयः पुनर्विंशद भूतादिषु विशेषो नास्ति | । 
बहिर्ध्वनाधिपा भृङ्गिमहाकाव्ादयः क्रमात्‌ । 
भृङ्गीमहाकाठसभूतनाथ- 
महीधराख्यौ सहपर्वतेशौ । 
ततो गुहेशाभिधकालपाशौ 
कपालिनश्चाष्ट शिवे ध्वजेशाः ।। २४।। 


न शेषेषु विशेषोऽस्ति विशद्भूतगणादिषु। 
फट्कारी भूर्भुवेशानी हुङ्कारी भुवनान्तकी । 
नादनी नन्दिनी देव्या योगिन्यो द्वारि दक्षिणे ।। २५।। 


ज्वालामाला विलाठी च कालदण्डी कराखिनी । 
कपाली काठरात्री च सव्यपार्श्वऽपि षट्‌ क्रमात्‌ ।। २६।। 
भीषणी मुण्डकी द्वाःस्थाः सुमुखी दुर्मुखी दिशः । 
मर्दनी मारणी दिक्षु कालः कामहरः क्रमात्‌ ।। २७।। 


पश्चिमाविक्रमेणोक्तास्तदुदार्भदव्यपेश्षया । 
ब्रह्मान्ता दश दिकृपाला वेतालोऽग्रे तु वाहनम्‌ ।। २८ ।। 

देव्यामग्रगतं दाःस्थद्वादशकं परति - फट्कारिति । चतुर्दिग्गतं दाःस्थगणमाह 
- भीषणीति। पश्चिमादिक्रमेणेति । देव्या पश्चिमाभिमुखत्वमुदिश्योक्तम्‌। 
यद्यभिमुखी देवी तत्तदि गन्तमारभ्येत्यर्थः । ब्रह्मान्ता एव लोकपालाः । अग्र 
वेतालो वाहनं स्यात्‌ | 
मात्रादिशेषपर्यन्तं हरिणी शेषभुग्भवेत्‌ । 
हरिण्याः पूर्वमेवात्र दिक्षु पाश्यादयोऽपि वा ।। २९।। 
पाशी कुम्भकर्णो मण्डः शुलपाणिर्यथाक्रमम्‌ । 
मुण्डो विकटवक्त्रोऽपि पश्चिमा यमराक्षसौ ।। ३०।। 
सभान्तः पूर्णभद्रौ दौ बहिश्च वृषलालसौ । 
कोटराक्षी विशालाक्षी मुक्तकेशी विभीषणी ।। ३१।। 
कुब्नाक्षी व्योमरूपा च सहस्राक्षी कलेबरी । 
देव्या ध्वजाधिपा एताः पश्चिमाविक्रमाद्‌ बहिः ।। ३२।। 
पञ्चाशद्‌भूतगणेभ्यस्त्वष्ट दिक्षु ततः परम्‌। 
फट्कारी चैव हुङ्कारी फट्कारी भूतडामरी ।। ३३।। 
कुब्नाक्षी च विरूपाक्षी विद्युज्जिह्वा त्रिशूलिनी । 
देव्यग्रबलिपीठस्य प्रागाद्यासु पिशाचिकाः ।। ३४।। 
पिङ्गलीक्षी कुमुदके वीरसेना तथोपरि। 
ग्रहावरणमिष्ट्वाथ क्षेत्रपालबलिं हरेत्‌ ।! ३५।। 
विलाढी कृष्णजि्वा च कालरात्री चतुर्मुखी । 
नीलकेशीभयङ्कर्यो कोटराक्षी विलासिनी ।। ३६।। 
उत्तरादिचतुर्दिक्षु द्वाःस्था मातुष्विमा दिशः । 
सोमादिब्रह्यपर्यन्तं वाहनानि नवाग्रतः ।। ३७।। 

ऋषभो मूषिको हंसो बाडबेयो मयूरकः । 
गरुडो महिषश्चापि गजोऽप्यथ तु कौशिकः ।। ३८।। 


यत्र मातुषु चामुण्डी यदा तत्र तदा त्वयम्‌ । 
मात्रादिशेषभुडनिष्ठं प्राग्वा शेषभुजस्त्विमाः ।। ३९।। 


स्यात्‌ पुष्पमर्दिन्यथ सुगन्धिनी यज्ञवेद्यपि। 
विलासिनी ततः शच्रुविमर्दन्यथ गोमुखी ।। ४०।। 


उत्तरादिक्रमात्‌ प्रेतवाहिन्यष्टौ सुमुख्यपि । 
सभान्तस्तीक्ष्णदंष्टरश्च मुगास्यश्च ततो बहिः ।। ४१।। 


स्तम्भनी शोषणी चेव कम्पनी मरुवाहिनी । 
धूम्राक्षी च विशालाक्षी सुमुखी दुर्मुखी तथा ।। ४२।। 


ध्वजेश्य उत्तरायाः स्युः पञ्चाशद्भूतसंज्ञकः । 
गणोऽष्टदिक्ष्वग्रपीठे फेट्काराद्या दशोदिताः ।। ४३।। 


राक्षसादिग्रहबलिः क्षेत्रपालबलिस्ततः । 
पृथक्‌ क्रमो बलेरेवमुच्यते वापुथक्क्रमः ।। ४४।। 


देवेऽन्तर्बलिरम्बिकास्वभिहिता दाःस्थेन्दवो रूर्वरौ 
योग्निन्यो द्विषडम्बुपादि वश दिग््ाःस्थान्विता मातृषु । 
दिग्दाःस्थान्वितलोकपावरणगेशा वाहका मर्दिनी 
वाहः पाशिमुखा रुरुद्िषि परास्वारब्धशेषावृतिः ।। ४५।। 


मात्रादिशेषपर्यन्तं मात्रादिशेषमित्येवार्थः । हरिणी निर्माल्यधारिणी तस्याः 
पूर्वमष्टदिक्षु पाश्यादयो वा स्युः। पश्चिमादिक्रमेण पाश्यादीन्‌ पठति - 
पाशीति। सभायामन्तर्वहिश्च द्ाःस्थदयमाह - सभायामिति । ध्वजाधिपा 
आह - कोटराक्षीति | ततः परं पञ्चाशद्भूतगणः । महावलिपीठपरिवारमाह 

- फट्‌ कारीति । पुनर्गुहावरणानन्तरं क्षेत्रपालं यजेत्‌। अथ मातृषु 
प्रासादस्योत्तरादिचतुर्दिंशं द्वाःस्थहयमिति तदाह - विलाकीति। पुनः 
सोमादिब्रह्मपर्यन्ताः लोकपालाः । वाहननवकमाह - ऋषभ इति अत्र यदा 
यत्रादौ वा मध्ये वान्ते वा चामुण्डा स्यात्‌ तत्र त्वयं कौशिक स्यात्‌। 
पुनमत्रादिशेषभुक्पर्यन्तं निर्माल्यधारिण्या महाजिह्वायाः पूर्वमुत्तरादिक्रमेण 
पुष्पमर्दिन्यादि वा स्यादित्याह - स्यादिति। सभान्तर्गतं दाःस्थद्रयं 
पूनयित्वोत्तरादिक्रमाद्‌ ध्वजाधिपान्‌ पूजयेदित्यभिप्रत्याह - सभान्तरिति । 
ततः पञ्चाशद्‌ भूतसंज्नञो गणोऽष्टदिक्षु स्यात्‌। ततोऽग्रे महापीठे फट्कार्याद्याः 
दश स्युः| ततौ राक्षसादिग्रहवलिः क्षेत्रपालबलिश्च । एवं शिवदेवीमातृणां 
भूतवलेः पृथक्‌ क्रमः स्यात्‌| अथापरथक्क्रमः सह वलिक्रम उच्यते - अत्र पूर्व 
देवे द्वाःस्थादिचण्डेश्चरान्तमन्तर्बलिः स्यात्‌। ततोऽम्बिकासु द्ाःस्थेन्दवः। 
नन्दिमहाकालद्वाःस्थौ सोमश्चाभिहिताः । ततो रु्वरौ फट्कार्यद्या द्वादश योगिन्यः; 
पुनर्दिग्ढाःस्थाः पुनरम्बुपादिदश लोकपालाः स्युः । पुनर्मातृषु दिग््राःस्थाः 
पुनरीशानादिलोकपालाः; पुनऋषभादि नव वाहकाः; ततो मर्दिनी पुष्पमर्दिनी । 
ततो रुरुदिषि वाहो वेतालः । पाशिमुखा अष्टौ च । परासु मातृष्वारब्धशेषावृतिः 
सुगन्धिन्यादि सप्त स्युः | । 


हरिणी च महाजिह्वा शिवमातुरुरुदिषाम्‌। 
अथोत्सवबलिस्तत्र प्रथमं प्रोच्यते शिवे । 
स्फुट स्फोटय हुं त्यक्ष स्वाहैवं नन्दिनो मनुः ।। ४६।। 


पुनर्हरिणी महाजिह्वा च । पुनः शिवमातृरुरुद्धिषां क्रमेण सभाद्वाःस्थाः; 
पुनर्बहिः पूर्वदवारेण गत्वा प्रागाद्याद्व्यावृतयः दिद्‌व्यावृतयः त्रयस्त्रिविधाः 
पुनः शिवमातुदेवीनां महाबलिपीटेषु स्वस्वावरणयुक्तो बलिः; पुनः शिवे 
देवग्रहादिशेषश्च स्यात्‌| एवं भूतवलिमुक्त्वोत्सववलिविधिमाह - अथेति । 
तत्र प्रथमं शिवस्योत्सववलिरुच्यते ~ तत्र नन्दिमहाकालमन्त्राभ्यां तन्नामभ्यां 

तत्पारिषदेभ्यश्च बलि दत्त्वा गणपतिदक्षिणामूर्तिभ्यां च बलि दत्वा 
बहिरास्थादिकमुपस्थाय बलि हरेदिति विवक्षत्राह ~ स्फुट स्फोटयेत्यादि । 
महाकाव्छस्य शक्तेः प्रो कपालिन्‌ हो हृदन्वितः। 
विध्नेशान्ते बहिद्दाःस्थावुपस्थाय बलि हरेत्‌ ।। ४७।। 


नमस्ते दारियुक्ताय शूलहस्ताय धीमते । 
दृष्ट्या निहतदैत्याय शाङ्कराय नमो नमः ।। ४८।। 


ओं शूलपाणये नमः, तत्पारिषदेभ्यो नमः । 
नमस्ते दवारि युक्ताय परशो्ज्वालया वृत ।। 
दृष्ट्या विहतदैत्याय शाङ्कराय नमो नमः ।। ४९।। 


ओं परशुपाणये नमः, तत्पा° 
दिक्पालानामुपस्थानं बलिं तन्मनुभिः क्रमात्‌ । 
ओं नमो भूतपूर्वस्यां ये भूतास्त्वोजदिक्ष्वपि ।। ५० ।। 
देत्यदर्पविनाशाय सरस्राक्षाय धीमते । 
कुलिशव्यग्रहस्ताय नमस्तेऽस्तु शतक्रतो! ।। ५१।। 


ओमिन्द्राय सुराधिपतये रुद्रपारिषदे नमः, तत्पा० 
ओं नमो भूतेभ्यो भुतकृद्भ्यः सर्वेभ्योऽरिष्टकरद्भ्यः सद्भ्योऽसद्भ्यः 
सदसद्भ्यः सर्वगणेभ्यो नमो नमः स्वाहा । 
पूर्वस्यां दिशि शिवस्य भगवतो ये गणा वज्रपाणयः श्यामाः 
श्यामाक्षाः श्यामनिभाः श्यामलोहिता दिव्यन्तरिक्षभोमाः 
पाताकवासिनश्च तेषां सर्वेषां बलिं हरामि, महद्भ्यः क्षुद्रकेभ्यः 
सर्वेभ्यस्तेभ्यस्ताभ्यो नमो नमः स्वाहा । 

ये भूताः पुरस्सदो निशाचरा रौद्राः सन्तोऽसन्तः सदसन्तो 
विरूपा विश्वरूपा घोररूपा महारूपा मृगास्या विहगाननाः 
पुष्टिकृतोऽपुष्टिकृतः कामदाश्च बलिमिच्छन्ति तेषां , सर्वेषां बलिं 
हरामि महद्भ्याः क्षुद्रकेभ्यः सर्वेभ्यस्तेभ्यस्ताभ्यो नमो नमः स्वाहा । 


मुखं यः सर्वदेवानां येन हव्यं च नीयते । 
यस्मात्‌ प्रवर्तते सर्वं नमस्तस्मे हविर्भुजे ।। ५२।। 


अग्नये तेजो ° तत्पा० 


ओं नमो भूतेभ्यो ०, आग्नेय्यां दिशि शिवस्य भगवतो ये 
गणाः शक्तिपाणयो रक्ताः० 


येन संहियते सर्वं येन धर्मश्च रक्ष्यते । 
यस्माद्‌ बिभेति लोकोऽयं प्रेतनाथ! नमोऽस्तु ते ।! ५३।। 


यमाय प्रेता० तत्पा० 


ओं नमो भूतेभ्यो ०, याम्यायां दिशि शिवस्य भगवतो ये गणा 
दण्डपाणयः कृष्णाः ° 


ये भूता दक्षिणसदो ° 
राक्षसा यातुधानाश्च यस्यासन्‌ वशवर्तिनः । 
तस्मै निरतिरूपाय रक्षसां पतये नमः ।। ५४।। 
निक्रतये रक्षो° तत्पा° 
ओं नमो भूतेभ्यो ०, नै्रत्यां दिशि शिवस्य भगवतो ये गणाः 
स्वङ्गपाणयो नीलाः० 
येन प्रसूयते सर्व यस्मिन्‌ सर्व प्रलीयते । 

अमोघपाशहस्ताय तस्मेऽपां पतये नमः ।। ५५ ।। 


वरुणाय जला० तत्पा० 


ओं नमो भूतेभ्यो ०, वारुण्यां दिशि शिवस्य भगवतो ये गणाः 
पाशपाणयः श्वेताः० 


ये भूताः पश्चिमसदः० 
पूर्यन्ते च हियन्ते च येन प्राणादयः क्रमात्‌। 
भूतानां पतये नित्यं नमस्तस्मै मरुत्पते! ।। ५६।। 
वायवे प्राणा० तत्पा° 


ओं नमो भूतेभ्यो ०, वायव्यां दिशि शिवस्य भगवतो ये गणाः 
अङ्कुशपाणयः पीताः० 
यत्प्रसादाज्जगत्सर्व घनेन परिपूर्यते । 
यक्षगुह्यकनाथाय धननाथ! नमोऽस्तु ते ।। ५७।। 


कुबेराय यक्षाधि° तत्पा० 
ओं नमो भूतेभ्यो ०, 
यं प्राश्यामरतां यान्ति देवा यज्ञशरीरिणः। 
सोमाय गदिने तस्मै ज्योतिषां पतये नमः ।। ५८।। 
सोमाय नक्षत्रा° तत्पा० 


ओं नमो भूतेभ्यो ०, कौबेर्यां दिशि शिवस्य भगवतो ये गणा 
गदापाणयः सिताः० 


ये भूता उत्तरसदो ० 

येन कालाग्निना लोको युगान्तेष्ववदह्यते । 
तस्मै ते ब्रह्मणः पुत्र! विरूपाक्ष! नमोऽस्तु ते ।। ५९।। 
ईशानाय विद्या तत्पा० 
ओं नमो भूतेभ्यो ०, एेशान्यां दिशि शिवस्य भगवतो ये गणाः 
शूलपाणयः कपिला० 
पच्चगाधिपतिर्देवो अनन्तो नाम नामतः। 
पातावासिने नित्यं नागराज! नमोऽस्तु ते ।। ६०।। 
अनन्ताय नागा० तत्पा० 
ओं नमो भूतेभ्यो ०, अधस्तादिशि शिवस्य भगवतो ये गणा 
विषपाणयः सृक्ष्मा° 
येन सृष्टं जगत्सर्व सगौ विष्णुशासनात्‌। 
पितामह! नमस्तुभ्यं सर्वलोकेश! पद्मज! ।! ६१।। 
ब्रह्मणे लोकाधिपतये रुद्रपारिषदे नमः। तत्पारिषदेभ्यो नमः। 
ओं नमो भूतेभ्यो ०, उपरिष्टाद्‌ दिशि शिवस्य भगवतो ये 
गणाः पद्मपाणयः पिता० 
ये भूताः उपरिषद ° 
वाहनाय महाशम्भोः शेलर्णवघनस्वन।!। 
ऋषभाय नमस्तेऽस्तु सर्वदुष्टप्रशान्तये ।। ६२।। 


ऋषभाय नमः, हरवाहनाय नमः, सौरभेयाय नमः, महाबलाय 
नमः, । सौरभेयाय विद्महे महाबलाय धिमहे । तन्नो वृषः प्रचोदयात्‌। 
तत्पा० 

वीरभद्र! नमस्तेऽस्तु नमो विघ्नेश्वराय च। 
ब्राह्मादिभ्यश्च मात्रभ्यः स्वभ्यो वै नमो नमः ।। ६३ ।। 
ओं हीं श्री वी वीरभद्राय विच्चे नमः। ओं हीं श्रीं वीरभद्राय 
विद्महे महाकाव्ाय धीमहे । तन्नः शान्तः प्रचोदयात्‌ । तत्या 
ओं हीं श्रीं गं गणपतये विच्चे नमः। ओं हीं श्रीं एकदंष्ट्राय 
विद्महे गजाननाय धीमहे । तन्नो दन्ती प्रचोदयात्‌ । तत्पा० 
ओं हीं श्रीं ब्रं ब्रह्माण्यै विच्चे नमः। ओं हीं श्रीं स्वायम्भुवीये 
विद्महे चतुर्मुखाये धीमहे । तन्नो ब्राह्मी प्रचोदयात्‌। तत्पा° 
ओं हीं श्रीं मां माहेश्वर्यै विच्चे नमः। ओं हीं श्रीं त्रिशूलिनीयै 
विद्महे नेत्रत्रयायै धीमहे । तच्नो माहेश्वरी प्रचोदयात्‌ । तत्पा° 
ओं हीं श्रीं कों कौमार्ये विच्चे नमः। ओं हीं श्रीं शक्तिनीये 
विद्महे षण्मुखायै धीमहे । तचः कौमारी प्रचोदयात्‌! तत्पा० 
ओं हं श्रीं वैं वेष्णव्ये विच्चे नमः। ओं हीं श्रीं शङ्खिनीये 
विद्महे चक्रिणीयै धीमहे । तन्नो वैष्णवी प्रचोदयात्‌ । तत्पा० 
ओं हीं श्रीं वां वाराह्यै विच्चे नमः। ओं हीं श्रीं दण्डिनीयै 
विद्महे पाशहस्तायै धीमहे ! तन्नो वाराही प्रचोदयात्‌ । तत्पा° 
ओं हीं श्रीं इं इन्द्राण्ये विच्चे नमः। ओं हीं श्रीं नागारुढाये 
विद्महे वज्रहस्तायै धीमहे । तच्च इन्द्राणी प्रचोदयात्‌। तत्पा° 
ओं हीं श्रीं चां चामुण्डाये विच्चे नमः। ओं हीं श्रीं कपालिनीयै 
विद्महे मांसप्रियायै धीमहे । तन्नो डाकिनी प्रचोदयात्‌ । तत्पा ० 
मातुभ्यो विच्चे नमः, लोकमातुभ्यो विच्चे नमः, आकशमातुभ्यो 

विच्चे नमः, भूतमातुभ्यो विच्चे नमः, गुह्यमातुभ्यो विच्चे नमः, 
सर्वमात्रभ्यो विच्चे नमः। 


ओं हीं श्रीं सर्वमातृभ्यो विद्महे योगेश्वरीभ्यो धीमहे । तचः 
शक्तिः प्रचोदयात्‌ । 


ओं नानारूपा मातरः प्रतिदिशं व्यवस्थिताः दिव्यन्तरिक्षभोमाः 
पाताव्निवासिन्यश्चेहायान्तु शिवाज्ञया मामनुगर्णन्तु प्रतिगृह्णन्तु 
पूजां सौम्यरूपधारिण्यः ताभ्यो देवीभ्यो नमो नमः स्वाहा । 
सर्वमात्रगणेभ्यो नमः, सर्वमातगणपारिषदेभ्यो नमः । 


१ 
शास्त्रे नमः, शम्बरकुमाराय नमः, हस्त्यश्वाय नमः, नीलाय 
नमः, काठाय नमः, कपर्दिने नमः, उग्राय नमः, सुद्रसुताय नमः, 
भूतनाथाय नमः, भूतपतये नमः, 


भूतनाथाय विद्महे भवपुत्राय धीमहे । तन्नः शास्ता प्रचोदयात्‌ । 
तत्या ° 


दुगयि नमः तत्पा ० । धनदाय नमः तत्पा ० । स्कन्दाय नमः । 
सनत्कुमाराय विद्महे भवपुत्राय धीमहे तन्नः स्कन्दः प्रचोदयात्‌ । 
तत्या ° 

ओं धुनि चण्ड हुं फट्‌ । चण्डाय नमः। चण्डचण्डाय नमः । 
चण्डेश्वराय नमः। चण्डचण्डाय विद्महे चण्डेश्वराय धीमहे । 
तन्नश्चण्डः प्रचोदयात्‌ । तत्या 


सिंहोदराय नमः । बिलावाय नमः । 
ये समस्तं जगद्व्याप्यत्युपस्थाय बहिर्बलिः। 





१. "हर्यश्चाय' ख. ग. पाठः ।। 

विशद्भूतगणानां तु महाकाव्ठादयोऽपि वा।। ६४।। 


सिहोदराय नमः, विलाव्ठकाय नमः इति।। 
भृङ्गिणे नमः, महाकालाय नमः इत्यादि । 


विशद्भूतगणेभ्यो नमः इति। अथवा महाकालो विधाता 
चेत्यादि। 


ये समस्तं जगदव्याप्यो नमो भूतेभ्य इत्यपि। 
गृरणन्त्विति त्निभि्ाभ्यामुतेकेनाष्टदिक्ष्वपि।। ६५।। 


ध्वजाधिपावृतेः पूर्व महापीठबलेः पुरः। 
बलि दद्यात्‌ ततः पश्चादथवा मन्त्रविदृगुरुः ।! ६६ ।। 
ये समस्तं जगदव्याप्येत्यादि । 
ओं नमो भूतेभ्यो भूतकृद्‌भ्य इत्यादि । 
गृह्णन्तु बलिमेतत्तु बाह्यस्था विहगाननाः । 
ये क्रूरा येऽल्पसत्वाश्च भूताः प्रेताश्च राक्षसाः ।। ६७।। 


वेतालाश्वैव मातङ्गा हीनाहीनाश्च ये गणाः । 
सर्वेषामेव तेषां च हरामि बलिसुत्तमम्‌ ।। ६८।। 


सर्वेभ्य एव तेभ्यश्च सगणेभ्यो नमो नमः। 


इति। भूतिदाय नम इत्यादि। पिङ्गलाय नमः हरसेनाय 
नमः, महाबलाय नमः। हरसेनाय विद्महे महाबलाय धीमहे । 
तन्नः शक्तिः प्रचोदयात्‌ । तत्पा° 


दशमूर्तिपारिषदेभ्यः सद्भ्योऽसदृभ्यः सदसद्‌भ्य सर्वगणेभ्य- 
स्तेभ्यस्ताभ्यो नमो नमः स्वाहा । 

असंख्याता गणाः सर्वे कोटिकोटिगणाधिपाः। 
भवन्तु सहिताः सर्वे तेभ्यस्ताभ्यो नमो नमः ।। ६९।। 
देवताभ्यः पितुभ्योऽथ भूतेभ्यः सह जङ्गमैः । 
एतत्स्थाननिविवासिभ्यः प्रयच्छामि बलिं नमः ।। ७०।। 
नमो भूतेभ्योऽथ नमो भगवद्भ्योऽष्टदिश्वपि। 
बलि दद्यादिरावृत्या पश्चादेवग्रहादयः ।। ७१।। 
पुनस्तन्मन्त्रा लिख्यन्ते - बहिर्वलिकाले त्रिभिर्मन्तरर्बलिदाने पक्षान्तराणि 
दर्शयति - ये समस्तमिति। ये समस्तम्‌, ओं नमो भूतेभ्यः, गृह्णन्तु बलिमिति 
त्रिभिर्म्रर्वा ये समस्तं गृहणन्त्विति द्वाभ्यां वा गृहणन्वित्येकेनैव वा ध्वजावरणात्‌ 
पूर्वं वा महावलिपीटवलेः पूर्वं वा महाबलिपीटवलेः पश्चाद्‌ वा बलिं दद्यादित्यर्थः | 
महाबलिपीठानन्तरम्‌ ओं नमो भूतेभ्यो गणैभ्य इत्यादिना आं नमो भगवद्भ्य 
इत्यादिना चाष्टदिक्षु द्विरावृत्त्या बलि दद्यादित्याह - नम इति| । ६४ - 
७१ || 
ओं नमो भूतेभ्यो गणेभ्यो ग्रहेभ्यः सर्वेभ्यः सर्वभूतेभ्यः सगणेभ्यः 
सर्वपिशाचेभ्यस्तेभ्यस्ताभ्यो नमो नमः स्वाहा । 
ओं नमो भगवदृभ्यो भूतकृद्भ्यः सद्भ्योऽरिष्टकृद्भ्यः सद्भ्योऽ- 
सद्भ्यः सदसद्‌भ्यः सर्वगणेभ्यस्तेभ्यस्ताभ्यो नमो नमः स्वाहा । 
इति। 


गृहणन्तु बलिमेतत्तु बाह्यस्था विहगाननाः । 
मातङ्गाश्वैव वेता्ठा हीनाहीनाश्च ये गणाः ।। ७२।। 


इत्यनेन परिक्रामन्‌ मन्त्री शीघ्रबलि हरेत्‌। 
क्षेत्रपालमथेशान्यां दात्रीशदर्णमन्त्रतः ।। ७३।। 

सम्पूज्य जलगन्धाचर्बलि दद्यादिधानवित्‌। 
ओं, नीलाम्बुदप्रतीकाश! रक्तान्तायतलोचन। 
क्षेत्रपालाय तैरेते रुद्रो ज्ञापयति स्वाहा ।। ७४।। 


ओं ही क्षं क्षेत्रपालाय नमः। ओं हीं लो लोहजङ्घाय नमः । 
परितो हेतुकादिभ्यो दद्यात्‌ प्रागादिदिक्ष्वथ । 
परिषद्भिर्युतं मन्त्री हेतुकस्त्रिपुरान्तकः ।। ७५।। 


अग्निवेताटकश्चाग्निजिस्वकल्पस्तदादिकः । 
करा एकपादश्च भीमरूपोऽष्टमस्ततः ।। ७६।। 


हाटकेशोऽध उपरि त्वाकाशाधिपतिः क्रमात्‌। 
स्वनामभिश्च मायाघर्नत्यन्तेः स्वाक्षरादिभिः ।। ७७।। 


पुजा बलिश्च तेषां स्याद्‌ बलिं चेह समापयेत्‌ 
देव्यां भूतबलिक्रमेऽथ शिववद्योज्यो विशेषोऽखिलः 
पूज्या वास्तु सुरा अपि भ्रुतिमिता दिकृपान्तराचटेष्विह । 
तत्तदिकृपातिसर्वबल्यवसितौ न त्वत्र गायल्यणुः 
पीठेऽग्ये न च शेषभुज्यपि समं सर्वं त्विदं मातृषु ।। ७८।। 


शीघ्रवलिमन्त्रमाह - गृहणन्त्विति | कषेत्रपालमन्त्रर्बलिदानमाह - 
षेत्रपालमिति । दात्रिशन्मन्त्रमाह - ओं नीलाम्बुदेति । तत्परितो हेतुकादीनां 
प्रागादिदिक्षु मायादिकैर्नत्यन्तैः स्वस्वाक्षरादिसहितैनमिमन््रर्बलि दद्यादित्याह 
- परित इति । परूजाकालेऽपि तेषां वलियोग्यता स्यात्‌ । इह वलिं समापयेच्च। 
देव्या उत्सववलेर्विशेषमाह - देव्यामिति। अथ देव्यां भूतबलिक्रमे शिववत्‌ 
शिवोत्सववलिवदखिलो विशेषो योज्यः । इह तत्तदिकृपतिसर्ववल्यवसितौ 





१. "पि" ङ. च. पाटः ।। 

तत्तदिकृपतेरुक्तस्य सर्वस्य बलेरवसाने दिक्पाना मन्तरालेषु श्रुतिमिताश्चतसर- 
श्चतस्रस्तत्तदिगभवा वास्तुसुराः पूज्याः । तत्राऽग्रये महावलिषीठे न तु गायत्यणुः 
स्यात्‌ । शेषभुजि च न गायत्री स्यात्‌ । मातृष्विदं देव्युक्तं सर्वं समानं स्यात्‌ | 
७२ - ७८ || 
दिकृपेभ्य एव वा तेभ्यस्तच्छक्तिभ्योऽपि वा त्विह । 
तेभ्यः स्वशक्तिमद्भ्यो वा बलिः स्वागमचोदितः ।। ७९।। 
इह मातुषु केवलं तेभ्यो दिक्पेभ्य एव वा स्वस्वदिक्पशक्तिभ्य एव वा 
स्वस्वशक्तिमद्भ्यो दिक्पेभ्यो वा स्वस्वागमकथितो वलिः स्यात्‌ | । 
कोवेर्येशान्यथेन्त्री चाग्नेयी याम्याथ नैक्ती वारुणी वायवी 
कुम्भनासी ब्राह्मी च ताः क्रमात्‌ । 
कुबेराय धनाधिपतये मात्रपारिषदे नमः। कोवेर्ये तच्छक्त्यै 
नमः इति। 
कोवेर्यां दिशि कुबेरो नाम राजा कोबेरीसहानुगो बलिमेतं 
प्रतिगृह्णातु यथा भक्त्या निवेदितं विच्चे नमो नमः स्वाहा । 
एवमेशान्यादिष्वपि । पुनस्तत्पारिषदेभ्यो नमः। ओं नमो भूतेभ्यः 
इत्यादि । 
बहिः ओं नमो भूतेभ्यः इत्यत्र अन्यो मनुः स्मृतः । 
ओं नमो भगवतीभ्यः सर्वयोगिनीभ्यो डाकिनीभ्यः कुश्माण्डेभ्यः 
पिशाचेभ्यः सर्वगणेभ्यस्तेभ्यस्ताभ्यो नमो नमः स्वाहा । 
नन्दाद्या मात्राद्या बहिरोन्नम आवृतिः शिवस्यैव । 
देवग्रहादयोऽपृथग्‌ बलिविषये क्षेत्रपालश्च ।। ८१।। 
वास्तुसुरा देव्या एवोच्रमं आद्यास्तु मालिकामनवः। 

पञ्चाशद्भुतगणाश्चाम्बानामेव पूजनीयाः स्युः ।। ८२।। 
देवस्य मातुभिर्योगे तासां वास्तुसुरा अपि। 
देव्या चेन्मालामनवस्तस्याः पञ्चाशदित्यपि ।। ८३।। 
देव्यास्तु मातुभि्योगे नन्दाद्या मातपूर्वकाः । 
मालामन्त्राश्च तस्याः स्युः पञ्चाशच्च ग्रहा अपि ।। ८४।। 
उत्तरादिक्रमेण तच्छक्तीः पठति - कौवेरीति। पुनस्तन्मन्त्रान्‌ क्रमेण 
लिखति - कुवेरायेत्यादि । वहिर्बलिकाले ओं नमो भूतेभ्य इत्यस्य स्थाने ओं 
नमो भगवतीभ्य इत्याद्योऽन्यो मनुः स्मृतः स्यात्‌ । तन्मन्त्रं लिखति - ओं नम 
इति । एतेषामपृथग्बलिविषये पूर्वं नन्दाद्याः पुनमत्राद्या बहिरो नम आद्यावृतिश्च 
देवग्रहादयः क्षेत्रपालश्च शिवस्यैव स्यात्‌ । तत्र वास्तुसुरा देव्या एव । तत्र ओं 
नम इत्याद्या मालामनवः पञ्चाशद्भूतगणाश्चाम्बानामेवः; पूजनीयाः स्युः देवस्य 
मातृभिर्योगे सम्भवति सति तत्र वास्तुसुरा अपि तासां मावृणामेव | देवस्य 
देव्या योगश्चेन्मालामनवः पञ्चाशदित्यपि तस्या देव्या एव । देव्या मातृभिर्योगे 
सति नन्दाद्या मातूपूर्वका मालामन्त्राः पञ्चाशन्मन्त्राश्च ग्रहाश्च तस्या देव्या 
एव स्युः || 
पूर्वेद्युस्तीर्थयात्रायां मृगयाविहूतिर्दिवा । 
वने सर्वमुखी देवीं मन्त्रवित्‌ पूजयेत्‌ तदा ।। ८५।। 
आरण्यवलि प्रामवलिं चाह - पूर्ं्युरिति । तत्र दिवाकाले वल्यनन्तरं 
मृगयाविहतिः कार्या । तदानीं वनै सर्वमुखी देवीं तत्र पूजयित्वा वलिं दद्यात्‌ || 
नक्तं भूतबलेः शेषं कुर्याद्‌ ग्रामबलि ततः । 
वज्रशक्त्यादियोगिन्यो दिश्वर्च्या ग्रामसीमसु ।। ८६ ।। 
तटाकसच्यश्रचतुष्पथेषु पद्माबलो पर्वतरथ्ययोश्च । 
ग्रामीयमध्ये च तथाऽऽकरेषुद्यानेषु चार्या विदुषा तदैताः ।। 
८७ ।। 

सहस्रघोणी त्रिमुखी मृगाक्षी पद्माऽट्टहासी नगरी महाश्रीः । 
पीटेष्वगन्धिन्यपि दिव्यरूपा सहस्रमुख्योपवनेषु देवी ।। ८८ ।। 


पञ्चप्रणवमुच्चार्य चामुण्डेति पदं पुनः। 

प्रोच्चार्य नामाद्यन्ते तु विच्चे नम इति क्रमात्‌।। ८९।। 

नक्तं तु भूतवलेः शेषतया ग्रामे बलिं कुर्यात्‌ | तदा पूर्वाद्यष्टदि्ष ग्रामसीमसु 
वज्रशक्त्यादियोगिन्यः वज्रयोगिन्यः शक्तियोगिन्यः दण्डयोगिन्य इत्याद्या अर्च्याः । 
पुनस्तटाकादिस्थानेषु पीठेषु सहस्रघोण्याद्याः पूज्याः । वनेषु सर्वत्र सहस्रमुखी 
देव्येव । आसां देवतानां मन्त्रयोजनाप्रकारमाह - पञ्चेति । पूर्वं पञ्चप्रणववमुच्चार्य 
पुनश्चामुण्डेपदं प्रोच्चार्य तत्तञ्लामाद्यादिनामन्ते विच्चे नम इति मन्त्रा इत्यर्थः । | 
८६ = ८९ ।। 


सर्वेषां चैव सर्वासां भूतानां भूतयोगिनाम्‌। 
चराणामचराणां च यथावादिकिरेद बलिम ।। ९०।। 


तथोच्नमो भगवतीभ्योऽणुनोक्तेन तत्त्ववित्‌ । 
बलि दत्वाऽन्तरागत्य क्षेत्रपाले समापयेत्‌ ।। ९१।। 


अत्र सर्वषां सर्वासां चेत्यादि यथावद्‌ विकिरेद्बलिमित्युक्तत्वाद्‌ बलिदेवतानां 
मन्त्राणां चागमेषु बहुप्रकारेणोक्तत्वादसङ्ख्यत्वाच्च न सर्वमक्तमित्यवगन्तव्यम्‌ | 
तस्मात्‌ स्वगुरुनिदेशादेव ज्ञात्वा यथायोगं बलि दद्यात्‌ । पुनः सर्वेभ्यो भूतेभ्यो 
नम इत्यादिमन््रर्बलि दद्यादित्याह । सर्वेषां चेति। पुनरों नमो भगवतीभ्य 
इत्यादिपू्वक्तेनैव बलि द््वान्तरागत्य क्षेत्रपाल समापयेत्‌ || ९० - ९१ ।। 


अथाप्लुतो मङ्गलपालिकादिभिः स्वलङ्करते तत्र निषद्य मण्डपे । 
समर्चितात्मा शयने प्रसाधिते यथापुरं पीठमपि प्रपूजयेत्‌ । । 
१. “भ्य अनेनोक्तेन कल्पवित्‌" छ. च, २. गभ्य'ख.ग. छ. च. 
पाटः।। 

गर्भालयं प्राप्य समिष्टविष्टरे 
देवं समावाह्य समर्च्य चार्चकः । 
प्रसाद्य दत्त्वा व्यजनाद्युपाहूतीः 
कृताज्जलिः प्रार्थयतामनेन तम्‌ ।। ९३।। 


“तीर्थयात्रा त्वया देव! श्वः कर्तव्या सुरेश्वर! 
तत्र प्रतिसरारम्भं त्वमनुज्ञातुमर्हसि ।। ९४।। 


तीर्थयात्रा त्वया देवि! श्वः कर्तव्या सुरेश्वरि! 
तीर्थयात्रेह युष्माभिः श्वः कर्तव्या तु मातरः। 
तत्र प्रतिसरारम्भं स्वमनुज्ञातुमर्हथ'” ।। ९५।। 


इति। 


अश्वत्थपत्रयुगलैरथ साग्रूर्वा- 
सिद्धार्थसंयुतघृतं परिगृह्य दोर्भ्याम्‌ । 
मन्त्रैः सुशोभनसुभद्रसुमङ्गलार्ण- 
भिच्चर्भवत्ववसितेः क्रमशोऽधिविम्बम्‌ ।। ९६।। 
आरोपयेत्‌ कटितटावधि कन्धरान्तं 
कान्तं च दोर्विनिमयोभयपार्श्वयुक्त्या । 
प्रक्षालयेत्‌ करयुगं पृथगत्र तत्त- 
दश्वत्थपत्रकमपास्य च तस्य पृष्ठे ।। ९७।। 
क्मचिमिभिषिच्य तत्र पुरतः कृत्वा विधाय दिजैः 


पुण्याहं प्रकलय्य कोतुकमघोरेणेशवरे रुर्वरौ। 
त्यणन्तिन तु तेन मातृषु तथा वे शोक्तवद्रा ततः 





१. 'समास्थाप्य' छ. च. । २. “गोवोक्तवद्वा' ङ. च. पाठः, 

कृत्वा भूतलयादि सर्वमथ पीठं प्रार्चयेत्‌ कल्पवित्‌।। ९८ ।। 


बिम्बेऽस्मिन्‌ निजपञ्चतत्वमनुभिः स्वावाह्य साकल््यकृ- 
न्मूलार्चां परिरक्ष्य बिम्बमितरन्नीत्वा गुरर्मण्डपे । 
पीठे न्यस्य कृताभिवाहसकलीकारं निवेद्यान्तिमे- 
रिष्ट्वा साधु सुतोष्य पञ्चमनुभिः शय्यातले शाययेत्‌ ।। 
९९ ।। 


पञ्चतत््वनिजमुलतारकोदृव्यापकैर्निजदशात्रयातिगम्‌ । 
संविभाव्य नववाससाऽऽवृतं रक्षतु क्षपयतु क्षपां च ताम्‌ ।। 
१००।। 


काल्योचितं कर्म विधाय साधु सविग्रहीभूतसमर्चितात्मा । 
तारेण मूलेन च पञ्चतत्त्वैः संव्याप्य तं ध्यायतु जागरूकः । । 


उत्थाप्य धेन्वादिकमङ्गानि 
प्रदर्श्य कृत्वाऽरघ्यसमर्पणाद्याम्‌ । 
प्रारब्धपूजासुसमाप्तिमिष्टे 
पीठेऽथ कृत्वा सकलीकरोतु ।। १०२।। 


पूजोदितानि पुनराचमनावसाना- 

न्यस्मे सदन्तरसनापवनानि दत्त्वा । 

गण्डूषकं बहु समर्प्य सपाद्यकाद्यं 
संस्नापयेन्मधुघुताक्तियुतं क्रमज्ञः ।। १०३।। 


वस्त्रादीनि समर्प्य चोपहरणानि त्रीणि दूर्वाङ्कुरान्‌ 





"कल्यो ' ख, २. 'जागरूकम्‌' घ. छ । ३. "घृतार्तिं ग, “घृताक्त' च. 


नवमः पटलः 243 





पुष्पं चन्दनमञ्जनागरुरसौ चापि प्रदद्यात्‌ क्रमात्‌ । 
सम्भूष्यार्पितदर्पणो गणपतिं सम्पूज्य गोभ्यस्तृणं 
दत्त्वा श्रावितभारतो विहितदानोऽथार्चयेत्‌ तं गुरुः ।। १०४।। 


शय्याद्युदवास्य कर्मा्चाभिषिक्ताणुबिम्बके । 
पञ्चतन्त्वेर्नियोज्यावाह्यार्चयेदथ कल्पवित्‌ ।। १०५।। 


सुवर्णरूप्यताम्रेश्च शालिमाषयवेस्त था । 
कुसुम्भरात्रिमुद्गश्च पिष्टचूर्णानि कारयेत्‌ ।। १०६।। 


यात्राहोमे शाकुनस्वस्तिमन्त्रे- 
राज्यं देवे पञ्चभितब्रह्मभिश्च । 
देव्यां हों हेमादिभिश्चाष्टसंख्यं 
हुत्वा कार्यः स्याच्चतुर््रव्यहोमः ।। १०७।। 
प्रस्वापनकर्म प्रायेण तन्त्रसमुच्चयोक्तश्लोकैराह - अथाप्लुत इति। 
कौतुकवन्धने रर्वरौ व्य्णान्तिनाघोरेण मातृषु तथा देव्युक्तवद्‌ वा ईशोक्तवद्‌ 
वा कौतुकमाकलय्य शेषं कर्म कुर्यात्‌ । तीर्थयात्रोपक्रमे पिष्टचूर्ण्रव्याण्याह - 
- सुवर्णेति । यात्राहोमे विशेषमाह - यात्रेति ।। ९१ - १०७।। 
सर्व देव्यामिवाम्बुसु पक्वं गणजिनार्णतः । 
हल्लेखया चतुर्वयं जुहुयात्‌ तद्विधानवित्‌।। १०८।। 


गर्भालयं प्राप्य समिष्टपीठे विभुं समावाह्य कृतोपचारः । 
उद्र्त्य चूण्दुपदादिवेति संस्नाप्य सम्पूज्य तथेव वा तम्‌। । 


करत्वा तदग्रे शुचि कर्मबिम्बं 
सम्प्रार्थ्य सम्पातमथार्पयित्वा। 





१. 'स्सह' ख. ग. घ. छ. पाठः, २. विष्टरे" घ, 

तस्मिन्‌ समावाह्य च मूलबिम्बा- 
दारक्ष्य तत्कोतुकमाददानः ।। ११०।। 


माङ्गल्यवां दादि वदच्निरेत्य 
बलिं किरेदेकपरिक्रमेण । 
अन्तर्बहिश्चापि विलाप्य केतु- 
नारक्ष्य धामेतु च तीर्थवर्यम्‌ ।। १११।। 


मूलेनाष्टशतं सर्पिर्जुहुयात्‌ तीर्थमण्डपे । 
शक्त्यैवाम्बासु तीर्थार्थं पञ्चतत्त्यैरथापि वा ।। ११२।। 


तीर्थहोमविधिमाह - मूलेनेति ।। ११२।। 


गुरूक्तनीत्या स्नपयेन्महेशं 
चूर्णैः समुद्र्य तथेकवीरीम्‌ । 
मातृरपि क्षेत्रपति च विद्वान्‌ 
सम्पूज्य सम्प्रार्थ्य नयेच्च धाम ।। ११३।। 


तस्मिब्रहन्येव नियोज्य मूल- 
बिम्बेऽभिषिच्य प्रयजेद्यथोक्तम्‌ । 
संस्नाप्य विद्वान्‌ कलशैः प्रभूतैः 
समर्चयेद्‌ भूतबलिं किरेच्च ।। ११४।। 
उत्सवानन्तरं शुद्धौ विशेषमाह - स्थानप्रासादति । स्थानप्रासादविम्बानां 
शोधनक्रमः प्रायः प्रागुदीरित एव। तत्र राक्षोघ्नहोमो वास्तुहोमश्च 
शेवस्तन्त्रसमुच्चयोक्त एव । 





१. पादादि! घ, २. देव परि'ग ३. "रीत्या" ख. ग., ५. च्व देवम्‌' 
घ. पाठ।। 

स्थानप्रासादबिम्बानामणशुद्धौ शोधनक्रमः। 
प्रायः प्रागुदितो होमः शेवोऽपि च गुरूदितः ।। ११५।। 


धारायां वेदतन्त्रोक्तान्‌ मन्त्रान्‌ जपतु रूर्वरौ । 
नवार्णपञ्चप्रणवत्यक्षरेकाक्षराणि च ।। ११६।। 


मातृविद्यां च गायत्रीं विद्यां च समयादिकाम्‌। 
व्योमव्यापिमनुं साङ्गं पञ्चब्रह्म दशाक्षरम्‌ ।। ११७।। 


केश्यग्रि पावमाचं च पञ्चतत्त्वादिकान्यपि। 
धारायामवगाहे च जपेयुर्गुरुमूर्तिपाः ।। ११८।। 


प्राक्‌ स्वे पीठे स्वनवलिपिनाऽऽवाह्य देवीं सहाङ्गै- 
रिष्ट्वा वर्णानि क्मनियमविन्मन्त्रवित्‌ कल्पयित्वा । 
चामुण्डा्या नव यजतु मूलाङ्गलोकेश्वरास्त्र 
रेवं मातुष्विह मनुसपर्या कटाहादिषु स्यात्‌ ।। ११९।। 


५ ५२ 
साधारणं तु संसाध्य चतुरशुद्ध्यादिसाधनम्‌। 
विभज्य विनियोक्तव्यं वीरभद्रादिषु क्रमात्‌ ।। १२०।। 


॥ 
युगपद्वा क्रमादा स्याद्‌ धारा तन्मनवः सकृत्‌ । 
देव्युक्ता एव सञ्जप्याः सूक्तं क्राणाशिशुर्निजम्‌ ।। १२१।। 


देव्यां धारावगाहयोर्जप्यान्‌ मन्त्रान्‌ गणयति - धारायामिति। मातृषु 
धारायां क्लुप्तिविशेषमाह - प्रागिति । प्राक्‌ चामुण्डायाः स्वे पीठे स्ववनलिपिना 
तां देवीमावाह्य वर्णानङ्गैः सहेष्ट्वा क्रमनियमवित्‌ मातृणां क्रमनियमं च 
जानन्‌ मन्त्री इतरा अपि तथा कल्पयित्वावाह्य न्यस्य मूलाङ्गलोकेश्चरास्त्रैः 
सर्वासामपि मूलमन्त्रः स्वस्वाइ्गैः सहेष्ट्वा समुदायेन लोकपालैस्तदस्त्रैश्चामुण्डाद्या 





१. 'चामुण्ड्याद्या' घ., २. संसाद्य! घ., ३. स्या धारा' ख. पाठः ।। 

नव यजतु । एवं मातृषु कराहादिषु मनुसपर्या स्यात्‌ । चतुश्शुद्धावपि तथा 
कुर्यादित्याह - साधारणमिति । धारा तु मातृणां युगपद्वा क्रमाद्‌ वा स्यात्‌ । 
तन्मनवो देव्युक्ताः सकृदेव सञ्जप्याः तत्र क्राणाशिशुरिति निजं सूक्तं स्यात्‌ 
|| ११३ १२१।। 

शिवोक्तवद्‌ दिश्यथ दक्षिणस्यां 

देव्यां समुत्पाद्य गुरूः कृशानुम्‌ । 

सम्पूज्य तां निष्करृतिहोममस्मिन्‌ 

कृत्वाऽभिषिञ्चेत्‌ कलशेन देवीम्‌ ।। १२२।। 


अम्बासु चेवं कलशा नव स्युः 
पुजेह पूर्वाभिहितैव पक्वम्‌ । 
गणोक्तगायत्यणुनेष्यतेऽथ 
ताश्चाभिषिञ्चेत्‌ कलशैर्यथास्वम्‌ ।। १२३।। 
पञ्चगव्यानि पञ्चकानि च प्रत्येकं पूजयित्वा तथाभिषिञ्चेत्‌ | देव्यां 
शङ्करप्रोक्तहोमोऽपि शिवोक्त एव । अम्बासु सर्वहोमेऽपि कलशा नव स्युः । 
पूर्वाभिहिता पूर्व मातृणां साधारणेनोक्ता तु पूजा । गणगायत््या च पक्वमिष्यते । 
स्वस्वकलशैस्ता अभिषिञ्चेत्‌ ।। १२२ - १२३।। 
देव्यग्रतोऽग्नि स्वनवक्रियाभि- 
रुत्पाद्य तां प्रार्थ्य करोतु होमम्‌ । 
स्युः पञ्चतत्तवानि निजानि शेष- 
मशेषमीशोदितवदिदध्यात्‌ ।। १२४।। 


मातृष्वेवं हुतं कार्य स्वोक्ता एव नव क्रियाः । 





१. 'तच्विष्कृति' ग.|। 

१ ¢ 
कलशा नव पूजोक्ताः पक्वं गणजिनार्णतः ।। १२५।। 


एेशेऽग्निमाधाय नवक्रियाभिः 

संस्कृत्य देवीं परिपूज्य तस्याः । 

शिवोदितं शान्तिहुतं विधाय 
तत्कुम्भतोयेः स्नपयेद्‌ गुरस्ताम्‌ ।। १२६।। 


मातृषु स्वोक्तक्लृप्त्याऽयं होमो नवघटान्वितः । 
तत्र पायसहोमोऽपि होमेषु त्वेष्वनन्तरम्‌ ।। १२७।। 


अग्निमग्निदिशि नैजवर्त्मनोत्पाद्य मात्रषु रुरोश्च विद्दिषि। 
$ ३ (न्तं 
पायसं त्रिम धुरान्वितं चतुर््रव्यमप्यथ जुहोतु कल्पवित्‌ ।। 
१२८ ।। 
देव्यां स्वमन्त्रतोऽम्बासु होमोऽयं स्वस्वमन्त्रतः । 
सङ्ख्या सहस्रमर्धं वा पावोऽष्टाढ्यं शतं तु वा।। १२९।। 
देव्यां प्रायश्चित्तहोमेऽग्निजिनने नवैव क्रियाः स्युः । निजान्येव पञ्चततत्वानि । 
मातृष्वपि नवकलशेन सदैव प्रायश्चित्तहतं कार्यम्‌। एवं शान्तिहोमेऽपि 
शिवोक्त्रव्यैः कुर्यात्‌ । देव्यां मातृषु च पायसहोममाह - अग्निमग्निदिशीति। 
निजोक्तरीत्याग्निमुत्पाद्य त्रिमधुराप्लुतं पायसं चतुर्वयं च स्वस्वमन्तरैः सहस्रं 
वा तदर्धं वा तस्ताप्यर्धं वाष्टोत्तरशतं वा जुहोतु । । १२४ - १२९।। 
पालाश्यः समिधो देव्यामधिवासोदिता नव । 
मातृषु स्वस्वमन्त्रेण पूर्णाः स्वस्वहुते भवेत्‌ ।! १३०।। 
देव्यां पालाश्यः समिधः । मातृष्वधिवासोक्ता नव समिधः । तत्र स्वस्वमन्तरैः 
स्वस्वचतुद्रव्यहोमे स्वस्वमन्त्रेण पर्णा च भवेत्‌ । | 





९९ पूर्वोक्ताः' ग. घ. २. "तस्याम्‌ शि' ख. ग. घ. पाठ, ३. शराप्लुत' 

पृथक्‌ प्रपूज्य वैकागनौ पक्वं स्वस्वजिनार्णतः । 
हुत्वैवं तु हुतं कुर्यावन्ते ताः स्नपयेत्‌ क्रमात्‌ ।। १३१।। 
अथवा एकाग्नौ पृथक्‌ पृथक्‌ स्वस्वमन्तरैः संपूज्य स्वस्वगायत््या पक्वं 
हृत्वा स्वस्वमनरर्हतं कुर्यात्‌ । पुनः स्वमन्त्रैरभिषिञ्चेत्‌। 
श्स्प्शादिषु तच्छान्तिहोमान्‌ विद्वाञ्छिवोदितान्‌। 
कुर्यात्‌ तत्तत्समीपे तु प्रोक्तोऽयं होम इष्यते ।! १३२।। 


देव्यामग्रेऽग्निमुत्पा्य तत्त्वहोमं शिवोक्तवत्‌। 
कृत्वा तां स्नापयेत्‌ त्त्वान्यष्टाविंशतिरेव तु ।। १३३।। 


स्वस्वाग्रेऽम्बासु देव्यामिव नव तनुयुस्तत्त्वहो मानिहाग्निं 
चामुण्डाग्रे यथोक्तं जनयतु विहरत्वन्यकुण्डेषु ` वाऽतः। 
चामुण्डाग्रेऽनले वा नव कलशवदिष्ट्वोक्तरीत्यातु होमं 
तत्त्वैस्तत्तत्कृतेऽस्मिन्‌ पृथगिह जुहुयात्‌ स्नापयेत्‌ त्धरेस्ताः ।। 
१३४।। 


प्रोक्तवद्‌ द्रव्यकलशान्‌ परिपुज्याधिवास्य च । 
स्नापयेत्‌ पुजयेच्यैतान्‌ कुर्याद्‌ भूतबलिं बुधः ।। १३५।। 


श्चस्पर्शनादिविषये स्वस्वेशभागे शिवोक्तक्रमेण तच्छान्तिहोमं कुर्यादित्याह 
- श्वस्पर्शेति । प्रोक्तोऽयं होमः स्वस्वगायत्रीपञ्चतत्त्वमूलैरेवेष्यत इत्यर्थः | 
अथ देव्यां शिवोक्तवत्‌ तत््वहोममष्टाविंशतितत्त्वैः कुर्यादित्याह - देव्यामिति। 
मातृषु तत्त्वहोमे चामुण्डाग्रेऽग्निमुत्पाद्यान्यकुण्डेषु विहृत्य जुहुयादित्याह - 
स्वस्वाग्र इति । अथवा चामुण्डाग्रस्थित एव कुण्डे ऽग्निमुत्पाद्य स्वस्वदिक्क्रमेण 
नवकलशान्‌ परिपूज्य क्रमात्‌ स्वस्वहोमं कृत्वा स्वस्वकलशैरभिषेचयेत्‌। पुनः 





१. 'स्पर्शनादौ' घ. पाठः, २. 'चातः' ग. ख. पाठः || 

परवोक्तरीत्या द्रव्यकलशं संपूज्य यथोक्तक्रमेण शिवादीनभिषिञ्चेत्‌। पुनः संपूज्य 
भूतवलि च कुर्यात्‌| । १३२ - १३५।। 
जीर्येयुः सदनानि चेत्सह शिवे बिम्बानि वा साम्बिके 
सद्यस्तत्सदृशानि बालसदनानीशेशदेशे गुरूः । 
मृत्काष्ठे रचयेच्न चेत्सह तदा स्वस्वोचितोदेशवित्‌ 
स्वं स्वं बालगृहं प्रधानसविधे त्वन्यद्‌ द्रयोर्जीर्यतोः ।। १३६।। 


जीर्णेद्धारविधिमाह - जीर्येयुरिति। गुरुः साम्बिके देव्या मातृभिश्च 
सहिते शिवे सदैव सदनानि वा विम्बानि वा जीर्ययुश्चेत्‌ सद्य एव ईशैशदेशे 
शिवस्यैवेशानकोणे तत्सदृशानि मूलप्रासादप्रतियोगिकानि बालसदनानि मृत्काष्ठैः 
द्रव्यैः रचयेत्‌ । दयो्जीर्यतोर्यदि प्रधानभूतस्य स्थानसमीपेऽन्यदपि बालालयं 
रचयत्‌ । 
सर्वं बालगृहं मूलप्रासादप्रतियोनिजम्‌। 
साङ्गं स्निपतत्साङ्गं क्षेत्रपस्तु यथापुरम्‌ ।। १३७।। 
सर्वं बालगृह मूलप्रासादस्य प्रतियोनिजं स्यात्‌ । सर्व साङ्गं चेत्‌ अपि 
तदानीं सच्निपतत्साङ्गं साङ्गमेवेत्यर्थः । कषेत्रपस्तु सर्वथा यथा (पुर) पूर्ववदेव 
स्यात्‌ 
लौहैर्वा शिलया द्रुमैः स्वसदृशान्यल्पानि बिम्बानि वा 
लिङ्गान्येव रुजोऽथ वा निजनिजानि त्वायुधान्येव वा । 
पीठान्येव भगाङ्कितानि भगवत्यम्बासु वा कल्पयेत्‌ 
पीठाढ्यानि च बालवेश्म पुरतस्तन्मण्डपांश्चोचितान्‌ ।। 
१३८ ।। 


ततो लोहैर्वा शिलया वा द्ुमैर्वा द्रव्यैः स्वस्वसदृशान्यल्पानि विम्बानि वा 
लिङ्गाकारणि वा शूलानि वा निजनिजानि प्रधानायुधान्येव वा भगवत्यम्बासु 

भगाङ्कितानि त्रिकोणलक्षितानि पीठानि वा तत्र स्थापनाय कल्पयेत्‌ । एतानि 
सर्वाण्यपि पीठैर्यक्तानि कल्पयेत्‌ । पुनर्वालवेश्मपुरतो यथोचितान्‌ मण्डपांश्च 
कल्पयेत्‌ । 
कर्मोघोऽत्र गुरूदितः स्मररिपौ रीतिश्च सैवाखिला 
भेरव्यां जननीषु वाऽऽस्विह पृथक्‌ स्यात्ततत्वहोमोऽग्रतः । 
चामुण्डानल एव सर्वविलयः स्युर्जीवकुम्भाः पृथक्‌ 
शय्याद्यप्यधिवासकीर्तितचरं भूयः प्रतिष्ठाऽपि च ।। १३९।। 

अत्र स्मररिपौ कर्मणां समूहस्तन्त्रसमुच्चयोक्त एव । भैरव्यां जननीषु च 
सैवाखिला रीतिः स्यात्‌ । आसु सर्वासु स्वस्वाग्रतः पृथगेव तत्त्वहोमः स्यात्‌। 
मातृषु चामुण्डानल एव सर्वषां बहिर्गतानां परिवाराणां विलयः स्यात्‌ । तासां 
जीवकुम्भाः प्रथक्‌ स्युः । शय्याद्यखिलमधिवासे कीर्तितपूर्वमेव । भूयः प्रतिष्ठापि 
च तथा स्यात्‌ 

नीत्वाऽहस्त्रयमुत्तरेदुरभिषिच्य द्रव्यकुम्भेर्यजेत्‌ 
कार्यः स्यात्सह चेन्महोऽपि न महोऽस्त्येकोद्धृतौ केवला । 
जीर्येदेक तरेव मातरषु यदि प्रोक्तप्रकारेण से- 

वोद्धार्या नव चाभिषिञ्चतु दिने तुर्ये प्रवेशे तु ताः ।। १४०।। 

प्रतिष्ठानन्तरमहस्त्रयमुत्तीर्य उत्तरेयु्रव्यकलशैरभिषिच्य यजेत्‌ । ..द्वरः 
क्रियते चेदुत्सवोऽपि कार्यः स्यात्‌ । एकस्यैव विम्बस्योदघृतौ केवल उत्सवो न 
स्यात्‌ | मातृष्वेकतरैव जीर्येद्‌ यदि प्रोक्तप्रकारेण सैवोद्धार्या । पुनः प्रवेशे तुर्ये 
दिने ता नव चाभिषिञ्चतु। 

नमामि मातरः सर्वा विघ्नेश! शिव! शङ्कर! 





१. 'चायस्विहः' ख. ग. घ., २. "तरेकमातषु' ख. पाठः, ३. क्षमध्वं ग. 
घ. पाटः।। 

क्षम त्वं सर्वकालेषु सर्वेषां सर्वमातरः! ।। १४१।। इति 
पूजाबिम्बमिदं देव्या इत्यादि ।। 
बिम्बानीमानि मातृणां स्थापितानीह सूरिभिः। 
अनेन दूषणेनाद्य वर्तन्ते दूषितानि तु ।। १४२।। इत्यादि 
चामुण्डे! वास्त्वभिनवमित्यादि। 
मातरो! वास्त्वभिनवं बिम्बं वाऽपि च शोभनम्‌। 
कारयिष्यन्ति वो भक्तास्तवनुज्ञातुमर्हथ ।। १४३।। इति 
भगवत्यल्पगेहेऽस्मिन्‌ वासः क्लेशोऽपि ते शिवे! 
कर्तव्यश्चण्डिके! तावद्‌ यावद्‌ गेहं समाप्यते ।। १४४ ।। 
कारकस्य परामृद्धि विदधाना महोदयाम्‌ । 
भक्तानामनुकम्पार्थमिह त्वं स्थातुमर्हसि ।। १४५।। 
भगवत्योऽल्पगेहेऽस्मिन्‌ वासः क्लेशोऽपि वः शिवाः! 
कर्तव्यो मातरस्तावद्यावद्‌ गेहं समाप्यते ।। १४६ ।। 
कारकस्य परामृद्धि विदधाना महोदयाम्‌। 
भक्तानामनुकम्मार्थमिहैव स्थातुमर्हथ ।। १४७।। इति 
जलेऽग्नौ भुवि वा गर्ते महाजिह्वा विभाव्य तु। 
तस्यां दुष्टानि मातृणां बिम्बानि प्रतिपादयेत्‌ ।। १४८ ।। 


तत्र प्रार्थनामन्त्राणां विशेषान्‌ लिखति - (नमामिति) । दृष्टानां मातृविम्बानां 
परित्यागरीतिमाह - जल इति। 


इति शेषसमुच्चये नवमः पटलः | 

अथ दशमः पटलः। 


पूजा स्नानं स्थितिरपि विभोरेकवेरे यदि स्या- 
च्नान्तर्गभावरणमिह पूजावृतौ स्याद्िकल्पः। 
बेरेषु स्याद्‌ बहुषु यदि गभरवृतिः स्यादजादिः 
स्यादप्यर्चावरणमुभयत्रापि बल्यावृतिः स्यात्‌ ।। १।। 
इत्येवमेकवेरप्रतिमाविषयां क्रियामभिधाय बहुवरप्रतिमागतान्‌ विशेषानाह 
- पूजा स्नानमिति । विभोर्दवस्य एकस्मिन्‌ एव बेरे पीरप्रूजापुरस्सरमावाहनाद्यु- 
दासनान्ता प्रूजा अभिषेककलशसेकादिः स्नानं पूजाभिषेकव्यतिरिक्तकाले 
स्थितिरप्येकस्मिन्रेव बेरे स्यादिति । तत्रान्तभगि गर्भावरणं गर्भगृहगतपरिवारगणो 
न स्थापनीयः स्यात्‌ । इहैकवेरविषये पूजावृतौ विकल्पः स्यात्‌ । वहुषु बेरेषु 
सत्सु यद्यजादिः ब्रह्मादि गर्भावृतिः स्थापनीया स्यात्‌ । अत्रार्च्चावरणमपि 
स्यात्‌ । उभयत्रैकवेरे बहुवेरे च बल्यावृतिर्द्ास्थादिक्षत्रपालान्तावरणं स्यात्‌। 
बेराणि स्युस्त्रीण्यपि बल्युत्सवयात्रा- 
्थानि स्व्णाद्यारयचितान्यप्युभयत्र । 
स्नानार्चयां स्वोचितक्लृष्त्या विहितायां 
पुजाबिम्बे वा स्नपनं स्याद्‌ बहुबेरे ।। २।। 
उभयत्रैकवेरं वहुवेरे च वल्युत्सवाद्यर्थानि बल्यर्थमुत्सवार्थ तीर्थयात्रार्थं च 
सुवर्णादिभिरारचितानि त्रीणि वेराणि स्युः । बहूवेरे तु स्नानार्थं कल्पिते विम्बे 
वा पूजाविम्बे वा स्नपनं स्यात्‌| 

मूलार्चा बहुबेरके तरुमयी लेप्या च सा मृन्मयी 
शूलस्थापनपूर्विका मृदुपचित्या शल उत्पाद्यते । 
शेली वाऽपि च चित्रसम्भृतरुचस्त्वेता उपार्चाः पुन- 
लौह्यः शेल्यथवाऽर्चनाप्रतिकृतिस्तासां क्रियाऽथोच्यते ।। ३।। 


वहुवेरैकविषये तरुमयी लेप्या च मूलार्चा स्यात्‌ । सा तु लेप्या केवलमृन्मयी 
शूलस्थापनपूर्विका च स्यात्‌ । तत्र तु शुले मृदुपचित्या मृल्लेपेनोत्पाद्यते निर्वर्त्यते । 
अपि च शैली वा मूलार्चा स्यात्‌ । एताः सर्वश्चित्रसम्भृतरुचः चित्रवशान्नाना- 
रूपशोभाश्च उपार्चाः कर्मा्चाः पुनलौह्यः लोहमय्यः तत्रार्चनाप्रतिकृतिरथवा 
शैली तासां प्रतिमानां क्रियाथोच्यते । 
शूलं वार्यधिवास्य बिम्बकलशेः सिक्त्वाऽधिवास्याग्रतः 
प्रासादे परिशोधिते मणिगणन्यासादि कृत्वा गुरुः । 
संस्थाप्य स्वपदेऽभिषिच्य कलशाभ्यां प्रार्च्य संरक्ष्य तत्‌ 
तक्ष्णा मृन्मयमूलबिम्बमुपविम्बं चेप्सितं कारयेत्‌ ।। ४।। 


धाम्नः संरचिते तले स्थलविशुद्धि स्वोक्तनीत्या गुरूः 
कृत्वा वास्तुबलि च रत्नहुतिकृत्‌ पुण्याहकृत्‌ संस्कृताम्‌ । 
तद्गर्तेऽजशिलां न्यसेद्‌ द्रविणजातं च स्वमस्यान्ततः 
शिल्पीशो गुरुबिम्बमत्र रचयेच्छैलं तथा दारवम्‌ ।। ५।। 


अथ तन्त्रसमुच्चयश्लोकेन शूलप्रतिष्ठामाह - शूलं वारीति । मूलविम्बस्य 
गौरवे सति प्रासादकरणात्‌ प्राग्‌ विम्बरचना कार्येत्यभिप्रेत्याह - धाम्न इति। 
प्रासादस्याधिष्ठानादिकं यथाविधि चित्वा तत्र गुरुः स्वोक्तनीत्या स्थलशुद्धि 
वास्तुबलिं च कृत्वा रत्नहुतकृत्‌ पुण्याहकृत्‌ तद्‌ दयं च कृत्वा पुनस्तत्र गर्तं 
संस्कृतां नपुंसकशिलां स्वद्रव्यसमूृहं च न्यसेत्‌। ततोऽत्र शिल्पीशः शैलं 

दारवं वा गुरुविम्बं वृहद्विम्बं रचयेत्‌ । | ४ - ५।। 
देवस्य धाम्न्यारचिते सहाङ्गैः 
स्वैर्मण्डपाद्यैरिह वा पृथग्वा । 
स्वैश्वोपबिम्बेः सह मूलबिम्बे 
कुर्याद्‌ गुरर्मङ्गलबीजवापम्‌ ।। ६।। 


ततो देवस्य प्रासादे मण्डपाद्यैः स्वैरङ्गैः सहारचिते सति इह प्रासाद एव 
वा पृथगन्यत्र वा स्वैरुपविम्बैः सह मूलविम्बे चारचिते सति गुरुर्मङ्गलवीजवापं 
कुर्यात्‌। 
तच्छिल्पी कृतमूलबिम्बमुचिताशासम्मुखं शायये- 
च्छय्यायामुपविम्बमस्य च तवर्हेऽहन्यौपलं वामतः । 
लेप्यादौ परिशोध्य धाम स वदेत्‌ प्राप्तं सदन्तः कृत- 
स्याक्षयुन्मीलनकालमेतदुपबिम्बं शाययेच्चोक्तवत्‌ ।। ७।। 


ततस्तदरह प्रतिमापरिग्रहयोग्येऽल्नि वहिः पृथगेव मूलप्रतिमा कृता चेच्छिल्पीः 
स्वेन कृतं तन्मूलविम्बं शय्यायामुचिताशासम्मुखं शाययेत्‌ । उपविम्बमौपलं 
शैलं चेत्‌ तस्य वामतश्च शाययेत्‌ । मूलविम्बे लेप्यादौ सति शिल्पी धाम 
प्रासादं निर्माय परितः शोधयित्वा तदन्तः कृतस्य विम्बस्य प्राप्तमक्ष्युन्मीलनकालं 
वदेत्‌| एतदुपविम्बं बहिर्भाग उक्तवदेव शाययेच्च । 
हैम्या तूलिकया लिखेद्‌ धृतमधुस्तोकाक्तया लोचनं 
सुच्यग्रेण तु दर्पणं प्रतितनौ सम्यक्‌ तदक्तेन वा। 
प्रासादे शयनेऽथवा प्रतिकृतेः सत्याः क्रियार्चादृशं 
शेषाक्तेन पुरोक्तवत्‌ प्रतिकृतौ तत्पूरणं मानसम्‌ ।! ८।। 


ततो गुरुर्हेम्या हेमकृतया घृतमधुस्तोकाक्तया घृतमधुलेशेनाज्नितया तूलिकया 
प्रासादे सत्या अथवा शयने सत्याः मूलप्रतिकृतेर्लोचनमुक्तप्रकारेण लिखेत्‌ । 

अथवा दर्पणप्रतितनौ दर्पणे प्रतिविम्बयित्वा तु तल्लोचनं सम्यक्‌ तदक्तेन 
घृतमध्वक्तेन सूच्यग्रेण लिखेत्‌ । क्रियार्चादृशं कर्मा्चाया नेत्रम्‌ । तच्छेषाक्तेन 
सूच्यग्रेण पुरोक्तवदेव लिखेत्‌ । प्रतिकृतौ मूलविम्बे तत्पूरणं मानसमेव स्यात्‌। 
चामुण्डाम्बास्वम्बुजाकल्पिताग्र 
पूजापीठे कर्णिकायां त्रिकोणम्‌ । 
तच्छेषाक्तेनैव शान्तित्रयीं च 
सूच्यग्रेणेहालिखेत्‌ तत््रमज्ञः ।। ९ ।। 


इह नेत्रोल्लेखनसमये चामुण्डाम्बासु चामुण्डायां मातृषु चाम्बुनाकल्पिताग्र 
पद्माकारेणाग्रभागेन युक्ते पूजापीठे कर्णिकायां कर्णिकास्थाने तच्छेषाक्तेन 
मूलविम्बानां नेत्रोल्लेखनानन्तरं तच्छंषाक्तेन सूच्यग्रेण त्रिकोणं शक्तित्रयीं च 
तत््रमज्ञस्तासां त्रिकोणरंखानामिच्छादिशक्तीनां च क्रमं जानच्रालिखेत्‌। 


तद्बिम्बं सोपविम्बं पुर उदितविशा धामगं तेन धाम्ना 
सार्धं सङ्गृह्य संशोधयतु निजनिजैः शोधनेर्दर्पणे तु। 
तच्छेषेणोपवबिम्बं सदनमपि पुरः शोध्यमन्तर्यदार्चा- 
होमे सम्पातपातं प्रतिवपुषि परं कौतुकं कर्मबिम्बे ।। १०।। 


तन्मूलविम्बमुपविम्बयुक्तं पुरोक्तमार्गेण सङ्गृह्य निजनिजैः शोधनद्रव्यैरदर्पणे 
प्रतिविम्ब्य संशोधयतु । मूलविम्बं धामगतं चेत्‌ तेन प्रासादेन सार्धं सङ्गृह्य 
संशोधयतु । तच्छेषेणोपविम्बं च संशोधयतु । यदा त्वन्तरर्मुलार्चा स्यात्‌ तदा 
पुरत एव सदनं शोध्यं स्यात्‌। अक्षतहामे सति चेत्‌ (तत्‌ तं) कृत्वा प्रतिवपुषि 
दर्पणप्रतिविम्बे सम्पातपातः स्यात्‌ । कौतुकवबन्धनं परं केवलं कर्मविम्ब एव 
स्यात्‌| 


मूलबिम्बं सुमृदुना शिखिबर्हचयेन वा। 





१. शक्ति' ख. ग. पाटः || 

स्वम्बरेणाथवेहाग्रे परिमृष्ट्या विशोध्यताम्‌ ।। ११।। 


इह शोधनस्याग्रे पूर्वं मूलविम्बं सुतरां मृदुना शिखिवर्हचयेन वा सुमृदुना 
वस्तेण वा विशोध्यताम्‌। 


पूजाचमुदितां च तीर्थसविधे नीत्वा पुरोक्तक्रमा- 
न्मूलार्चामधिवास्य दर्पणगतां तद्वारि वा स्वाग्रतः। 
पात्रात्ताम्भसि वा तथा तु निजशुद्ध्यर्थऽपि वा मण्डपे 
लेप्यार्चदि तु तत्र धाम्न्यथ परां तीर्थोदके वासयेत्‌ ।। १२।। 


तत उदितां प्रूजार्चां वीर्थसविधे नीत्वा मूलार्चां पुरोक्तक्रमात्‌ तद्वारि 
तीर्थजले वा परिग्रहस्थल एव वा स्वाग्रतः पात्रात्ताम्भसि वा निजशुद्ध्यर्थं 
मण्डपे वा लेप्यार्चादिवृहद्‌ विम्बं चेत्‌ त्र धाम्न्येव वा सर्वत्र दर्पणगतमधिवास्य 
परां कर्मार्चा तीर्थोदके वाधिवासयेत्‌। 
मृदारूपललोहरत्नकृतविम्बानां गिरीषुत्रिरा- 
तरैकाहर्निंशरात्रिमात्रमुदवासः स्वागमेषुदितः । 
मूलार्चाजलवासकालमुपलोपार्चोदवासोऽथवा 
स्वं कालं तु तदैकवेरवदिदं सङ्गृह्य शोध्यं पुरः ।। १३।। 


यत्स्यादाप्लवकोतुकं यदपि वा बह्वेकवेरोचितं 
स्याद्‌ बल्युत्सवतीर्थविम्बमिह लोहं तत्रधानेन तु। 
सार्धं प्रोक्तदिशा प्रगृह्य परिशोध्योक्तोदके वासयेत्‌ 
कृत्स्नं वासरमस्य पूर्वदिवसान्ते वा ग्रहो बिम्बवत्‌ ।। १४।। 


तत्र मृदारूपललोहरत्नकृतविम्बानां मृदा वृक्षेण शिलया लोहेन रत्नेन 
कृतानां विम्बानां क्रमेण गिरीषुत्रिरात्रैकाहर्चिंशरत्रिमात्रं सप्तरापञ्चरात्र 
त्रिरात्रमेकाहोरात्रं रात्रिमात्रे चौदवासो जलवास आगमेषूदितः स्यात्‌| अथवा 
उपलार्चोदवासः शैलस्यार्चनाविम्बस्य जलाधिवास मूलार्चाया जलाधिवासेन 

समकालं स्यात्‌ । तदिदमर्चनाविम्बं त्वेकबेरवत्‌ पुर एव सङ्गृह्य स्वं कालं 
शोध्यम्‌ स्यात्‌ । स्तानविम्बादेः शोधनक्रममाह - यत्स्यादिति । इहाप्लवकौतुकं 
स्नानविम्बं बह्वेकवेरोचितं, वहुवेरे एकवेरे च योग्यं वल्युत्सवतीर्थविम्बं लौहं 
च यद्यदपि वा अत्रोपरिगतं यच्च वयं मिलित्वैव योज्यम्‌ । तत्‌ सर्वं प्रधानेन 
सार्धं प्रोक्तदिशा प्रगृह्य परिशोध्योक्तोदके वासयेत्‌ । अस्य लौहस्य पूर्वदिवसान्ते 
कृत्स्नं वासरं कालं स्यात्‌ वा परिग्रहो विम्बवदेव स्यात्‌ ।| १३ - १४।। 
मूलार्चामितराश्च वारिवसतेरानीय भव्रासने- 
ष्वास्थाप्य क्रमतोऽथ बिम्बकलशेः सिक्त्वा सनेत्रक्रियाम्‌। 
मूलार्चा त्विह दर्पणेऽथ सकलेज्यां शक्तितोऽस्यां बुध- 
स्तद्बिम्बे परिपूर्तये च तनुयान्नीराजनाद्यान्तिमाम्‌ ।। १५।। 
अथ मूलार्चामितराश्च वारिवसतेर्जलाधिवासादानीय स्नानमण्डपे 
भद्रासनेष्वास्थाप्य मूलार्चा दर्पणे प्रतिविम्ब्य सनेत्रक्रियं नेत्रोल्लेखनेन युक्तं 
विम्बकलशैः सिक्त्वाथास्यां मूलार्चायां शक्तितः सकलेज्यां यथायोग्यं तनुयात्‌। 
विम्बे पूजाविम्बे पूजायाः परिपूर्वतये बुधो नीराजनाद्यन्तिमां पूजां च तनुयात्‌। 
बिम्बशुद्धिघटर्मुलबिम्बीयप्रतिबिम्बकम्‌ । 
अभिषिच्यावशेषाद्भिः शेषबिम्बेषु सेचनम्‌ ।! १६।। 


तत्र विम्बशुद्धिघटैः क्रमेण मूलविम्बीयं प्रतिविम्बमभिषिच्य शेषतोयैः 
शेषविम्बाभिषेचनं स्यात्‌| 


अथ संस्कृतमण्डपान्तर्चाः 
शयनीये विनिवेशयेत्‌ क्रमेण । 
प्रथमामिह मध्यतः सनिद्रा- 
कलशं वामत एव चेतरार्चाः ।। १७।। 





१. (क्रियम्‌' ग. पाठः ॥ 

अथ संस्कृतस्य मण्डपस्यान्तभगि शयनीयेऽर्चाः क्रमेण विनिवेशयेत्‌ । 
इह मध्यतो निद्राकलशेन सार्ध प्रथमां मूलप्रतिमां तद्वामत इतराश्च विनिवेशयेत्‌ । 
लेष्यादौ प्रासाद एवावतिष्ठे- 
तेतद्‌ बिम्बं यागबिम्बादि सर्वम्‌ । 
शय्यायां स्याद्यागविम्बाग्रदेशे 
निद्राकुम्भस्तद्विदा कल्पनीयः ।। १८।। 


लेप्यादावेतन्मूलविम्बं प्रासाद एवावतिष्ठेत । यागविम्बादि सर्वं मण्डपे 
शय्यायां स्यात्‌ । तद्विदा गुरुणा यागविम्बाग्रदेशे निद्राकुम्भः कल्पनीयः | 


ध्यानाधिवासमखिलं विदधीत मूल- 
बिम्बेऽर्चनाप्रतिकृतावपि नात्र तत्त्वैः । 
आवाहनं तदितरेषु चर्तुषु मूर््या- 
वाहान्तमेव तु विशेषविदादधीत ।। १९।। 
अथिलं ध्यानाधिवासं मूलबिम्बे ऽर्च नाविम्बेऽपि विदधीत। 
अत्रार्चनाविम्बेऽखिलैस्तत्त्वैरावाहनं न विदधीत । 
पूजाबिम्बादिषु स्थुलमूर्त्यङ्गत्ेन तत्त्ववित्‌ 
पञ्चतत्तवैः समावाह्य विन्यस्याङ्गानि पूजयेत्‌ ।। २०।। 
पूजाविम्बादिषु तत््वविद्‌ गुरुः स्थूलमूर्त्यङ्गत्येन पञ्चतत््यैः समावाद्याङ्गानि 
विन्यस्य पूजयेत्‌ । 
तत््वहोमेऽथ सम्पातं मूलबिम्बेऽधिदर्पणम्‌ । 
स्पृष्ट्वा तत्पूर्तये पूजाबिम्बेऽपि मनुवित्‌ स्पृशेत्‌ ।। २१।। 
अधिवासशान्तिहुतयोः सम्पातस्पर्शनं प्रतितनौ स्यात्‌। 
पूजाप्रतिमायामपि तच्छेषस्पर्शमात्रमितरेषु ।। २२।। 

गेहान्तः कृतबिम्बपीठममुना बिम्बेन सार्धं यदि 
स्याच्यित्रं यदि न स्वकीर्तितदिशा शोध्यं यथार्हं तु तत्‌। 
तद्रत्केवलपीठमप्यथ बहीरीत्या स्वया शोध्यतां 
ब्रह्माश्मापि धिया कथञ्चन यथोक्तं चापि शोध्यं क्रमात्‌ ।।२३।। 


तत्त्वहोमसम्पातं प्रतिविम्बितदर्पणे स्पृष्टशेषेण परूजाविम्बेऽपि स्पृशेदित्याह 
- तत्त्वहोम इति । अधिवासशान्तिहुतयोः सम्पातमपि तथा स्पृशेदित्याह - 
अधिवासेति । पीठादीनां शोधनरीतिमाह - गेहान्तः कृतेति । गेहान्तःकृतविम्बषीट 
प्रासादान्तभगि स्थापितस्य विम्बस्य पीठं चित्रं यदि स्यादमुना विम्बेन सार्धं 
शोध्यं स्यात्‌ । चित्रं न यदि स्यात्‌ स्वकीर्तितदिशा तु यथार्ह तच्छोध्यम्‌ । अथ 
केवलं पीठ चञ्चलं पीठं यदि तद्वदेव बहिभगि स्वया रीत्या शोध्यताम्‌ । 
ब्रह्माश्मा नपुंसकाश्मापि कथञ्चन यथा शक्ति धिया यथोक्तं चापि शोध्यं 
स्यात्‌ ।। २१ - २३।। 


निःशय्यं श्रुवमालयस्थमिह मूलेज्याप्लवाचस्पिदं 
नोचेदालयगं स्वबिम्बशयनाद्वामे तु शय्यान्तरे । 
न्यस्तं भूतलयाविशुब्धनिजमन्त्रन्यासपूजोर्जितं 
तद्द्‌ ब्रह्मशिलामपि स्वहुतसम्पातेधितं कल्पयेत्‌ ।। २४।। 
इहालयस्थं प्रासादस्थं मूलेज्याप्लवार्चस्पिदं मूलार्चायाः पूजर्चायाश्च पीठं 
धरुवं निश्चलं चेत्रिश्शय्यं शय्यारहितमेव । अथालयगं नोचेत्‌ स्वविम्ब शयनाद्‌ 
वामभागे शय्यान्तरे न्यस्तं पीठं च भूतलयादिभिः शुद्धं निजमन्त्रन्यासेन 
पूजया चोजितं स्वहुतसम्पातैधितज्च कल्पयेत्‌ । (तथा तत्तद्‌ ? तद्त्‌ तथा) 
ब्रह्मशिलामपि कल्पयेत्‌ । 


बल्यादिषिम्बे तदभि एव 


१. 'शोथ्यः' च. पाटः ।। 

पीठे विशुद्धे च सहैव तेन । 
भूताप्ययाद्यं सह तेन कृत्वा 
शक्ति विभाव्यात्र समर्चयेत्‌ ताम्‌ ।। २५।। 


लेप्यादिविम्बेऽजशिलामणिन्या- 
सादौ कृतेऽपि ह्यधुनापि कार्यम्‌ । 
हुतं तदीयं धुवकर्मबिम्ब- 
प्रतिष्ठितौ शक्तेहुतं च भूयः ।। २६।। 
वलिकोतुकादिषु विम्बसहितानां पीठानां तेनैव विम्बेन सह शोधनं कुर्यादित्याह 
- वल्यादीति । पुनर्लप्यादिविम्बे नपुंसकशिलायां रत्नन्यासादौ कृतेऽपि सत्यधुनापि 
तदीयं हृतं कार्यमेव । ध्रुवकर्म विम्बप्रतिष्ठितौ भूयः शक्तिहुतं च कार्यमेव || 
२४, २६।। 
ततः श्रपितपायसो विहितवत्‌ स्वकुण्डे गुरुः 
सपर्यतु यथाविधि प्रतिकृतावुवङ्मण्डले । 
स्वकुण्डदहने विभुं दिजतनौ च तेनान्धसा 
बहिः परिषवोऽप्यमुं प्रधिनुयादपूपादिभिः ।। २७।। 
ततो गुरूः स्वकुण्डे विहितक्रमेण श्रपितपायसो भूत्वाः पुनः प्रतिकृतौ 
उदर्ग्गते मण्डले स्वकुण्डाग्नौ दिजतनौ च विभुं सपर्यत पूनयतु । वहिः 
परिषदोऽपि पूजयतु । पुनरमुं दवमपूपादिभिः प्रधिनुयात्‌। 
शय्यायां पीठमिष्ट्वा महिततनुयुगे मूलबिम्बे स्वमूले- 
नावाह्य न्यासभेदैः सकलयतु तथा कर्मबिम्बे च भूयः । 
स्वां मूरति स्नानबिम्बादिषु समुचितविद्धिन्यसेद्विग्रहेज्यां 
सर्वेष्वाधाय सर्वावरणमपि यजेदीदृशीयं सपर्या ।। २८।। 
१. “स्वा मूर्ती च ॥। 

पूजायां विशेषमाह - शय्यायामिति । शय्यायां पीठमिष्ट्वा महिततनुयुगे 
पूजितस्थूलसूष्ष्ममूर्तौ मूलविम्बे स्वमूलेनावाह्य न्यासभेदैः सकलयतु । तथा 
कर्मविम्बे च करोतु । भूयः स्नानविम्बादिषु समुचितज्नो गुरुः स्वां मूर्ति विन्यसेत्‌। 
सर्वेषु विग्रहेज्यामाधाय सर्वावरणं यजेत्‌ । इयं सपर्या त्वीदृशी स्यात्‌| 
मूला्चपचितिस्तनावनुदकैः सूनेैर्मनःसम्भवे- 
वर्गन्धादिभिरप्यथार््यममूतं चेत्तं च नेवेद्यकम्‌। 
पूजार्चा तु विधानतोऽर्चयतु नैवेद्यं तु तत्पायसं 
स्नानार्चदिषु यागबिम्बवदभीज्यार््यं निवेद्यं भवेत्‌ ।। २९।। 
मूलार्चाया अपचिति पूजा तनौ विग्रह ऽनुदकैः सूनैर्वा मनःसम्भवैर्वा 
गन्धादिभिर्वा स्यात्‌। अथार्घ्य चैत्तममृतं च निवेद्यकं स्यात्‌ । प्ार्चा तु 
विधानतोऽर्चयतु । तत्र तु पायसं निवेद्यं स्यात्‌ । स्नानार्चादिषु यागविम्बवदभीज्या 
विग्रहज्यार््यमेव निवेद्य भवेत्‌| 
दर्पणप्रतिबिम्बे यदीरितं तदशेषतः । 
मूलबिम्बवपुष्येव ध्यानेनैकं वितन्वते ।। ३०।। 
एके तु दर्पणप्रतिविम्बे यत्‌ कर्मरितं तदशेषतो मूलविम्बवपुषि ध्यानेनैव 
वितन्वते । 
सङ्क्षिप्तपुजोऽथ निवेद्यमात्र 
स्यान्मूलबिम्बेऽथ तु यागविम्बे। 
तत्पूर्तये स्यादुभयोर्वितानः 
प्राकस्थापनात्‌ सडक्रमणाद्ययोगात्‌ ।। ३१।। 


अथ मूलविम्बे संक्षिप्तैव प्रूजा तत्र निवेद्यमात्रं च स्यात्‌ । यागविम्बे 





१. 'यागार्चा तु" ङ || 

तत्पूर्तये पूजा निवेद्यं च स्यात्‌ । स्थापनात्‌ प्राक्‌ सड्क्रमणाद्ययोगादुभयोर्वितानः 
पृथग्भाव एव स्यात्‌ । 
प्रातः प्रासादप्रतिष्ठादि कृत्वा 
ब्रह्मग्रावाणं प्रतिष्ठाप्य मन्त्री । 
रत्नानि न्यस्यात्र पीठं प्रतिष्ठा- 
प्यास्मिन्‌ विद्वान्‌ पीठपूजां विदध्यात्‌ ।। ३२।। 


पुनरुत्तरेदयुः प्रातःकाले मन्त्री प्रासादप्रतिष्ठादि कृत्वा ब्रह्मग्रावाणं प्रतिष्ठाप्य 
रत्नानि न्यस्यात्र पीठ प्रतिष्ठाप्यास्मिन्‌ पीटपूजां विदध्यात्‌ । 


न पुंसकशिलाद्यं तु लेप्यादौ प्राक्‌ प्रतिष्ठितम्‌ । 
नवीकृतधियेदानीं ध्यानेन स्थापयेदपि ।। ३३।। 


लेप्यादौ तु प्राक्‌ प्रतिष्ठितं नपुंसकशिलाद्यमिदानीं नवीकृतिधिया ध्यानेनैव 
स्थापयेत्‌ । 
मूलार्चस्पदपीठिकाग्रभुवि पूजाचस्पिदे कल्पिते 
न्यस्याजोपलमात्रमस्य मणिहेम्नी मध्यगते न्यसेत्‌ । 
यद्येतत्‌ स्थिरकौतुकं तदुपरि स्वां पीठिकां शक्तितः 
स्विष्टं न्यस्य यजेच्च तत्र च पुनः पीटार्चनं प्राचरेत्‌ ।। ३४।। 
मूलार्चाया आस्पदस्थायाः पीटिकाया अग्रभुवि कल्पिते पजार्चाया आस्पदे 
एतत्‌ परूजाविम्बं स्थिरकौतुकं चेत्‌ तत्राजोपलमात्रं न्यस्यास्य मध्यस्थे गतं 
मणिहेम्नी न्यसेत्‌ । तदुपरि स्वां पीठिकां शक्तितः शक्तिमन्त्रेण स्विष्टां न्यस्य 
यजेत्‌; तत्र पुनः पीटार्चनं च प्राचरेत्‌ | 


सति स्नानविम्बे पदेऽस्याधिषीटं 





१. कृति" च. , २. 'मव्र' ड , ३. स्यापि" ।। 

प्रतिष्ठाप्य शक्त्याऽऽचरेत्‌ पीठपूजाम्‌ । 
परेष्वस्ति यत्तत्पदे तस्य पीठं 
प्रकल्प्याथ तालत्रयाद्यं विदध्यात्‌ ।। ३५।। 


स्तानविम्बे सत्यस्य पदे च शक्त्या पीठ प्रतिष्ठाप्य पीठपूजाम्‌ आचरेत्‌। 
परेषु विम्बेषु यद्यदस्ति तत्ततृपदे तस्य पीठ प्रकल्पाथ तालत्रयाद्यं विदध्यात्‌ । | 


निधाय भद्रपीठानि तत्तदास्पदपृष्ठतः । 
मण्डपात्‌ सर्वमानीय बिम्बान्येतेषु विन्यसेत्‌ ।। ३६।। 


तत्तदास्पदस्य पृष्ठतो भद्रषीठानि न्यस्य मण्डपात्‌ सर्वमानीयैतेषु भद्रषीटेषु 
विम्बानि विन्यसेत्‌ । 


स्यान्मण्डपेऽर्चनमिहार्चनबिम्ब एव 
विदेशकुम्भसलिलार्पणमादिबिम्बे । 
उदासनं च सकलस्य करोतु याग- 

बिम्बे तु वेश्मनि भवेद्यदि मूलबिम्बम्‌ ।। ३७।। 


इह मण्डपेऽर्चनविम्ब एवार्चनं स्यात्‌ । विद्येशकुम्भसलिलानां समर्पणमुद्रासन- 
मादिविम्ब एव स्यात्‌ । मूलविम्वं वेश्मनि भवेद्यदि सकलस्योदरासनं यागविम्बे 
करोतु। 
बिम्बमनु यागबिम्बं नयने स्नानादिशेषबिम्बानि। 
योज्यानि तदभितः स्युरनिद्राकलशादि सर्वमुदितनयम्‌।। ३८ ।। 


नयने विम्बानयने विम्बमनु मूलविम्बस्य पश्चाद्‌ यागविम्बं स्यात्‌| 
स्नानादिशेषविम्बानि तदभितः पृष्ठतो योज्यानि स्युः| निद्राकलशादि 
सर्वमुदितनयम्‌ उक्तन्याय एवेत्सर्थः | 


कार्य परावाहनमादिषिम्बे 





१. "रित्या' घ. पाठः ।। 

यद्यागविम्बेऽपि दशाभिवाहः 
स्यादादिषिम्बेऽथ तयोर्दयोः स्या- 
न्मन्त्राभिवाहोऽथ यथार्हमिज्या ।। ३९ ।। 


ततः आदिविम्बे परावाहनं कार्यम्‌ । यागविम्बेऽपि तत्‌ परावाहनं कार्यम्‌| 
दशाभिवाहः अवस्थावाहनमादिविम्ब एव स्यात्‌। अथ तयोर्हयोर्मन््राभिवाहः 
स्यात्‌| यथायोग्यं पूजा च स्यात्‌| 
ततः प्रतिष्ठाप्य च मूलविम्बं 
लेप्यादि चेत्‌ तत्तु तथा विभाव्य । 
धरुवं च सम्भाव्य यथोक्तनीत्या 
विश्वाणुनोपस्थितिमस्य कुर्यात्‌ ।। ४०।। 


ततो मूलविम्बं यथोक्तनीत्या प्रतिष्ठाप्य तत्तु लेप्यादि चेत्‌ (तदा? तथा) 
प्रतिष्ठां विभाव्य ध्रुवा द्यौरित्यादिना स्थिरीकृत्यास्य यथोक्तनीत्या 
विश्चतश्चक्षरित्याद्युपस्थानं च कुर्यात्‌| 
तारादिपूर्वमियमित्यथ सेति देव 
ते मूर्तिरोमिति बदत्िजमूलरुद्धम्‌ । 
स्वं पञ्चतत्वमपि मूलनिरजञ्जनं च 
पीठे न्यसेत्‌ स्वपदभाजि तु यागबिम्बम्‌ ।। ४१।। 
पुनस्तारोपचाराद्यन्ते “इयं सा देव ते मूर्तिरोम्‌” इति मन्त्रं निजमूलपुटितं 
स्वपञ्चतत्त्वमूलं प्रणवं च वदन्‌ स्वपदभाजि पीठे यागविम्बं न्यसेत्‌ । 
३ 
तत्र धुवादिजपकृत्‌ स्वपदेषु मूर्ति- 
मन्त्राज्चितानि मनुना प्रणवादिगेन । 

तेनैव मूलमपरान्तजुषा क्रमेण 
संस्थाप्य च भ्रुवयतु श्ुवमन्त्रजापी ।। ४२।। 
पुनस्तत्र यागविम्बे ्रुवाणुजपकृद्‌ भूत्वा स्वपदेषु स्वस्वस्थानेषु 
ूर्तिमन्त्रैरेवान्वितानि स्नानादिविम्बानि प्रणवादिगेन मूलमपरान्तजुषा तेनैव 
“इयं सा देवता" इत्याद्येन मनुना क्रमेण संस्थाप्य ध्रुवमन्त्रजापी ध्रुवयतु 
स्थिरीकरोतु। 
मन्त्रावाहन्यसनकृदथो यागविम्बेऽष्टबन्धं 
लिप्त्वा तच्चेदचलमथ कुम्भेशनिद्राघटाभ्याम्‌ । 
कृत्वा स्वस्वोदितवदभिषेकं ततः साधु जीवा- 
वाहं त्रेधा न्यसनमिषुतत््वैश्च विद्वान्‌ विदध्यात्‌ ।। ४३।। 
अथो यागविम्वे मन्त्रावाहन्यसनकृद्‌ विद्वास्तदचलं चेदष्टवन्धं क्षिप्त्वाथ 
कुम्भेशनिद्राघटाभ्यां स्वस्वोदितवदभिषेकं कृत्वा ततः साध्यञ्जसा 
जीवावाहमिषुतत्तवस्त्रधा न्यसनं च विदध्यात्‌ । 
सृक्ष्मं स्थूलं रूपमावाह्य मन्त्री 
मन्त्रावाहन्यासकृत्‌ पूजयित्वा । 
भूयो दौग्धाच्नं निवेद्य प्रसाद्य 
सर्व कुर्यात्‌ तल्लयाङ्गवसानम्‌ ।। ४४।। 


ततस्तत्र सूक्ष्म स्थूलं च ूपमावाह्य मन्त्रावाहन्यासादिकृद्‌ भूत्वा पूजयित्वा 
भूयो दौग्धान्नं निवेद्य प्रसाद्य तस्य लयाङ्गावसानं सर्वं विदध्यात्‌ 


यागार्चातोऽनुवककुसुमेर्मन््रवित्‌ पञ्चतत््वै- 
नीत्वा कृत्स्नं विभूममलधीर्मूलबिम्बेऽथ सद्यः । 





१. कृत्स्ना" ।। 

जीवन्यासं सकलमपि कृत्वोपहारस्तु हावैः 
सन्तप्यानुग्रहदमपि लोकादिमन्त्रर्विदध्यात्‌ ।। ४५।। 


ततो यागार्चातोऽनुदककुसुमैरमन््रवित्‌ प्रणवोपचारादियोगं जानन्‌ पञ्चतत्त्वैः 
कृत्स्नं विभुं मूलविम्बे नत्वाथ सद्यो जीवन्यासं सकलमपि कृत्वा हार्र्मानसैरुपहारैः 
संतर्प्य लोकानुग्रहादिमन्तरैरनुग्रहमपि विदध्यात्‌ । 
स्नानादीतरबिम्बेषु मूर्तिमन्त्राभिवाहनम्‌। 
वर्णाङ्गन्यासपुजां च कृत्वाऽ्ध्यं वितरेद्‌ बुधः ।। ४६।। 
ततो बुधः प्रतिमानां तारतम्यं जानन्‌ गुरुः स्नानादीतरविम्बेषु 
मूर्तिमन्त्राभिवाहनं वर्णाङ्गन्यासं पूजां च कृत्वा निवेद्यस्थानेऽरष्यं वितरेत्‌ । 
प्राप्येशाच्नित्यपूजानुमतिमथ समर्च्यसनं यागबिम्बे 
मूर्तिन्दं विभाव्याथ दरभृतजलेनानयेन्मृलबिम्बात्‌। 
देवं तं पञ्चतच्त्वैर्मनुविदिह कृतव्यापके तारतोऽङ्गा- 


द्याधायावाह्य मूलेन च सकलयतु स्वाक्षराङ्गादिभिस्तम्‌ ।। 
४७॥। 


नित्यपूजाविधिमाह - प्राप्येति । पूर्वमीशाचित्यप्रूजाया अनुमति प्राप्याथ 
यागविम्ब आसनं समर्च्य स्थूलसूक्ष्मरूपमूर्तिढयं कल्पयित्वाथ दरभृतेन जलेन 
मूलविम्बात्‌ तं देवं पञ्चतत्त्वरानयेत्‌ आवाहयेत्‌, तारतः कृतव्यापक इहाङ्गादि 
कृत्वा मूलेन स्वहृदयाच्चावाद्याक्षराङ्गैः तं सकलयतु | 
कृत्वाऽ्चनं स्वनिखिलावरणार्चनाढ्चं 
नानानिवेद्यसुभगं सह वैश्वदेवम्‌ । 
स्वस्वप्रधानपरिषद्यजनार्थनं च 

सन्तोष्य सम्प्रणयतूक्तवदादिबिम्बे ।। ४८।। 
स्वर्निखिलावरणैः सह नानानिवेदैः सुभगमर्चनं कृत्वा सह वैश्वदेवं 
प्रधानपरिषद्यजनं प्रार्थनं च कृत्वा संतोष्योक्तक्रमेणादिविम्बे संप्रणयतु | 
वेराणि सन्ति यदि गर्भगृहेऽजरुद्रा- 
दीनां विशोधितचराण्यधुना स्वमन्त्रैः । 
संस्थाप्य किञ्चिदभिपूज्य निवेद्यशेषात्‌। 
किञ्चिचिवेदयतु तद्विभुपूजने तु ।। ४९।। 


गर्भगृहे विशेषेणाजरुद्रादीनां विम्बानि सन्ति यदि विशोधितचराणि 
विम्बशोधनकाले पूर्वं शोधितानि तान्यधुना स्वस्वमन्त्रैः संस्थाप्य किञ्चिदभिपरज्य 
तद्विभुप्रूजने निवेद्यशेषात्‌ किञ्चिन्निवेदयतु | 
नीत्वा तथाऽऽदिविम्बे व्यापय्य प्रणवतो न्यसेत्‌ पञ्च । 
तत्त्वानि मूलवर्णाङ्गानि धियेष्ट्वोक्तबज्जपेच्च मनून्‌ ।। 
५० || 
दिद्व्येकोद्‌भिदुरेषुतत्वमनुभि्व्यपिय्य मन्त्री चिद- 
चर्चिाविष्टरपीठिकायतनसंयोगं विभाव्य क्रमात्‌ । 
ब्रह्माध्वेद्धचिताऽऽदिनोदवपरिव्याप्त्याऽभिपूर्याखिलं 
काण्डं तत्परिकल्पयेदथ महासालात्मनाऽवस्थितम्‌। । ५१।। 


तल्लयाङ्गाविकृद्रक्षेल्यस्य गन्धाक्षतादिकम्‌ । 
दारं बध्वा वहिर्गत्वा प्रणमेन्मण्डपे विभुम्‌ ।! ५२।। 
नोद्घाटयेद्‌ दारमहस्त्रयेऽत्र 
१ 
कृत्वाऽग्रतः स्वस्तिकमादधीत । 





१. 'स्वण्डिक' ।। 

नित्यार्चनं स्वार्हहुतादियुक्त 
संस्नाप्य तुर्येऽल्नि यजेच्च बिम्बे । । ५३।। 


दिशाहोमादि सकलं कृत्वा कलशपूजनम्‌ । 
पूर्े््मण्डपे कुर्यादभिषेकं परेद्यवि ।। ५४।। 


ततोऽर्चनाविम्बादादिविम्बे नीत्वा प्रणवतो व्यापय्य पञ्चतत्त्वादिमूलवर्णा- 
ङ्गानि च न्यसेत्‌। धियेष्ट्वोक्तवन्मन््रं जपेच्च । पुनश्चिच्चैत्यमेलनादिकं 
तन्त्रसमुच्चयश्लोकैराह - दिद्व्येकेति । चतुर्थदिवसात्‌ पूर्व दिशाहोमादि कृत्वा 
तत्पूर्वदयर्मण्डपे कलशपूजनं परेद्यव्यभिषेचनं च कुर्यात्‌ | । 
बर्हिबर्हेण मूलार्चा मृष्ट्वा वस्त्रेण वा ततः । 
विद्वान्‌ पञ्चोपबिम्बानां तैलाभ्यङ्गादिकं चरेत्‌ ।। ५५।। 


मूलबिम्बात्सपर्यायां पुजाबिम्बेऽवतारणम्‌। 
प्रतिसङ्क्रमणं चान्ते मूलबिम्बे पुरोदितम्‌ ।। ५६।। 

वर्हिवर्हण वा वस्त्रेण वा मूलार्च्चामिष्ट्वा पञ्चानामुपविम्बानां यागस्नानं 
वल्युत्सवतीर्थर्थं कल्पितानां तैलाभ्यङ्गादिकं चरेत्‌ । तव तत्र सपर्यायां मूलविम्बात्‌ 

पूजाविम्बेऽवतारणं पूजान्ते प्रतिसङ्क्रामणं तत्पुरोदितप्रकारमेव स्यात्‌ । 

मूलार्चामभिवन्द्य पूजयतु पूजास्नानबिम्बासनं 
पुजार्चर्पितमूलबिम्बगविभुं वतत्वाऽर्घ्यपाद्यादिकम्‌। 
स्नात्वाऽतोऽपि च मूर्तिभाजि मनुवित्‌ तं स्नानबिम्बे कृत- 
न्यासो द्रव्यघटाभिषेकमखिलं कुर्वीत सावसरुतम्‌ ।। ५७।। 


कलशस्नानविधानमाह - मूलार्चामिति । पूर्वं मूलाचमिभिवन्द्य पूजाविम्बे 
च पीठं पूजयतु । पुनः पूजार्चायां योजितमूलविम्बगतदेवो मनुविदर्ध्यपाद्यादिकं 

दत्त्वा ततो यागविम्बान्मूर्तिभाजि स्नानविम्बे तं देवं नीत्वा मूलाङ्गकृतन्यासो 
भूत्वा द्रव्यघटाभिषेकमयिलं सावसरुतं कुर्वीत । 
तं यागबिम्बेऽजघटोदशेष- 
सिक्ते नियोज्याङ्गपटादि दत्त्वा । 
सम्पूज्य साङ्गावरणं निवेद्य 
महानिवेद्यं विधिवत्‌ प्रसाद्य ।। ५८ ।। 
मूलबिम्बे ततो नीत्वा यथोक्तन्यासकृद्‌ गुरुः । 
भावोपहारैः सन्तर्प्य लयाङ्गादिकमाचरेत्‌ ।। ५९।। 

पुनरजघटोदशेषसिक्ते व्रह्मकलशजलशेषेण सिक्तं यागविम्बे तं देवं 
नियोज्यङ्गवस्त्रादि दत्त्वा साङ्गावरणं तं सम्पूज्य महानिवेद्यं निवेद्यविधिवत्‌ 
प्रसाद्य ततो मूलविम्बे नीत्वा यथोक्तन्यासकृद्‌ गुरुभावोपहारस्तं सन्तर्प्य 
लयाङ्गादिकमाचरेत्‌ ।। ५८ -५९ || 


तदैवावसुतजलैरभिषिच्येतराण्यपि। 
बिम्बान्यथ परीवारेषुक्ित्वा विकिरेद्बलिम्‌ ।। ६०।। 


इतराणि विम्बानि तदैवावस्रुतजलैरभिपिच्याथ परिवारेषु चोक्षित्वा बलि 
विकिरेते । | 


पूजादिप्करियोक्तेव नोत्सवेऽस्ति बलो भिदा। 
प्रस्वापनावभृथयो्भिदामात्रमथोच्यते ।। ६१।। 


अत्र वहुवेरे प्ूजादिग्रक्रिया तृक्तेैव स्यात्‌ । उत्सवे तु वलौ भेदो नास्ति । 
अथ प्रस्वापनावभुथयोः यात्रायां प्रस्वापन तीर्थस्नाने च भिदामात्रमुच्यते । | 


यागार्चायां विभुयजनकृत पूर्ववन्मुलसंस्थं 

प्रा्थ्याज्यारोपमिह तनुयाद्‌ यागबिम्बेऽरपिते वा। 
सङ्क्षाव्न्योपन्यसतु मदविम्बं ततः सर्वमस्मिन्‌ 
नीत्वा कुर्यात्‌ स्वपनविधिमप्युत्तरेदुश्च कृत्यम्‌ ।। ६२।। 
तत्र यागार्चायां विभुयजनकृद्‌ भूत्वा देवं मूलसंस्थं कृत्वा पूर्ववत्‌ तीर्थयात्रा 
त्वया देवेति प्रार्थ्यं इहैव वा यागविम्बेऽर्पिते सति वा ज्यारोपं तनुयात्‌। 
पुनर्महाविम्बमुत्सवविम्बं संक्षाल्य उप समीपे न्यसतु । ततोऽर्चनाविम्बादस्मिन्‌ 
नीत्वा स्वपनविधिमप्युत्तरेद्युश्च कृत्यं सर्व तनुयात्‌ | । 
सम्पूज्योदवास्य शय्यादि नीत्वाऽन्तं महकोतुकम्‌ । 
पुजाबिम्बे नियोज्येष्ट्वा मूलबिम्बेऽ्पयेद्‌ विभुम्‌ ।। ६३ ।। 


तत उत्तरेदयुस्तत्र संपूज्य शस्याद्युद्वास्य महकौतुकमन्तनींत्वा तस्मात 
पूजाविम्बेऽर्पयेत्‌ | । 


सङक्षाछितावभृथबिम्बमथोपनीय 
पूजावधो प्रथमबिम्बगमर्थयित्वा । 
पूजान्तरे यदि तु तत्स्थमथेनमिज्या- 
बिम्बाध्चितं नयतु मन्त्रबिदच्र बिम्बे ।। ६४।। 


अथ संक्षालितावभृथविम्बं संक्षालिते तीर्थविम्बमुपनीय समिपे स्थापयित्वा 
पूजावसाने देवं प्रथमगं कृत्वा कर्मा्चतिीर्थयात्रार्थमित्यनेनार्थयित्वा पूजाविम्बे 
योजयित्वा मन्त्रविदव्र तीर्थविम्बे नयतु । पूजान्तरे यदि तु तत्‌ क्रियते चेत्‌ 
तत्स्थं मूलगं कृत्वा प्रार्थयित्वा पुनरिज्याविम्बाश्रितमेनं तीर्थविम्बे जयतु । | 


कृत्वाऽत्र विधिवत्‌ तीर्थस्नपनं प्रापितालयम्‌। 
नीत्वेज्याबिम्ब इज्यान्ते मूलबिम्बे नियोजयेत्‌ ।! ६५।। 





१. 'त्वान्तमं! , २. "कृत्वा च' ।। 

अथ विधिवत्‌ तीर्थस्नपनं कृत्वा प्रापितालयं प्रासादं प्राप्य इज्याविम्बे 
नीत्वा इज्याया अन्ते मूलविम्बे नियोजयेत्‌ । 
स्थानप्रासादयोः शुखौ न भेदः शुदिकर्मणि। 
बिम्बशुद्धौ हुतविधावपि भेदः स उच्यते ।। ६६।। 


शुद्धिकर्मणि स्थानप्रासादयोः शुद्धौ न भेदोऽस्ति । विम्बशुद्धौ क्षालनादौ 
हुतविधावपि भेदः स्यात्‌। स उच्यते || 
नीत्वेशं यागविम्बे कृतसकलचतुःशुदिराचे नयेदा 
हे कृत्वा दे च नीत्वा चरतु यजनविम्बेऽथ मूलेऽर्पयेदा । 
भूयोऽस्माद्यागबिम्बे क्रमयतु कृतधारोऽर्चयेच्चादिषिम्बे 
धारान्ते त्वेव पूजा यदि न करृतचतुःशुदिरुढाहयेत्‌ ।। ६७।। 
क्षालनादिचतुश्शुद्धौ ईशं यागविम्बे नीत्वा कृतसकलचतुश्शुदधिर्भूत्वा गुरुराद्य 
विम्ब नयेद्‌ वा । अथवा यजनविम्बे दे क्षालनप्लावने कृत्वा पुनमूलविम्वाद्‌ 
देवं तत्र नीत्वा द्वे स्नानमार्जने चरतु । पनर्मुलेऽर्पयेत्‌। भूयो धारार्थमस्मा- 
न्मूलविम्बाद्‌ यागविम्बे क्रमयतु । पुनः कृतधारो भूत्वादिविम्बेऽर्पयेच्च । धारान्ते 
त्वेव पूजा यदि स्यात्‌ तर्हिं कृतचतुःशुद्धिर्भूत्वा नोद्वासयेतः; धारान्त 
एवोद्ासयेदित्यर्थः । 
सङ्क्रमय्यार्चनार्चयामवगाहं यथाविधि । 
विदधीतार्चनान्ते तं मूलबिम्बे नियोजयेत्‌ ।। ६८।। 


पुनरर्चनार्चायां संक्रमय्य यथाविध्यवगाहं विदधीत । अर्चनान्ते तं मूलविम्बे 
नियोजयेत्‌ च ।। 


कृत्वा भूतलयादि सर्वमपि मन्त्रन्यासनिष्ठं महा- 





१. 'समुच्यते' च. , २. 'रोद्येन धेन्वा' ग. , ३. (सयेतः' छ. पाठः ।। 

बिम्बेऽथार्चनबिम्ब ईशमवतायत्रापि कृत्वा तथा । 
तत्सर्वं परिपूज्य पीठमभिवाह्य स्नापयेत्‌ पञ्चके- 
नाथेष्ट्वा प्रणयेन्महाप्रतिकृतौ तच्यासमप्याचरेत्‌ ।। ६९।। 

पञ्चकस्नानकाले महाविम्बे भूतलयादि सर्वमपि मन्त्रन्यासनिष्ठं 
कृत्वाथार्चनाविम्बे ईशमवतीयत्रापि तथा भूतलयादि तत्‌ सर्वं कृत्वा पीठ 
परिपूज्याभिवाह्य पञ्चकेन स्नापयेत्‌ । अथेष्ट्वा महाप्रतिकृतौ प्रणयेत्‌ तत्र 
तत्र्यासमप्याचरेत्‌ | । 

कुयच्छिषोपबिम्बानां सप्तस्वपि च शुद्धिषु । 
तत्तच्छेषेण संशुद्धि भूतमात्रलयाद्यपि ।। ७०।। 

सप्तस्वपि शुद्धिषु स्नानविम्बादिशेषोपविम्बानां तत्तच्छेषेण संशुद्धि कुर्यात्‌| 

भुतमात्रस्य लयाद्यपि कुर्यात्‌ | 
तत्तन्िष्कृतिहोमेषु यागबिम्बार्पितं विभुम्‌ । 

तत्कुम्भेरभिषिच्येष्ट्वा मुलबिम्बे नयेद्‌ बुधः ।। ७१।। 

तत्त्िष्कृतिहोमेषु मूलविम्बाद्‌ यागविम्वार्पितं विभुं तत्कुम्भैरभिषिच्येष्ट्वा 
वुधो मूलविम्ब नयेत्‌ 

नीत्वेशं यागबिम्बेऽर्पयतु लयहुतोत्थं घृतं तत्त्वहोमे 
प्रत्यर्प्य न्यासमेषां चरतु च हुतकृद्यागविम्बेऽथ नीत्वा । 
तत्कुम्भेनाभिषिच्यागमविदिह निवेद्यान्तकृन्मूलबिम्बे 
नीत्वा न्यासं विधायेह गमितमभिपूज्यादिबिम्बे नयेच्च ।। 
७२।। 

तत्त्वहोमे ईशं यागविम्बे नीत्वा लयहुतोत्थं सम्पातघृतं तत्रार्पयतु। 
पुनर्मूलविम्बे प्रत्यर्प्य एषां तत्त्वानां संहारन्यासं चरतु । तत्र स्थिते देवे हुतकृच्च 
भूत्वाथ यागविम्बे नीत्वा तत्तत्कुम्भेनाभिषिच्येह पायसं निवेद्यान्तकद्‌ भूत्वागमविद्‌ 

गुरुर्मलविम्बे नीत्वा तत्त्वानां सृष्टिन्यासादिकं विधायेह यागविम्बे 
गमितमभिपूज्यादिविम्बे नयेच्च | । 
जीर्णोद्धृतौ तु तरुणालय एक एव 
स्यादल्पबिम्बमुपबिम्बमिदं हि षष्ठम्‌ । 
कर्मैकवेरसममेव भिदा तु शु्ा- 
वुक्ताऽथ निष्करमविधौ च वदामि भेदम्‌ ।। ६३।। 


जीर्णोद्धृतौ विशेषमाह - जीर्णोदधृताविति । तत्र तु तरुणालयेऽल्पप्रासादे 
अल्पविम्बमेकमेव स्यात्‌ । इदं हि षष्टमुपविम्बं स्यात्‌ | अत्र कर्म एकवेरसममेव 
स्यात्‌| शुद्धौ भिदा तूक्ता; अथ निष्क्रमविधौ भेदं च वदामि । 
मूलाचमिभिवन्य विभ्वनुमतः सङश्लाच्टिते पीठमि- 
ष्ट्वाऽ्चाबिम्ब उपात्तमूर्तिनि विभुं नीत्वोचितन्यासकृत्‌ । 
इष्ट्ैनं जनितत्त्वहोमजधूतं प्ा्प्यादिबिम्बेऽ्पिते 
तत््वन्यासकृदर्थयेत विलयानुज्ञां हुतं चाचरेत्‌ ।। ७४।। 


तत्र संहारतत्त्वहोमे पूर्वं सृष्टितत्त्वहोमान्तं कृत्वान्तर्गत्वा मूलार्चामभिवन्द्य 
विभ्वनुमतो देवादनुज्ञां गृहीत्वा संक्षालितेऽर्चाविम्बे पीठमिष्ट्वोपात्तमूर्तिनि 
पूजितमूर्तावत्र विभुं नीत्वोचितन्यासकृद्‌ भूत्वा तत्रैनमिष्ट्वा जनितत्त्वहोमजघृतं 
सृष्टितत्त्वहोमात्‌ सम्भूतं सम्पातं तस्मिन्‌ प्राप्यादिविम्बेऽर्पिते तस्मिन्‌ देवे 
सति तत्त्वन्यासकरद्‌ भूत्वा परिपूर्णं तं प्रति विलयानुज्ञामर्थयेत्‌ । अथ संहारतत्त्वहोमं 
चाचरेत्‌ | 
तत्तत्कर्मार्चाकृते पञ्चतत्तवैः 
कार्यः संहारक्रमादन्यहोमः । 
युक्त्या तद्वन्मूर्तिमन्त्रेण चेषां 


१. "एकमेव ', २. 'बिम्बार्पितं', ३. 'दाज्म' ग. ड. पाठः ।। 

योज्यः स्यात्कार्योपपत्त्या विशेषः ।। ७५।। 
अन्तस्ततत्वस्य होमात्‌ पूर्वं तत्तत्कर्मा्चाकरते तत्तत्कर्मा्चां उदिश्य पञ्चतत््वैः 
पृथक्‌ संहारक्रमादाज्यहोमः कार्यः स्यात्‌| तद्वद्‌ पूर्तिमन्त्रे चैषां विम्बानां 
कार्योपपत्या विशेषो योज्यः स्यात्‌ | । 
नीत्वोपबिम्बे विदधीत पूजां स्यात्‌ तत्त्वकुण्डेष्विह वैश्वदेवम्‌ । 
कुर्यत्‌ ततो होमसमापनादि पूजान्त ईशं च नयेत्‌ स्वबिम्बे । । 
७६।। 


एवं तत्त्वानां होमावसाने उपविम्बेऽर्चनाविम्बे देवं नीत्वा पूजां विदधीत । 
इह तु वैश्वदेवं तत्त्वकुण्डे स्यात्‌| ततः स्विष्टकृदादिभूतं होमसमापनादि 
कुर्यात्‌ । पुनः प्रसन्नपूजान्ते ईशं स्वविम्बे नयेत्‌ | । 

पुजार्चामभिषिच्याथ तत््वकुम्भं तदग्रतः । 

न्यसेत्‌ कालावधिप्रश्नाद्यपि कुर्यादिहोचितम्‌ ।। ७७।। 

ततः पूजार्चामभिषिच्याथ तदग्रतस्तत्यकुम्भं न्यसेत्‌ । तत इह 
कालावधिप्रश्नाद्युचितमपि कुर्यात्‌ | । 

मुलाचयिां विभाव्य प्रभुमिह कृततत््वश्ुवोद्व्यापको नी- 

र 
त्वेज्याबिम्बेऽभिषिच्याग्रविहितकलशेनादिबिम्बेऽथ नीत्वा । 
उदव्याप्य ध्यानसङ्कोचकृदथ दरकेनाग्रतः सूपक्लृप्ते 
कुम्भ प्रोदास्य सिक्त्वाऽर्चनवपुषि चरेद्‌ ध्यानसङ्कोचमस्मिन्‌ 

ततो मूलार्चायां प्रभुं विभाव्येह कृततत््वध्रुवोदृव्यापको भूत्वा इज्याविम्बे 
एवं नीत्वाग्रनिहितेन तत्वकलशेऽभिपिच्याधादिविम्बे नीत्वोद्‌ व्याप्य 
ध्यानसङ्कोचकृद्‌ भूत्वाथ दरकेन शङ्खगतेन जलेनाग्रतः सुक्लृप्ते कुम्भे 





१. “ण्डे त्विह बेल्यहोमम्‌' ड. पाटः, २. "गनिहित' ग. ङ. पाठः ।। 

प्रोदरास्य तेन कुम्भेनार्चनावपुपि सिक््वार्चनाविम्बे ध्यानसङ्कोचं चरेत्‌ | । 


मूले वा ध्यानसङ्कोचकृदपचितिषिम्बेऽर्पयित्वाऽत्र चेवं 

कृत्वा सङ्कोचमग्राहितकलशसिगेवादिविम्बे प्रणीय । 

उदृव्यापय्याग्रतः सम्भृतकलशक उद्वास्य तेनाभिषिञ्चे- 
द्यागार्चा नैव सङ्कोचनमिह बहुबेरे परं निष्मः स्यात्‌। । 


अत्र क्रमे प्रसिद्धं पक्षान्तरं दर्शयति - मूले इति । पूर्वं मूले मूलविम्बे 
ध्यानसङ्कोचकृद्‌ गुरुर्भूत्वा पुनरपचितिविम्बे प्रूजाविम्बे देवमपयित्वात्र चैवं 
ध्यानसङ्कोचं कृत्वा पुनरत्राग्राहितकलशसिक्‌ अग्रस्यिततत्वकलशेन सेचनं 
कृत्वा तदैवादिविम्बे प्रणीयोद्वापय्य ऊर्ध्वं व्यापयित्वा तस्याग्रतः सम्भृतकलशके 
सम्भृते जीवकलशजले उद्वास्य तेन यागार्चामभिषिञ्चेत्‌ । इह वहुवेरे नैव 
सङ्कोचनं स्यात्‌ केवलं निष्क्रम एव स्यात्‌ । | 

यात्राहोमादिसम्पातं मूलबिम्बेऽत्र युक्तितः । 
सिक्त्वा स्थुलादिरूपाणि कुम्भ उद्वासयेत्‌ क्रमात्‌ ।। ८०।। 


अत्र मूलविम्बादु दासनकाले यात्राहोमादिसम्पातं मूलविम्बे युक्तितः सिक्त्वा 
स्थूलादिरूपाणि क्रमाज्जीवकुम्भ उद्वासयेत्‌ | । 


जीवोद्ासनमप्यस्मिन्‌ कृत्वा तत्वस्तु पञ्चभिः । 
त्रिधा विन्यस्य मूलाक्षराङ्गन्यासादि चाचरेत्‌।। ८१।। 


यात्राहोमघुतावशेषमथ सिक्त्वा यागविम्बे ततोऽ 
प्युद्रास्याग्रसुसम्भृतेऽथ कलशे मन्त्री यथोक्तक्रमात्‌। 
१ ५ 
मन्त्रावाहनकृत्‌ प्रपूज्य विनिवेद्यातोष्य वस्त्रावृतं 
नीत्वा संस्कृतमण्डपेऽधिशयनं न्यस्येद्‌ गुरुः कल्पवित्‌ । 





१. "तन्त्रा" ग. पाठः, २. "च शयने' ।। 

उद्धारशायनजलार्पणमादिविम्ब- 
स्येज्याऽ्चया सह भवेद्यदि सा तु शेली । 
लोहीमुखप्रतिकृतिं दहने यथास्वं 
विद्राव्य कारयतु शिल्पिवरेण तां ताम्‌।! ८३।। 


पुनरस्मिन्‌ जीवकुम्भे जीवोदासनमपि कृत्वा तेन यागार्चामभिषिच्य पञ्चभिस्तु 
तत्त्वैस्तिधा विन्यस्य मूलाक्षराङ्गन्यासादि चाचरेत्‌ । अथ यात्राहोमस्य घृतावशेषं 
यागविम्बे सिक्त्वा ततोऽपि यथोक्तक्रमादग्रतस्सम्भृतो कलशे उद्वास्य मन्त्री 
मन्त्रावाहनकृद्‌ भूत्वा प्रपूज्य निवेद्यातोष्य वस्त्रावृतं तं कुम्भं संस्कृतमण्डपे 
नीत्वाधिशयनं न्यस्येत्‌ । गुरुः कल्पविद्‌ इति पदाभ्यां जीवोद्वासनोपदेशादिकं 
सूचितम्‌। आदिविम्बस्योद्धारश्शायनं जलर्पणञ्चेज्यार्चया सह भवेत्‌। सा 
पूजार्चा शैली शिलया निर्मिता यदि तदा भवेत्‌ । लौही लोहनिर्मितां तामुपप्रतिकृति 
परूजाविम्बादिकं दहने विद्राव्य यथास्वं स्वप्रकारेणैव शिल्पिवरेण कारयतु । | 
६१-६३ ।॥ 


नेत्रोन्मीलनसङ्ग्रहादिविधिकृत्‌ तज्जीवकुम्भान्तिके 
संवेश्याल्पककोतुकं समधिवास्यान्येद्युरल्पालये । 
तत्‌ संस्थाप्य यथार्हकालमभिषिच्यानेन कुम्भेन त- 
त्यासेज्यादिकृदुत्सवान्तमखिलं कर्म प्रकुर्याद्‌ गुरुः ।। 
पुनरल्पकौतुकं गुरुरनत्रोन्मीलनसङ्ग्रहादिविधिकृद्‌ भूत्वा तज्जीवकुम्भान्तिके 
संवेश्य समधिवास्यान्येदयुस्तदल्पालये संस्थाप्य यथार्हकालमनेन जीवकुम्भेना- 
भिषिच्य तत्यासेज्यादिकृद्‌ भूत्वोत्सवान्तमखिलं कर्म प्रकुर्यात्‌ | । 
मूलार्चामितराश्च साधु रचिताः संस्कृत्य संशोधिता- 
ल्पार्चोद्वासितजीवकुम्भमधिवास्यार्चाभिराभिः सह। 





१. "हीमुपप्रति" ङ. पाठः ।। 

प्राग्बच्छोधितमूलधाम्नि विधिवत्‌ कृत्वा प्रतिष्ठां निजे 
काले जीवघटाभिषेचनविधि कुयत्सिपयघ्यपि ।। ८५ ।। 


पुनः स्वप्रासादे प्रतिष्ठाकाले साधु रचितां मूलार्चामितराश्च सङ्गृह्य 
संस्कृत्य संशोधिताल्पार्चोद्यासितजीवकुम्भं संशोधितेऽल्पप्रासादे संशोधिताल्पार्चाया 
उद्वासितं जीवकुम्भमाभिरर्चाभिः सहाधिवास्य प्राग्वदेव शोधिते मूलप्रासादे 
विधिवत्‌ प्रतिष्ठां कत्वा निजे काले जीवघटाभिषेचनविधि सपर्याद्यपि कुर्यात्‌ । | 
तुर्यविनस्नपनोत्सव- 
विधिमपि विदधीत देशिकप्रवरः। 
सद्यस्तदल्पबिम्ब- 
प्रतिपत्तिरपि च यथोचितं क्रियताम्‌ ।। ८६ ।। 


पुनर्दशिकप्रवरस्तुर्यदिनस्नपनविधिमुत्सवविधिमपि विदधीत । सद्यस्तदानीमेव 
तदल्पविम्बप्रतिपत्तिः तस्याल्पविम्बस्योदरारादिरपि च यथोचितं क्रियताम्‌ । 


प्रासादजीर्तावपि सर्वमेवं प्रायोऽत्र किं त्वर्चनबिम्ब एव । 
स्यान्मूलबिम्बस्य च शुद्धिरेतच्छेषेण शेषप्रतिमाश्च शोध्याः ।। 
८७।। 


प्रासादस्य जीर्तावपि प्राय एवमेव सर्वं क्रियतात्‌। किन्तु अत्रार्चनविम्ब 
एव मूलविम्बस्य शुद्धिः स्यात्‌ । एतच्छेषेण शेषप्रतिमाश्च शोध्याः स्युः | | 
पूजार्चामात्रजीर्ता वपि गदितविशोदास्य नीत्वाधिशय्यं 
तामर्चां लाङ्गलोच्यालितबहिरपनीतां त्यजेत्‌ प्राग्वदप्सु। 
गेहं संशोध्य मूलप्रतिकृतिमपि तां दर्पणे चाथ नव्यां 
पुजार्चा दण्विधानग्रहकृदधिजलं वासयेतोक्तकालम्‌ । । 





१. 'सपर्यामपि' , २. दितं" ड पाठः, ३. 'दिष्वि' छ. पाठः ।॥। 

पूजार्चामात्रजीर्तावपि द्शितदिशोद्वास्य शय्यायां नित्वा लाङ्गलोच्चालित- 
वहिरपनीतां लाङ्गलामग्रेण विश्लेष कृत्वा बहिरुक्तक्रमेणापनीतां तां कर्मर्चामपि 
त्यजेत्‌ । पुनरगेहं संशोध्य तां मूलप्रतिकृतिमपि दर्पणे प्रतिविम्व्य संशोध्य 
नव्यां पुजार्चा दृ ग्विवधानग्रहकृद्‌ भूत्वोक्तकालमधिजलं जले वासयेत्‌ | । 
तां चाधिशाय्य शयनं कलशेन सार्ध 
कृत्वाऽधिवासमपि मूलतनोश्च विद्वान्‌ 
नीत्वाऽन्तरे तदखिलं मनसाऽऽदिबिम्बं 
संस्थापयेदितरदयप्युपदिष्टरीत्या ।। ८९ ।। 


तां च शयनमधिशाय्य शयने शाययित्वा कलशेन सार्धमधिवासं कृत्वा 
मूलतनोश्चाधिवासं कृत्वा विद्वान्‌ गुरुरेतदखिलमन्तनींत्वा मनसादिविम्बे 
संस्थापयेत्‌। इतरत्‌ परूजाविम्बमप्युपदिष्टरीत्या संस्थापयेत्‌ | । 


जीवावाहनसमये तत्कलशेनाभिषिच्य मूला्चयाम्‌ । 
नीत्वा न्यासं विदधीताथाखिलमपि चरेत्‌ प्रतिष्टोदितवत्‌।। 


जीवावाहनकाले तत्‌ कलशेनाभिषिच्य मूलार्चायामेवं नीत्वा न्यासं विदधीत । 
अथ प्रतिष्ठायामुदितक्रमेणाखिलमपि कर्म चरेत्‌ । | 


बिम्बग्रहेऽधिवासे वा प्रोक्तं व्याहृतिभिर्हुतम्‌। 
पूर्त्यर्थमुपबिम्बानामपि कर्तव्यमष्टशः ।। ९१।। 


विम्बग्रहे चाधिवासे वा पूर्व प्ो्तव्याहतिभिर्हृतमुपविम्बानां पूर्त्यर्थमष्टशः 
कर्तव्यं स्यात्‌ । | 


लेष्ये जीर्णे प्रोक्तवत्‌ प्रोषितेशं तत्त्यक्त्वाऽन्यदरुकृप्रतिष्ठापिपूर्वम्‌ । 





१. 'शय्य' ग. घ. पाठः , २. "तनौ च' ड. पाटः, म्‌' ग. पाटः 


४. 'समये' इति मूले पाठो दृश्यते। ५. मूले 'प्रोक्त'मिति।। 

निमप्याशेषां प्रतिष्ठां विदध्यात्‌ पूर्वार्चाबिम्बेऽक्षिविध्यादि 
कार्यम्‌ । । 


लेप्ये विम्बे जीर्णे प्रोक्तवदेव प्रोषितेशमुद्वासितदेवं तद्‌ विम्बं त्यक्त्वा 
प्रतिष्टादिपूर्वं शुलप्रतिष्ठादिकं सर्वं यथा तथान्यं निर्माप्याशेषां प्रतिष्टां विदध्यात्‌ । 
तत्र पूर्वा्चाविम्ब एवाक्षिविध्यादिकं कार्यं स्यात्‌ | । 
प्रासादान्तर्वारवे वौपले वाऽप्येवं सर्व स्याद्‌ बहिर्निर्मिते तु। 
आदर्शेऽर्चा बिम्बके वा चले स्यान्नेत्रोन्मेषादयुक्तवत्‌ सर्वमन्यत्‌ । । 
९३।। 
प्रासादान्तर्गते दारवे वा ओपले वा विम्ब जीर्णेऽपि एवमेव सर्व कर्म 
स्यात्‌। वहिर्निर्मिते तु आदर्शे वा चलेऽर्चाविम्बे वा नेत्रोन्मेषादि स्यात्‌। 
अन्यद्‌ सर्वमुक्तवदेव स्यात्‌|| 
स्नानादयर्चा यजनतनुगे देव उद्वास्य नव्या 
नेत्रोन्मेषाद्यमनुविधिवद्वारिवासं च कृत्वा । 
कुम्भेनेकेन तु समभिषिच्याथ पुण्याहकृत्ता- 
भूतापीत्यादिनिजविधिभिभावयेन्मूर्तिरूपाः ।। ९४।। 


स्नानाद्यर्चा जीणश्चेद्‌ यजनतनुगे देवे ता उद्वास्य नव्याः स्वीकृत्य 
नेतरोन्मेषाद्यमनु नेत्रोन्मेषाद्यनन्तरं विधिवद्‌ वारिवासं च कृत्वा एकेन कुम्भेन 
त्वभिषिच्य पुण्याहकृद्‌ भूत्वा भूतापीत्यादिनिजविधिभिभूतसंहारादिकर्मभिमूर्तिरूपा 
भावयेत्‌ || 

हुत्वोक्तवद्यजनविम्बगतादनुज्ञां 
लब्ध्वा निजास्पद इमाः प्रतिमा यथास्वम्‌ । 

१. "सर्वा नव्या नेत्राद्य' , २. कृत्तंभू ङ. पाठः, ३. 'दगतां प्रतिमां" 

ग. पाठटः।|। 

संस्थाप्य देवनवकाद्यभिषेकशेषे- 
णाथाभिषिच्य वितरेदपि तदिदर्ध्यम्‌ ।! ९५।। 


पुनरुक्त वद्धुत्वा यजनविम्बगताद्‌ देवादनुज्ञां लब्ध्वा निजास्पदे एवेमाः 
प्रतिमा यथास्वं स्वस्वोक्तक्रमात्‌ संस्थाप्य देवनवकाद्यभिषेकशेषेण देवस्य 
नवकादिकलशैराभिषेकं कृत्वा तच्छेषेणाथाभिषिच्य तद्विदगुरुरर्घ्यमपि निवेद्य 
वुध्या वितरेत्‌ । | 
पूजार्चायामष्टबन्धस्य जीर्तौ 
तस्यामावाह्य स्वसम्पातसिक्तम्‌ । 
जीर्णं प्रोद्रास्यादिबिम्बे विभुं तं 
नीत्वेज्यार्चा क्षावयित्वा विधिज्ञः ।। ९६।। 


पीठं प्रार्च्यावाह्य तं मूलवबिम्बात्‌ 
क्षिप्त्वा प्रागुदिष्टरीत्याऽष्टबन्धम्‌ । 
सर्व कृत्वा पायसं सन्निवेद्य 
पूजां कु्यन्मूलविम्बे नयेच्च ।। ९७।। 
पूजार्चायामावाह्य स्वसम्पातसिकं संहारनवशक्तिसम्पातसिक्तं जीर्णमष्टवन्धं 
प्रोदास्यादिविम्बे तं विभुं नीत्वाथेज्यार्चां क्षालयित्वा विधिज्ञो गुरुस्तत्र पीठं 
प्रार्च्य तं देवं मूलविम्बादावाह्य प्रागुदिष्टरीत्याष्टवन्धं क्षिप्त्वा सर्व कर्म कृत्वा 
पायसं निवेद्य पूजां यथोक्तप्रकारेण कुर्यात्‌ । मूलविम्बे तं देवं नयेच्च | तत्र 
न्यासजातं मानसपूजां च कुर्यात्‌ । | 


इति शेषसमुच्चये दशमः पटलः । 


शुभं भूयात्‌ । 





१. "कृत्वा मूल! ड. पाठः ।। 


